

First Edition; 5000 copies

November 1959

THEERANI BAAKEE

(EIGHT MALAYALAM PLAYS IN TELUGU)

Compiler :

Kuttipuzha Krishna Pillai

Translated by ✓

Puttaparti Narayanacharya

"The translated version of the original plays in Malayalam has been included in this volume by the kind permission of the copy-right holders."

Published under the auspices of

The Southern Languages Book Trust, Madras
Telugu 44

PRICE: RS. 2-25

Published by :

Adarsa Grandha Mandali, Vijayawada.

Printed at :

Victory Press, Vijayawada

పరిచయము

ప్రజాసామాన్యానికి ఆకర్షకంగా, విశేషోపయోగకరంగా ఉండేపుస్తకాలప్రచురణకు దోహదం చేయ్యాలనే సంకల్పంతో దక్షిణభారత పుస్తకసంస్థ లోగడ కొన్ని పుస్తకాలను ప్రచురింపజేసింది. ఆ ప్రచురణచలన కలిగిన అనుభవంతో ఇప్పుడు మరీకొన్ని పుస్తకాలను వివిధ ప్రావిడభాషలలోకి అనువాదం చేయించి ప్రచురింపజేస్తూంది. పాఠకులలో భిన్నభిన్న అభిరుచులకు తగినట్లు ఈ పుస్తకాలను శ్రద్ధగా ఎన్నుకొనే శాస్త్రజ్ఞులు, అంగువల్ల మానవజీవితానికి సంబంధించిన వివిధ విషయాలను గురించిన రచనలు ఇందులో ఉండటం సహజం. భారత మహానాయకుల జీవితచరిత్రలు, వాసుదేవీన ఘనకార్యాలు వివరించే గ్రంథాలు ఈ ద్వితీయ గ్రంథవరగణంలో ఒక శాఖ. మన దేశ శ్రేయస్సు కోసం, అభ్యుదయంకోసం ఆ మహాపురుషులు ఏమి చేసినది, వారికి తామెంత ఋణపడివున్నది, ప్రజలకు ముఖ్యావశ్యకములైన హక్కులను సంపాదించటానికి వా రెన్నెన్ని పట్టుపడినది ముందుతరాలవారంతా తెలుసుకుని ఉండటం మంచిది.

తత్వశాస్త్రం, మతం, విజ్ఞానశాస్త్రం, సాహిత్యం— ఈ గ్రంథవరగణలోని ఇతర శాఖలు. కథానికలు, ప్రాచీన కళాసంపదలను అభివర్ణించే గ్రంథాలు కూడా ఇందులో ఉండటం ముదాపహం. నాటకకళ, శిల్పశాస్త్రం, పురావస్తు పరిశోధనలు, నిరతాదృఢతావహములైన దాక్షిణాత్య దేవాలయాలను గురించిన గ్రంథాలు ఈ వరగణలో ఉన్నవి. విజ్ఞాన వికాస దాయకములైన భిన్నభిన్న విషయాలను గురించిన ఈ గ్రంథాలు

ప్రజలను విశేషంగా ఆకర్షింపగలవని, ఆవిధంగా ఇట్టిప్రచురణలకు ముందు ముందు విస్తార ప్రచారం కలుగగలదని నా విశ్వాసం.

దక్షిణభారతభాషలలోని ఉత్తమగ్రంథాలు కొన్నింటిని మిగిలిన దాక్షిణాత్యభాషలలోకి అనువదించేయటం ఈ ద్వితీయ గ్రంథవరంవరలోని మరొక ప్రశంసనీయమైన విశేషం. ఈ పుస్తకాలన్నీ పూర్తిగా వెలువడినప్పుడు విద్యావంతులలో ఎక్కువమందిని వివిధవిషయాలను గురించిన జ్ఞానాసక్తిగల పాఠకులుగా ఆకర్షించి ఆ జ్ఞానవిపాసను తృప్తిపరచటానికి యోగ్యమైన గ్రంథాలనుకూడా వారికి అందజేసినట్టు అవుతుంది.

ఈ దక్షిణభాషాపుస్తకసంస్థ ఆశయాలు శీఘ్రగతిని సంఫలంకాగలవని ఆశిస్తున్నాను.

మద్రాసు)
7-10-58)

ఎ. ఎల్. ముదలియార్

వైస్ ఛాన్సలర్

మద్రాసు విశ్వవిద్యాలయం.

ఉపోద్ఘాతము

సాహిత్యమందు - ప్రధానమైన స్థానము వాక్రమించుకొన్నవి నాటకములే : భారతీయసాహిత్యములనేగాక - విశ్వసాహితీమార్గముల నవలోకించినను - తేలున దీ విషయమే! ప్రతిభాషయందు - నాటకకర్తలు మాత్రమే మహారథులుగ నున్నారు. ఆంగ్ల సాహిత్యమునకు - అనర్హమైన సంపద 'షేక్స్పియర్' నాటకములే! గీర్వాణసాహిత్యమునను గొప్ప ఘనత నార్జించికొన్నది - కాళిదాసమహాకవి నిర్మితమైన "అభిజ్ఞానశాకుంతలము." అది నాటకమే. ఈ రెంటియందేగాక - గ్రీకు, జర్మన్ - మొదలగు పాశ్చాత్యభాషలయందును, తక్కిన "ఏషియా" సాహిత్యములందును - నాటకకారులకే - సాహితీ నిర్మాతలలో నగ్రతాంబూలము.

మళయాళ సాహిత్యరీతి యందుకు భిన్నముగా నున్నది. ఇందు చెప్పికొనదగినంత నాటకరచన లేదు. విశ్వసాహిత్యమందు ప్రసిద్ధమైన నాటకములతోఁ బోల్చుదగిన - ఒక్కనాటకముగూడ మళయాళ సాహిత్యమున లేదన్నచో - నది సత్యదూరమైన మాట గాదు.

సంస్కృతమునుండి - మొదలు మళయాళ సాహిత్యమునకు సంక్రమించినవి - నాటకములే. వారి ప్రసిద్ధములైన నాటకములన్నియు - చక్కగా పరివర్తించబడి - మళయాళ భాషలో సాజెత్కరించినవి. కాని - వానిలో నేదియు రంగస్థలముపై - అడిచూపించుటకు సాధ్యమైనది లేదు. కేవలము - చదువుకొని యానందపడుటకు మాత్రమే యవి పనికివచ్చును. "మృచ్ఛకటికము" "శాకుంతలము" వంటి నాటకములు - అరుదుగా రంగస్థలముపై నభినయించిన నన్నివేశములున్నవి. కాని - అభినయయోగ్యములుగా నవి రక్షింపలేదు. రసికులు చదువుకొని యానందింపవలసిన సాహితీ గ్రంథములుగా మాత్రమే పనికివచ్చినవి.

ఆంగ్లేయుల సాహచర్యముతో మనలో - రంగస్థలయోగ్యమైన కొంత రచన యారంభమైనది. కాని యా కథావస్తువులన్నియు వారిమతము నకు సంబంధించినవి. అట్టివానిలో జేరినదే, "జెనోనా" యను నాటకము

గూడ. ఈ రచన రంగస్థలముపై బ్రదర్శింపబడి యెందరోజునుల నాకర్షిం
చినది. చదువుకున్నరసికులుగూడ - యీ నాటకమునుజూచి - సంతోషిం
చిరి. సామాన్యజనుల హృదయముల నాకర్షించుటలో దీనియన్నకత్తిని
గమనించి - అట్టిదేయగు 'మరియమ్మ'యను మరియొకటి వ్రాయబడెను.
ఇదిగూడ పైదానివలెనే - ప్రేక్షకుల నెక్కువ యాకర్షించినది. కాని -
ఈ రెంకింటిలోని సాహితీగౌరవము మాత్రము పొగడదగినంత గొప్పది
కాదనియే చెప్పవలెను. 'జెవోవా' నాటకము తరువాత - తమిళదేశము
నుండి - సంగీతనాటకములు కొన్ని కేరళమునకు వచ్చెను. వీనిలో విశేష
ప్రాధాన్యము సంగీతమునకు మాత్రమే. అవి - తమ సంగీతప్రభావముచే
ప్రేక్షకుల నాకర్షించెనుగూడ. వాని ననుకరించిన కొన్నిసంగీతనాటకములు
మళయాళ సాహిత్యమునందును బుట్టినవి. కాని వానిలో సాహిత్యగుణ
ములు సన్నగిల్లినవి. అందుచేత నాటకరచన - సామాన్యజనుల కెంత
యాకర్షకముగనున్నను - సాహితీరసికుల యాకలిని మాత్రము తీర్చలేక
పోయినది.

ఆంగ్లవిద్యాభ్యాసము దేశమున హెచ్చినకొలదియు - ఆ నాటక
ములు కేరళములోని తెక్కువగా ననువర్తించబడెను. సంస్కృతమును
వఠించినవా రా భాషలోని నాటకములను మళయాళములోనికి గొనివచ్చు
టకు మించినట్లే - ఆంగ్లవిద్యార్థికులును - ఆంగ్ల నాటకములను పఠింపర్చిం
చుట తెక్కువ క్రద్ధ కనుబఱచుచువచ్చిరి. ఆ రీతిగ కొంత నాటకరచన
మన భాషలోనికి వచ్చెను. ఏమైనను - అది భాషాంతరీకరణమే. మూలము
లోని సౌందర్యమును - పూర్తిగా కొనితెచ్చుటకు రచయిత యెంత సమర్థు
డైనను సాధ్యముగాదు. అందుచే కేరళీయులు - భాషాంతరీకరణములను
వదలి యనుకరణకుబానుకొనిరి. తత్ఫలముగ కొన్ని ప్రహసనములు, చారి
త్రక నాటకములు వచ్చెను. "రాజాకేశవదాసు" "సీతాలక్ష్మి" "నేలుత్తంబి
దళవా" మొదలైనవా రిట్టి ప్రయత్నముల నొనర్చినవారే.

కొన్నివర్షములనుండి “ఇబ్ సెన్” ప్రభావము - మళయాళనాటక సాహిత్యచరిత్రలో నెక్కువగ గన్పించుచున్నది. నాటకసాహిత్యమును గూర్చిన యనేక చర్చలుగూడ రేగినవి. నాటకములు జూచువా రెక్కువయైనారు. క్రొత్తక్రొత్త రచనలును గావలసివచ్చినవి. కథావస్తువెట్టిదిగావలెను ? దాని పరిణామ మెట్లుండవలె ? నను తీవ్రచర్చలు బయలుదేరెను. తత్ఫలముగ నూత్ననూత్నములైన సామర్థ్యములను ప్రకటించు రచయితలు దయ్యారెరి. అంతవరకును నాటకసాహిత్యములేవి మళయాళీలు నేడు “కేరళీయులకు నాటకరచన మొక ప్రధానాంగము” అనుస్థితికి వచ్చినారు. ఇంతకును వారి కుజ్జ్వల భవిష్యత్తు ముందున్నది.

ఈ పుస్తకమందు నాటకకర్తలుగా ప్రసిద్ధికెక్కిన కొందరిరచనలు జేర్చబడినవి. ఈ సంకలనమున చేర్చబడిన రచయితలందరు - ప్రసిద్ధులే. కాని - యివిమాత్రమే - కేరళీయ రంగస్థలమునకు సంపూర్ణముగా - ప్రతి విధులని చెప్పుటకు వీలులేదు. ఇవి యొకరీతిగా మళయాళ రంగస్థల ప్రగతిని సూచించు సాధనములు మాత్రమే. హిమవత్పర్వతములను పటములో జూపించినట్లు.

సామాన్య జనుల చిత్తవృత్తులను సంస్కరించి- వారిలో రసితమ బెంపొందజేయుటకు ద్రుదానసాధనములు నాటకములు. సాహిత్యమందును - వాని స్థాన మద్వితీయమని ముందే మనవిచేసితిని. జనుల కళాభిరుచులను బెంపొందింపజేయుటలో నాటకములకున్న శక్తి యద్వితీయమైనది. ఒక కళాభిరుచి మాత్రమే గాదు. వారిలోని మనుష్యత్వమును మేల్కొల్పుటకు గూడ నవియే సాధనములు. ఇంతటి మహత్తరములైన - బాధ్యతలను నిర్వహించుచున్న నాటకరచన క్రమక్రమాభివృద్ధినందవలెనని యాశింపక యూరకుండుట కేరళీయులకును సాధ్యముకాదు గదా !

దీనిలోని నాటికలు

1. శాలోమి	సి. జె. థామస్	9
2. తీరని బాకీ	పి. సి. కుట్టికృష్ణన్ (ఉరూబ్)	49
3. ఏకాదశీమాహాత్మ్యం	తీక్కొడియన్	75
4. బాకీ	చెరుకాడ్	123
5. విశంకట సంబంధాలు	ఇడస్సేరి గోవిందస్వామయర్	161
6. స్వప్న మేఖల	టి. ఎన్.	193
7. బంధాలు	ఎన్. కృష్ణప్పిళ్ళై	217
8. తాజ్ మహలు	మలయాట్రూర్	

రామకృష్ణన్

నా లో మి

రచయిత :
సి. జె. థామస్

ఇతడు నాటకరచయితమాత్రమే గాదు. నాట్యరంగ సంస్కారమునకు సూత్రధారిత్వం వహించిన గొప్పవిమర్శకుడుకూడ. “ఉయరున్న యవనిక” అనే విమర్శనాగ్రంథం చాలా ప్రసిద్ధమైనది. “అవన్ పీండుం వరున్ను” “ఆ మనుష్యన్-నీ తన్నె” మొదలైన నాటకములు సంపాదించిన కీర్తి సామాన్యమైనది గాదు. బైబిలు లోని ఉథలను వస్తువులుగా తీసుకొని, నాటకములుగా రచించడంలో శ్రీ థామస్ నకున్న శక్తి అద్వితీయము. “అంబ్రిగణి” అనే యవన నాటకాన్ని తర్జుమాచేశాడు. “కుల్తాట్టుకుళం” ఆయన స్వదేశం. ఇప్పుడు అకాశవాణి తిరువనంతపురం కేంద్రంలో ప్రొడ్యూసరుగా పని చేస్తున్నారు.

పాత్రలు :

ప్రవాచకుడు

నర్తకుడు

హెరోడ్యా

ఫెలిక్స్

కాలోమి

హెరోదస్

యోహన్నాన్

సుంకపువాడు

భటుడు

మాలాభా

శేఖరియా

కొందరు ప్రభువులు

తక్కిన పాత్రలు

శా లో మి

[చర్చిపద్ధతి ననుసరించి - సంగీతం జరుగుతువుంటుంది.]

ప్రవచనకారుడు : “మరుభూమిలో - గట్టిగా - భాషిస్తూన్న వాని పలు కిది. కర్తయొక్క త్రోవ తయారుచేయండి. అతనిరాక నెదురుచూడండి. ఆతడు వచ్చునప్పుడు కోన లన్నియు భూమిలో సమానమైపోవును. కొండలూ - గుట్టలూ మోకరిల్లుతాయి. వక్రమైనది సరియైనదిగా నగును. దుర్బుటము సులభసాధ్యమగును. సకల జడప్రకృ తియు దైవముచేత రక్షితమగును.” అని యిట్లు విజయ్యాద్రి ప్రవక్తయొక్క గ్రంథమందున్నది. దాని ననుసరించియే నేను చెప్పచున్నాను.

[శబ్దము క్రమముగా తగ్గి ఆవసానించును. నగరాధ్వని యారంభ మగును. కొంతసేపటికి సంగీతోపకరణములు శబ్దించును. వానితోపాటు తిన్నగా, గజైలరవళి యారంభించును. సృత్యమునకు సంబంధించిన వాద్య ములు, ‘హెరోదస్’రంగములొనికి ప్రవేశించునంతవరకు, ఒక్కొక్కసారి గట్టిగా - ఒకసారి తిన్నగా శబ్దించుచుండును.]

నర్తకుడు : (తాళముచూపించుచూ) ఎడమవైపు..... ఎడమవైపు.....ఆ అదే.....మెడ.....అలానే... ప్రేమ కూచిగా వుండాలి. ఊ! కంఠస్వరం తగ్గించు. దేవీ! రాజకుమారి యెంత వేగముగా సృత్యమును నేర్చుకొనుచున్నది!

హెరోద్వా : ఓహో ! నా కూతురుగదూ.

నర్తకుడు : ఇంతకీ నాట్యమువచ్చినట్లుకాదు. (మరల) ఎడమ వైపునకు...ఆ...ఆ...మరలా...చక్కగా అడవలె.

[ఒక్కొక్కరే ప్రవేశిస్తూన్న శబ్దం.]

ఫెలిక్స్ : భేష్, భేష్. (చేతులు తట్టును)

నర్తకుడు : ఉస్. అబ్బ!

హెరోద్వా : ఓరీ! యువకుడా ! నీ కిచట నేమి పని?

ఫెలిక్స్ : ఊ! ఏంప్రశ్న అడిగావు!

హెరోద్వా : ఇది నా ప్రశ్న కు త్తరంగాదు.

ఫెలిక్స్ : నాకు కళలన్న చాల ప్రీతి.

హెరోద్వా : కళలపై మాత్రమే గదూ.....చాల అద్భుతము.

ఫెలిక్స్ : నా హృదయ మసంత విశాలమైనది.

హెరోద్వా : రోమునందలి రాజవీధులవలె. (ఇద్దరూ సవ్వతారు.)

ఫెలిక్స్ : అత్యంత పరిచయముగలవారే గదా యీ మాట అనుచున్నది!

హెరోద్వా : రోమువీధులలో తిరుగు బిచ్చగాండ్రకును, యూదురాజకుమారి కలకును వ్యత్యాసమున్నది.

ఫెలిక్స్ : అందుకొరకే గదూ—ఫెలిక్స్ ను యిచ్చట చూస్తున్నది.

నర్తకుడు : (కొంచెంమెల్లగా) కాదు, కాదు.....రెండు చేతులను చేర్చవలెను.....ఓహో..... సరే...అట్లే

హెరోద్వా : ఫెలిక్స్, నీ కితడు నెలుసా?

ఫెలిక్స్ : సర్తకుడనిమాత్రం.....ఈజిప్ట్ ?

హెరోద్వా : కాదు, ఇండియా. పరిచయముచేసికొనదగిన మనుష్యుడు. ఓయి పండితా? ఇతడు రోమన్ సేనాధిపతి యైన ఫెలిక్స్.

సర్తకుడు : సమస్కారము.

ఫెలిక్స్ : మంచిది, మంచిది.

[హతాత్తుగా-గజ్జెలరపశ్యము-సంగీతధ్వనియు నిలిచిపోవును.]

హెరోద్వా : శాలోమియా.....ఏమిది? నాట్యము నెందుకు నిలిపావు?

శాలోమియా : (కొంచెంమెల్లిగా) మీ గూఢాలోచన ఇక్కడ జరుపుకోవలెనా?

హెరోద్వా : ఏమీలేదు. ఆడుకో.

శాలోమియా : నా వై పెవ్వరూ చూడడంలేదు. ఏమాడను?

సర్తకుడు : శాలోమియా! నేను చూస్తున్నాను.

ఫెలిక్స్ : పండితులుమాత్రమే గాదు.

శాలోమియా : ఆమాట కర్థం తెలిసింది. అదే యిప్పుడు వచ్చినబాధ.

ఫెలిక్స్ : అంటే?

శాలోమియా : ఇది కవతుగాదు.

ఫెలిక్స్ : నిర్భాగ్యవశాత్తు.....

శాలో : ఊ...అయితే, యేమైవుండేది?

హెరోద్వా : చాలు, చాలు. శాలోమియా-నాట్యమారంభించు.

[గజ్జెలిరవళి. తరువాత నృత్య మారంభమగును. దానితోబాటు-మం
దర సుందరముగా సంగీత మారంభమగును.]

హెరోద్యా : పండితమహాశయా!

నర్తకుడు : దేవీ!

హెరోద్యా : ఈ నృత్యసంప్రదాయమునకు మీ దేశంలో
గొప్ప ప్రచారమున్నదా?

నర్తకుడు : చాల యెక్కువ.

ఫెలిక్స్ : మీ దేశమున అనేకపదార్థములు ప్రచారంలోవున్న
వని తోస్తుంది.

నర్తకుడు : అవును బంగారూ...కళలూ...మతాలూ...

ఫెలిక్స్ : అంతేగాదు.

హెరోద్యా : మీ ఉద్దేశ్యమేమిటి?

ఫెలిక్స్ : పిచ్చి...ఉన్మాదం...

నర్తకుడు : ఏయ్...

ఫెలిక్స్ : ఈశ్వరుడు దండిగా తినడాని కిచ్చివున్నా - వుప
వాసంవుండడం, పట్టుబట్టలున్నప్పుడు తోళ్ళు కట్టుకోవ
డం, రాజసాధములున్నా గుహలలో నివసించడం.....

హెరోద్యా : పండితమహాశయా! మా ఫెలిక్స్ కు సన్యాసు
లంటే సరిపడదు.

నర్తకుడు : మా దేశమున పగలూ రాత్రియూ గూడ
నున్నవి.

హెరోద్యా : ఫెలిక్స్! నీ వింక ఓడినావన్నమాటే.
సన్యాసు లిక్కడకూడ నున్నారు. నీవు "నాసీర్"...
సంప్రదాయ సన్యాసులను చూచావా?

ఫెలిక్స్ : అదృష్టవశాత్తు చూడలేదు. వా శేపించేస్తారు?

హెరోద్వా : ఏమీచేయరు.

నర్తకుడు : మా సన్యాసులు తవన్నుచేస్తారు.

హెరోద్వా : అప్పుడప్పుడు నుదపిచ్చియై తిరగడంకూడా కదా?

ఫెలిక్స్ : అది పోసీలే. వారేనా యీ స్నానంచేయించడానికి పూనుకుంటూవున్నది?

నర్త : మేము స్నానముచేయుదుము. ప్రయాగఘట్టాన్ని గురించి విన్నారా!

హెరోద్వా : విసకుండావుండడమే మంచిది.

ఫెలిక్స్ : పండితా! నాకు కొంచెం సృత్యంనేర్పిస్తే బాగుంటుందనుకుంటాను.

నర్త : ఒళ్ళు బాగా త్రొక్కించుకోవాలి.

ఫెలిక్స్ : నా ఒళ్ళా?

నర్త : అదే.

ఫెలిక్స్ : ఒక రోమను సైన్యాధికారియొక్క శరీరం త్రొక్కడమా!

నర్త : అందువల్లే.....అందువల్లే బాగా త్రొక్కాలనుకుంటున్నాను.

ఫెలిక్స్ : బాగా నేవుంది. రాజకుమారి! విన్నావా! ఎలాగైనా నేను సృత్యంనేర్చుకుని తీరాలి.

హెరోద్వా : అప్పుడు ఓంటుకు పిచ్చియై నట్లుంటుంది.

[అందరూ ఫక్కుమని నవ్వుతారు. ఇంతలో 'ఫెలిక్స్-ఫెలిక్స్'

అనే మాట గట్టిగా వినపడుతుంది. 'హెరోదస్' తొందరగా నడచివస్తూన్న శబ్దం వినపడుతుంది. నృత్యం నిలుస్తుంది.]

హెరోదస్ : ఫెలిక్స్! ఏమి టీ ప్రవర్తన? రాజ్యం క్షీణించి పోతుంది. నీవుమాత్రం స్త్రీలతోచేరి ప్రొద్దులుపుచ్చుతున్నావు.

ఫెలిక్స్ : ఏమయ్యింది?

హెరోదస్ : ఏమికావాలో అదే అయ్యింది. నీవు జవాబ్దారీలేనివాడివి.

ఫెలిక్స్ : మహారాజా! నే నలావుండడమే తమకు ఔషధం గదా!

హెరోదస్ : ఫెలిక్స్!—నీవు నా పుద్యోగసుడవు కావు అని ఒప్పుకున్నాను. కాని, నా అధికారం 'గ్యాబిలీలో' అంతమొందినచో-యిక్కడి రోమనుసామ్రాజ్యంకూడా అవసానిస్తుంది. 'అరేత్తాస్' మన సామంతుడు కాలేదు.

ఫెలిక్స్ : ఇప్పుడా విషయంతో ఏమిపని?

హెరోదస్ : అదే నేను అడుగుతున్నాను. 'అరబ్' దేశపు రాజునకు యూదుదేశంలో యేపనీ లేదు. కాని, అతడు దాన్ని గమనిస్తున్నట్లులేదు. అతని సైన్యంగూడ గమనిస్తున్నట్లులేదు.

హెరోద్వా : ప్రక్కవిషయాలతో ఊరికే ప్రొద్దుపుచ్చక అసలు సంగతేమిటో చెప్పరాదు?

హెరోదస్ : అసలుసంగతి అంతా నీవే. ఆ దుర్మార్గుడు 'మక్కారస్'నుంచి పలాయనమైనాడు. ఈవిషయం 'ఫెలిక్స్'కు తెలియదేమో! నా అరబ్బీభార్య—ఆమె

తపతండ్రితో ఫిర్యాదుచేసివుంటుందేమో ! ఆయన సర్వ సన్నాహాలతో బయలుదేరివుంటాడు. 'మక్కారస్'ను పట్టుకోవడానికే ప్రయత్నమంతా.

హెరోద్యా : ఎక్కడో పడివున్న అరబ్ స్త్రీలను పట్టుకొని వచ్చి, వారుచేసిన తప్పునకు నే నెలా బాధ్యురాలను? 'అరత్తాస్' మనపైకెత్తివస్తే జయించి పరుగెత్తేటట్టు చెయ్యాలి.

హెరోదస్ : అంతఃపురంలో కూర్చోని ఆజ్ఞలిస్తే పనులన్నీ తీరిపోతాయి. అంతేగదా! ఆ పని చేయడానికి సైన్యా తేవీ? యూదులు సైన్యంలో చేరడంలేదు.

హెరోద్యా : చేరకుంటే-అరబ్బురాజే మనదేశాన్ని పరిపాలిస్తున్నాడన్నమాట.

హెరోదస్ : వారికి నేనూ, అతడూ ఒక్కటే.

ఫెలిక్స్ : నీతో వాదించి ప్రయోజనంలేదు? మనం వెంటనే బయలుదేరాలి. నా సైన్యం తయారుగావుంది.

హెరోదస్ : రన్వంతగూడా ఆలస్యంచేయకూడదు. శొందరగా బయలుదేరాలి. హెరోద్యా! నేను పోయేదా?

హెరోద్యా : ఎక్కడికి?

హెరోదస్ : మక్కారనుకు.

హెరోద్యా : నేనూ వస్తాను.

హెరోదస్ : ఎందుకూ ? అరెత్తానునుపట్టుకొని ఓడించడానికా ?

హెరోద్యా : (కోపంగా) నేనూ వస్తానంటున్నాను విన్నావా!

హెరోడస్! నేనూ వస్తానంటున్నాను. నేను గావడ
మెందుకో నాకు తెలుసు. మాట్లాడుతున్నది హెరోద్వా.

[శబ్దం క్రమంగా తగ్గిపోతుంది]

[ఒక సార్థవాహసంఘం బయలుదేరుతున్న ప్రయాణకోలాహలం.
ఒంటెలమెడలలోని గంటల గలగలలు, రథాలశబ్దాలు, ఆయుధాలధ్వనులు.
“ఏయ్ ఇక్కడ” “ఏయ్ ఎక్కడ?” “శంబలూర్” “వేగం వేగం” “రాజు
బయలుదేరుతున్నాడు, “సప్తాశీ” “అది వుండనీ” అని అనేకులు మాట్లాడే
శబ్దాలు విసవడుతున్నాయి. వెనుక పదాతిపై న్యం నడుస్తున్నద్యని. సమర
సంగీతం విసవడుతుంది. “మక్కాసిల్ కు పోవాలి” “అరెత్తాసును చం
పాలి” మొదలైన గర్జనలు విసవడుతున్నాయి. అతికోలాహలంగా పైన్యం
నడుస్తుంది. క్రమంగా శబ్దాలుతక్కువై - రథచక్రాలచలనద్యని మాత్రం
విసవడుతుంది. కొంచెంపేపైనతరువాత]

ఫెలిక్స్ : శాలోమీ !

శాలో : ఊ...

ఫెలిక్స్ : ఏమైనా చెప్పు.

శాలో : ఊ...

ఫెలిక్స్ : “ఊ” అనడం సంభాషించడంగాదు.

శాలో : ఊ...

ఫెలిక్స్ : అవునంటావా, కాదంటావా ?

శాలో : ఊ...

ఫెలిక్స్ : శాలోమీ నన్ను పరిహాసంచేస్తుంది.

శాలో : ఊ...

ఫెలి : నాపైన కోపమా ?

శాలో : ఊ...

ఫెలి : (సవికారంగా) కాలోమి! కాలోమి!

కాలో : (ఎక్కువ గట్టిగా) ఏమి? (మరలా సాధారణ ధ్వనితో) అబ్బ! ఎంతకామము! ఒక్కనిముషం పూరికే పుండనివ్వరుకదూ?

ఫెలి : యిమించు. రాజకుమారి మనస్సులో యేదో విషాదం ఆవరించుకొని ఉన్నదని నోస్తున్నది. నాతో చెప్ప కూడదూ?

కాలో : ఫెలిక్స్! మీరు నన్ను వేధించకుండా పుండండి. అంతే నాకు కావలసింది.

ఫెలి : కాలోమి! ఇంత నొందరగా నీమనస్సులో విషాదం ఆవరింపజేసే సంఘటన యేమి కలిగింది? ఇంతవరకూ నన్ను ఆ పునివలె చూచేదానివి. నేను నా జవాబు దారీకూడా మఱచి...

కాలో : నీ జవాబుదారీని పుపేక్షించమని నేను చెప్పానా? స్త్రీలంపట్టుడైన యీ రాజును రోమన్ జనులు కొరత వేస్తేమాత్రం నాకేమి?

ఫెలి : అయితే, ఇప్పుడువచ్చిన కష్టం యేమిటి?

కాలో : కష్టమేమని చెప్పను? ఆడవాళ్ళనుకూడా వెంట తీసుకొని యుద్ధాలకు...

[ఉమ్మివేస్తున్న కబ్బం]

ఫెలి : దానికి నేనా పుత్తరవాదిని?

కాలో : ఉత్తరవాడు లెవరని అడిగానా?

ఫెలిక్స్ : కాలోమి! ఇలా నీవు కోపగించుకోరాదు. వెనక్కు

చూడు. ఆ రథంలో మీ తల్లియు—‘హెరోదస్’ యెంత రమ్యంగా కూర్చోని.....

[శబ్దం విలిచిపోతుంది]

హెరోద్యా : దానికి ముందు కావలిసింది, ఈ ప్రభువులను పిలిచి విందుచేయడం.

హెరోదస్ : రాజకార్యాలు వేశ్యాలయాలవలె కాదు నిర్వహింపబడేది.

హెరోద్యా : నే నొక్కమాటా వలుకలేదు. ఇంతలోనే ముందుగానే అనవలసినమాటలన్నీ అనివేస్తున్నారు.

హెరోదస్ : ఆ వనంతా నేను విచారించుకుంటాలే.

హెరోద్యా : ‘అరెత్తాన్’ బిడ్డపైన ప్రీతి యింకా పోలేదు కదూ?

హెరోదస్ : పోకుంటేమాత్రం తప్పేముంది? ఆవిడ ‘ఫాగార్’ సంతతికి చెందినది.

హెరోద్యా : అది సరేకాని, మనకు దొరుకబాడ్యేది బిడ్డగాదు, ఆవిడతండ్రి.

హెరోదస్ : అయితే—వాణ్ణి ఓడించి—రాజ్యాన్నీ, భర్తనూ రక్షించు. ‘క్లియోపాత్రా’ అలా చేసిందని విన్నాను.

హెరోద్యా : ఇలా ఒక్కొక్కవిషయం చెప్పి కొని లాభమేమిటి? మనసైన్యం చాలా చిన్నది. జనులకు మీపై ప్రీతిలేదు.

హెరోదస్ : కాని కొంతమందికి నేనంటే చాలాప్రీతి. మన పని కది చాలు.

హెరోద్యా : నన్నవరూ ‘గుంటనక్క’ అని పిలవటంలేదు.

హెరోదస్ : నా బిరుదావళి వరించడానికి - రోమునగరవీధులలో వుండే ఒక బిచ్చగత్తెను పట్టుకొనిరావలసినపనిలేదు.

హెరోద్వా : ఒంటెలపై బ్రతికే 'జాతి యేమైనా అంటుంది.

హెరోదస్ : హెరోద్వా! నిష్కారణంగా కలహాన్ని సృష్టించవద్దు.

హెరోద్వా : ఇంతకూ, కలహానికికారణం నే నయ్యానన్నమాట! పోనీలెండి, నా అదృష్టం యిలావుంది. కానీ, మీ రేమిచెప్పినా-యీ ప్రభులతో చేరకపోతే మనకు సైన్యాలు గిట్టేటట్టులేదు. వానిని ఎల్లాగైనా వశపరచుకోవాలి.

హెరోదస్ : అది నా భార్యయొక్క సౌందర్యసహాయంతో గాదు.

హెరోద్వా : నే నేమన్నానని? వారికిరోముఅంటే ద్వేషం.

“స్వాతంత్ర్యమునకు పోరాడవలెనని” చెప్పితేనే, వారు మనతో సహకరిస్తారు. కాకుంటే వేరేమార్గ మేముంది?

హెరోదస్ : అంతేనా! (ఒక పెట్టెపైన గట్టిగాకొట్టి)-ఇదే మార్గం. యూదులను వెచ్చించిగాని-జయించుటకు మార్గం లేదు. జనులు కనవడినచోట-ఆగుంపులను పారద్రోలాలి.

హెరోద్వా : అయితే. డబ్బంతా ముగింపబడుతుందన్నమాట.

హెరోదస్ : గాలిలీలో ఇంకా డబ్బుంది.

హెరోద్వా : ఉండవచ్చు. కాని, అది మనకు లభించాలనే పట్టుదల నాకు లేదు.

హెరోదస్ : నాకున్నది.

హేరోద్వా : లభిస్తుందని అనుకుందాం. కాని, ఏదో, ఒక ఆదర్శాన్ని చెప్పడమే మేధాశాలిత్వానికి లక్షణం.

స్వాతంత్ర్యమనేమాట వింటూనే వాళ్ళు పులకరిస్తుంది.

హేరోద్వాన్ : చిలుకలాగా చెప్పినదానినే మరల మరల చెప్పి తున్నావ్. స్వాతంత్ర్యం రాబోతున్నదని చెప్పినదానివల్ల సాధించే గుణమేమీలేదు.

హేరోద్వా : ఎందుకు చెప్పకూడదు ? ఏమైనా రహస్యముందా ?

హేరోద్వాన్ : రహస్యంకాదు. కొన్ని కొత్తచిక్కులున్నాయి. స్వాతంత్ర్యానికి సంబంధించిన కార్యాలన్నీ వాళ్ళు 'మిసిహ్'కు ఒప్పగించారు 'మిసిహ్'నుమాత్రమే వాళ్ళు అనుసరిస్తారు. కాని, 'మిసిహ్' ఎవరోమాత్రం వాళ్ళకు తెలీదు. వాళ్ళు 'మక్కావీయర'దాటి నడచారు. అలాగే మరికొన్నిటిని దాటారు. అలా తిరిగి సాధించినవస్తువులన్నీ శాపదళతాలైన కాష్టశకలాలు, వాగిహృదయాలు నిరాశాపూరితాలైనాయి. వారితో స్వాతంత్ర్యమనే మాట చెప్పడమా ! అందులోనూ నేను !

హేరోద్వా : మీ రెండువల్ల 'మిసిహ్' కారాదు ?

హేరోద్వాన్ : ఏమిటి ! నేను మిసిహ్నా ?అబ్బే....

అదొక విద్య...ఎందుకు కారాదు ? హేరోద్వా !...

నీవు బుద్ధిమంతురాలవు. నీవు బుద్ధిమంతురాలవేగదూ ?

హేరోద్వా : నా భర్త చక్రవర్తికావాలి.

హేరోద్వాన్ : చక్రవర్తి కావాలనే అభిప్రాయం నాకులేదు.

హేరోద్వా : తమరు చక్రవర్తికావాలి. అంతే.

హేరోదస్ : కాని..... హేరోద్వా !

హేరోద్వా : ఏమిటి ?

హేరోదస్ : అది యెక్కువ అపత్కరమైనమార్గం.

హేరోద్వా : అపద యెక్కుడుంది? జనులు సమ్మరంటారా ?

హేరోద్వా : అదికాదు, రాచరికమున్నదానివల్ల జనులను నమ్మించవచ్చు. కాని, యీ దుర్వ్యాసన రోముకు ప్రాకితే నా తలపోతుంది.

హేరోద్వా : సరే, అయితే—యీ భావాన్ని యెవరో రోముకు మోసుకుపోతానంటారు ?

హేరోదస్ : ఫెలిక్స్ యొక్క ఉద్యోగం ఏమంటావు?

హేరోద్వా : ఇదివర కేమిటో నాకు తెలీదు. ఇప్పుడు మాత్రం నర్తకుడు.

హేరోదస్ : నర్తకుడా!

హేరోద్వా : అవును. అతనివిషయంలో మీరేమీ భయపడకండి. అది నేను చూచుకుంటాను.

హేరోదస్ : ఆ ఏర్పాటు నా కిష్టంలేదు.

హేరోద్వా : ఏమిటి? నేను చూచుకోవడమా? అయితే భయపడ్డారన్నమాట. రోమన్యువకు లంత సమర్థులయితే—నేను 'గాలిలీ' కిందుకు పోయేదాన్ని?

హేరోదస్ : నీవూ—నీ రోమ్ దేశమూ..... నిలుపు.

హేరోద్వా : ప్రాణనాథా! భయపడకండి. ఆ కార్యం మన శ్రాలోమీ చూచుకుంటుంది.

హేరోదస్ : ఆ పని చూచుకోవడానికి వేరేవారున్నారు.

హెరోద్యా : సరే, యిక మార్గ మాలోచిస్తాం. రథము నిలుపుచుని చెప్పండి. నేను ఫెలిక్స్ రథంలోకి పోతాను. శాలోమీ యిక్కడికి వస్తుంది.

హెరోదస్ : హెరోద్యా, నన్ను ఖోభ పిట్టకు.

హెరోద్యా : ఓహో! ఆ నదీతీరంలో ఏమిటా మనుష్యుల గుంపు! మనం డబ్బు వెనజల్లాలి.

హెరోదస్ : నిలు నిలు. అదేమిటో కనుక్కుంటాను. (కొంఠెం గట్టిగా) 'అంబీశాయి' రథాలు నిలుపు!

[కలకలధ్వనులు విలుచును. రథములచలనము-సంఘగానముగూడ విలుస్తుంది; యోహన్నాన్ దూరంనుండి]

“మరుభూమిలో గట్టిగా భాషిస్తూన్నవాని పలు కిది. కర్తయొక్కత్రోవ తయారుచెయ్యండి. అతనిరాక నెదురుచూడండి. అతడు వచ్చుసమయము కోనిలన్నియు భూమితో సమానమైపోవును కొండలూ-గుట్టలూ మోకరిల్లుతాయి. వక్రమైనది సరియైనదిగా సగును దుర్భటము సులభసాధ్యమగును. సకల జడవ్రకృతియు ద్రవముచేత రక్షితమగును.”

హెరోదస్ : 'యోహన్నాస్' అని తోస్తూవుంది.

హెరోద్యా : స్నాపకుడా!

హెరోదస్ : అవును.

హెరోద్యా : ఈకాలం 'మిసిహ్'లకు కోతకాలంవలె వుంది.

హెరోదస్ : మనం సద్దుచ్చేయక కొంఠెం దగ్గరగా పోయి నిలుచుందాము.

[రథం కదలుతున్నట్లు]

యోహన్నాన్ : (ఇంకా గట్టిగా) నర్పములారా! వచ్చుచున్న కోపంనుండి తప్పించికొని-దూరం పరుగెత్తకొనిపోవుట మీకు నేర్పిన దెవ్వరు? మనస్సుమారినదానికి ఫలము చూపింపుడు. 'అబ్రహాం' మన తండ్రియని మనస్సుతో భావించుటకు మనము జంకరాదు. అతడు దైవశక్తిసాహాయ్యముతో నీ శిలాగణములనుండి శిశువులను సృష్టించగలడు. ఇది నిజము. ఇప్పుడే వృక్షములమూలములకు గొడ్డెట్టు తగిలించబడియున్నవి. మంచిఫలములు కాయని వృక్షములన్నియు ఖండింపబడును. అగ్నిలో వేసి దహింపబడును.

ఒకపాత్ర : గుగూ! నీవు 'ఎలియా'వా?

యోహన్నాన్ : కాదు;

ఇంకొకపాత్ర : 'తేక' 'మిసిహు'వా?

యోహన్నాన్ : అదీకాదు.

మూడవపాత్ర : మీము ఎదురుచూస్తున్నాడే రక్షకుడవు నీవేనా? ఎక్కడినుండియో నడచివస్తున్నావా?

యోహన్నాన్ : కాదు కాదు. నేను కేవల మనుష్యుడను. నేగుచుక్కవంటివాడను, రాబోవు దివ్యప్రభాతమునకు నూచకుడనుమాత్రమే! నేను మిమ్ము నీటితోమాత్రమే స్నానముచేయించును. నాకంటెను సమర్థుడైనపురుషుడు రాబోవుచున్నాడు. అతని కాలిచెప్పుయొక్క అట్టను గుట్టుటకుగూడ నాకు యోగ్యతలేదు. అతడు మిమ్ములను పరిశుద్ధాత్మతోను, అగ్నితోను స్నానముచేయించును. ఆ పురుషునికు చేతిలో నొక పొట్టుచెరుగు చేట యుం

డును. ఆతడు గింజ వక్ష్వమై పనికొనచ్చు గోధుమలను గదిలోవైచును. తాలు నగ్నిలోవైచి కాల్చి భస్మమొనర్చును.

ఒకశబ్దం : మే మేమిచేయాలి?

యోహన్నాన్ : రెండువస్త్రములున్నవాడు - ఒకదానిని వస్త్రములులేనివాని కిండు. తిండికి దండిగానున్నవారు గూడ నట్లే యొనర్పవలెను.

సుంకపువాడు : గురూ! నే నొక సుంకం వసూలుచేసేవాణ్ణి. నాకు వేరే ఆదాయమేమీ లేదు. నా కేమైనా తరించడానికి మార్గముందా!

యోహన్నాన్ : విధింపబడిన సుంకమునకంటె ఎక్కువగా గ్రహింపకుము. ఆ న్యాయ మొక్కటి చాలును.

భటుడు : మేము సైన్యములోనివారము. మాకు?

యోహన్నాన్ : కొల్లగొట్టకుడు. మోసగింపకుడు, న్యాయముగ లభించుదానితో తృప్తిజెందుడు.

హెరోద్యా : (రహస్యంగా) దండువారున్నారు. మనం కొంచెం డబ్బువిసరివేస్తాం. వాళ్ళయనస్సు లెలావుంటాయో కనిపెడదాం.

హెరోదస్ : నిజమే. అలాగే చేస్తాం. కాని, యీ డేవదేశకుడు కోపగిస్తాడేమో!

హెరోద్యా : లేదు.....ఎవరుగాని మనలో చేరకుండా పోలేడు. డబ్బుగదా! మీరు లేచి మాట్లాడాలి.

హెరోదస్ : (అనిష్టాన్ని సూచిస్తూనే గట్టిగా) ఓ నా జనులారా! ఇజ్రాయిలారా! లేవండి. 'అరిత్తాస్' మన

దేశము నాక్రమించినాడు. ప్రతి యూదుడూ కత్తిపట్ట వలసిన సమయంవచ్చింది. అందరు 'యక్కాసీయులు'...

[దబ్బువిసరివేసిన శబ్దం. జనులు దానిని తీసుకోవడానికి తంటాలు పడుతున్నశబ్దం]

యోహన్నాన్ : ఏమిది? (ఎక్కువ గట్టిగా) ఊరుకోండి. (జనమంతా వూరకుంటారు.) ఓ పిశాచసంతతులారా! ఈ ధనమంతయు నెవ్వరిది? నిన్న మీదేశమందే కొల్ల గొట్టబడినది. దానిని నేడు మీముందు విసరివేయు చున్నారు. ఇక మీరో! పిచ్చియైతిని పండులవలె - ఆ డబ్బు గ్రహించుటకు మానమువిడచి బాధలుపడుచున్నారు. సిగ్గులేని జనులారా! మీరిక నెట్లు రక్షింపబడుదురు! (ఊరించుమాగి) హేరోదస్! నరహంతకుడా! ఫిలిప్పౌభార్యయైన యీ రాజకీయవేశ్యను స్వాయత్త పరచుకొన్న మృగమా! నీ ధనప్రతాపము ప్రదర్శించుటకు తగిన స్థల మిదేనా! నీ సైన్యముల నడపించుటకు యోగ్యమైనది యీ పవిత్రస్థలమేనా! హేరోదస్! భూమిపై బ్రదికిన యే సైన్యములును నిన్ను రక్షింపలేవు. ఎన్నో సంవత్సరములకుముందే, శపింపబడిన చ్రాణివి నీవు. నీశరీరమును పురుగు పుట్ర వేధించుకొని తినెడుకాలము దూరములేదు.

[జనులు గట్టిగా అరుస్తారు. 'రాజద్రోహి' 'మోసకాడు' 'దొంగ' 'వేశ్యా' మొదలైన శబ్దాలు వివిధస్థాయి. హఠాత్తుగా రథాంకురం దాని కారం విస్తాయి.]

యోహన్నాన్ : మంచిఫలము లివ్వని చెట్లన్నియు నరుకబడును. అగ్నిలో వేసి దహింపబ.....

హెరోదస్ : (రథం యొక్క భస్మనిల్లో) ఇలాగా నాకు 'మిసిహు' గావలసిన అవకాశం గూడా తప్పిపోయింది.

హెరోద్వా : ఊ.....(తనలో) అగ్నిలో వేసి దహించబడును. (కొంచెం సేపైన తరువాత)

ఒకడు : ఆ ఉపదేశికు డెక్కడనించి వస్తున్నాడు?

ఇంకొకడు : వినలేదా యేమిటి? ఈ కథ ప్రసిద్ధమయ్యింది కదా!

ప్రవాచకుడు : అంబియా దేశంలో - సేఖరియా అనే ఒక సత్పురుషుడుండెను. అతని భార్య 'అహరోన్' యొక్క బిడ్డలలో నొకతె. ఆమె పేరు ఎలిజబెత్. ఆ భార్యాభర్తలిరువురు పరిశుద్ధజీవులు. నీతిగలవారు. భగవంతు డేర్పించిన న్యాయమూత్రములను దాటక బ్రదికెడువారు. దోషములేనివారు. ఎలిజబెత్తు మాచకమ్మ. వారికి సంతతి గలుగలేదు. భార్యాభర్తలిద్దరికీ వయస్సు గడచెను. సేఖరియా న్యాయము ప్రకారం దైవసన్నిధిలో పురోహితుడై శుశ్రూష చేయుచుండెను. పోరోహిత్యమర్యాద ననుసరించి భగవంతుని యెదుటికి పోయి, ధూపసమర్పణ సలుపవలసినవంతు తనకు వచ్చెను. భగవంతునకు ధూప సమర్పణము చేస్తున్నప్పుడు జననమూహమంతా ముందు నిలువబడి ప్రార్థిస్తుండిరి.

[దేవాలయంలో ప్రార్థన యొక్కయు, అర్ఘ్య సంగీతము యొక్కయు శబ్దం ఆరంభమౌతుంది. అప్పుడు దేవదూత బలిపీఠమునకు కుడివైపున....]

మాలాభా : సేఖరియా! భయపడకు! నీ ప్రార్థనలు ఫలించినవి. భగవంతుని నుండి దాని కుత్తరము వచ్చినది.

ఎలిజబెత్తు గర్భవతియై, యొక కుమారుని ప్రసవించును. అతనికి 'యోహన్నాన్' అని పేరుపెట్టుము. అతనిజన్మముతో నీ కుల్లాసమును, సంకోషమును కలుగును. నీవే గాదు, చాలమంది కాతని జన్మ ముత్సాహమును కల్పించును. అతడు ద్రాక్షరసముగాని, మద్యముగాని త్రాగడు. తల్లిగర్భమందుండగనే పరిశుద్ధాత్ముడై జన్మించును. ఆ యోహన్నాన్ ఇజ్రాయేల్ లోని యనేకమందిని దైవమున కభిముఖులనుగా నొనర్చును. అతడు పురోహితుల హృదయములను మార్చును, నాస్తికులను నీతిమంతుల నొనర్చును. సన్మార్గులను రక్షించును. ఆ మహాపురుషుడు ఏలియాయొక్క ఆత్మశక్తితో, సామర్థ్యముతో బ్రవర్తించును.

శేఖరియా : దీన్ని నే నెలా నమ్మడం? నేను వృద్ధుడను. నా భార్యకూడా వయస్సు చెల్లినది.

మాలాభా : నేను దేవదూతనైన 'ఇబ్రియేలును'. ఈ నువ్వార్తును నీకు తెలుపుటకును. నీతోడ సంభాషించుటకును దేవదూతలు సన్నంపిరి. తగినసమయమున నిర్వృతి గొనివచ్చు నా మాటను నీవు శంకించితివి. కానిమ్ము. నేను చెప్పిన సన్నివేశము సంభవించువఱకు నీవు మానము వహింపుము.

(దేవాలయకట్టములు నిలిచిపోవును.)

ప్రవాచకుడు : దినములు గడచెను. ఎలిజబెత్తు గర్భవతియయ్యెను. నవమాసములు గడచినమీదట నామె యొక కుమారుని గన్నది. పుట్టిన యెనిమిది

దవరోజు తండ్రి కుమారుని పరిశుద్ధాత్మునొనర్చుటకు తీసికొనివచ్చెను. పురోహితుని పేరువలెనే - తండ్రి ఆ శిశువునకు 'శేఖరియా' యని పేరుపెట్టదలచెను. తల్లి - 'యోహన్నాన్' అని పిలువవలెనని చెప్పెను..... ఏమి పేరుపెట్టదలచితివని పురోహితుడు తండ్రిని - సన్నలచే నడిగెను. అత డొక వాక్రతపలక తీసికొని—

శేఖరియా : యోహన్నాన్.

ప్రవచనకారుడు : అని వ్రాసెను.

[పలుకబడుచు 'యోహన్నాన్' 'యోహన్నాన్' అని పలికినవి. క్రమముగా నా శబ్దం తగ్గుతుంది. కొంతసేపైన తరువాత]

హెరోద్వా : ఈవిషయం యెన్నిసార్లు నేను చెప్పాలి? ఆ పిచ్చివానిని జైల్లోవేయండి !

హెరోదస్ : సాధ్యంగాదు.

హెరోద్వా : సాధ్యంగాదా! కాదా! ఈమాటలు చెప్పడానికి సిగ్గులేమా! తమరు గాలిలీరాజుగాదూ! మీరేనా భయపడుతున్నది? వానిని జైల్లోవేయండి! కావలసివస్తే చంపండి. లేకుంటే మన కొక సైనికుడుగూడా దొరికడు.

హెరోదస్ : ఇండ్లలోవుండే ఆడవాళ్ళ కొక్కొక్కరికి చెప్పదాం.

హెరోద్వా : చెప్పడంమాత్రమేగాదు యుద్ధంకూడాచేస్తాము

హెరోదస్ : నాతోకదూ!

హెరోద్వా : ఏమి టీ ముక్కోపం! ఇలాఅయితే చక్రవర్తి అయినట్లే!

హెరోదస్ : నేను చక్రవర్తికావాలని నాకులేదు. ఉన్న రాజ్యం సంరక్షించుకుంటే చాలు.

హేరోద్వా : అదికూడా సుగమీతం కాకుంటే.

హేరోదస్ : పోనీలే. అదికూడా అక్కరలేదు. నీ విగోధం తీర్చడానికి నేను - నా సింహాసనం కుదువబెట్టదలచుకోలేదు.

హేరోద్వా : అది నాకు తెలుసు. సింహాసన మెందుకూ ? మీరు నాకోసం ఒక మంటిముద్దకూడా ఖర్చుపెట్టరని నాకు తెలుసు. ఆనాడు రోము దేశములో..... కామ వికారం పైకొన్నప్పుడు పలికిన యేమాటకుకూడా నేను వెలకట్టలేదు. ఆ కోర్కెలుతీరడాని కెదురుచూడడం గూడాలేదు. నే నిచ్చినసలహాలు నాకోసంకూడా కాదు. కాని, పిరికివాండ్రకు నా మాట తెలా అర్థమవుతాయి?

హేరోదస్ : దుర్మార్గులారా!, నాకు కావలసిన వైభవాలన్నీ కూడా నాకు యిప్పటికే వున్నాయి.

హేరోద్వా : గొప్పలుచెప్పకోవడం బాగా నేర్చుకున్నావు! 'ఫిలిప్స్' కీ చూతూ చదువురాదు. రోములో యీ నా పాదములు నాలుకలతో నాకి తుడుస్తూ కాలంగడుపు తున్నప్పుడు మరికొంతమందికికూడా యీ ధైర్యంవుండేది కాదు.

హేరోదస్ : కులటా !

హేరోద్వా : 'అంతిపెట్రా' అంతఃపురంలోనే కులటలు ధారాళముగా నివసిస్తున్నారు. సహోదరులరక్తములను త్రాగు దుర్మార్గులు వారే. అనవసరముగా మాట్లాడకు. హేరోదస్! నేను నీ అరబ్ దేశ ప్రేమికురాలివలె ఆశ్చర్యవలె - భయపడి పరుగెత్తిపోయేదానినిగాదు, నేను -

గాలిలీరాణిని! తెలిసిందా? ఆ యవకాశమునకు నీజర్ సమ్మతించునా! అని నేనెరుగవలె.

హెరోడస్ : అతనితో ఫిర్యాదుచేయబోవుచున్నది, నీజర్ కు విరుద్ధంగా గూఢాలోచన జరపినయ్యిది.

హెరోద్వా : అది సడిపింది యెవరికోసం?

హెరోడస్ : హెరోద్వా ! నాకు చక్రవర్తి కావలసిన ఆశ తేదని ముందే చెప్పాను. మాటిమాటికీ నన్ను వేధించుకు. నాకు కోపంవస్తుంది.

హెరోద్వా : (ఉమ్మివేసి) ఎన్నిపురుగులకు కోపంవస్తుందో నీకు తెలుసా? చూస్తాం అదికూడా !

హెరోడస్ : హెరోద్వా !

హెరోద్వా : ఓ! ఆ చూపులు! భయం కలిగిస్తూన్నాయి. (గట్టిగా నవ్వుతుంది.)

హెరోడస్ : హెరోద్వా ! (అరుస్తాడు.)

హెరోద్వా : ఓహో! ఏమి కృత్రిమగర్జన! దీనిని ప్రొత్తగా విన్నాను. ఈ చింతకుకారణం మీ పితామహులరక్తంలో నక్కలరక్తం చేరడమే. (మరలా గట్టిగా నవ్వుతుంది.)

హెరోడస్ : వేశ్య! ఇక చాలించు నీ ప్రసంగము!

హెరోద్వా : ఏమి ధీరత్వము! ఓరీ మనుష్యా! నేను ఫిలిప్సును విడిచివచ్చింది, నీ సౌందర్యాన్ని చూచి కాదు. చెవులు తెరిచి బాగా విను. వానికి మగసిరి లేకపోవడంతో వచ్చాను. నా అభిమానాన్ని, అధికారాన్ని రక్షించు కోవడానికి, ఎవడినైనా నేను పిచ్చివానినివలె వదిలిపెట్టి

పోతాను. ధైర్యంతేని భీరువును ఎండిన గడ్డిమాదిరి ఉపే
క్షించి పోవడానికి నేను జంకను తెలిసిందా!

హెరోదస్ : ఊఁ. పోతావు. అయితే, నాకు పౌరుషంలేదని
గదా నీ ఫిర్యాదు? జన్మలో ఒక్కసారైనా నా పౌరుషం
నీకు చూపిస్తాను. (భయంకరహాసంతో) హెరోద్వా!
ప్రాణనాయకీ! ఇదిగో నా యెదుట మోకాళ్ళపైవడి
వేడుకో. ఊ! ఇక్కడ.....(ఒరలోనించిక త్తి తీస్తాడు)
నన్ను తుమించమని వేడుకో! కానీ.....వెంటనే...

హెరోద్వా : (కొంచెంసేపూరకుండి గట్టిగా యేడుస్తుంది.)
దైవమా!.....అయ్యో.....ఇది నీనుండి వచ్చినశిక్ష
...భగవంతా.....ఎటువంటి సజ్జనుడైనభర్తను నేను
విడిచిపెట్టవచ్చాను? ఆ సాధువును.....నేను మోస
గించి.....సమస్తమును వదలి.....అబ్బ!.....ఇక
నాచేతగాదు. ఎన్ని ఆశలు కల్పించుకొన్నాను. ఎన్ని
కోర్కెలు కోరాను. అన్నీ కూడా స్వప్నశకలాలవలె
యెగిరిపోయాయి. (కొంచెంసేపేడ్చి, హఠాత్తుగా శాంతు
రాలై) హెరోదస్! నీ యిష్టంవచ్చినట్లే కానీ. నేను చావ
డానికి సిద్ధంగావున్నాను. నీతోకాకుంటే నా కీప్రపం
చంలో, ఎవనికో ఏమివని? కాని, ఒక్క కోరికమాత్రం
నిన్నడుగుతాను. శాలోమీ చిన్నపిల్ల. ఆవిడతోమాత్రం
యిలా ఎప్పుడూ వ్యవహరించవద్దు. (హెరోద్వా మరలా
ఏడుస్తుంది)

హెరోదస్ : ఏమిటి నీవు చెప్పడం!

హెరోద్వా : (ఏడుస్తూనే) ఓహో!.....శాలోమీ,.....

చిన్నపిల్ల. నేనుచేసినది తప్పు. ఆవిడను రోములోపెట్టకుండావుంటే కాగుండేది. ఇప్పుడు గడచినకథనంతా అనుకొని యేంలాభం? నేను దురదృష్టవంతురాలిని. హెరోదస్! కానీ, తొందరగా కానీ.....నాకూ బ్రదుకు దుస్సహంగావుంది. నీ కత్తితోనే.....అదే నాకు కావలిసింది. ఆచేతులతోనే.....నా కెంతో యిష్టమైన ఆ చేతులతోనే.....

హెరోదస్ : హెరోద్వా! నా హెరోద్వా! నిన్ను తమించాను. నేను కోపంతో ఒళ్ళుతెలియక యేమేమో అన్నాను. ఏడుపవద్దు. అరెత్తాస్-యోహన్నాన్ మొదలైనవారంతా చేరి నాకు పిచ్చిపట్టించారు.

హెరోద్వా : నాకు చావుగావాలి.

హెరోదస్ : ఎందుక్కావాలి?

హెరోద్వా : నే నెందుకు జీవించాలి? మీరు నన్ను ఉపేక్షిస్తారు. నేడుకాకపోతే రేపు. నా జీవితానికి అర్థంలేదు.

హెరోదస్ : అదంతా మరచిపో. కోపంతో ఒళ్ళుమరచి పలికిన మాటలన్నిటికీ ఎవడైనా కార్యరూపమిస్తాడా! (కత్తి ఒరలోపెట్టుకున్నకబ్బం)

హెరోద్వా : (గట్టిగా అరుస్తుంది) ఇదంతా దేనికి? మిమ్ములను చక్రవర్తిగా చూడాలని నేను ఆశించాను. అందుకే 'ఫిలిప్స్'ను స్వాధీనపరచుకున్నాను. రాజులను సత్కరించాను. గొప్పవాడైన 'హెరోదస్' కుమారుడుగూడ గొప్పవాడు కావాలని ఆశించాను. కాని, నా ప్రయత్నాలకు "యోహన్నాన్" సమ్మతించేటట్టులేదు.

హెరోదస్ : అతనిని గురించి నీవు భయపడవద్దు. అతన్ని జైల్లోపేస్తాను.

హెరోద్యా : ఎవ్వడు? ఎక్కడ?

హెరోదస్ : ఇక్కడే. ఇక్కడే కాని, ఫెలిక్స్ విషయంలో నాకు సందేహంగావుంది.

హెరోద్యా : అదేమీ పరవాలేదు. కాలోమితల్లియొక్క భర్తకు విరుద్ధంగా అతడేమీ చేయడని నేను ప్రతిజ్ఞ చేస్తున్నాను.

హెరోదస్ : మంచిపని. కాలోమితల్లి.....వదీ మరల చెప్పు.

హెరోద్యా : (నవ్వుతూ) జాగ్రత్తగాలేకుంటే ఆ అవకాశమూ జారిపోతుంది.

హెరోదస్ : ఊ!

హెరోద్యా : మనలోమనం పోట్లాడడం దేనికి? అంతా మీయిష్టంవచ్చినట్లే నడవనీ-మనం విందుకి పోదాం.

హెరోదస్ : అలాగే...(కొంచెంసేపు గడుస్తుంది)

ప్రవాచకుడు : 'హెరోదస్' తమ్ముడు 'ఫిలిప్స్'. అతనిభార్య 'హెరోద్యా'. ఆమెను 'హెరోదస్' గ్రహించెను. సోదరునిభార్యను గ్రహింపరాదని 'యోహన్నాస్' 'హెరోదస్'తో పలికెను. 'హెరోదస్' కోపించి 'యోహన్నా' నును కారాగృహమున బంధించినాడు. అతనిని చంపవలెననికూడ తలచెను కాని, జనులు-అతడొక ఉపదేశకుడని చెప్పటచే.....అతనిని భయపెట్టి.....

[కొంచెంసేపు గడచినతరువాత జైలుయొక్క యినుపవాకిళ్ళు తెరచినద్యని]

యోహన్నాన్ : ఎవరది ?

శాలోమీ : నేను.

యోహన్నాన్ : అనగా ?

శాలోమీ : శాలోమి.

యోహన్నాన్ : ఏ శాలోమీ?

శాలోమి : శాలోమి తెలియదూ ? గాలిగీరాజకుమార్తె.

యోహన్నాన్ : ఇక్కడినించి వెళ్ళిపో. ఇక్కడ స్త్రీదర్శనము పనికిరాదు. రాజకుమారియైనా, బిచ్చగతైయైనా, యెవ్వరినీ నేను చూడదలచుకోలేదు.

శాలోమి : ఇక్కడ మీరు బంధింపబడినది మీయిష్టప్రకారము కాదుగదా ?

యోహన్నాన్ : (కుపితుడై) అయితే.

శాలోమి : మిమ్ముల నిక్కడ బంధింపజేసిన దొక స్త్రీ. వేరొక స్త్రీ మిమ్ములను విడుదలచేయబోతుంది.

యోహన్నాన్ : స్త్రీయా? వెళ్ళిపో. నేను..... నాకు స్వాతంత్ర్య మిప్పింపవలసిందని మిమ్ములను వేడలేదు.

శాలోమి : యోహన్నాన్! తమకంతధ్వని విన్నది మొదలు నేను మిమ్మల్ని ఆరాధిస్తున్నాను.

యోహన్నాన్ : (గుంయమనాన్ని వదలిపెట్టి) వెళ్ళిపో పిశాచీ! పరీక్షించడానికి వచ్చావా? పో. లేకుంటే నిన్ను పురుగువలె నలిపి వేస్తాను.

శాలోమి : ఇజ్రాయిలులోని పువడేశకులు స్త్రీలను బాధించడంకూడా కద్దా ?

యోహన్నాన్ : తప్పక. పాముకలను చిమగగొట్టితీరాలి.

శాలోమి : (నవ్వుతూ) అయితే, పరవాలేదు. నన్ను
తాకంది కొట్టడం సాధ్యంకాదుగదా !

యోహన్నాన్ : 'ఎహోవా'! ఇదేమిటి, నా కీ శిక్ష! కారా
గృహంలోకూడా నాకు స్వాతంత్ర్యం లేదా ?

శాలోమి : యోహన్నాన్ !

యోహన్నాన్ : నీతోనే చెప్పకుంటున్నాను. ఇదేమిటి ?
నాకు బాధ! హేరోడస్ కు నాపైన ద్వేషంవుంటే - పిచ్చె
త్తిన ఆడవాళ్ళను నాదగ్గరికి పంపి, నన్ను వేధించడాని
కంటే - సింహాలున్నగుహలోనికి నన్ను తోసెయ్య
రాదూ ?

శాలోమి : నన్ను హేరోడస్ పంపించలేదు. అలా పంపడు
కూడ. నేను మిమ్మల్ని చూడడమే ఆయనకుయిష్టం.

యోహన్నాన్ : నీవు-వాడు నాశనమైపోండి.

శాలోమి : మీరు కోపించినప్పుడు రెడింతలందంగా కనపడు
తారు. మీలో పురుషులక్షణాలన్నీ క్రోడీకరింపబడి
నాయి. ఆ పురుషత్వాన్ని నే నెలా గౌరవింపకుండా
వుండడం?

యోహన్నాన్ : నన్ను వేధించకుండా వెళ్ళిపోమంటు
న్నాను.

శాలోమి : యోహన్నాన్! తమరు 'మిసిహో' యని నేను
సమ్మతించాను.

యోహన్నాన్ : ఛీ, నీ కా మాట అనడానికైనా అర్హత
వుందా?

శాలోమి : యోహన్నాన్! మీరు కోపగించకండి. ఇదిగో,

శాలోమి రాజకుమారి. మీ కావిడ దాసి. నా పాదములకు సేవచేయని రాజకిరీటములు రోమకసామ్రాజ్యమున లేవు. ఒకసారి సమ్మతిపూర్వకంగా తలఱడించివుంటే - హెరోదస్ సింహాసనము నాదై వుండేది. కాని, నేను ఇదిగో... యీ కారాగ్రహంలోకి నడచివచ్చాను. పురుషత్వాన్ని వెదకికొని... మీ పాదాలదగ్గరికి వచ్చాను. మీరు సిద్ధిస్తే, నా కదే చాలు. యోహన్నాన్! నన్ను స్వీకరించండి. జనులు మిమ్మల్ని పూజిస్తారు. మీరు రోమకసామ్రాజ్యం భరించండి.

యోహన్నాన్ : (చెవులు మూసికొని) హే ప్రభూ! ఈ స్త్రీ నిక్కడినించి తొలగించు. నేను హెరోదస్ ను చూడాలి.

శాలోమి : ఆ నక్క యిక్కడికి రాదు. అతనికి మిమ్మల్ని చూస్తే భయం. నన్ను చూచినా.

యోహన్నాన్ : మానినీ, నా ఓర్పును నీ వింతగా పరీక్షించడం తగదు.

శాలోమి : మీ రిలా పట్టుపట్టడం మంచిదిగాదు. మా అమ్మకు మీరంటే యిష్టంలేదు.

యోహన్నాన్ : మీ అమ్మ..... అంతా పిశాచసంతతి. వెళ్ళిపో యిక్కడినుంచీ.

శాలోమి : యోహన్నాన్! నేను మిమ్మల్ని ప్రేమిస్తున్నాను. నన్ను స్వీకరించండి. నే నాడుతాను. పాడుతాను. మీతో పాటు ప్రార్థిస్తాను. తపశ్చర్య నడపుతాను. మీరు గొప్ప ఉపదేశకులు. యోహానా సత్యమార్గము నెరిగించుటకు మిమ్ముల సభిషేకించినాడు. హెరోద

స్సనూ, అతని పరివారాన్నీ మనం పారద్రోలుదాం. ఈ మాట లంటున్నది శాలోమి. గాలిలీరాజకుమార్తె. ఒక కన్యక ... శా ... లో...మీ...క్లియోపాత్ర నా దాసికావడానికే తగింది. యోహన్నాన్ ! శాలోమి యింతవరకు పురుషులయెదుట యింతగా వేడుకొన్నది లేదు. యోహన్నాన్...(గోడపైపు విసరివేసిన యేదో వస్తువుయొక్క శబ్దం. శాలోమీ సంభాషణను నిలుపు తుంది.)

యోహన్నాన్ : ఛీ! వెళ్ళిపో.

శాలోమి : (శాంతంగా) యోహన్నాన్! మనం మరలా ఒకసారి కలుసుకుంటాము. అప్పుడు నన్ను ఆజ్ఞాపించే అధికారం నీ కుండదు. న న్నిపు డొక కుక్కనువలె కసరికొడుతున్నావు. దీనికి బదులుతీర్చుకుంటాను. ఆ బదులుతీర్చుకోవడానికి హెరోదస్ సింహాసనము నాశన మయినాసరే... ఇక పోతున్నాను. తలుపులు వేసుకో. (కాలియడుగులచప్పుడు, వాకిళ్ళుమూసిన శబ్దం.)

[ప్రభువులు విందుచేసుకుంటున్నశబ్దం. పాత్రలధ్వని]

ఒకప్రభువు : అదే! చూడు, ఆవిడ యెంత అందంగా వుందో!

రెండవ : ఇంతవయస్సైనా ఆ సౌందర్యం అణువుకూడా తగ్గిందిలేదు.

మూడవ : కాని - హెరోదస్ కన్నులు వేరొకరిపైన పడు తున్నాయి.

రెండవ : ఛీ! ఛీ! గట్టిగా మూట్లాడవద్దు. వా రీవైపే వస్తున్నారు. (అడుగుల నవ్వడి.)

ఒకటవ : రాణీ! 'హెరో'దస్' చాల అదృష్టవంతుడు.

హెరో'ద్యా : మేల్ దేభాయీ! ముఖస్తుతికూడ ఒక కళ.

రెండవ : లోకసాందర్యసారం!

హెరో'ద్యా : శాలోమీ! వింటున్నావా? (అందరూ నవ్వు తారు)

మొదటి : ఆకాశంలో యిద్దరుచందులుంటే సార్థవాహులకు నష్టమేమొచ్చింది?

మూడవ : నాయకుడైన పేకిన్ మూర్ఖంతప్పినాడని నోస్తూంది.

హెరో'ద్యా : (దాక్షిణ్యం పోస్తున్న శబ్దం) ఇదో! 'యెలియా సర్' త్రాగు.

మూడవ : తమరు పంచి యిస్తుంటే—యిదేమిటి, గాలిలీ సముద్రజలాన్నంతానైనా తాగేస్తాను.

వేరొకడు : హృదయంలోని ద్రాక్షారసాన్ని యిలాగే పాత్రలలోపోసి త్రాగించగలిగితే!

హెరో'ద్యా : ఓహో! ఈ గుంపులో ఒక కవిగూడా వున్నాడన్నమాట.

మొదటి : పుష్పగంధము ప్రసరిస్తే మూగతుమ్మెదగూడా రుంకారధ్వని చేస్తుంది.

మూడవ : యూదులభూమిలో పిచ్చితనం బ్రహ్మాండంగా పచారుచేస్తుంది.

హెరో'ద్యా : ఆ విషయమే చెప్పబోతున్నాను. యోహాన్నాన్ బంధితుడైనాడు.

మొదటివాడు } ఎందుకు ?
రెండవవాడు } (ముగ్గురూ ఓహో !
మూడవవాడు } ఒకేసారి) ఎప్పుడు ?

హెరోద్వా : ఈనాడే. అతడు 'అరెత్తాసు'కు సహాయం చేస్తున్నాడు. సైన్యంలో కల్లోలాలు రేపుతున్నాడు. 'అరెత్తాసు'ను ఓడించవలె.

ఒకటవ : ఏమో! ఈవిషయాలు బుద్ధిమంతులు తీర్మానించాలి.

మూడవ : ఈవిషయంలో అంత వివేకమున్నదా ? అని సంశయం.

హెరోద్వా : ఏమిటి! అయితే మీరు భయపడుతున్నారన్నమాట! నా కిష్టమైన ప్రభువులారా! మీరు నాకోసం నిలిచి పోరాడరా? శాస్త్రంచదివినవారు పండితులు నా పనికి విరుద్ధంగావున్నారు. మీరో?

ఒకటవ : నేను మీపైపు.

రెండవవాడు : (ఒకేసారి నేనుగూడ.

మూడవవాడు : గట్టిగా) నన్ను లెక్కవేసుకోండి.

హెరోద్వా : (దూరమునుంచి) ఓహో! ఇక్కడేమిటి విశేషం?

ఒకటవ : మేము మీకోసం యుద్ధంచేయడానికి ప్రతిజ్ఞలు తీసుకుంటున్నాము.

హెరోద్వా : (నవ్వుతూ) నాకోసమా? హెరోద్వాకోసమా?

రెండవ : ఇద్దరికోసమూ.

హెరోదస్ : తెలిసింది, తెలిసింది - కాని, హెరోద్యా! ఈ నా డేమిటి సృత్యం?

హెరోద్యా : ఒకటిలేదు.

హెరోదస్ : ఒకటిలేదూ?

హెరోద్యా : లేదు. సృత్యములన్నీ “లేబెరియాసిల్”లో ఇక్కడ యుద్ధంమాత్రమే.

హెరోదస్ : ఇక్కడ వుంటూన్నది సర్తకీజనుల రాణి గాదూ? శాలోమీ!

హెరోద్యా : వద్దు. ఆవిడకి ఒంట్లో బాగాలేదు. ఆమె సృత్యంచేయదు.

శాలోమీ : నేను చేస్తాను.

హెరోదస్ : మంచిపిల్ల. శాలోమీ! తొందరగా తయారైరా.

హెరోద్యా : శాలోమీ !

శాలోమీ : అమ్మా, ఊరికే నోప్పడవద్దు. ప్రభువులు నోరి నప్పుడు ఒకసృత్యం చేయకపోతే ఎలాగు?

రెండోవాడు : తప్పక చేయాలి. (అడుగులధ్వని)

హెరోద్యా : (రహస్యంగా) శాలోమీ! రాజు తప్పత్రాగి శరీరంమరచాడు.

శాలోమీ : అయితే యింకేమి? సృత్యంచూడడానికి సరైన స్థితి అన్నమాట!

హెరోద్యా : ఫెలిక్స్! చూడు.....

శాలోమీ : ఇదో-నా కాళ్ళకు గజ్జెలుకట్టు ఫెలిక్స్! (గజ్జెలు కడుతూన్నశబ్దం) కొంచెం పైగా కట్టు.....అక్కడే...

ఓహో!... ఆడదాన్ని కాళ్ళుముట్టుకుంటూనే వేళ్ళుచలిం
చని పురుషుడు ఒక్కడూ కనవడడంలేదు.....

ఫెలిక్స్ : (మెల్లిగా) శాలోమి!.....రాణి చెప్పనది...

శాలోమి : ఫెలిక్స్! వీరిముందు నన్ను ప్రేమించవద్దు.

హెరోడ్యా : శాలోమి! ఇది నా కిష్టంలేదు.

శాలోమి : బలవంతులయిందే మాధుర్యముండునని చెప్పిన
దెవ్వరు? దలీలానా?

మొదటి : కాదు. ఆమెయొక్క బలిమృగమైన సింసోన్.

శాలోమి : ఆమె సింసోనుయొక్క మంగలిది.

హెరోడస్ : (దూరమునుంచి) ఏమి టాలస్యం? శాలోమి!

శాలోమి : ఏమీలేదు. తొందరపడకుంటే సరి. యిప్పుడే
వస్తున్నాను. (మెల్లిగా) యీ కిన్నెరతంతులు తెగి
పోతాయేమో!

[నృత్యమారంభమౌతుంది. ఈ క్రిందిసంభాషణ చాల చిన్నధ్వనితో
నడవాలి.]

ఒకటవవాడు : ఆ కాళ్ళు చూడు.

రెండవ : ఆడపాపురంకాళ్ళలాగున్నాయి.

మొదటి : ఆ కాళ్ళు వర్తులంగా, యే శిల్పిచేతనో చెక్క
బడ్డట్లున్నాయి.

మూడవ : నాకు యింకా నూత్నంగా పరిశీలించాలని ఆశ.

హెరోడ్యా : మీ కుండవచ్చు. నాకు తెలుసు, దొంగ!

హెరోడస్ : (గట్టిగా) భేష్.

హెరోడ్యా : మత్తుక్రమ్మింది.

రెండోవాడు : అదే...రూబేన్! ఆ పాత్ర నందివ్వు.

మొదటి : అదిగో రాజకుమారి మేలిముసుగు తీసేసింది.

మూడవ : ఉత్తరీయంకూడా.....

ఒకటవ : ఇక జ్ఞానుకూడా తీసేయ్యొద్దూ?

రెండవ : యహోవా! ఇది యొక్కడకుపోయి నిలుస్తుందో?

ఒకటవ : అదో, మహారాజు సింహాసనంనుంచి లేస్తున్నాడు.

హెరోద్యా : నే నక్కడకు పోతాను.

[నడచినవచ్చి. నృత్యం ఆరంభమౌతుంది. కొంతసేపటికరువాత]

హెరోద్యా : అక్కడ వుండండి. నాపైన దయఉంచి

అక్కడే ఉండండి. మీరు పడిపోతారు.

హెరోదస్ : (మదావేశంతో) నిన్నవరు విలిచారు ?
దూరంగా వెళ్ళిపో.

హెరోద్యా : పడుతారు, పడుతారు. అక్కడే ఉండండి.

హెరోదస్ : దూరంగా పాడై పో.....

[క్రిందపడినశబ్దం]

హెరోద్యా : ఇదో, దానీ! కొంచెం నీళ్ళు. మీరు లేవ
వద్దండి. నేనే విసరుతాను.

హెరోదస్ : ద్రా...క్ష...ర...నం.

హెరోద్యా : నీళ్ళు త్రాగండి, చాలు.

హెరోదస్ : ఆ..... ఆ... .. (నీరు త్రాగుతున్నశబ్దం)

శాలోమీ!...జాగ్రత్తగా కనిపెట్టుకో...జాగ్రత్త! వరు

గెత్తిపోవద్దు. [నృత్యం నిలిచిపోతుంది]

హెరోద్యా : ఇదో! ఇక్కడ ఉండు.

హెరోదస్ : పాపం! ఎంతో చిక్కిపోయింది. ఇలా రా!

ఇలా రా! ఈ ద్రాక్షారసం రుచిచూడు.....

శాలోమి : నా కక్కరలేదు.

హెరోదస్ : హెరోద్వా! దాని కొంచెం విసరు. ఉష్ణం జాస్తి అయిఉంటుంది.

శాలోమి : నా కెవ్వరూ విసరవద్దు.

హెరోదస్ : రా! శాలోమి! నా దగ్గర కూచో. ఈ సింహా సనంపైన కూచో. నేనే విసురుతాను.

శాలోమి : వద్దు.

హెరోదస్ : నీ కేంగావాలి? అడుగు.

శాలోమి : ఏమీవద్దు.

హెరోదస్ : వీలేదు. ఏదో ఒకటి అడగాలి. గాలిలీసింహాసనం కుదవడం చిలయినా సరే నీ కోరిక తీరుస్తాను.

శాలోమి : ఊరికే మాట్లాడడం మెందుకు? మీరు మోస గాండు.

హెరోదస్ : నేనా! హెరోదస్సా!

శాలోమి : అన్నమాట నిలబెట్టుకో నేలలవాటు మీకులేదు.

హెరోదస్ : ఎవరన్నార ? యహోవాపైన ఒట్టుపెడు తున్నాను.

శాలోమి : ఏమిటి ఒట్టు?

హెరోదస్ : యహోవాపైన ఒట్టు. శాలోమి! ఏమడిగినా సరే యిస్తాను.

శాలోమి : నాకు,.....

హెరోదస్ : ఊ...అడుగు.....నీ వనేడేమిటో పూర్తిగా చెప్ప.

శాలోమి : నాకు ఒక వెండిపళ్ళెంలో.....

హెరోదస్ : ఏమి టా జంకు ? చూడు, హెరోద్వా!
శాలోమి యేమి చమత్కారం చూపుతుందో ! నీ బిడ్డే గదూ! వెండితట్టలో ఏంకావాలి?

శాలోమి : యోహన్నాన్ శిరస్సు.

హెరోదస్ : యహోవా!

హెరోద్వా : శాలోమీ!

శాలోమి : నన్ను వదులు.

హెరోదస్ : (మూల్గి) వద్దు, శాలోమీ! అది వద్దు. నీ కేందు కది?

శాలోమి : (గట్టిగా) యోహన్నాన్ శిరస్సు.

హెరోదస్ : శాలోమీ!

శాలోమి : మహారాజు తమవాక్యం పాలించాలి.

హెరోదస్ : నీ వడిగినవరం ఆపదలెస్తుంది శాలోమీ! నీవు కావాలంటే యోహన్నాన్ ను తీసుకో. అంతేగాని, అతని శిరస్సెందుకు?

హెరోద్వా : శాలోమీ! ఊరికే అడగడమెందుకు? ఈ పిరికివాడు తేలేడు.

హెరోదస్ : పిశాచీ! ఈ కుట్రలో నీ చేయివుందని నా కిప్పుడు తెలిసింది. ఆ శిరస్సు కావలసింది నీకు! దానితో షనుండేది నీకే!

శాలోమి : మహారాజా! సమయం గడచిపోతూంది.

హెరోదస్ : శాలోమీ! అదివద్దు.

శాలోమి : యోహన్నాన్ శిరస్సు.

హెరోదస్ : (కొంచెంసేపూరకుండును) బల్ సెస్సార్!
శాలోమీ అడుగుతూండే దిచ్చివేయి. (కొంచెంసేపు గడుస్తుంది)

శాలోమి : యోహన్నాన్! యోహన్నాన్! నీ కిష్టమున్నచో
యీ యాపద తప్పించుకొనిఉండువు. విన్నావా? (శత్రు
వులు కోటను ఆక్రమిస్తున్న శబ్దం. భయంకరంగా కత్తులు
వరస్పరం ఒరుసుకుంటున్న ధ్వని. రాళ్ళు పడుతున్న
శబ్దాలు) ఓహో! వాళ్ళు కోట ఆక్రమిస్తున్నారు.....
ఆక్రమించనీ...నాకేమి యోహన్నాన్!...ఈ
ప్రళయం తెచ్చింది నీవే...కనపడుతూందా? ... మీ
శాలోమీ...నీ ప్రీతిపాత్రురాలు.....

ఒకశబ్దం : (హఠాత్తుగా) ఆ పిశాచి. అదే, చంపు దాన్ని.

[శాలోమి గట్టిగా అరచి కత్తివనరుతున్నట్లు శబ్దం]

[కొంచెంసేపు నిశబ్దం]

ప్రవాచకుడు : అతనిశిష్యు లాతనిశరీరం తీసుకొనిపోయి
పూడ్చిపెట్టినారు. తరువాత వారు జీసస్కున కీ వృత్తాంతము
తెల్పిరి.

ఒకశబ్దము : (శాంత గంభీర మధుర మనోహరధ్వనితో)
మీరు దేనిని చూచుటకు మరుభూమిలోనికి పోయితిరి?

గాలికి కంచువిగ్రహములు కదలునా? అదికాదు... ఏమి చూచుటకు పోతిరి? మంచివస్త్రమును ధరించిన మనుష్యుని చూచుటకా? విభవములలో తూగి తేలాడు మనుష్యులుమాత్రమే రాజధానులలో నుందురు. అదిగాదు; ఎందుకు వెళ్ళితిరి? ఒక ప్రవాచకుని చూచుటకా? ప్రవాచకునికంటె అతడు గొప్పవాడని చెప్పితిని. 'నీకు నే నొకదూతను ముందుగా పంపుదును. అతడు నీ త్రోవను తయారొనరించును' అని వ్రాయబడిన దతనిని గురించే. స్త్రీగర్భములందు జనించినవారిలో - యోహన్నాన్ నుమించిన గొప్పవాడెవ్వడును లేడు.

తీరని బాకీ

రచయిత :

పి. సి. కుట్టికృష్ణన్

ఇతడొక కథాకారుడు, నవలారచయిత
యును. పి. సి. కుట్టికృష్ణన్ యొక్క
ప్రతిభావిలాసము పై రెంటిలోనేగాక
నాటకరచనలో కూడా కనబడుతుంది.
వీరిరచనలు కొద్దిగానున్నను - అవి
ధ్వని ప్రధానములై యుండును. మాన
సిక వికారములను కన్నులకు గట్టినట్లు
వర్ణించుటలో నితడు సమర్థుడు.
“మణ్ణుం - పెణ్ణుం” “తీకొండు కళిక్క
రుడు” అను రెండు నాటకాలు ఈతనివి
ప్రసిద్ధాలు.

పాత్రలు:

రాజన్

లీల

గోపాల్ జీ

ప్రభు

മി. ര. ബി. ഗ.

[ఒక చిన్నగది, అందులో ఒకమేజా. రెండుమూడు కుర్చీలు. ఒక బుక్ షెల్ఫు. రాజనీకు ముప్పదేండ్లవయస్సు. అతడు కూర్చోని కవిత్యం వ్రాసుకుంటుంటాడు.]

రాజన్ : అవతరింపవా
 నీవు నా జీవితమున
 అవతరింపవా..... అవతరింపవా.

[వాకిలిదగ్గర చప్పుడు]

ఒక ప్రశ్న : తెలు. వాణిజ్య తెలు.

రాజన్ : (ఆ ధ్వని వినకుండా) అవతరింపవా
అవతరింపవా.

(ప్రశ్న) : వాకిలి తెరవకుండానే యెలా అవతరించడం?

రాజ : (వాకిలివైపు కన్నుతీర్చి) అబ్బ! ఏమి టీ కష్టం?
(మరల కాగితంవైపు చూస్తూ) అవతరింపవా నీ
ప్రవతరింపవా.

(స్త్రీ) : వాణిలి తెరిస్తేగదా, అవతరించేది. తేను.

రాజ : (తిన్నగా లేస్తూ) నేను తెరవను.

(2) : తేరవవలసిందే.

రాజ : (ఆశ్చర్యపడుతూ) ఏమిటి!

ప్రశ్న : వచ్చింది నేను, లీల.

రాజ : (పెన్నిలు ఒకవైపుపెట్టి వదరుతూ) గ్రహచారం...
వస్తానుండు.....వాకిలిపట్టి త్రోయి, వస్తుంది.

[లీల వస్తుంది. వయస్సు 21 సంవత్సరాలుంటాయి. అచ్చమైన
మళయాళీవేషం.]

రాజ : ఎవరో అనుకున్నాను. తమించాలి.

లీల : తమించాలే. కాని, ఇంటి కెవరైనా వస్తే, వారి
_విషయంలో మర్యాదగా ప్రవర్తించొద్దూ?

రాజ : తమించాలి.

లీల : తమించాను.

రాజ : ఇలా కూర్చో. ఏదో పనిలోవున్నాను.

లీల : (కూర్చొని) మీకు పనివుండన్నమాట. ఏమిటో
ప్రాసుకుంటానని మీ మాట కర్థం.

రాజ : అవునవును.

లీల : (అలత్యంగా) ఏమి టా చ్రాసేది?

రాజ : కవిత్వం వ్రాస్తున్నాను.

లీల : ఓ ... కవిత్వం వ్రాయడంకూడా ఒక పెద్ద పనేనా
యేమిటి?

రాజ : కవితావేశం-నిలుపడానికి సాధ్యంగాని యొక భావం.
కవిత్వమొచ్చినా - కక్కువచ్చినా ఆగడంటారు. తెలుసు
గదూ.

లీల : ఆ, తెలుసులెండి.

రాజ : ఏమి టాలోచిస్తున్నావు?

లీల : (లజ్జామధురంగా) నాకూ - యిలాంటిరోగమే ఒక
టుండేది.

రాజ : (ఉత్సాహంగా) లీల కవిత్వం వ్రాస్తుందా?

లీల : అబ్బే! అదేమీలేదు.

రాజ : మరి?

లీల : చిన్నప్పుడు నాకు పిత్రోద్రేకరోగం వుండేది. ఇంప
లెప్పుడూ వుబ్బుకొని తెల్లగావుండేవి. నా ఆ రూపం
కొంత ఆలోచించుకో చూద్దాం. అప్పుడు మన్నా -
చింతగింజలూ - బొగ్గా - పచ్చిబియ్యం - మట్టి -
మొదలైన పదార్థాలన్నీ తినేదాన్ని. అవి తినరాదని
వైద్యులు చెప్పేవారు. అయినా, తినాలనే ఆవేశం
మానేదిగాదు. మిమ్మల్ని చూస్తే నా కా దినాలు జ్ఞాపకం
వస్తాయి.

రాజ : (కొంచెం కోపంగా) కవితా వేశం పిత్రరోగంలాంటిది
గాదు.

లీల : (అలక్ష్యంగా) అయితే యేమంటారు?

రాజ : దానిని వర్ణించడానికి వీలేదు. అది అనుభవైక వేద్య
మైన ఒక అవస్థ. సరేగాని, నీవు వచ్చిన పనేమిటి?

లీల : ఇంకెందుకు వస్తాను? ఇంటిబాడుగ తీసుకొనిరమ్మని
నాన్న చెప్పాడు.

రాజ : నన్ను క్షమించాలి.

లీల : ఎందుకూ?

రాజ : ఇప్పుడు బాడుగ యివ్వలేను. చేతిలో డబ్బులేదు.

లీల : పోయినవారంగూడా యిలానే చెప్పారు.

రాజ : అనుకోని ఖర్చులేవో కొన్ని పైనపడినాయని మీ
నాన్నతో చెప్పు.

లీల : గడచినవారంగూడా ఇలానే అన్నారు. ప్రతీసారికూడా ఒకటే సాకు చెబితే యెలాగు? (రాజన్ జంకుతాడు. చుట్టూ చూస్తాడు. హఠాత్తుగా తాను కవిత్వం వ్రాస్తుండే కాగితం పైకెత్తుతాడు.)

రాజ : ఇదో, చూడు. నా కవిత్వం చూడు. ఈ రచన సాహిత్యంలో ఒక నూత్న పంథనే సృష్టిస్తుంది.

[లీల ఆ కాగితంపెరుక్కొని చూచి మేళాపైన పెట్టుంది]

రాజ : జనాలు ఆశ్చర్యపడిపోతారు.

లీల : అద్భుతరసంగాదు. డబ్బు...నాన్నగారికి కావలసింది.

రాజ : డబ్బువచ్చే మార్గమే చెబుతున్నాను. పత్రికలవారు యీ నా కవిత్వంపైన యీగల్లా ముసురుకుంటారు. పారి తోషికం—ఎంతకావాలని అడుగుతారు. నా కొక మంచి ఛాన్సు దొరుకుతుంది.

లీల : అయితే యీకాలంలో కవిత్వాన్నిగూడా డబ్బిచ్చి కొనేవారున్నారన్నమాట. ఈనాటిమనుష్యులు యెంత ఫిచ్చిపడేనాచేస్తారు.

రాజ : నేను కాగితంపైన వ్రాసేలెన్ను నాకు డబ్బును సంపాదించిపెడుతై.

లీల : ఇకనేముంది. చీకూ-చింతా లేనిపని. పరుగుగా వ్రాసు కొనిపొండి. పెట్టుబడిలేనివ్యాపారం.

రాజ : (ఒకరీతిగా నవ్వుతూ) అదే, అదే. ఇప్పు డా డబ్బు కొంతముట్టితే,—

లీల : ఇంటిబాడుగ యిచ్చేస్తారన్నమాట.

రాజ : అవును.

లీల : మీ డబ్బువచ్చేవరకూ మాకు కాచుకోడానికి సాధ్యం గాదు. మానాన్నగారి కీ ప్రొద్దు డబ్బుకావాలి. ఇంకా నాకు రెండిండ్ల లో పనివుంది. వారితో మాట్లాడి-యింటికి పోయేటప్పుడు - మళ్ళీవస్తాను. అప్పటికి డబ్బు తెప్పించి వుంచాలి.

రాజ : ఈ ప్రొద్దేనా?

లీల : ఇంకెప్పుడిస్తారు? వచ్చేయుగంలోనా?

రాజ : కాదు, వచ్చేవారంలో.

లీల : వీల్లేదు. నేను యిదో వెళ్ళివస్తాను.

[చిరునవ్వునవ్వుకుంటూ మాటిమాటికీ రాజనవైపు అందంగా తిరిగి చూస్తూ వెళ్ళిపోతుంది.]

రాజ : (ఆమె పోయినదారివైపే చూస్తూ) ఇలాంటి అమ్మాయి యెవరికైనా వుంటే, వాళ్ళ కింక సరకమక్కరలేదు. ఇద్దరు పిల్లలున్నారంటే, వాళ్ళు జనాన్నంతా యేడిపించ గలుగుతారు. ముగ్గురున్నారంటే, ఆటంబాబు అవసరమే లేదు. (నిట్టూరుస్తూ నా ఆనందాన్నంతా చెడగొట్టింది. మరల కాగితంవంక చూస్తాడు.)

[“అవతరించవో.... అవతరించవో....” అంటూ పైన ఆలోచిస్తాడు. ఇంకలో గోపాల్ జీ ప్రవేశిస్తాడు. ఆయనమెడలో బంగారుకప్పుగల ఒక రుద్రాక్ష, ముఖంపైన ప్రసన్నభావం. వయస్సు నలభైరెండుసంవత్సరా లుంటై.]

గోపాల్ జీ : (నమస్కరిస్తూ) నేను మీపని చెడగొట్టడం లేదు గదా?

రాజ : (వ్రాసుకుంటూనేవుంటాడు)

గోపా : సమస్కారాలు.

రాజ : (తలయెత్తి చూసి) అయ్యో.....వాకిలివేయడం మరచిపోయాను.

గోపా : (మరల) సమస్కారాలండి.

రాజ : సమస్కారం. కూర్చోండి...తమరు.

గోపా : నాకు తమరు తెలుసునండి. ప్రసిద్ధులను లోకం గుర్తుపెట్టుకోకుండాఉంటుందా?

రాజ : తమరినిగురించి తెలుసుకుందామని నా అపేక్ష.

గోపా : చిత్తం...చిత్తం, నన్ను ప్రజలు గోపాలజీ అని పిలుస్తారు. ఏమిటి వ్రాస్తున్నారు?

రాజ : అబ్బే! ఏమీ లేదు.

గోపా : రాజన్ గారూ, వేదాంతవిషయాలను గురించి ఎక్కువగా యేమైనా వ్రాశారా?

రాజ : లేదండీ.

గోపా : వ్రాయాలి.

రాజ : నాకు వేదాంతం అంతగా తెలీదు.

గోపా : అదేముంది. రెండుగ్రంథాలు చదువుకుంటే తెలుస్తుంది.

రాజ : (మాటమార్చి) తమరు వచ్చినవని?

గోపా : చెవుతాను (చూపుడువ్రేలితో నిర్దేశిస్తూ) ఇది యేమిటి?

రాజ : (ఆశ్చర్యంతో చూస్తాడు)

గోపా : చెప్పండి. మీరు వ్రాస్తున్నదేమిటి?

రాజ : (క్రిందికిచూస్తూ) ఒక.....

గోపా : (ఒకవిధంగా నవ్వుతూ) అదే వేదాంతం. మన సంస్కారమంతా వేదాంతంపైననే ఆధారపడిఉన్నది. ఇదో, చూడండి. “ఈ నేను” అనే పదార్థం యేమిటని మీ అభిప్రాయం?

రాజ : గోపాల్‌జీ!

గోపా : పేరు మనంపెట్టుకొన్నది.

రాజ : కాదు, తల్లితండ్రులు పెట్టినది.

గోపా : అదేనండి. తల్లితండ్రులుమాత్రం మనుష్యులు కారా యేమిటి? నామం మనుష్యనిర్మితమని నా అభిప్రాయం (చూపుడుప్రేలు రాజన్‌ముక్కుకు తిగిలిస్తూ) “నేననే” పదార్థం యీ చెయ్యంటారా?

రాజ : (వెనక్కితగ్గి) కాదు.

గోపా : కాలా?

రాజ : కాదు. (తల ఆవైపుకు తిప్పుతాడు)

గోపా : చెవ్వా...ముక్కా... కన్నా... (రవ్వంతసేపూరకుండును) ఏం పలుకరు?

రాజ : చెప్పకోండి.

గోపా : ఈ “నేన”నేది దేహంకాదు. మనస్సుకాదు. హృదయంకాదు. మరి ఈ “నేన”నేపదార్థం యెవ్వరు?

రాజ : ఆ విషయం మలావుండనియ్యండి. మీరువచ్చినవని?

గోపా : చెబుతానండి. తొందరపడతారేమిటి? ఈ “నేను” అనే చెప్పరు?

రాజ : సమాధానంగూడా మీరే చెప్పండి.

గోపా : ఆ “నేను” అనేదే ఆత్మ. అక్కడే వేదాంతం ఆ రంభమౌతుంది.

రాజ : సరి. మీరువచ్చినవని?

గోపా : (వినకుండానే) ఆత్మకి చావుందా? పుట్టుకవుందా?

రాజ : (వస్తూవుండేగోపాన్నాపుకుంటూ) చావుకూడా లేదూ?

గోపా : లేదు. ఆత్మ అనశ్వరము. కాలాతీతము. త్రిగుణ రహితము. అయినా గుణమయము.

రాజ : ఊ !

గోపా : ఒక్కొక్కజీవికి ఒక్కొక్కఆత్మ వుంది. అదే జీవాత్మ. ఈ ప్రపంచసర్వానికి ఒకఆత్మ. “నేను” వున్నది. అదేమిటంటారు?

రాజ : నేను... నేనే. (లేచి నడవడానికి మొదలుపెడతాడు.)

గోపా : (రాజునను నిలిపి) కాదు. అదే వరమాత్మ.

రాజ : మీ వేదాంతం ముగిసిందా? లేదా? ఇక వచ్చినవని చెప్పండి. నా కొంచెం పనుంది.

గోపా : ఊమించాలి. (నవ్వుతూ చేతులుపిసుక్కుంటూ.) ఏదో ఒకకోరికతో వచ్చాను. మే మొక “చిట్ ఫండ్” ఆరంభిస్తున్నాము.

రాజ : మంచిది.

గోపా : దానిప్రారంభోత్సవం ఇరవైఒకటవ తేదీన జరుపుతాం.

రాజ : చాలామంచిది.

గోపా : ప్రారంభోత్సవానికి ఉపన్యాసకులుగా తమరురావాలి.

రాజ : (ఆశ్చర్యంతో) “చిట్ ఫండ్” ప్రారంభోత్సవానికా?

గోపా : అవునుండి.

రాజ : నాకు తీరికలేదండి.

గోపా : మీ రలా అనరాదు. మీరురావాలని మేమందరమూ ఏకగ్రీవంగా కోరుతున్నాం.

రాజ : నా కా కోరికలేదు.

గోపా : అయ్యో. మనరాష్ట్ర ఆర్థికజీవనాన్ని గురించి...

రాజ : నాకు 'చిట్ ఫండ్'ను గురించి యేమీ తెలీదు.

గోపా : మే మీ మాట నమ్మం.

రాజ : మీరు నమ్మకపోతే నా కేమివచ్చింది? నా కావిషయమేమీ తెలియదంటున్నా.

గోపా : తమకిష్టమున్న విషయంపై పుపన్యాసమివ్వవచ్చు.

రాజ : "కుమారనాశాన్" కవిత్వంపై పుపన్యసిస్తే చాలా?

గోపా : ఓహో! మా కదే ముఖ్యంగా కావలసింది.

రాజ : నాకు తీరికలేదండి.

గోపా : అయ్యో, మీ రలాచేస్తే ఎలాగండి?

రాజ : (ముఖం వేరేవైపు త్రిప్పకొని) నా అభిప్రాయం నేను చెప్పాను. తరువాత మీ యిష్టం.

గోపా : కొంతం ప్రయత్నించిచూడండి.

రాజ : ప్రయత్నమేమిటి? తీరికలేదంటుంటే.

గోపా : ప్రయత్నించండి. మీ దేంపోతుంది గనుక. "కర్మణ్యే వ్యాధికారస్తే"

రాజ : అయితే ప్రయత్నిస్తాను పొండి.

గోపా : నోటీసులో మీ పేరు ప్రచురిస్తాం.

రాజ : అది న్యాయంకాదు.

గోపా : ఎందువల్ల ?

రాజ : న్యాయంకాదంటుంటేనూ !

గోపా : ఆమాట మీరు - మీకుస్వభావసిద్ధమైన విషయంతో అంటున్నారు. మీ రిప్పటికే లబ్ధప్రతిష్ఠలు. మీకు పబ్లిసిటీతో నిమిత్తం లేదనుకోండి. ఇక - అయినా, మా మర్యాద మేం చూపాలిగా మరి? అయితే, యిక అంతా యేర్పాటునట్టేగదూ?

రాజ : ఏమేర్పాటునందని మీ అభిప్రాయం.

గోపా : (నవ్వుకుంటూ) ఇక అంతా నేను చూచుకుంటా న్నాండి. నా విషయపూర్వకమైనమనవి యేమంటే - మీరు వేదాంతాన్ని గూర్చి యెక్కువగా వ్రాయాలి.

రాజ : సరేలేండి, మీరు దయచేయండి.

గోపా : (నమస్కారంచేసి వెళ్ళిపోతాడు)

రాజ : వేదాంతమూ, చిట్ ఫండూ - యీ రెండూ నా ప్రాణంతోకాదు, చిలుకు పెట్టుకుంటే యిక వీళ్ళతోచస్తాను.

[చిలుకు పెట్టుకుంటాడు. మరలా కుర్చీపై - వ్రాసుకోవడానికి కూర్చుంటాడు. వాకిలితట్టినశబ్దం వినపడుతుంది.]

రాజ : దేవునితోడు, నే నిక వాకిలి తెరువను. ఎవరైనా అరుచుకోనీ, (వ్రాస్తున్నట్లు అభినయిస్తూంటాడు.)

ఒక పురుషకంఠం : వాకిలి తెరు.

రాజ : ఇక్కడ ఎవ్వరూ లేరు.

పురుషకంఠం : ఎవరూలేకుంటే మాట్లాడేది దయ్యమా ఏమిటి? (గట్టిగా) వాకిలి తెరు. ఎవ్వరువచ్చినా వాకిలి మూసికొని కూర్చుంటే ఎలాగు? ఒరేయ్! రాజా! వాకిలి తెరు.

రాజ : (నిట్టూరుస్తూ పోయి వాకిలి తెరుస్తాడు. 'ప్రభు' లోపలికి వస్తాడు. వానిముఖంలో తిరస్కారభావం తోచికిసలాడుతుంటుంది.

ప్రభు : ఏమిటా యిది? తపస్సుచేస్తున్నావా!

రాజ : ఊమించాలన్నా.

ప్రభు : నేను ఊమించను. నీ చేష్టలు నాకు సరిపోవటంలేదు.

రాజ : మరి నన్నేంచేయమంటావు. వాకిలిమూసుకొని కూర్చొనకపోతే నా పని జరగదు.

ప్రభు : సరేగాని-ఆ వేదాంతంగా డిక్కడి కెందుకొచ్చినట్టు?

రాజ : నా ప్రాణంతియ్యడానికి!

ప్రభు : ఇలాంటి స్వార్థపరులే యెప్పుడూ నీతో చేరుతుంటారు. ఇప్పుడేమిటి? ఏంచేస్తున్నావు?

రాజ : ఏదో కొంచెం రాసుకుంటున్నాను.

ప్రభు : (ప్రాప్తంజ్ఞాగితం తీసుకుని - దాన్ని చూస్తూ) నీ కీ దురభ్యాసం వదలుకోవడానికి సాధ్యంకాదా?

రాజ : ఎందుక్కాదూ! మీవంటివాళ్ళు నలుగురు తయారైతే తొందరలోనే వదులుకుంటాను.

ప్రభు : ఒరేయ్! నీ వాక కూపస్థమండూకము. ఈనడుమ సమాజంలో వస్తూండే మార్పులను గురించి నీ కేమైనా తెలుసా?

రాజ : ఇప్పుడిప్పుడే తెలుసుకున్నాను.

ప్రభు : ఏమిటి తెలుసుకున్నావు?

రాజ : మనుష్యులు పరస్పరనాశనానికే యత్నిస్తుంటారనే వివరం తెలుసుకున్నాను.

ప్రభు : అదే. ఆటంబాంబులు, హైడ్రోజన్ బాంబులు సృష్టిస్తున్నారు.

రాజ : వాని నెలాగైనా సహించుకోవచ్చు. అవి మీద పడితే ఒక్కసారిగా ప్రాణంపోతుంది. కాని మనుష్యులు చిత్రవిచిత్రంగా వధిస్తారు.

ప్రభు : ఆమాటను నీవు సమ్మేటట్లయితే - ఆ చిత్రవధలను గురించే కవిత్వం వ్రాయాలి. సామాజిక సమస్యలను గురించి నీవు ఒక్క పద్యం గూడా వ్రాయవు, ఎందువల్ల?

రాజ : (తలగోక్కుంటాడు.)

ప్రభు : (రాజనీభుజం పట్టుకొని) సామాజిక సమస్యలను గురించి నీవు యెందుకు వ్రాయవు?

రాజ : వ్రాయాలని తోచలేదు గనుక.

ప్రభు : ఎందుకు తోచలేదు?

రాజ : దానికి నేనేం చెప్పను! తోచలేదు, అంతే.

ప్రభు : సామాజిక సమస్యలను గురించిన జ్ఞానముండాది. అప్పుడే వ్రాయడానికి తోస్తుంది.

రాజ : ఏమిటో?

ప్రభు : మనుష్యునికి ఒక చరిత్రవుంది.

రాజ : ఒకటిగాదు, రెండుచరిత్రలున్నాయి. ద్రోహంచేసే చరిత్ర ఒకటి, ద్రోహంచెయ్యబడేచరిత్ర ఒకటి.

ప్రభు : సమాజంలో ద్రోహాలు చెయ్యకుండా వుండేటట్టు చేయవలసిన భవాబుధార్ మివాంటివాళ్ళపై వుంది.

రాజ : నేను యితరులచేత ద్రోహంచేయబడి - దాంతో
బాధపడడానికే ప్రపంచంలో పుట్టాను.

ప్రభు : దాన్యభావాలు హృదయంలో ఆవరించుకోవడంతో
యిలాంటితలపులు గలుగుతాయి.

రాజ : నీవు కారణం యేమైనా చెప్పకో, అనుభవం
మాత్రం అదే.

ప్రభు : దాన్ని మార్చాలి.

రాజ : నిజమే.

ప్రభు : దాన్ని మార్చాలని నీవంటివారు వ్రాయాలి.

రాజ : (సహనంలేనివానివలె) నీవే వ్రాయరాదా ?

ప్రభు : నేను వ్రాతగాణ్ణికాదుగదూ?

రాజ : (ఎగిరిలేచి) ఇప్పటినించీ నీ వొక వ్రాతగాడు
కావాలి. సామాజికకర్తవ్యాన్ని నెరవేర్చాలి.

ప్రభు : ఇప్పు డెలా అవుతాను? పుట్టుకతో కావాలిగాని.

రాజ : పుట్టుకతోనే నీ వెంట్రుకలు క్రాఫింగుగా పుట్టాయా?
నీవుగదూ క్రాపుచేసుకొన్నది. అలాగే నేటినుంచి నీ
వొక కవిగా రూపాంతరంచెందాలి.

ప్రభు : నాకు సాధ్యంగాదే ?

రాజ : ఎందువల్ల? సామాజికమైన పురోగమనానికి, నిర్వ
హింపవలసిన కర్తవ్యంనుంచీ-నీవు దూరంగా నిలుచున్నా
వన్నమాట. అంతేగదూ. ఇలా నీవు తప్పించుకుంటే
నేను విడువను. నీవు కవిత్వం వ్రాసితీరాలి. సామాజిక
కవిత్వం వ్రాయాలి. (చేయిపట్టి యీడ్చుకొని మేళా

దగ్గర కూర్చోబెట్టి, కాగితము, పెన్నిలూ ముందుపెట్టి -
(ప్రభువైపు చూస్తూ) ఊ... వ్రాయి.

ప్రభు : నాకు కవిత్వమొస్తేనా?

రాజ : అయితే నాకుమాత్రం సామాజికకవిత్వ మెలా వస్తుం
దనుకున్నావు?

ప్రభు : ఒకరకమైన కవిత్వం వ్రాసేవానికి మరొకరకమైన
కవిత్వంవ్రాయడ మేమంత కష్టంగాదు.

రాజ : (కోపంతో) మిచ్చర్ ప్రభూ! నీవు నేటినించీ గడ్డి
తినాలి, తెలిసిందా?

ప్రభు : నీకు పిచ్చాయేమిటి?

రాజ : అన్నంతినేవానికి గడ్డితినడం కష్టమాయేమిటి?

ప్రభు : తాను.....

రాజ : (నడుమనే) ఇక యేమీ చెప్పొద్దు. (ప్రభు అంగీ
పట్టుకొని) కవిత్వంవ్రాయమంటున్నాను. నన్ను నాపని
మీ రెవ్వరూ చేసుకోనివ్వలేదు. మీరన్నా చేసుకోండి.
ఊ...తొందరగా కానీ. వ్రాయి.

ప్రభు : నేననేది.....

రాజ : ఏమీలేదు. ఇతరులకు పువడేశించడానికంటే తాను
చేసేచూపడం మంచిది. కవిత్వంవ్రాయకుంటే నేను నిన్ని
ప్పుడు వదలను. వ్రాయి. (పెన్నిలు చేతిలో బిర్రుగావట్టు
కొనేటట్లుచేస్తాడు. కాగితం ముందుకు తోస్తాడు. ప్రభు
దిగ్భ్రాంతుడౌతాడు. రాజన్ ఆమూలకు యీమూలకు
తిరుగుతుంటాడు.)

రాజ : రూముకు బాధుగయిచు, కోలేకభయినా మొండికి

పడి యీ గదిలోనే వుండడం - మీ వుపదేశాలతో బాధపడడానికి కాదు. ఈ గది మీరు నాకు వుపయోగ పడకుండాచేస్తున్నారు. మీ, పనికికైనా వుపయోగించు కోండి. వ్రాయు, వ్రాయు.

ప్రభు : నేనువుండడం నీకు యిష్టంలేకపోతే వెళ్ళిపోతాను.

రాజ : ఎలా పోతావు? కవిత వ్రాయనిదే నిన్ను పోనిస్తేగా?

ప్రభు : (లేచి) ఏమిటి నీ ధిక్కారము?

రాజ : (పరుగెత్తివచ్చి ప్రభుభుజం పట్టుకొని, కూర్చోపెట్టు తాడు.) తప్పించుకోవడానికి వీల్లేదు. నీ సామాజికకర్త వ్యాన్ని నిర్వహించే నీ విక్కడనుండి లేవాలి. వ్రాయు 'సామాజికకవిత్యం'. ఊ కానీ.

ప్రభు : (కొంచెం భయపడుతూ) ఏమీ తోచడంలేదురా.

రాజ : వీపుపైన ఒకదెబ్బపడితే తోస్తుంది. (ఔయ్యి పట్టుకుంటాడు. ప్రభు పెన్నిలుతీసుకొని వ్రాయడానికారంభిస్తాడు. హఠాత్తుగా గోపాల్ జే ప్రవేశిస్తాడు.)

గోపా : నేను ఒక్కవిషయం అడగడానికి వచ్చాను.

రాజ : వేదాంతకవిత్యంగదూ.

గోపా : (నవ్వుతూ) అవునవును. మీ రదే యెక్కువగా వ్రాయాలని నేను నిర్బంధించాను. మన సంస్కారమంతా ఆ పునాదిపైననే నిలిచివుంది.

రాజ : అదే. (గోపాల్ భుజంపైన చేతులు వేసి పట్టుకొని, యీడ్చుకొనివచ్చి - ప్రభుకూర్చున్న కుర్చీకిదగ్గరగా కూర్చోబెట్టి-కాగితమూ, పెన్నలూ యిచ్చి) వ్రాయాలి. నాలుగు వేదాంతకవిత్యాలు వ్రాసిపోవాలి.

గోపా : నేను కాదండీ; మీరు వ్రాయండని సలహా యిచ్చాను.

రాజ : నేను సలహా యిట్లు యిచ్చిననుకొండి, మీరు వేదాంతం బాగా తెలుసు, అధంతా కవిత్వంలో దూర్చి వ్రాయండి.

గోపా : నోటీసులు ప్రింటువేయడంలో ఒక సందేహం వచ్చి నే నిక్కడికి.....

రాజ : ఆ కథ తరువాత చూస్తాం. ముందు వ్రాయండి. నాలుగు వేదాంతముక్కలు కవిత్వంలో యిముడించండి.

గోపా : నేను. (లేవడానికుద్యోగిస్తాడు. రాజన్ భుజంపట్టుకొని కూర్చోబెడతాడు.)

ప్రభు : ఒకేయ్, నీ నిర్బంధం శృతిమించుతోంది. నేను పోలీసువాళ్ళతో చెప్తాను.

రాజ : మొదలెక్కడినుండి లేవనిస్తే కదూ, నీవు చెప్పడం. నాలుగుకవిత్వాలు వ్రాయండి. నేను కాఫీత్రాగి వస్తాను.

ప్రభు : (లేచి) నేనుగూడా.

రాజ : (పిడికిలిచూపిస్తూ) దెబ్బపడుతుంది. నేను వాకిలివేసి బయటనుండి చిలుకు పెట్టుకొని పోతాను (తొందరగా నడిచి బయటనించీ వాకిలిమూస్తాడు)

గోపా : (భయపడుతూ) వాకిలిమూళాడు.

[ప్రభు అసమ్మతిగా గోపాల్ జీవైపు చూస్తాడు.]

ప్రభు : అబ్బ!

గోపా : మనరాష్ట్రానికి వేదాంతం వాసన బాగా పట్టలేదు. అందుకే యిలాంటిచేష్టలు మ్లిగిలాయికదూ!

ప్రభు : (అసహ్యించుకుంటూ) నీలాంటివాళ్ళు మనరాష్ట్రాన్ని వెనక్కు త్రిప్పడానికి చూస్తున్నారు గనుకనే యిటువంటి పనులు జరుగుతున్నాయి.

గోపా : ఇటువంటిపనులకు ఎవరు కారణమనేదాన్ని గురించి మన కిప్పుడు తర్జన - భర్జనలు వద్దు. మేము శాంతికాముకులము. ప్రభూ ! మీవంటివాళ్ళే విప్లవాలు రేపుతున్నారు.

ప్రభు : (మేజా ముందుకు త్రోసివేస్తూ) నీ మాట చాలా అన్యాయం. మేము సర్వమానవుల స్వాతంత్ర్యానికి సమత్వానికి పోరాడుతున్నాం.

గోపా : మేముగూడా అంతే.

ప్రభు : మీరు వారిని యధాస్థితిలో వుంచుతున్నారు.

గోపా : మీరు వారిని అడవిమనుష్యులనుచేస్తున్నారు.

ప్రభు : నీ వాద మసంబద్ధము. మీవంటివారు మానవుల్లో వుండే విప్లవశక్తి నణచడానికి ప్రయత్నంచేస్తున్నారు.

గోపా : మీరు వానిని పెంచుతున్నారు. మానవులను కిరాతులనుగాచేసి - కిరాతులకు నాయకపదవులిస్తున్నారు.

ప్రభు : ఆలోచించకుండా మాట్లాడవద్దు. మార్చే జీవిత లక్ష్యం. చలనము కీనిపదార్థం నిర్జీవం, తెలుసా?

గోపా : మాటిమాటికి మారడం, అశాంతిలక్షణం. నిశ్చలమైన నీటియందే సూర్యబింబము ప్రతిబింబిస్తుంది. సత్యము నిశ్చలమైనహృదయంలోనే ప్రతిబింబిస్తుంది. అప్పుడే ఆనందము.....

ప్రభు : (మాట్లాడనివ్వకుండానే) ఆ! ఆనందం, గాడిదగుడ్డు!
మీవంటివాళ్ళతో మాట్లాడడం సాధ్యంగాదు. నేను
పోతున్నాను. (వాకిలిదగ్గరికి పోయి, తలుపుతీయడానికి
యత్నిస్తాడు) ఆవైపు చిలుకెట్టుకొని వెళ్ళాడు,
దుర్మార్గుడు.

గోపా : నే నది తెలుసుకొనే యిక్కడినించీ లేవలేదు.

ప్రభు : ఇప్పు డేమిటివుపాయం? రాజన్ చాలా చెడ్డవని
చేశాడు.

గోపా : చాలా-చాలా అక్రమం.

ప్రభు : బయట బీగంవేసుకొని వెళ్ళాడా యేమిటి?

గోపా : ఆవిషయంలో నా కొక్క సంశయంవుంది. బయట
బీగం వెయ్యలేదు. చిలుకు వేసివుంటాడు.

ప్రభు : రెండుఒకటే. ఎలాగైనా-బయటనించీ యెవరై నా
తీసేవరకూ తలుపురాదు.

గోపా : నిజమే. ఈ కలహానికంతా కారణం కవిత్వం.

ప్రభు : ఆ కథ యింక వదిలిపెట్టి యిప్పు డేంచేయాలోచెప్పు.

గోపా : (అలోచించి) ఒకవుపాయం చెప్పనా?

ప్రభు : చెప్పు, చెప్పు. ఇప్పు డీవిషయంలో మనలక్ష్యం
ఒకటే. ఒకే లక్ష్యమున్న మానవులకు మైత్రికుదురుతుంది.

గోపా : నేను గట్టిగా అరవడానికి మొదలుపెట్టాను. బయటి
నించీ ఆ ధ్వని యెవరై నా విని వచ్చి తలుపు తెరుస్తారు.
అప్పుడు మనం పోవచ్చు.

ప్రభు : ఛీ...ఛీ! సిగ్గుచేటు. రేపు మనము మళ్ళీ యీ
బజారులో తలెత్తుకుని తిరగాలంటావా?

గోపా : అయితే యిక్కడే కూర్చోని, కవిత్వం వ్రాసుకుం
దాం.

ప్రభు : మనం వాడుచేసినవనికి బదులుచేయాలి.

గోపా : ఎలాచేయడం?

ప్రభు : మనము రెండుతలుపులప్రక్కగా ఒకరొకరు ఒదిగి
నిలబడదాం.

గోపా : నిలబడతాం. తరువాత?

ప్రభు : వాడువచ్చి తలుపు తెరుస్తాడు గదా. అప్పుడు మనము
యిద్దరం-ఠెరివొకవైపు పట్టుకొని నలగగొట్టుదాం.

గోపా : కొట్టాలంటావా?

ప్రభు : తప్పక. వాడుచేసినవని చూడు. ఈ గదిలో మంచి
నీళ్ళుగూడా లేవు. వాడుమాత్రం హోటలుకుపోయి బాగా
మసాలాదోశె-కాఫీ భర్తీచేసుకుంటున్నాడు. మన మిక్కడ
గొంతులోకి నీళ్ళుకూడాలేక ఉన్నాం. వాణ్ణి చావ
గొట్టాలి. ఆ మసాలాదోశె కక్కేవరకూ కొట్టాలి.

గోపా : కొట్టవద్దు-అది చెడ్డపని. దెబ్బలుకొట్టుకొనేచోట
పోలీసులు తయారవుతారు. పొగవుండేచోటంతా అగ్ని
వుంటుందని వేదాంతులు చెప్తారు. అలాగే దెబ్బలాడే
చోటంతా పోలీసులుంటారు.

ప్రభు : నీవు పిరికివాడివి.

గోపా : పిరికితనంగాదు, నేనూ - ఆ పోలీసులూ - ఒకే
వరమాత్మయొక్క అంశభూతులమని నాకు తెలుసు. అందు
క్కాదు నేను చెప్పింది. దెబ్బలాడుకోవడానికి వేదాం
తంతో పొత్తుకుదురదు.

ప్రభు : అయితే, యిక్కడ కూర్చోని కవిత్వంయేండ్చుకో.

గోపా : అలాకాదు. మనమిద్దరం-ఒక క్రొత్త సంధి ఏర్పాటు చేసుకుందాం.

ప్రభు : ఎలాగూ?

గోపా : వాకిలికియిరువైపులా నిలబడడం యిద్దరికీ సమ్మతం - అది సంధి. అతన్ని పట్టుకోవడం మనయిద్దరికీ సంధి.

ప్రభు : పట్టుకొని?

గోపా : బాగా తిట్టాలి. ఇకమీద యిలాంటిపనులు చేయ నని పట్టుపెట్టుకోనేవరకూ తిట్టాలి.

ప్రభు : అది చాలా?

గోపా : గుంజిళ్ళుతీయించాలి.

ప్రభు : సరే, అలానే చేద్దాం.

గోపా : (మెల్లగా) ఒక్కొక్కచేయి ఒక్కొక్కరు పట్టు కోవాలి.

[నరేనంటూ ప్రభు తలఆదిస్తాడు. ఇద్దరూ వాకిలికిరువైపులా నిలబడింటారు. బయట వాకిలితట్టిన శబ్దం.]

ప్రభు : (నవ్వుతూ మెల్లగా) రా! నీకు కవిత్వంఛూచిస్తాం.

[వాకిలితోసుకొని లీల ప్రవేశిస్తుంది. ప్రభు, గోపాల్ కీ ఒక్కొక్కరు ఒక్కొక్కచేయి పట్టుకుంటారు. లీల గట్టిగా అరుస్తుంది. ఇద్దరూ చేతులువదుల్తారు. లీల యిద్దరినీ కోపంగాచూస్తుంది.]

లీల : దుష్టులారా!

గోపా : కాదు, కాదు.

లీల : దొంగల్లారా! ఎవరు మీరు?

ప్రభు : (ఏడుపుమూతిపెట్టి) మేము...తరువాత...

లీల : మీ ఆట యీనాటితో కట్టిస్తాను. నే నెవరనుకున్నాడు? మీవంటివాళ్ళు పూళ్లోవుంటే యింక ఆడపిల్లలు బ్రతకడానికి వీలేదు.

ప్రభు : కొంచెం మెల్లిగా తిట్టాలని మా ప్రార్థన.

లీల : మెల్లిగా యెందుకు తిట్టాను! గట్టిగా అరుస్తాను. జనం గుంపులుగా చేరాలి. అందరూ మిమ్మల్ని చూడాలి.

గోపా : తెలియక...

లీల : (ఆయనమీదికి పోతుంది) తెలియకేమిటి? తెలియకుండా యిలాంటివను లెవరైనా చేస్తారా? నేను మిమ్మల్ని...

గోపా : ఊమించాలి. మేము సంస్కారసంపన్నులైన పెద్దమనుష్యులం.

లీల : అది మీముఖంచూస్తూనే తెలిసింది.

ప్రభు : మిమ్మల్ని యితరులని భ్రమించి.....

లీల : అయితే, నావంటిమరొక్కరిపై యిలాంటిదుర్మార్గం చేయడానికి తయారై కూర్చున్నారన్నమాట. ఏమిదుర్మార్గం.

గోపా : అలాకాదండీ.

లీల : నా కంతా తెలిసిందిలే. ఈ యింట్లో యిలాంటివనులు జరుగుతుంటాయన్నమాట! ఈనాటితో యీదుర్మార్గం తీరుస్తాను.

[రాజన్ ప్రవేశిస్తాడు]

రాజ : ఏమి టీ కలహం?

లీల : మీకు యిల్లిచ్చినదానియొక్క అనుభవం. ఇలాంటి దొంగల్నందర్నీ యింట్లో చేరుస్తున్నారు. వీళ్ళు మావంటి వారి నవమానిస్తున్నారు. ఏమివనులివి?

రాజ : ఏమి జరిగింది?

లీల : (గట్టిగా) ఈ దుర్మార్గులు నన్ను పట్టుకొన్నారు.

రాజ : ఎందుకు?

లీల : నే నేమి చెప్పను? వారినే అడగాలి.

రాజ : (చేతులుపినుక్కుంటూ లోపలకివచ్చి) ఆవిడ చెప్పే మాట నిజమేనా? (ఇద్దరూ భయంతో ఒదుగుతారు.

రాజన్ వాళ్ళపైకి పోతాడు)

గోపా : జరిగినకథఅంతా మేము సవిస్తరంగా చెప్పాతాం.

రాజ : (కోపంగాచూస్తూ) అక్కడ కూచోండి.

[ప్రభు - గోపాల్ జీ యిద్దరూ కూర్చుంటారు]

గోపా : మీరే వస్తున్నారనుకొని మే మామెను పట్టుకొన్నాం.

నే నొక సంస్కారమున్న మనిషిని.

లీల : సంస్కారమా-నీ పిండాకూడు. రాజన్, మీరు బాడుగ

యివ్వలేదు. అది అడగడానికి వస్తే, నన్నవమానించారు.

మీరు వెంటనే గది ఖాళీచేయాలి.

[రాజన్ అందరినీ చూస్తూ - దిగ్రాంతుడై నిలుస్తాడు]

ప్రభు : మిష్టర్ రాజన్!

రాజ : (ప్రభుఅంగీకరించుకొని) ఇది నీ యిల్లాయేమిటి?

ప్రభు : కాదు.

రాజ : (గోపాల్ జీతో) నీ యిల్లా?

గోపా : (కాదని తలూపుతాడు)

రాజ : ఈ యింటికి బాడుగ యివ్వద్దూ ?

[ప్రభు : ఇవ్వాలి.

రాజ : పనిచేయకుండా బాడుగయివ్వడానికి నాకు డబ్బెక్కడినుండి వస్తుంది? మీరిద్దరూ నాపనిని చెరిచారు.

గోపా : (భయపడుతూ) అది.....మేము.....

రాజ : ఇంటిబాడుగ మీరే యిచ్చుకోవాలి. కక్కు ఇరవై ఐదురూపాయలు.

[గోపాల్ జీ-ప్రభు భయపడుతూ పరస్పరం చూచుకుంటారు.]

రాజ : 25/ రూపాయలివ్వాలి. ఇవ్వకుంటే దెబ్బపడుతుంది.

ప్రభు : నాదగ్గర పదికొండురూపాయలే వున్నాయి.

రాజ : మేజాపైన పెట్టు.

[[ప్రభు రూపాయలుతీసి మేజాపైన పెడుతాడు. రాజన్ వానిని వదిలి పెట్టి, గోపాల్ జీని పట్టుకొంటాడు]

రాజ : తక్కినడబ్బు?

గోపా : (తక్కినడబ్బు జేబిలోనుంచి తీసి మేజాపైన పెడ్తాడు)

రాజ : డబ్బెంతుంది?

గోపా : ఇరవైమూడురూపాయలు.

రాజ : చాలే. ఇక మీరిద్దరూ ఎవరికీ ఏమీ వుపదేశించకూడదు. తెలిసిందా? తిరిగిచూడకుండా పరుగెత్తిపోవాలి.

ప్రభు : (తలవాకిలివైపు పోతూ) మేము యీ కథఅంతా పోలీసులకు చెబుతాం.

లీల : నేనూ వస్తాను. మీదుర్మార్గం పోలీసులతో చెప్తాను.

ప్రభు : అబ్బే! మేము తమాషాకన్నాం.

రాజ : ఉ, ఊరకండి.

[ప్రభు. గోపాల్ జీ వెళ్ళిపోతాడు]

రాజ : (డబ్బుయెంచి లీలముందుంచి) ఇదో, యింటిబాడుగ.
నమస్తే!

లీల : (మధురంగా) మీకు కష్టంగావుంటే యివ్వడువద్దులెండి.

రాజ : (ఆమెవైపు చూడకుండా) నా కష్టం తీరిందిలే. తీసు
కొనిపోండి.

రాజ : ఎందుకు నన్నిలా తొందరగా తరిమేస్తున్నారు?

రాజ : (కాగితంపైపు చూస్తూ నాకు పనివుంది.

లీల : అయినా.....ఒక హృదయంలేనిమనుష్యునివలె-

రాజ : మీరు వెళ్ళిపోండి.

లీల : (ముఖించిన్నబుచ్చుకొని) అయితే, యింతేగదా?
(బయటికి నడుస్తుంది)

రాజ : ఈ డబ్బు తీసుకోండి.

లీల : వద్దు.

రాజ : ఇదో, నేను చెబుతున్నాను. ఇవ్వడు తీసుకోకుండా
వుంటే, యింటిబాడుగ తీరదు.

లీల : తీరవలసిన అవసరంలేదు. (నవ్వుతూ వెళ్ళిపోతుంది)

రాజ : తీరవలసిన అవసరంలేదా? ఇదేమిటి?.....

(ఆమెపోతున్న దారిపైపుచూస్తూ కుర్చీలో కూర్చుంటాడు)

[తెరపడుతుంది]



ఏకాదశీ మాహాత్మ్యం

[ఏకాంకం]

రచయిత :

‘ తీక్కొడియన్ ’

ఇతడు హాస్యరస ప్రధానములైన రచనలతో సాహిత్యరంగమందు తొలుత ప్రవేశించాడు. క్రమంగా నాటకకారుడుగా ప్రసిద్ధిపెచ్చింది. తొలిరోజుల్లో ‘సంజయన్’ అను మాసపత్రికలో తరచు వ్రాస్తూండేవాడు. అ పత్రిక ద్వారానే ప్రసిద్ధికి వచ్చాడు. నాటకాలలో కూడా “ఫలిత” సాహిత్యఫలాన్ని చూపించ వచ్చుననే విషయం ఈ యేకాంకిక రుజువు పరుస్తుంది. ఔచిత్యాన్ని చెరచకుండా హాస్యాన్ని పోషించడంలో యీ రచయిత చమత్కారం వుంది. స్వదేశం “తిక్కోడు” అది వుత్తర మలబారులో వుంది. ఇతని పూర్తిపేరు కుళ్ళే అనంతస్వామయరు.

పాత్రలు:

శంకరన్నాయరు - 60-62 సం॥ల వయస్సు. కపట భక్తి.
లోభిత్వం ఇతని స్వరూపం.

మాధవి అమ్మ - 50-52 సం॥ల వయస్సు. కొంచెం కోపం
గలది. శుద్ధమైనస్వభావంగల స్త్రీ.

మాలతి -. 20-22 సం॥ల వయస్సు. పెండ్లికాని పడుచు.
ఏకాదశీవ్రతనియమాలతో బాధపడుతుంటుంది.
అమ్మదగ్గరమాత్రం కొంచెం స్వాతంత్ర్యం. ఏ
ప్రేమప్రసంగము లేదు.

చాత్తప్ప - 60-62 సం॥ల వయస్సు. సత్యసంధుడు. ఉపవా
సాలతోను, రోగాలతోను చిక్కిపోయిన శరీరం.

అప్పమేనాన్ - ప్రాయం 30-35. నిలువెల్లా కుట్ర. మంచి
వ్యవహారజ్ఞుడు.

సుకుమారన్ - ప్రాయం 18-20. శంకరన్నాయరు కొడుకు.
తండ్రిలోభిత్వానికి దైవంసృష్టించిన ఒక అప
వాదు. నాగరకుడు; ఉదారుడు; వివేక
హీనుడు.

ఏకాదశీ మాహాత్మ్యం

[తెరవితే వేళకు తెల్లగా - లావుగా విష్ణేశ్వరుడిలావున్న శంకర
న్నాయరు - తన యింటిముందరివరండాలో యీజీచైరుపై వండుకొని
'ఏకాదశీమాహాత్మ్యం' చదువుతుంటాడు. అది ఒక ప్రాత యింటివరండా.
తలవాకిలి. దానికిరువైపులావున్న గోడలుమాత్రమే వెనుకవైపున కనపడు
తున్నాయి. కిటికీలు ఏమాత్రం లేవు. వాకిట్లోనించి లోనికి వెడుతూనే -
ఒక మేజా - దానినానుకొనివున్న ఒక యీజీచైరు వున్నాయి. దానికిదగ్గ
రగా ఒక బెంచీకూడా వుంది.

ఎడమపై పుకూడా ఒక యీజీచైరు - దానినానుకొని ఇంకొక బెంచీ.
పేవరు చదివేటప్పుడో - పురాణం చదివేటప్పుడో - పారాయణం చేసే
టప్పుడో శంకరన్నాయరు - వచ్చి ఆ యీజీచైరుపైన కూర్చుంటాడు. ఇవి
తప్ప - రంగంలో మరి ఏ పదార్థమూ వుండకూడదు.

శంకరన్నాయరు 60 సంవత్సరాలుగడచిన మనిషి. మంచి ఆరో
గ్యంగావున్నదేహం అగుటవల్ల - చూడటానికి అంత ముసలివాడుగా అగు
పించడు. హృష్ట - పుష్టమైన ఆ శరీరంలో ముక్కాటాభాగంవిండా భస్మ
రేఖలు వూసుకున్నాడు. ఆ రేఖలపైన చందనమూ. ఈజీచైరుపై వండు
కొని, ఏకాదశీమాహాత్మ్యం చదువుతున్నాడు. ఆ చదవడంలో కొంచెం రాగ
చ్చాయ - కొంచెం భక్తిచ్చాయ కనుపిస్తాయి.]

శంక : (ఏకాదశీమాహాత్మ్యం చదువుతూ - చదువుతూ పుస్త
కంలో గుర్తుకుగాను ఒక వేలు పెట్టి పుస్తకం మూసేస్తాడు.
ఒక్కసారి నీల్లి ఒళ్ళువిరుచుకుంటాడు. గట్టిగా ఆవులిస్తూ)
భగవంతా! విశ్వభారా! కృష్ణా! కృష్ణా! జగన్నివాసా!

[అని అడుస్తాడు. మరల అవులిస్తాడు. అవలింకయొక్క శబ్దం భయం కరంగా వుంది. ఆ శబ్దం చెవిలోపడి లోపలినించి అయనభార్య మాధవి గట్టిగా అరుస్తుంది]

మాధవి : (లోనుంచి) ఆ ఏమిటి ?

శంకర : (మరలా యథావ్రకారం ఏకాదశీమాసాత్మ్యము చదవటానికారంభిస్తాడు)

మాధవి : (నడవడంలో కష్టపడుతూ లోపలనుంచి బయటికి వస్తుంది. అవిడ నల్లనిమనిషి. లావుపాటిశరీరం. కొంచెం కురుచు. సుమా రేబదిసంవత్సరాలుంటాయి. తలంతా తెల్లగా నెరిసిపోయింది. ఆమె వచ్చి యీజీచ్చైరుకుపక్కగా నిలచి) ఎందుకు నన్ను పిలిచారు ?

శంకర : (కొంచెం ఆశ్చర్యంకనపరుస్తూ) ఏమిటి !

మాధవి : ఎందుకు నన్ను పిలిచారూ, అన్నాను.

శంకర : (పుస్తకంమూసి, చేతిలోపట్టుకొని మరలానీల్లుతాడు) నీ చెవులు చెడిపోయినట్టున్నాయి.

మాధవి : అదే, అదే. ఎవరికీ చెవులు సరిగా వినపడనిదీ-అనే విషయం నాకు తెలుసులెండి

శంకర : ఎవరికంటావు?

మాధవి : ఎవరికో ఒకరికి లెండి! ఇప్పుడు దాన్ని విస్తరించి చెప్ప వలసిన అవసరమేముంది.

శంకర : ఏదీ! ఒకసారి చెప్పు విందాం.

మాధవి : ఎవరికుంది? మీకే.

శంకర : థేమ్! బాగా కనుక్కున్నావు.

మాధవి : రాత్రిపూట మీకు బొత్తిగా వినపడదు.

శంకర : చాలా మంచిమాట చెప్పావు! చెవుడుకుగూడా రాత్రి - పగలూ రెండుబేధాలున్నవన్నమాట.

మాధవి : నాకు తెలీదు. ఏదైనా ఒకరహస్యం మీకు చెప్పాలంటే నాకు ప్రాణంపోతుంది.

శంకర : అవునవును - నీవు రాత్రిపూట ఒక్కమాటగూడా మాట్లాడడంలేదు, పావం! చీకటివడిందంటే - ఏదేదో వదరడం ఆరంభిస్తావు. నీ వదరడంలో - ఒక్కనాడైనా - నన్ను నిద్రపోనిచ్చావా!

మాధవి : నే నలా వదరకపోతే - నామాటే మీకు వినపడదు, ఇప్పుడీ సంగతులనుగూర్చి మీతో వాదించడానికి నాకు పొద్దులేదు. వంటయింట్లో నా క్కాస్త పనుంది.

శంకర : అయితే, నిన్నిప్పుడు పోట్లాడుతుని ఎవరు చెప్పారు?

మాధవి : అది సరే లెండి. కాని, నన్ను మీరెందుకు పిలిచారని అడుగుతున్నాను.

శంకర : ఎవరు పిలిచారని?

మాధవి : పిలవకపోతే - మరి శబ్ద మెలా వినపడింది?

శంకర : అయితే, ఎవరే శబ్దంచేసినా నిన్ను పిలిచారన్నమాట!

మాధవి : కాకుంటే -

శంకర : కాకి అరచినా - గాడిద ఓండ్రపెట్టినా - అవి నిన్ను పిలిచాయన్నమాటేనా?

మాధవి : నేను విన్నశబ్దం అలాంటిదిమాత్రంకాదు.

శంకర : ఇక్కడ నేరే శబ్దం ఏదీ రాలేదు.

మాధవి : (కొంచెంకోపంగా) బాగానేవుందిలేండి. ఈ వయసు

స్సలో! పిల్లల్లా ఆటలాడాలనిపిస్తూందిగదూ! (లోవలికి పోవడానికి ముఖంతివ్వుతుంది)

శంకర : మాధవీ!

మాధవి : (తిరిగి నిలిచి) ఏమిటి?

శంకర : అకారణంగా నిన్ను నే నెందుకు పిలుస్తాననుకున్నావు? ఇక్కడ కూర్చోని ఒక్క ఆవులింతతీశా నంతే - అది తప్పితే వేరే ఏ శబ్దమూ రాలేదు.

మాధవి : (కోపంతో) మంచిపని అయింది లెండి. (లోనికి వెళ్ళి పోతుంది)

శంకర : (కొంచెంగా నవ్వుతూ) తమ చెవుడు తాము తెలుసు కోలేక-యితరులను ఆజ్ఞేపిస్తారు! యేంచేయండం ?... విశ్వంభరా...కృష్ణా...కృష్ణా...జగన్ని వాసా !

[మరలా యేకాదశీమాహాత్యం యెత్తి చదవడానికారంభిస్తాడు. చదివే కొద్దీ ఆవులింత లెక్కవవుతున్నాయి. ఏమిచేసినా చదువు సాగేట్లులేదు. రవ్వంతసే పూరకేవుంటాడు. 'మాలతీ....మాలతీ!' అని బదులు యేమొస్తుందోనని విన్నట్లు నటిస్తూ]

అమ్మాయి! మాలతీ!... (మరలా వింటాడు.)

మాలతి : (లోనుంచి) ఇదో వస్తున్నాను నాన్నా.

శంకర : ఇదిగో, తొందరగా యిక్కడికి వచ్చి పో.

[మాలతి శంకరన్నాయరు కూతురు. వయస్సు 20, 22 యేండ్లు వుంటాయి. పావడా-రవిక వేసుకొని, పైన పై బధరించింది. ఆమెకుడి చేతిలో కత్తి - ఎడమచేతిలో నగంతరిగిన అరటికాయ. ఆమెవైఖరి చూస్తే, అరటికాయతరుగుతూ తరుగుతూ లేచివచ్చినట్లుంది.]

మాలతి : ఏమిటి? పిలిచాడు,

శంకర : పిలిచానమ్మా! ఇదో, ఈ పుస్తకం తీసుకో. కొంచెం చదువు. (చేతిలోని పుస్తకం ఆవిడకందివ్వబోతాడు. ఆమె చేతిలోవున్న కత్తిని, అరటికాయను చూచి వులిక్కిపడతాడు.) ఏమిటమ్మా యివి చేతిలో?

మాలతి : (తొందరగా సత్యం చెప్పేస్తున్న స్వరంతో) ఏమీ లేదు. పులుసుకి అరటికాయలు తరుగుతున్నాను. ఇంతలో మీరు పిలిచారు.

శంకర : (ముఖం ముడుతలు పెట్టి) ఏమిటి! పులుసా? ఈ ప్రాద్దు పులుసెందుకు? ఇవ్వడు పులుసెందుకు? పులుసుతో యేంపనుంది?

మాలతి : (చెప్పినమాటకి వశ్చాత్తావపడుతున్నట్లు నటిస్తూ-దాన్ని కప్పిపుచ్చడానికి ప్రయత్నిస్తూ) నాన్నా! నేను పొరపాటు చెప్పాను. నేను తరుగుతున్నది పులుసులోకి కాదు..

శంకర : అయితే?

మాలతి : అమ్మ పెసలతో యేమో ఫలహారం తయారు చేస్తూంది-అందులో వీయటానికని అరటికాయలు తరగమన్నది.

శంకర : ఓహో! ఏకాదశీఫలహారం అన్నమాట.

మాలతి : అదే (తల ఆడిస్తుంది)

శంక : అయ్యో! అబ్బబ్బ! ఈ ఆడవాళ్ళ కెంత చెప్పినా అర్థంకాదు. నేను మీ అమ్మతో యేమనిచెప్పాను?

మాలతి : నీ వేంచెప్పావో నాకు తెలీదు నాన్నా.

శంకర : నీ కెలా తెలుస్తుందిలే. మీ అమ్మయిల్లంతా గుల్ల చేయడానికి పుట్టింది. అంతా నాశనమైపోనీలే. నీకే నా కాస్త బుద్ధివుంటుందనుకొన్నాను. అదికూడా లేక పోయింది.

మాలతి : అయితే న న్నేంచేయమంటారు?

శంకర : ఏంచేస్తావు పావం! నీకుకూడా వయస్సిక్కివచ్చిందని జ్ఞాపకంవుందా లేదా? ఇవ్వడుగాకపోతే యింకెవ్వడు నీకు తెలుస్తుంది? (కొంచెం ఆలోచించి) యివ్వడీ ఫల హారం యెందుకు తయారుచేస్తున్నట్లు?

మాలతి : ఆయనవ్రశ్న అర్థంకానట్లు ముఖంపెట్టి తినడాని క్కదూ?

శంకర : అదే; అదే. తిని తిని కొంపంతా దోచెయ్యండి. మీ కడుపులెలాంటినో నాకు తెలీడంలేదు. (కోపంతో గట్టిగా అరుస్తాడు) మాధవీ! మాధవీ! ఖర్చు, ఖర్చు. ఒక్క-టే ఖర్చు. ఎక్కడపట్టినా తలకుమించినఖర్చు. మీతో నే నీ సంసార మెట్లాతీర్చాలో తెలీటంలేదు. (మరలా వక్కసారి గట్టిగా) మాధవీ! మాధవీ!

మాధవీ : (మాట్లాడకుండా నడచివస్తుంది.)

శంకర : పిలిస్తే బదులేవలుకవు. ఎందుకని?

మాధవీ : (మాట్లాడకుండా నిలుచుంటుంది.)

శంకర : పిలిస్తే బదులివ్వవలసిన బాధ్యతలేదా!

మాధ : మీపుణ్యంవుంటుంది. ఆ యాజ్ఞచైతు ఎత్తుకొని వంటింట్లోకి రండి. అక్కడే కాఫలినినన్ని విషయాలు మాట్లాడుకుందాం.

శంకర : ఎందుకంటావు?

మాధవి : బయటకూర్చొని మీ రిలా రగడచేయడం ఏం బాగాలేదు. లోపలకూర్చొని మాట్లాడితే బాగుండదూ!

శంకర : అయితే, ఇకమీద వంటింట్లోనే గడపవలసినభాగ్యం నాకుపట్టిందనికదూ నీవనడం!

[అయినమాట కర్థంతెలియనట్లు మాధవిముఖభావం సూచిస్తుంది]

శంకర : నాశనంచెయ్యి. కొంపంతా నాశనంచెయ్యడానికి తయారయ్యావులే!

మాధవి : మీరు చెప్పవలసిందేదో స్పష్టంగా చెప్పండి.

శంకర : అందరూ ఏకాదశి ఎందుకుచేస్తారో నీకు తెలుసా?

మాధవి : ఆ విషయాలన్నీ మీకుపట్టినవి.

శంకర : మీకుపట్టలేదన్నమాట. అబ్బబ్బ! మహాపాపం!

మాధవి : అయితే నన్ను యిప్పుడు పిలవడం ఏకాదశి ఎందు కనుసరిస్తారో తేల్చడానికన్నమాట.

శంకర : కాదు.

మాధవి : ఇంకెందుకు పిలిచినట్లు?

శంకర : ఈ మాలితి - అరటికాయ లెందుకుతరుగుతున్నట్లు?

మాధవి : ఈవిషయం దాన్నే అడిగితే సరిపోయివుండేదిగదూ!

శంకర : అయితే, అడగలేదంటావా! అడిగాను.

మాధవి : ఏమంది?

శంకర : ఏమంటుంది? - ఆల్లబిడ్డేగదూ! మాధవి! ఒకమాట చెప్పతున్నాను విను. ఏకాదశిని అనుసరించడం - పుణ్యానికిమాత్రమే గాదు.

మాధవి : అయితే, ఏమిటి మీరనేది? పాపానికూడా నా?

శంకర : పుణ్యంరావడంతో పాటు కొంచెం ఇంటిఖర్చుకూడా తగ్గుతుందని ఏకాదశిచేస్తాము. ఒక నెలకు రెండేకాదశులొస్తాయి. ఆ రెండేకాదశులూచేస్తే యింటిఖర్చులో నాల్గయిదురూపాయలైనా తగ్గాలి. లేకుంటే ఆ వ్రతం ఎందుకుచేసినట్లు?

మాధవి : ఏమన్నా తింటే-పుణ్యంనుతరామూ రాదన్నమాట.

శంక : ఏడిసినట్టేవుంది నీతెలివి! పుణ్యంకథ నిన్నెవరడిగారు?

అది సరేగాని, ఇప్పుడు ఫలహారం నీ వెందుకు చేస్తున్నట్టు?

మాధవి : తినడానికి. ఇంతమాత్రం తెలీదూ?

శంకర : తినితిని మీరు కొంపతీసేస్తున్నారు. ఫలహారంచేస్తేమాత్రం పెసరపప్పు - అరటికాయలు - రెండూ ఎందుకు వాడాలి? ఒకదానితో సరిపెట్టుకోకూడదూ - రెండింతలు ఖర్చుగదూ?

మాధవి : ఏకాదశి అని వ్రవవాసాలతో ఛావడం మాచేతగాదు.

ఆకలిపోవటాని కేదోఒకటి తినితీరాలికదూ.

శంకర : అబ్బే! ఊరికే తినటమా? బాగా తినండి. ముప్పొద్దూ తినండి. చేరెడు పెసరబేడలు వేసి, దండిగా నీళ్ళుపోసి - కొంచెంగా చక్కెరవేసి పాయసం తయారుచెయ్యమని చెప్పలేదూ? అది తాగితే ఆకలిపోదన్నమాట? నాలుగు కానులు మిగలడం మీ కేమాత్రం యిష్టంగాలేదు. నే నేమిటిచేయడం?

మాధవి : మాటలుచెప్తే పనులైపోవు.

శంకర : ఎందుకొతాయి? ఇంట్లో నా మా టాక్కటీ సాగడంలేదు,

మాధవి : సాగకుంటే పూరకుండండి. ఇంట్లో యేమేం చేసుకోవాల్సిందీ మాకు తెలియంది మీకు తెలుస్తుందా? (నడచిపోవడానికి మొదలుపెట్టుంది. అలా కొంతదూరం వెళ్ళి వెనుదిరిగి) ఇదిగో, నేను వంటయింట్లోకి వెడుతూనే మళ్ళీ మాధవీ! మాధవీ! యని మీ పాట ఆరంభించండి, తెలిసిందా? (కోపంగా వెళ్ళిపోతుంది)

శంకర : (కొంతసేపు ఆలోచిస్తూ అటూ - యిటూ పచారు చేస్తాడు. మరలా కుర్చీపై కూర్చుంటాడు) ఇదిగో, అమ్మాయి! ఇటు కొంచెం రామ్మా. ఇది కొంచెం చదువు. (ఏకాదశీమాహాత్మ్యంపుస్తక మామెకందిస్తాడు)

[మాలతి చేతిలోని చురకత్తి తీసి, ఒకవ్రక్కగా పెట్టి పుస్తకం తీసుకుంటుంది. తీసుకొని, చదవడాని కారంభిస్తుంది. శంకరన్నయరు కళ్ళు మూసికొని వింటుంటాడు. అలా కొంతసేపు గడుస్తుంది. మాలతి యిష్టం వుండీ-లేక-చదువుతూవుంటుంది. క్రమంగా చదివేకొద్దం తగ్గి ఆపులింత వస్తుంది.]

శంకర : (కళ్ళుతెరవకుండానే) మాలతీ! నీవు చదవటంలేదూ?

[మాలతి వులిక్కినది వెంటనే చదవడానికారంభిస్తుంది.]

శంకర : (మెల్లి గా కళ్ళుతెరచి) అమ్మాయి! యీ ఏకాదశీ వ్రతం చాలా గొప్పది. అర్థమయిందా?

మాలతి : అవును నాన్నా!

శంకర : పూర్వకాలం అంబరీషుడనే రాజుండేవాడు. (లోపల పెంకాయకొడుతూన్న శబ్దం) అదిగో! అదిగో! నీవూ విన్నావుగదూ! ఈ కొంపలో ఖర్చుకు మితమేలేకుండా వుంది. ఈపొద్దు ఏకాదశి కదా, పెంకాయకొట్టడ మెం

దుకు? ఛీ, ఛీ. కృష్ణా...కృష్ణా...ద్వారకావాసా...
కొంపంతా నాశనంచేస్తూంది...పోనీలే, విన్నావుగదా?
అమ్మాయి! అంబరీషుడు మహాభక్తుడు. ఒక్కరోజు
కూడా ఏకాదశీవ్రతం తప్పినవాడుగాదు.

[మాలతి ఆపులిస్తుంది.]

శంకర : ఛీ! నీవు వినడమేలేదు.

[మాలతి మరలా వులిక్కివస్తుంది]

శంకర: నేను చెప్పేదిఒక్కటి నీవువినడంలేదు. వింటున్నావా?
మాలతి: వింటున్నా నాన్నా.

శంకర: అంబరీషునికథ నేనింతకుముందే నీకు చెప్పానుగదూ?

మాలతి : (అవునన్నట్లు తలవూపుతుంది)

శంకర - అదంతా పూర్తిగా మరచిపోయావుగదూ?

మాలతి : లేదు, లేదు.

శంకర: భేష్! అయితే పైకథ నీవు చెప్పు.

మాలతి : (వులిక్కిపడి) అంబరీషునికథగదూ?

శంకర : అదే, అదే.

మాలతి: (నాలుకతో పెదవుల్ని తడుపుతూనాలుగుదిక్కులూ
చూస్తుంది.)

శంకర : ఏమి? ఏమి చెప్పాలో తెలీడంలేదూ?

మాలతి: తెలుసు నాన్నా.

శంకర : అయితే ఆలస్యం దేనికి?

మాలతి : అంబరీషుడు ఒకరాజు.

శంకర : అది నాకు తెలీదనుకున్నావా? నేను చెప్పిందేకదూ
ఆ తరువాత చెప్పు.

మాలతి : అంబరీషుడు గొప్ప శూరుడు.

శంకర : ఎవరూ? అంబరీషుడా?

మాలతి : (జంకుతూ) తరువాత..... అంబరీషుడుదయాళువు.

సత్యసంధుడుగూడా. ఆ రాజుపే రంబరీషుడు.

శంకర : (వళ్ళుకొరుకుకుంటూ) ఇదంతా ముందు యేడ్చినకథే గదూ.

మాలతి : అంత భక్తివుండేరాజు మరొక్కడులేడు.

శంకర : (సంతోషంతో తలచిస్తూ) బాగా చెప్పావు. అంబరీషుడు మహాభక్తుడు.

మాలతి : ఆ రాజు ప్రజల నెంతో ప్రేమించాడు. చక్కగా రాజ్యం పాలించాడు.

శంకర : ఈ విశేషణాలన్నీ ముగించి త్వరగా కథచెప్పు.

మాలతి : ఆరాజు ఒక్క ఏకాదశికూడా విడువకుండా చేసేవాడు.

శంకర : (సంతోషంగా) నామాదిరే నన్నమాట!

మాలతి : ఏకాదశీవ్రతం నిలువక చేస్తుండేదానివల్ల మహావిష్ణువు నకు ఆయనపైన యెంతో దయగలిగింది.

శంకర : (కండ్లుమూసికొని నమస్కారంచేసి) భగవంతా! విశ్వంభరా... ఏకాదశీవ్రతం పాలించే భక్తులకు నీవు భక్తుడవు. (కండ్లు తెరిచి) తరువాత?

మాలతి : ఆ అంబరీషుడు ఒక రాజకన్యను పెండ్లాడాడు.

శంకర : ఈ విషయాలన్నీ తొందరగా ముగించి కథచెప్పు.

మాలతి : ఆయనకు నలుగురుకొమార్లు నలుగురు బిడ్డలు.

శంకర : (కోపంతో) నీకు కథ తెలియనట్లుంది.

మాలతి : (జంకుతూ) తెలీకేమి. తెలుసు నాన్నా

శంక : అయితే చెప్పవలసింది.

మాల : (జంకుతూ) ఒకనాడు ఒకరాక్షసుడు...

శంక : ఛీ...ఇక నిలుపు...రాక్షసుడేమిట! నీ కా కథ కొంచెంకూడా తెలీదు. అంతా మరచిపోయావు. ఛీ...ఛీ...నీ తలకాయలో మట్టివుంది.....

[వెనుక యెవ్వరో దగ్గినట్లువుతుంది. శంకరన్నాయరు తిరిగిచూస్తాడు. పొలముకాపు చాత్తపు ఒకమూలకు ఒదిగి - ఒదిగి నిలబడివుంటాడు.]

శంక : మాలతీ! నీవు లోవలికి పో. మరలా వచ్చి యీ పుస్తకం చదువుదువుగాని.....

[మాలతీ ఏదో పెద్దభారం తీరిపోయినట్లు కత్తితీసికొని లోనికి వెళ్లుతుంది. చాత్తపు కొంచెం ముందుకు వచ్చి నిలుస్తాడు. ఆయనకుగూడా శంకరన్నాయరంత వయసుంటుంది. కాని, శరీరమంతా రోగాలతో శిథిలభూతమయింది. అంతకుముందే యేదో పెద్దజబ్బులోనడి - ఇప్పుడిప్పుడే కోలుకున్నాడు. తలపై న అక్కడక్కడ నాలుగు వెంట్రుకలుమాత్రము వున్నాయి. మాట్లాడేటప్పుడు నడుమ-నడుమ దగ్గుతాడు.]

శంక : ఏమిటి చాత్తప్పా విశేషాలు? ఇంకా కొంచెం దగ్గురికి రా.

చాత్తప్ప : (కొంచెం ముందుకు జరుగుతాడు)

శంక : నీకు ఊమమేగదా?

చాత్త : (బాధగా నవ్వుతూ-దగ్గుడానికి మొదలుపెట్టుతాడు)

శంక : ఇవ్వు డారోగ్యం కొద్దిగా బాగుపడిందనుకుంటాను, కదూ?

చాత్త : ఈ దాసుడు చాలారోజులు జబ్బుతో పడివుండినాడు.

శంకర : అదెప్పుడు? అయితే యీనడుమ-కొంచెం మందు-
గిందు తీసుకున్నావన్నమాట! శరీరం బాగుపడిందను
కుంటా.

చాత్రప్ప : మలేరియాతో బాధపడ్డాను. చాలానాళ్ళు
మంచంపట్టి- శరీరం శుష్కిందిపోయింది. దానికితోడు
యిప్పుడు కొంచెం వాతంగూడా జాస్తిఅయింది.

శంకర : అయితే, గురువాయూరుకు పోయి, కృష్ణునికి సేవ
చేయాలి, చాత్రప్ప. వాతరోగాలకు గురువాయూరు
పెట్టిందిపేరు. ఇప్పుడు కొంచెం సుఖంగావున్నావుగదూ?
చాత్రప్ప : ఏదో కొంచెం.

శంకర : ఇకమీద రోగంవస్తే - గురువాయూరుకు తప్పక
పోవాలి, తెలిసిందా?

చాత్రప్ప : అయ్యో! యిక యిలాంటిరోగం మరలా వస్తే,
నా పని అయినట్లే!

శంకర : సరే కానీ, ఇప్పుడిలా వచ్చావేమిటి?

చాత్రప్ప : రోగంవస్తేమాత్రం ఆడినమాట తప్పతానా
స్వామీ? తమతోనా గోడు చెప్పకుందామని వచ్చాను.

శంకర : కానీ! నిముషంలో చెప్పేయ్యాలి. ఈప్రొద్దు నే
నెవ్వరితో మాట్లాడేఅలవాటు లేదు. ఈప్రొద్దు యేకా
దశికదూ! అయినా, కర్మబంధాలు కొన్ని నన్ను విడువ
కుండా పీడిస్తూవుంటాయి. ఈప్రొద్దు కేవలం పురాణ
శ్రవణంతో కాలక్షేపంచేయాలి. నీవు యింతదూరం కష్ట
పడివచ్చావని యేదో నాలుగుమాటలు మాట్లాడుతు
న్నాను. లేకుంటే, దేవుడువచ్చినా పలికేవాణ్ణిగాను. నీకు

మా యింటి-సంబంధం నిన్నా-మొన్నటిది కాదుగదూ!
అందువల్ల మాట్లాడుతున్నాను.

చాత్రప్ప : నిజమే.

శంకర : అందుకే చెబుతున్నాను. ఏదో నాలుగుమాటలలో
ముగించు.

చాత్రప్ప : నేను చాలా కష్టంలోవున్నాను.

శంకర : ఎవరితో మాట్లాడినా యిలానే అంటారు.

చాత్రప్ప : నా కష్టాలు అలాంటివిగాదు. చాలా బాధలలో
వున్నాను.

శంకర : ఉండవచ్చు. అంతా ఆ భగవానునిలీల.

చాత్రప్ప : న న్నిలా కష్టపెట్టడానికి భగవంతునికి నే నే అవ
కారమూ చేసివుండలేదు.

శంకర : ఆ భగవానుడికే చేయాలాయేమిటి? మనుష్యులకు
చేసినా - ఆయనకుచేసినట్లే. ఇంతకుముందు - జన్మలో
చేసింది యీ జన్మలో ఫలించివుంటుంది.

చాత్రప్ప : ఈ రోగంతో చేతిలోవున్న డబ్బు సీశ్వలా కారి
పోయింది.

శంకర : చాత్రప్ప! డబ్బుకు ఖర్చుపెట్టడమేగదూ వ్రయోజనం.

చాత్రప్ప : ఉంటే ఖర్చుపెట్టడానికి సంజేహంలేదు. గతిలేన
ప్పుడు ఖర్చులు వైనబడితే-ఓర్పుకోవడం కష్టమౌతుంది.

శంకర : సరి, సరి. నాకు పురాణానికి ప్రొద్దుపోతూవుంది.
ఇప్పుడు డెందుకువచ్చావో చెప్పు.

చాత్రప్ప : తమ బాకీ చెల్లించడానికి వచ్చాను.

శంకర : (నవ్వుతూ) ఓహో! అదా విశేషం. ఏదీ, యిటు తే!

చాత్రప్ప : (నడుములోదాచుకున్న చిన్న సంచీతీసి-అందులో
పున్న నోట్లు యెంచి మేజాపైన పెట్టాడు.)

శంకర : (నోట్లు చేతిలోకి తీసుకొని) ఎన్నిరూపాయలు ?

చాత్రప్ప : ఆ కథే చెబుదామనుకున్నాను.

శంకర : (నోట్లు యెంచుకొని) ఏమిటి?

చాత్రప్ప : నూరురూపాయలు తెచ్చాను.

శంకర (సరిగా వినకుండానే) ఇదేమిటి?

చాత్రప్ప : నూరురూపాయలు- అసలుమాత్రం.

శంకర : (లెక్కపెట్టుకొని-చాత్రప్ప చెప్పేది వినకుండానే)
బాగానేవుంది.

చాత్రప్ప : దయచేసి తమరు వడ్డీ వదిలివెయ్యాలి.

శంకర : (నోట్లు యెంచుకొని - అంతవరకూ చెప్పింది విన
నట్లు) నూరురూపాయలుగదూ ?

చాత్రప్ప : అదే.

శంకర : బాకీ తీసుకొని, ఒక్కసంవత్సరం గాలేదూ?

చాత్రప్ప : లేదు. వడ్డీ వదవలేదీనాటికి సంవత్సరమాతుంది.

శంకర : ఈనాడు లేదీ ముప్పైకదూ?

చాత్రప్ప : అవును బాబూ.

శంకర : ఇక సంవత్సరంలో - వదిదినాలకు వడ్డీ యెవరు తీసే
స్తారు? కూడి-తీసివెయ్యాలంటే ఆ లెఖ్ఖ చాలా కష్టమా
తుంది. వడ్డీ యిరవైనాలుగురూపాయ లవుతుంది.

చాత్రప్ప : బాబూ! చాలాకష్టాలలోవున్నాను. వడ్డీయిచ్చుకోలేను

శంకర : అదెలా సరిపోతుంది?

చాత్రప్ప : తమరు నాపై దయచూపెట్టాలి.

శంకర : బాకీ తీసుకునేటప్పుడు యెలా యేర్పాటుచేసుకున్నామో అలా నడువవలసిందే.

చాత్రప్ప : దయతలచాలి.

శంకర : సత్యానికి దయ యేమిటోయ్! వడ్డీ వదిలేయడానికి కాదు. బాకీ తీసుకున్నప్పుడు మనం చేసుకొన్న యేర్పాటును-అక్షరాలా అనుసరించవలసిందే. సంవత్సరానికి యిరవై నాలుగురూపాయల వడ్డీ.

చాత్రప్ప : నేను చెప్పకునేమాటలు తాము దయతో వినాలి. భూమి కుదువబెట్టి డబ్బుతీసుకొని రోగానికి ఖర్చు పెట్టాను.

శంకర : (ఆశ్చర్యంతో) ఎవరికి కుదువబెట్టావు?

చాత్రప్ప : అదో ఆ వడ్డీవ్యాపారంచేసే వీరప్పయ్యకు కుదువబెట్టాను.

శంకర : చూచావా? నీలో వుండే దుర్బుద్ధి అదే. పోనోటు వ్రాసియిచ్చి బాకీ తీసుకోవడానికిమాత్రం యిక్కడికి వస్తావు. ఇల్లూ-భూమి కుదువబెట్టేటప్పుడుమాత్రం వీరప్పయ్యదగ్గరికి వెళుతావు.

చాత్రప్ప : మీదగ్గర డబ్బు వుంటుందో-లేదో అనుకున్నాం.

శంకర : అయితే, మీదగ్గర యెప్పుడు డబ్బు వుంటుందీ-యెప్పుడు డబ్బువుండదు అనేవిషయాలన్నీ నీకు తెలుసు నన్నమాట.

[మాధవి రంగంలోకి ప్రవేశిస్తుంది. చెంపపైన చేయిపెట్టుకొని వుంటుంది.]

మాధవి : ఫలహారం తీసుకురానా?

శంకర : (కోపంతో) కొంచెంసేపాగు. ఇందులో నీ తొందర కూడానా?

మాధవి : నాకు పళ్ళునొస్తున్నాయి. ఈ దిన మేమీ తినే అదృష్టముండేటట్టులేదు.

శంకర : ఎలాగైనా ఏడ్చుకో. నే నీవని ముగించి వస్తాను.

మాధవి : మీ పని యెప్పుడు తీరుతుందని? నాకు పళ్ళు నొప్పి గావున్నాయి. (పోతుంది)

శంకర : అయితే, చాత్రప్ప.....

చాత్రప్ప : ఏమండీ?

శంకర : ఏవైనా కష్టాలువచ్చినప్పుడు నేను జ్ఞాపకంవస్తానన్న మాట. ఇంట్లా-భూములూ-వీని విషయంలో నా పేరే జ్ఞాపకంరాదు. అంతేగదూ?

చాత్రప్ప : తమ రలా అనుకుంటే యెలాగ బాబూ? నేను రోగంతో మంచంవట్టినసమయంలో ఆపని జరిగిపోయింది. తమరు కోప్పడకండి.

శంకర : సరే, పోనీలే, నడచిపోయినకార్యాన్ని తలచుకొంటే మాత్రం లాభమేముంది? వడ్డీమాట యేమంటావు?

చాత్రప్ప : ఇచ్చుకోలేను బాబూ!

శంకర : ఇదో, చాత్రప్ప! సత్యం చెబుతున్నా విను. చేసుకున్న యేర్పాటును తప్పించడానికి నా సాధ్యంగాదు. ఈ జన్మలో నే నెప్పుడూ సత్యంతప్పించి యెరుగను. ఇరవై నాలుగురూపాయలు వడ్డీ యివ్వవలసిందే.

చాత్రప్ప : తమరు వడ్డీ వదిలిపెడితే సత్యం తప్పినట్టెలా అవుతుంది బాబూ!

శంకర : కాదూ మరి. ఆనాడు చేసుకొన్న యేర్పాటును తప్పిస్తే అసత్యదోషం రాదూ?

చాత్రప్ప : ఈ కష్టాలలో నన్ను తమరే రక్షించాలి.

శంకర : ఇదో, చెబుతున్నాను విను. వొట్టి మాటలవల్ల లాభంలేదు. నే నెప్పుడూ సత్యంతప్పించి యెరుగను. అందులో ఏకాదశినాడా అసత్యం చెప్పడం! అసత్యం చెబితే యీ ఏకాదశీవ్రతానికి యీ భస్మం పూసుకోడానికి సారకం యేమిటంటావు?

చాత్రప్ప : బాబూ, ఉన్న పొలంకాస్తా పోయింది. రోగం పట్టుకుంది. నాలుగుదిక్కులా కష్టాలావరించాయి. అయినా, ఆడినమాటకు - అసత్యం రానీకుండా తమఅప్పు రూపాయలు తీసుకొనివచ్చాను. ఈ సమయంలో నా యిల్లూ వాకిలీకూడా పోయేటట్టుగావుంది.

శంకర : ఈ విషయా లొకటి నాకు తెలివు. నా వడ్డీ యిరవై నాలుగురూపాయలు నాకు చెల్లించాల్సిందే!

చాత్రప్ప : బాబూ, వడ్డీ యిచ్చుకోలేను.

శంకర : నేను సత్యముతప్పనని యింతకుముందే చెప్పలేదా? అందులో ఏకాదశినాడా అసత్యం చెప్పడం! నీ కిష్టముంటే ఒక సలహా చెప్తాను.

చాత్రప్ప : బాబూ! నాకు నలుగురైదుగురు పిల్లలున్నారు. వారినిచూచేనా దయతలచండి. సత్యం చెప్పాలంటే, యీనాడు మా కొట్టంలో పిల్లి లేవలేదు. గంజిచేసుకోవడానికి నాలుగునూకలైనా లేవు.

శంకర : మంచివనేఅయింది. ప్రయత్నం లేకుండానే - ఏకాదశీసత్రుచేసేఫలం దక్కిందన్నమాట!

చాత్తప్ప : ఎక్కడైనా నాలుగునూకలైనా పట్టుకపోదామని వచ్చాను. ఎక్కడా దొరికేఅశలేదు.

శంకర : అదే అంటున్నాను. ఈనాడు అప్రయత్నంగా బండెడుపుణ్యం సంపాదించుకున్నావు.

చాత్తప్ప : తమ రేనో సలహాయిస్తామన్నారు.

శంకర : (చేతిలోవున్ననోట్లు మేజాపైపెట్టి లేస్తాడు) సలహా కాదు. దయచూపిస్తానన్నాను. ఇదో, యీ యిచ్చిన నూరురూపాయలు ప్రోనోటులో నీపేర జమవ్రాస్తాను. వడ్డీ యిరవైనాలుగురూపాయలు రెండుమూడునాళ్ళలో చెచ్చియివ్వు. ఏమీ పరవాలేదులే!

చాత్తప్ప : అప్పు డా యిరవైనాలుగురూపాయలకుకూడా వడ్డీకట్టుకుంటారన్నమాట!

శంకర అంతేగా మరి! అప్పుతీరింది. వడ్డీ యెలా తగ్గుతుందిరా, పిచ్చివాడా!

చాత్తప్ప : అయ్యో! నన్ను కష్టాల్లోముంచగాకండి బాబూ!

శంకర : నాకు నిన్నురక్షించడానికి వేరేమార్గం తోచడం లేదు. ఇక నీ యిష్టం. (లోపలికి వెళ్ళిపోతాడు.)

[చాత్తప్ప వ్యసనంతో నిలబడిఉంటాడు. శంకరన్నాయరుకొడుకు సుకుమారన్ బయటికి వస్తాడు. సుమారు యిరువదియేళ్ళుంటాయి. నవనాగ రకవేషం. కళ్ళలో దొంగచూపులు.]

సుకుమారన్ : ఎవరని? (చాత్తప్పనుచూచి) చాత్తప్పనా? ఏమిటి వచ్చావు?

చాత్తప్ప : చిన్న బాబుగారా! ఏమీలేదు.

సుకు : ఊరి కేవచ్చావన్నమాట.

చాత్తప్ప : బాబుగారితో వసుండి వచ్చాను.

[మేజాపైనవున్ననోట్లు వానికంటబడతాయి. వాడు వానిపై కన్నువేస్తాడు. మేజాపై పొకసారి-చాత్తప్ప నొకసారి చూస్తాడు. ఏదో ఒకపుసాయంతో చినట్లు ముఖభావం కనబడుతుంది]

సుకు : చాత్తప్ప.....నాకొక చిన్న పని చేసిపెడతావా?

చాత్తప్ప : (సుకుమారుని ముఖంపై చూస్తాడు)

సుకు : (జేబులోచేయిపెట్టి) ఇదో! ఆ అంగడికి వెళ్ళి, నా కొక బీడీలకట్ట పట్టుకొనిరా. అదో, అంగడి యెదురుగానేవుంది. చూడు. (జేబులోపావలాతీసి చేతిలోపెద్దాడు. చాత్తప్ప వెళ్ళిపోతాడు. సుకుమారన్ లోపలినుంచి ఎవరైనా వస్తారేమోనని చూపులుసారింది. రాలేదని తెలుసుకొని మేజాపై వున్ననోట్లలో ఒకపదిరూపాయలనోటుకొట్టిస్తాడు. మాలతి దొంగనవ్వు నవ్వుకుంటూ బయటకు వస్తుంది. ఆమెనుచూచి సుకుమారుడు నవ్వుతాడు)

మాలతి : ఏమిటా సుకూ? యిక్కడున్నావు?

సుకు : ఊరికే వున్నాను.

మాలతి : నాకు తెలుసులే.

సుకు : ఏమి తెలుసు?

మాలతి : ఓరేయ్. అది పెద్దపాపం తెలుసా?

సుకు : మెల్లగా మాట్లాడు. అలాచేయడం పాపంఅయితే, ఏకాదశీవ్రతంచేస్తే అది పోతుంది.

మాలతి : నాన్నతో చెబుతాను,

సుకు : నేను చెప్పలేనాయేమిటి?

మాలతి : ఏమిటి చెబుతావు?

సుకు : నీవు పులుసువేసుకొని యీనాడు అన్నంతిన్న సంగతి చెబుతాను.

మాలతి : ఒరేయ్, ఆ నో టక్కడపెట్టు. నీవుపాపంచేస్తున్నావు.

సుకు : సరేలే! నీ విక్కడినించి వెళ్ళిపో. పాపపుణ్యాలు యేకాదశీమాహాత్మ్యంపుస్తకంలోనే వుండేది.

మాలతి : నే నిప్పుడే చెబుతాలే.

సుకు : నేనే ముందుగా చెబుతాను.

మాలతి : ఏమిటిచెబుతావు?

సుకు : యివ్వాలప్రొద్దుట-దోశె-కాఫీ ముగించావని చెబుతాను. ఏకాదశిరోజు యేమీ తినరాదని నాన్నగారు చెప్పలేదూ?

మాలతి : నువ్వుచెప్తే నాన్నగారు నమ్ముతారా యేమిటి?

సుకు : (చాత్తప్ప తిరిగివస్తూవుండేది చూచి సంభ్రమించి) ఇదో, అక్కా! నువ్వు వెళ్ళిపోతావా? లేదా? శోకపోతే, యీనాడు చేపలుకొనుక్కున్నసంగతి నాన్నగారితో చెప్తాను. తెచ్చి చూపిస్తానుకూడా.

మాలతి : ఒరేయ్! ఆపనిమాత్రం చెయ్యొద్దు.

సుకు : అయితే, యింట్లోకి పో. పోయినావంటే నీవేంకోరినా తెచ్చిస్తాను.

మాలతి : అయితే, నీవుపోయేటప్పుడు ఆ మేజాపైనవుండే యేకాదశీమాహాత్మ్యంపుస్తకం పట్టుకెళ్ళు. అది వుంటే నాన్నగారు చదవమని నన్నుచంపుతారు.

నుకు : ఓ, ఇంతేనా.

[వరుగెత్తి పుస్తకంతీసుకొని చంకలోపెట్టుకొని, మాలతినీ తోసుకొనిపోయి లోపల పెట్టివస్తాడు. ఇంతలో చాత్రప్ప తిరిగివస్తాడు. వీడిలు మేజాదగ్గర పెట్టి, మిగిలిన ఒకఅణా సుకుమార్ కు యిస్తాడు.]

నుకు : అది నువ్వే తీసుకో.

చాత్రప్ప : నాకొద్దు బాబూ.

[సుకుమార్ వీడిలు, అణా తీసుకొని లోపలికి పోతాడు. చాత్రప్ప మరలా విషాదభావంతో నిలబడివుంటాడు. ఒకసారి దగ్గుతాడు. లోపలికి తొంగిచూస్తాడు. కొంచెంసేపు గడుస్తుంది. శంకరన్నాయరు లోపలినించి ప్రోనోటు వదులుకుంటూ వియటికివస్తాడు.]

శంకర : గడచినసంవత్సరం శ్రావణమాసంలో బాకీ తీసుకున్నావు. (ఈజేఛేరులో కూర్చుంటాడు.)

చాత్రప్ప : నిజమే బాబుగారు.

శంకర : నీ వంతకుముందే నావద్ద యాభైరూపాయలు చేబదులు తీసుకున్నావుగదూ.

చాత్రప్ప : అవును బాబూ.

శంకర : ఎన్నాళ్ళకుముందు తీసుకున్నావో జ్ఞాపకంవుందా?

చాత్రప్ప : ఆపాడమాసంలో వదులై దవతేదీమూ లేకయిరవైయవతేదీనో అయియుంటుంది బాబూ. ఏదో నేద్యంవనికీ తక్కువపడి తీసుకున్నాను.

శంకర : అయితే, యాభైరూపాయలకు - ఆ పదిరోజులవడ్డీ యెక్కువగా కట్టవలసివస్తుంది. పోనీలే. అది వదిలివేశాను. ఎలాగైనా వడ్డీ ఇరవైనాలుగురూపాయలకంటే తగ్గదు.

చాత్రప్ప : నేను తమరిని లెఖలేమీ అడగలేదండి బాబూ.

శంకర : అయితే సరి. ప్రోనోటులో నూరురూపాయలు జమ వేసి యిడుస్తాం.

చాత్రప్ప : నేను చెప్పవలసింది చెప్పాను బాబూ.

శంకర : నీవు చెప్పావు, నేను విన్నాను. ఇంకేమీ చెప్ప వద్దు. తెలిసిందా? (నోట్లుతీసుకొని లెక్కపెట్టడాని కారంభిస్తాడు. అదరిపడి మళ్ళీ యెంచుతాడు. మళ్ళీ మళ్ళీ యెంచుతాడు) చాత్రప్ప!

చాత్రప్ప : (తలయెత్తి చూస్తాడు)

శంకర : ఎన్నిరూపాయలు తెచ్చావ్?

చాత్రప్ప : మీరే యెంచారు గదండీ.

శంకర : నీవు చూచావుగదూ. - (నోటు ఒక్కొక్కటే తీసి మేజాపైన పెట్టాడు) ఇదో ఒకటి...రెండు... మూడు ... నాలుగు...ఐదు...ఆరు ...ఏడు...ఎనిమిది...తొమ్మిది —తొంభైమాత్రమే.

చాత్రప్ప : నూరురూపాయలు తెచ్చాను బాబూ.

శంకర : ఎప్పుడు తెచ్చావు?

చాత్రప్ప : ఇక నే నేం చెప్పేది?

శంకర : శొంభైకంటే ఒక్కదమ్మిడీ ఎక్కువలేదు.

చాత్రప్ప : ఇంతకుముందు తమరేయెంచారు గదండీ. నూరు రూపాయలన్నారు.

శంకర : పొరపాటుగా యెంచివుంటాను.

చాత్రప్ప : ఏమిటో! నేనుమాత్రం నూరు రూపాయలే తెచ్చాను.

శంకర : అయితే నేనెత్తుకున్నానంటావా ఏమిటి?

చాత్రప్ప : నాకు తెలీదు బాబు.

శంకర : నీవే తీసుకొనివుంటావు.

చాత్రప్ప : అయ్యో! ఈశ్వరా! మహాపాపం వస్తుంది.

(చాత్రప్ప కప్పుకొన్న దుప్పటి విదిలించి చూపుతాడు)

శంకర : నీ వింతకుముందు తప్పించివుంటావు.

చాత్రప్ప : తప్పించడానికి వీలేదండి. ఆ నూరు గూపాయి లిప్పుడే వేరేచోటునుండి బాకీ తెచ్చాను. అవి అట్లాగే తెచ్చి మీ చేతిలో పెట్టాను.

శంకర : ఎంచడంలో యింతకుముందే పొరపాటు జరిగి వుంటుంది.

చాత్రప్ప : జరగలేదండి.

శంకర : అయితే త్రోవలో యెవడో కొట్టేసివుంటాడు.

చాత్రప్ప : అలాంటిదేమీ జరగలేదు బాబూ! నోట్లు తిత్తిలోవేసుకొని నడుములోచెక్కుకొని వచ్చాను. ఎత్తుకొనేవాడు ఒక్కనోటుమాత్రం ఎలా యెత్తుకొని వుంటాడు బాబూ ?

శంకర : అలాఅయితే, నేను లోపలికి వెళ్ళినప్పుడు నీవే కొట్టేశావ్.

చాత్రప్ప : (కళ్ళలో నీళ్ళుపెట్టుకొని) అయ్యో! ఈశ్వరా! ప్రాణంపోయినా నేను యితరులడబ్బు తీసుకోను బాబూ! ఈనాటికి కాలంచెడి నేను దొంగతనంచేశానన్నమాట మీనోటినుంచీ వింటున్నాను. అయ్యో! (గట్టిగా అరుస్తాడు.)

శంకర : ఇదో, చూడు. ఊరికే అరిస్తే ప్రయోజనంలేదు.
అయితే నీ వనేదేమిటి ?

చాత్తప్ప : అనేదేముంది బాబూ. అని చేసేదేముంది?

శంకర : మనస్సులో యేమో గుడ్డార్థాలు పెట్టుకొని మాట్లాడు
తున్నావు. నీలాంటివానిపైననా నేను దయచూపవల
సింది? వడ్డీలో ఒక్కదమ్మిడికూడా వదలను.

చాత్తప్ప : వద్దు.

శంకర : తొంభైరూపాయలు జమవేశాను. అర్థమయిందా?

చాత్తప్ప : అదీ వద్దు బాబూ. అవికూడా మీరే తీసుకోండి.
(బయటకు చూచి గుటకలు మ్రింగుతూ) ఓ భగవంతా!
నీవే రక్షించాలి. (వెళ్ళిపోతాడు)

[శంకరన్నాయరు నోట్లు రొండిలోచెక్కుకొని, ప్రోనోటు మేజాపై పెట్టి
కోపంగా రోజుకుంటూ యీజీచేరులో కూర్చుంటాడు. మాధవి చెంప
పట్టుకొని ప్రవేశిస్తుంది.]

మాధవి : ఫలహారం తెమ్మంటారా?

శంకర : ఏడిసినట్టేవుంది. న న్నడిగేదేమిటి ?

మాధవి : ఇదో, వూరికే గడబిడచేయకండి, నాకు పల్లు
నొప్పివచ్చింది.

శంకర : అయితే నీతో యికమీద మాట్లాడకూడదన్న
మాట. అభినయంచేసి చూపిస్తాములే. (చేతిలో కొన్ని
ముద్రలుపట్టినట్లు పట్టుతాడు)

మాధవి : ఇక చాలు మీ ఆటలు. లోపలికి పోదాం
రాండి.

శంకర : నేను రాను.

మాధవి : నే నిక్కడికి మోసుకొనిరాలేను.

శంకర : నేను వగిరింట్లో యీనాడు ఫలహారంచేయును.

అక్కడ రోజూ చేపలుతింటాం. ఈరోజు యేకాదశి

వదైనా ఒకమూలకూర్చొని మదుగ్గా ఫలహారంచేస్తాను.

మాధవి : చేపలంటే జ్ఞాపకంవచ్చింది.

శంకర : ఏమిటి?

మాధవి : అబ్బాయి చేపలులేనిది ఒక్కముద్దయినా నోట్లో పెట్టుకోడు.

శంకర : ఊ! కానీ! కావలసినవన్నీ నేర్పించు.

మాధవి : వాడు యీ ప్రాద్వికప్రశ్న అడిగాడు.

శంకర : ఏమిటది?

మాధవి : అమ్మా, ఏకాదశినాడు అన్నంతినకూడదు సరే... చేపలుకూడా తినకూడదా? అన్నాడు. (నవ్వుతుంది)

శంకర : శానా బుద్ధిఖర్చు పెట్టాడులే గాడిద. ముద్దులకొడుకు కథ జ్ఞాపకంవచ్చేవేళకు నీ పండ్లనొప్పికూడా పోయింది కదూ?

మాధవి : (మరలా చెంపపై చేయివేసుకొని) ఎక్కడపోయింది? వున్నచోటునే వుంది.

శంకర : వా డెక్కడికెళ్ళాడు? ఈవాళ స్త్రాలు కెళ్ళినట్లులేదే?

మాధవి : ఏంపోతాడులెండి. సాపం ఆకలితో అలమటిస్తున్నాడు.

శంకర : అయితే అందరూ యేకాదశినాడు ముప్పుటా తింటారన్నమాట! మన మొకరే అరుదుగా వ్రవవాసం చేస్తున్నామన్నమాట! చాల్లెనీమాటలు! పోయి ఫలహారం తీసుకొనిరా.

మాధవి : కాళ్ళూ ముఖమూ కడుక్కోండి (పోతుంది)

[శంకరన్నయరు లేచి అటూ-యటూ తిరుగుతాడు. రొండిలోపున్న నోట్లకట్ట చూచుకుంటుంటాడు. బయటికి దృష్టిసారిస్తాడు. ఎవరో వచ్చేది చూచి, అదురుతూ-మరలాయాడీచేరుపైన కూర్చుంటాడు. భార్యను పిలుస్తాడు]

శంకర : మాధవీ! ఏయ్ మాధవీ!

మాధవి : ఇదో వచ్చాను.

శంకర : (మరలా పిలుస్తాడు) మాధవీ! మాధవీ!

మాధవి : ఏవండీ?

శంకర : ఈ చెవిటిదానితో చచ్చిపోతున్నాను. మాధవీ!

మాధవి : ఏమి టీ గొడవ? నిమిషానికి నాలుగుసార్లు పిలుస్తారు? ఏంకావాలి? (కుడిచేతిలో ఫలహారంతట్ట, యెడమచేతిలో ఒక గ్లాసులో సాలూ పట్టుకొని వస్తుంది)

శంకర : (ఆదుర్దాగా) లోపలికి తీసుకొనిపో. లోపలికి తీసుకొనిపో.

మాధవి : ఎందుకు ?

శంకర : ఆ అప్పుమోనాన్ వస్తున్నాడు. వకీలుగుమాస్తా అప్పుమోనాన్. ఆ కులభ్రష్టు - యెదుగుగా తినడానికి నాకు యిష్టంలేదు. తొందరగా యెత్తుకొనిపో.

[మాధవియమ్మ లోపలికి వెళ్ళిపోతుంది. వేరేవైపునుండి అప్పుమోనాన్ ప్రవేశిస్తాడు. సుమారు 35 సంవత్సరాల వయస్సుంటుంది. చేతిలో కాగితాలున్నాయి. ఒకటిరెండు వార్తాపత్రికలుగూడా వున్నాయి. అతన్ని చూచి శంకరన్నయరు యేదో ఆదుర్దాపడినట్లు నటిస్తాడు.]

శంకర : రాండి. రాండి. కూచోండి.

[అప్పుమోనాన్ చిరునవ్వునవ్వుతూ కాన్వాన్ కుర్చీదగ్గరనున్న బెంచిపైన కూర్చుంటాడు, శంకరన్నయరు యాడీచేరుపైన వుంటాడు.]

శంకర : ఈవాళ్ళ కోర్టుకు పోలేదా ?

అప్పు లేదు. ఈ ప్రొద్దు సెలవు.

శంకర : ఏకాదశి అనేనా?

అప్పు : కాదు కాదు. మూడో శనివారం. అందువల్ల.

శంకర : కాదు, అప్పు మోనాన్! ఒకవిషయం తెలిక అడుగు తాను, మీ అధికారివర్గం యీ యేకాదశిలాంటి పుణ్య దినాలకు సెలవులు ఇస్తే యెంత బాగుంటుంది. ఇలాంటి పవిత్రదినాల్ని పదిలిపెట్టి పనికిరాని విషయాలకంతా సెలవులు ఇస్తూవుంటారు.

అప్పు : మీ వంటివారి అభిప్రాయాల్ని అనుసరించి సెలవు లివ్వడం మొదలుపెడితే-ఇక-కోర్టులు తెరవాల్సిన అవ సరమేవుండదు. ఒక నెలలో రెండేకాదశులు, రెండు ప్రదోషాలు. ఒక పూర్ణిమ, ఒక అమావాస్య, నాలుగు సోమవారవ్రతాలు, నాలుగు శనివారవ్రతాలు..... ఇంకేముంది. భలే తమాషాగా వుంటుంది.

శంకర : సోమవారవ్రతానికి సెలవేమీ అక్కరలేదులే.

అప్పు : ఏమీ! ఆదేంపాపంచేసింది గనుక? దానికి వుండ నీలే.

శంకర : వన్ను పరిహాసంచేస్తున్నట్లుంది. అది సరేగాని, విషయా లేమిటి?

అప్పు : విషయా లేమని చెప్పను? ఒకనూరున్నాయి. అవన్నీ పదిలిపెట్టి మీకు సంబంధించిన విషయం మాత్రం చెబు తాను.

శంకర : ఆ విషయంలో నేను ఓడిపోతాననే తోస్తున్నది.

అప్పు : ఎలాగూ?

శంకర : ముందు నే నిచ్చినబాకీ వెయ్యిన్నీ ఐదున్నూ పుగదూ.

అప్ప : అవును. అయితే?

శంకర : దానికి వడ్డీ యెంతవుతుంది?

అప్ప : ఎంతవనా - యింతకంటే యెక్కువగిట్టుకోదు. అది నిజం. ఇప్పుడు రెండు చిన్న పోలాలకు చేరి, ముప్పదిరూపాయల గుత్త వస్తూంది గదూ.

శంకర : పన్ను కట్టుకోవద్దా?

అప్ప : రెంటికీ చేరి పన్ను - పదునైదురూపాయలవుతుంది. అవీ చేరితే - సలభైయైదురూపాయలు. అంతేగాక ఒక పోలానికి నూరుతవ్వల ధాన్యం. ఇంకొకదానికి యిరవై ఐదు. మరోదానికి ముప్పై. పేరేదానికి సలభైయైదు తవ్వలు. అన్నీ చేరి యిన్నూరుతవ్వలధాన్యం. వెయ్యి ఐదు నూర్ల రూపాయలకు యిన్నూరుతవ్వలధాన్యము - సలభై ఐదురూపాయలూ అయింది. తెలిసిందా?

శంకర : సరేలే; ఇప్పుడు డంతా జ్ఞాపకం వచ్చింది. ఆవిషయం పోనీలే. ఎంతైతే మాత్రం యిప్పుడేంచేస్తాము?

అప్ప : ఆదేమిటలా అంటారు?

శంకర : సివిల్ కోర్టు య్యా! సివిల్ కోర్టు.

అప్ప : అంటే?

శంకర : సివిల్ కోర్టుకు పోతే, యిప్పుడిచ్చే గుత్త ఒకలెక్క కిందికి వస్తుందా యేమిటి! కానీ, కోర్టుకెడితే, దీనికిరెండిం తలు ఖర్చవుతుండేమోనని ఊరుకున్నాను.

అప్పు : అది పూరికే మాటవరుసకి అనడమే.....

శంకర : అదిపోనీలే. మన మాధవీదేవి పుట్టినింటినించి వచ్చిన ఆ స్త్రీవివరాలు మీకు తెలిసినవేగదూ?

అప్పు : ఎందుకు తెలీదూ? అప్పుడు మధ్యవర్తిగావుండి పరిష్కారంచేసింది నేనేగా!

శంకర : ఆ పొలాలకి గుత్త యిప్పుడు సగానికిసగం తగ్గింది.

అప్పు : అయ్యో! ఎప్పుడు?

శంకర : ఈప్రొద్దే నా కా వర్తమానం తెలిసింది.

అప్పు : అయితే యేంచేశారు?

శంకర : ఏమిచేశాను? ఆపూళ్ళోనే ఒక పెద్దమనిషిని యేర్పరచి-యింకెవరన్నా గుత్త యెక్కువగా యిస్తారేమో చూడమన్నాను. ఆ దొరికినవాడు ఒక బ్రాహ్మణ. ఇంకేమైనా వివాదంపెంచుకుంటే కోర్టుకు పోవాలి.

అప్పు : నాతో ఒక్కమాట చెప్పకూడదూ? కనపడినవాని నల్లా పెద్దమనిషి అని నమ్మితే యెలాగు?

శంకర : అది సరేలే! ఒక్కొక్కసారి వకీలుకంటే వాళ్ళ గుమాస్తాలు మంచివాళ్ళు దొరుకుతారాగదూ!

అప్పు : వాళ్ళకి ఆదాయంకూడా దండిగానేవుంటుంది.

శంకర : మంచిది.

అప్పు : ఈవిషయంలో మీరు కోర్టుకి భయపడరాదు.

శంక : ఎందువల్ల?

అప్పు : ఎందువల్ల ఏమిటి? మీ రా వ్యవహారం కోర్టులో వెయ్యండి, తరువాతనే నావిషయం చూస్తాను. సివిల్

కోర్టులో - ఎలా వ్యవహారం నడపాలనే విషయం ప్రపంచానికి నేను చూపించితిరుతాను.

[మాధవి అమ్మ చెంపలపై చేయి పెట్టుకొని ప్రవేశిస్తుంది]

అప్పు : ఏమి? ఆరోగ్యంగా లేదా!

శంకర : దానికి పళ్ళనొప్పి వచ్చేలావుంది.

అప్పు : దానికేముంది? పల్లుపీకేస్తే పోతుంది. (మాధవివైపు తిరిగి) నొప్పి ఎక్కువగావుందా ఏమిటి?

మాధవి : ఊఁ, అరంభమవుతున్నది. (మెల్లగా ప్రవేశించి - అప్పు మోనానాన్ వెనుకగా పోయి నిలబడుతుంది)

అప్పు : పల్లు నొప్పిచేస్తే యికదానిని వుంచుకోకూడదు.

శంకర : అయితే?

అప్పు : పీకిపారెయ్యాలి.

శంకర : అంతపని ఎందుకులే! నాచేతిలోనే యెన్నడో ఆ పని జరిగిపోతుంది.

[మాధవి అమ్మ అప్పు మోనాన్ వెనుకాలి నిలబడి, ఫలహారానికి రావలసిందని శంకరన్నాయకుని పైగచేస్తుంది.]

శంకర : మాధవికి పల్లునొప్పి ఎక్కువైంది.

అప్పు : అందుకే పెరికివేస్తే సరిపోతుందన్నాను. (వెనక్కు తిరిగి) మీకు పెరికివేయడం ఇష్టములేదా!

మాధవి : ఎందుకులేండి. రవ్వంతసేపట్లో నిలిచిపోతుంది.

అప్పు : అయినా నడుమనడుమ వస్తూవుంటుందికదా!

మాధవి : అవునవును. అదే కష్టం.

శంకర : పల్లునొప్పివస్తే ఆవిడకుకాదు కష్టం, నాకు.

అప్పు : అయితే, ఒకమందు చెప్తాను, చేస్తారా?

మాధవి : ఏమిటది?

అప్ప : కొంచెం వేడినీళ్లు పెట్టి - ఉప్పుకలిపి - నోటిలోపోసు
కొని పుక్కిలించండి.

మాధవి : అలాచేస్తే?

అప్ప : వెంటనే నొప్పి తగ్గుతుంది.

శంకర : అందులో కష్టమేముంది. మాధవి! వెంటనే ఆ
వైద్యంచేసిచూడు!

[మాధవి మరలా కొన్ని నైగలుచేసి పోవడానికి సిద్ధమౌతుంది.]

అప్ప : నీళ్ళు బాగా వేడిగావుండాలి.

[మాధవి తలవదిలించి పోతుంది.]

అప్ప : అది సరి. ఆ! మన మేమిటి మాట్లాడుకుంటున్నది?

శంకర : సివిల్ కోర్టును గురించి.

అప్ప : అదే. వ్యవహార మెలానడపాలనేవిషయం ప్రపంచా
నికి చూపిస్తాను.

శంకర : అలానే చేద్దాం.

అప్ప : మరోవిషయం.

శంకర : ఈప్రొద్దు యింక ఏవిషయమూ వద్దు. రేఫో -
మర్నాడో చూచుకుందాము. ఈప్రొద్దు యేకాడళి.
పురాణకాలక్షేపంతో గడపాలనుకున్నాను.

అప్ప : అయితే మీ అభిప్రాయమేమిటి?

శంకర : ఏమీలేదు. భూమి-పుట్ర-ఆస్తి వీనికిసంబంధించిన
విషయా లీవూట మాట్లాడగూడదని.

అప్ప : ఇదేమంత పెద్దవిషయం కాదులెండి. ఒకనిముషంలో
ముగుస్తుంది.

శంకర : ఎప్పుడైనా ముగియనీ. ఆ విషయా లిప్పుడు వద్దు.
ఇదిగో మీరు భోజనంచేసి వచ్చినట్లులేదు. చాలా పొద్ద
వుతుంది.

అప్ప : అబ్బే. నే నీ ప్రొద్దు పదిన్నరకే భోంచేసి బయలు
దేరాను.

శంకర : అలాగా! భోజనంచేసి బయలుదేరారన్నమాట.
అయితే, యిక-చాయ-గీయ అక్కరలేదు. అంతేగదా!

అప్ప : అంతే.

శంకర : అయితే, ఒకపనిచేయండి. మీచేతిలో న్యూస్ పేప
ర్లున్నాయిగదూ, వాటిని చదువుకుంటూవుండండి. (లేచి)
కావలెనుంటే యీ కుర్చీపైన కూర్చోండి.

అప్ప : అఖ్ఖరలేదు.

శంకర : నేను రవ్వంత లోనికిపోతాను. కొంచెం ఏకాదశీ
మాహాత్మ్యం చదువుకుందామని-

అప్ప : ఓహో! అయితే, ఏకాదశీమాహాత్మ్యం చదువుతా
రన్నమాట.

శంకర : ఔనోను. (లోపలికి వెళ్ళబోతాడు.)

అప్ప : నాకు ఏకాదశీమాహాత్మ్యం వినటమంటే చాలా
యిష్టమి. నేను మీదగ్గరకూర్చొని వింటాను.

శంకర : లోపలకూర్చోవడానికంతసౌకర్యంలేదనుకుంటాను.

అప్ప : ఉన్న సౌకర్యమే చాలులండి.

శంకర : వెలుతురుకూడా తక్కువగా వుంటుంది. ఇక్కడే
కానీలండి. (తిరిగివచ్చి-మరలా యీజీచైరులో కూచుం
టాడు. అప్ప మోనానానోకూడా బల్లపై కూర్చుంటాడు.)

శంకర : అయితే, చదవడాని కారంభించేదా?

అప్ప : ఊ, కానివ్వండి.

శంకర : (పుస్తకం వెదుకుతాడు.) పుస్తకం ఎక్కడపోయిందీ!

[వంటింట్లో ఏవో కొన్నిసాత్రలు క్రిందవద్దళబ్బం విసిపిస్తుంది.]

శంకర : మాధవికి పండ్లనొప్పి జాస్తిఅయిందని తోస్తూంది.

(లేస్తాడు.)

అప్ప : విచారించాలి. (తానూ లేస్తాడు.)

శంకర : మీ రెక్కడికి?

అప్ప : నేనూ ఆవిడని విచారిస్తాను.

శంకర : వద్దులెండి. నే నొక్కడినే విచారిస్తాను.

అప్ప : మీకు సహాయం వేరొకరుకూడా వుంటే, మంచిది కదూ!

శంకర : మాధవీ! మాధవీ! (అరుస్తాడు.)

మాధవి : (వంటింట్లోనుండి) ఏమండీ.

[శంకరనాయకు ఆమాట వినిపించుకోకుండానే మరలా అరుస్తాడు.]

అప్ప : మీరు పిలిచినమాట ఆవిడకు వినిపించింది.

మాధవి : (బయటకివచ్చి) ఏం! పిలిచారా?

శంకర : ఏమి టా శబ్దం?

మాధవి : ఏముంది? పిల్లి పాత్రలు తోసింది.

శంకర : ఓహో! అంతేనా! (మరలా కూర్చుంటాడు.)

[అప్పుమోనాన్ గూడా బెంచీపై కూర్చుంటాడు. మాధవి తోని కెడుతూవుంటుంది.]

శంకర : మాధవీ!

మాధవి : ఏమిటి?

శంకర : అప్పుమోనాన్ భోంచేసి వచ్చాడట, 'చాయి' వద్దు అంటున్నాడు.

మాధవి : ఇంత తొందరగా భోంచేశారా!

శంకర : ఆవిషయమే నేనూ అడుగుతూవున్నాను.

అప్పు : అవును, తొందరగా భోంచేశాం. ఏవో పనులు పుండటంవల్ల - తొందరగా భోంచేసి వచ్చాను. ఎలాగైనా తొందరగా భోంచేసి కోర్టుకుపోవడం అలవాటు.

శంకర : అయితే చాయి వద్దనడంలో దోషమేమీలేదు. భోజనమైనాక - 'చాయి'త్రాగవలసిన ఆవశ్యకత ఏముందిగనుక!

అప్పు : అదే. అంతమాత్రమేగాదు. 'చాయి'అంటే నా కంట యిష్టంగాడాలేదు.

మాధవి : (భర్తతో) అయితే మీ రొకపనిచేయండి.

శంకర : ఏనుడి?

మాధవి : తొందరగా మీ ఫలహారం ముగించండి.

శంకర : ఓ, దానికేమి. తీసుకరా!

మాధవి : మీరు కాళ్ళూ ముఖం కడుక్కుని రాండి.

[వెళ్ళిపోతుంది. శంకరన్నాయరు కాళ్ళూ-ముఖమూ కడుక్కోవడానికి పోతాడు. అప్పుమోనాన్ చేతిలోవున్న న్యూస్ పేపరు విప్పి చదవడానికారంభిస్తాడు. మొదలు ఒకపేపరువిప్పి చదవడానికారంభిస్తాడు. మరలా ఆవిషయమే పేరేపేపరులో చదువుతాడు. రెండుపేపర్లలోనివిషయాలూ పోల్చిచూస్తుంటాడు. శంకరన్నాయరు తిరిగివస్తాడు.]

అప్పు : ఈ నార్తావత్రికలవద్దనే ఒక తమాషాగావుంటుంది.

శంకర : ఏమిటి?

అప్ప : ఒకేవిషయాన్ని తెలుపడంలో ఒక్కొక్కవక్రతిక వాళ్ళు ఒక్కొక్కవద్దతిని అవలంబిస్తారు.

శంకర : ఏదది. చెప్పండి?

అప్ప : ఇదిగో! వినండి. (ఒకవక్రతిక తెరచి చదువుతాడు.)
ఊరూపేరూలేని ఒకవ్యక్తియొక్క శవం ఒకగుండులో కన
పడుతూవుంది. వాడు ఉపవాసంతో, మరణించినాడని
తెలిసింది.

శంకర : వట్టివిధవాయి.

అప్ప : ఎవరు?

శంకర : ఆ చచ్చినవాడు.

అప్ప : కారణం?

శంకర : కాదయ్యా, బుద్ధివుండేవాడేవడైనా ఏకాదశినాడు
చస్తాడుటయ్యా! ద్వాదశినాడు చచ్చివుంటే స్వర్గంవచ్చి
వుండేది. అంతమాత్రం బుద్ధిలేదూ విధవకి!

అప్ప : వా డీ పొద్దు చచ్చాడనిగాదు - యీ వక్రతికలో
వుండేది-వాడు చచ్చింది-రెండురోజులక్రితం. ఆ విషయం
యీరోజువక్రతికలో వస్తూంది.

శంకర : ఆవిషయం నా కెలా తెలుస్తుంది? ఉపవాసంఅనే
శబ్దం వినేసరికి - సంతోషంతో ఒళ్ళుమరచాను. ఏకాదశి
నాడు ఎవరై నాసరే-ఉపవాసంచేయడం మంచిది. తెలిసి
చేసినా - తెలియకచేసినా దానిపుణ్యం ఉండనేవుంది.
దుక్కాంగదచరిత్రలోఒకమూలదానికథ వస్తుంది వినలేదూ!

అప్ప : వినకేమి?

శంకర : ఆవిడ ఏకాదశినాడు తనకు తెలికుండానే ఉపవాసం

చేసింది. కృష్ణా!... భక్తవత్సలా... గురువా యూరప్పా...
 తిండిగింజలు దొరక్కపోయినదానివల్ల ఉపవాసం చేసింది.
 ఎలాగైతేనేం, అది చచ్చినతర్వాత దేవాదిదేవతలకు
 దానికాళ్ళు పిసకవలసినగతిపట్టింది. అంతా ఆ భగవంతుని
 లీలావిలాసం!

అప్పు : నేను చెప్పదలచుకొన్నది యీవిషయంగాదు.

శంకర : మరి యింకేమిటి?

అప్పు : ఆవిషయమే వేరేపేపరులో చదువుతాను వినండి.
 అప్పు డర్థమౌతుంది. (వేరేపేపరు చదువుతాడు.) బజార్లో
 ఒకమూల ఒకశవం పడివుంది. ఆకలిచావో ఏమో అని
 పోలీసులు బహుశ్రద్ధగా దర్యాప్తుజరిపారు. కాని, ఆమనిషి
 దీర్ఘరోగి అని, కొన్నాళ్ళు ఆస్పత్రిలోవున్నాడనీ - రెండు
 దినాలకుముందే ఆస్పత్రినించి విడుదలచేశారనీ తేలింది.
 అయినా - అధికారులు-ఆ శవాన్ని గురించి వృథా దర్యా
 ప్తులు సాగిస్తూనేవున్నారు.

[శంకరన్ మాటిమాటికీ తలవాకిలివైపు తొంగిచూస్తాడు. మాధవి
 ఫలహారంకెచ్చి మేజాపై పెట్టుతుంది.]

శంకర : అయితే నేను ఫలహారం ముగిస్తాను. కృష్ణా! కృష్ణా!
 ఆపద్బాంధవా!

[మేజాదగ్గరికి వెడతాడు. అప్పుమోనాన్ గూడా లేచి వెడతాడు.]

శంకర : మీ రెక్కడికి?

అప్పు : ఆ బెంచీపైన కూర్చుందామనుకున్నాను. అప్పుడు
 మీకు రవ్వంత దగ్గరగా కూర్చున్నట్టువుతుంది.

[ఇద్దరూ కూర్చుంటారు.]

శంకర : (ఒక గెనుసుగడ్డ తీసుకుని పైపొట్టుతీసి నోటిలో వేసు కుంటాడు.) పాలు తేలేదూ?

మాధవి : తెస్తాను. (లోపలికి పోతుంది.)

శంకర : అప్పుమోనానుకు ఏకాదశీఫలహార మివ్వమేనా? (తింటూ అడుగుతాడు.)

అప్పు : ఓ! చాలాయివ్వం. మా నాన్నగారున్నప్పుడు నా భాగం నాకు దొరుకుతూవుండేది.

శంకర : ఒకవేళ యివ్వకుంటేనో!

అప్పు : పోట్లాడి తీసుకునేవాణ్ణి.

శంకర : కాని.....యిప్పుడు మీకిష్టమున్నా లాభంలేదు- మీనాన్నగారు లేరుగనుక.

అప్పు : అబ్బే - అందులో ఏముంది? మా నాన్నగారుకూడా మీలాగే వుండేవారు.

శంకర : మీ భోజనమయిందిగా. ఇక తినడానికి సాధ్యం కాదనుకుంటాను.

అప్పు : ఓ, దాన్ని గురించి మీరు బాధపడవలసిన అవసరం లేదు. జవాబుదారీ మీదపడితే ఎలాగైనా సాధిస్తాను.

శంకర : అయితే కావాలంటారు !

అప్పు : ఇక - అంతేగా అర్థం.

శంకర : భోజనమైతర్వాత తింటే కడుపునొప్పి రాదూ?

అప్పు : ఏమీ పరవాలేదు. భగవంతుడు మనకిచ్చిన భాగ్య మల్లా - పొట్టఒకటే. ఏ పదార్థం తిన్నా క్షణంలో భస్మమైపోతుంది.

శంకర : అదీ ఒకభాగ్యమే. (తినడం మొదలుపెట్టుతాడు)

తమాషాకంటున్నారా; నిజంగానా ?

అప్ప : ఎవరైనా అలా వాచ్యంగా చెపుతారాఅండీ.

శంకర : అయితే యిదిగో. (రెండు గెనుసుగడ్డలు ఒకకాగి

తం లోపెట్టి యిస్తాడు. ఒక అరటిపండుకూడా పెట్టుతాడు.

అప్ప మోనానాన్ తింటాడు.)

అప్ప : ఇంకా.

శంకర : ఏమిటి?

అప్ప : (శంకరన్నాయరుదగ్గరవున్న ప్రాత్రవైపు చూస్తాడు.)

అవి...

శంకర : నేను ఏకాదశినాడు చాలా అల్పంగా ఫలహారం చేస్తాను.

అప్ప : మంచిది, మంచిది.

శంకర : ఏకాదశినాడు మా యింట్లో ఎవ్వరూ భోంచేయడానికి వీలేదు.

అప్ప : అందరికీ ఏకాదశి అన్నమాటే.

శంకర : అవునవును.

[ఈమాటలు జరుగుతున్నప్పుడు సుకుమార్ భోంచేసి, ఎడమ చేతిలో లోటాపట్టుకొని చెయ్యికడుక్కోవడానికి బయటికి వస్తాడు. వాడు శంకరన్నాయరుకంటపడతాడు. సుకుమార్ గావరాపడతాడు. శంకరన్నాయరుకు కోపంవస్తుంది.]

శంకర : (గబుక్తున లేచి) ఏమిటా! ఏమిటా గాడిదా! ఈ ప్రాద్దు ఏకాదశి అని తెలీదూ!

[సుకుమార్ తొందరగా దొడ్డివైపు వరుగెడుతాడు. శంకరన్నాయరు

తరుముకుంటూపోతాడు. వాడు మరోవైపు తిరిగి యింట్లోకి వస్తాడు. శంకరన్నాయరుకూడా తరుముకొనివస్తాడు. ఇలా వరుగెత్తడంలో రొండిలోవున్న రూపాయలు జారి వాకిట్లో పడతాయి. అప్పుమోనాన్ నవ్వుతూ దీన్ని చూస్తుంటాడు. కాని వానిశ్రద్ధ ఫలహారంపైన వున్నందువల్ల నోట్లు క్రింద పడ్డది గమనించడు. తొందరగా తనముందున్న అరటిపండు తినివేస్తాడు. మేజాదగ్గరికి వెడతాడు. శంకరన్నాయరుఫలహారానికి చేయివేస్తాడు. ఉన్న గెనుసుగడ్డలు ముగిస్తాడు. ఈనందర్యంలో-షర్దుకానతో తలనూ, చేతినీ తుడుచుకుంటూ-సుకుమార్ అక్కడికి వస్తాడు. అప్పుమోనాన్ తింటున్నది చూచి చిరునవ్వు నవ్వుతాడు. తిన్నగా వచ్చి అప్పుమోనాన్ భుజం-పట్టుకొని]

సుకు : గుడ్ మార్నింగ్!

అప్పు : (తిరిగిచూడకుండా) గుడ్ మార్నింగ్!

సుకు : ఏదో తొందరగా పనిముగిస్తున్నట్లుంది?

అప్పు : ఆ, అంత తొందరేమీలేదులేదు, భోంచేసి వచ్చాను.

(కడుపుచూపిస్తూ) యిక్కడేదో కొద్దిగా ఖాళీవుంటే భర్తీ చేస్తున్నాను.

సుకు : నాక్కూడా కొంచెం ఖాళీవుంది.

[కడుపుచూపిస్తాడు. ఒక అరటిపండ్లెత్తుకొని నోట్లోవేసుకుంటాడు. రెండోది తింటాడు. తలవాకిలిపై పు చూచేటప్పటికి కళ్ళు జిగేలుమంటాయి. ఒక్క-గంతువేసి వానిని తీసుకొంటాడు. జేబిలోపెట్టుకొని పండు తింటూ నిలబడిఉంటాడు.]

అప్పు : నాన్న యెక్కడ?

సుకు : తోటలో వున్నాడు. నే నక్కడున్నానని పనిమనిషి

ఆయనతో చెప్పింది. నేను వేరేమార్గంగా తిరిగొచ్చాను.

అప్పు : ఏకాదశినాడు భోంచేయడం తప్పగదూ!

సుకు : అవన్నీ పెద్దవాళ్ళకు. మీ రేకాదశిచేయలేదేమిటి?

అప్ప : తీరికలేదు.

సుకు : దేనికి తీరిక? కడుపుకా యేమిటి?

అప్ప : కాదు, నాకే, ఎప్పుడూ పనివుంటుంది.

సుకు : ఉపవాసంవుండడానికి తీరికేమిటి?

అప్ప : ఇలాంటి వ్రతాలన్నీ యింట్లో తీరిగ్గావుండేవాళ్ళు చెయ్యాలి.

సుకు : నిజమే (ఇంకోపండు తీసుకొని నోట్లోవేసుకుంటాడు) నాక్కూడా తీరికలేదు. అందుకే మానేశాను.

[అప్పుమోనాన్ చేతులుతుడుచుకొని, మరలా బెంచీపైకి వచ్చి కూర్చుంటాడు.]

సుకు : ఇదో, నాన్న వస్తున్నాడు. నే నిక్కడవుంటే గొడవ అవుతుంది. వెళ్ళివస్తాను. గుడ్ బై (పరుగెత్తుతాడు).

శంకర : (గొణుకుంటూ) ఆ వెధవ కిదే దుర్బుద్ధి. వాడికి బుద్ధిచెప్పాలి. ఏకాదశివంటి పవిత్రమైనరోజున నన్ను గూడా పరిగెత్తేలాచేశాడు. ఆ గాడిద యెటుపరిగెత్తాడు?

అప్ప : తలవాకిలివైపు.

శంకర : పోయాడన్నమాటే! నాచేతిలో దొరికివుంటే వాని కథ చెప్పివుందును. (మేజాదగ్గరికి వచ్చి ఫలహారం చూస్తాడు. అదిరిపడ్డాడు) ఏమిటీ! ఈ పళ్ళన్నీ యెక్కడికి పోయాయి?

అప్ప : (చిరునవ్వు నవ్వుతూ) అదిగూడా అడగాలా? (సుకు మార్ పరుగెత్తినవైపు చూపిస్తాడు)

శంకర : ఆ వెధవకొడుకు పళ్ళన్నీ యెత్తుకొనిపోయాడన్న

మాట. వాణ్ణి పట్టుకొని వుండవలసింది (అనుమానంగా)
అప్పుమోనానా! యీ పళ్ళన్నీ వాడే తిన్నాడా? మీ
రొకటి తినలేదూ? నిజం చెప్పండి. (ఏడ్చుమొగంతో
గెనుసుగడ్డలు తినడానికి మొదలుపెట్టాడు)

అప్పు : నిజం చెప్తాను, వినండి. వాడు ఆ పళ్ళన్నీ తినివేస్తా
డని తోచింది. అందువల్ల నేనూ ఒకరెండుపళ్ళు తీసుకుని
తిన్నాను. ఆ పని చేసిందికూడా వాడి ఆరోగ్యానికే.

శంకర : అలా చెప్పండి. ఇద్దరూచేరి నా ఫలహారం ముగించారు.
పైగా భోంచేసివచ్చానంటావు. ఇన్ని అబద్ధాలున్నాయి
గనుకనే మనచేశంలో యింత దారిద్ర్యం వుంది.

అప్పు : ఇంతకూ నేను వచ్చినపని చెప్పనేలేదు.

శంకర : నేనేమీ వినను.

అప్పు : వినకుంటే నష్టం నాకు కాదు; మీకు. ఒకటోదర్జా-
భూమి. దాన్ని కుదువబెట్టుకుంటే అదిపూర్తిగా మీకు దక్కి
నట్లే. ఇన్నూరు పెంకాయచెట్లు, వది పనసచెట్లు,
ఇరవై మామిడిచెట్లు.....

శంకర : ఎక్కడుంది అది?

అప్పు : ముప్పై బాదామిచెట్లు, ఇన్నూరు పోకచెట్లు.

శంకర : (ఇంకా ఆశతో) ఏమిటా సమాచారం? చెప్పు.

ఆ పొల మెక్కడ వుంది?

అప్పు : ఇక్కడే, ప్రక్కనే.

శంకర : అయితే ఛాన్సునచ్చిందన్నమాట!

అప్పు : ఓ! డబ్బు చాలా కొంచెం...

శంకర : ఎంతడబ్బువ్వవలసివుంటుంది?

అప్పు : అబ్బే! రెండువేలా ఐదునూర్లు.

శంకర : అంత మొత్తమే!

అప్పు : అవును.

శంకర : కుదువతోబాటు భూమికూడా దక్కిపోతుందనేనా?

అప్పు : అందుకు సందేహంలేదు.

శంకర : అయితే యీ రెండువేలా ఐదునూర్లలో ఏమైనా కాస్త తగ్గే అవకాశం.....

అప్పు : ఒక్కబొట్టుగూడా తగ్గదు.

శంకర : పొలం మీరు చూచారా?

అప్పు : ఆహా

శంకర : సొంతదాడుతో మాట్లాడారా?

అప్పు : లేకుంటే నే నా ప్రస్తావన యిక్కడెందుకు తెస్తాను? నాకు పిచ్చాయేమిటి?

శంకర : అయితే దాన్ని పోనీకూడదు.

అప్పు : ఎక్కడికిపోతుంది? నా చేతిలోవుంది.

శంకర : గట్టిగా ప్రయత్నంచేయాలి.

అప్పు : ప్రయత్నంచేసేదేమిటి? నాచేతిలోనే అంతావుంది.

అయితే మరోవిషయం.

శంకర : ఏమిటి?

అప్పు : ఈ వని సరిపోతే, నాకు ఐదునూర్లు యియ్యాలి.

శంకర : ఇన్నూట యాభై యిస్తాను.

అప్పు : చాలదండీ.

శంకర : మున్నూరు వేసుకో.

అప్పు : ఐదునూర్లకు ఒక్కదమ్మిడీ తగ్గదు.

శంకర : నన్నూరు.

అప్ప : ఈమాటలు విడిచిపెట్టండి.

శంకర : ప్రయత్నించండి చూస్తాము.

అప్ప : ప్రయత్నమేమీలేదు. చేతిలో డబ్బువేసుకోవడం, రిజిష్టరాఫీసుకు పోవడం.

శంకర : అయితే, అన్నివిషయాలూ తేల్చుకున్నారన్నమాట!

అప్ప - తేల్చుకోవడమేమిటి? తెగిపోయినాయి. మరో విషయం.

శంకర : ఏమిటది?

అప్ప : నా బహుమానం వుండిగదూ- ఐదునూర్లు. అందులోనుంచీ-50 రూపాయలు యిప్పుడివ్వండి. అర్జంటుగా కావాలి.

శంకర : అయ్యో! సాధ్యంగాదు.

అప్ప : సాధ్యంగాకుంటే పనిగాదు.

శంకర : నాదగ్గర యిప్పుడు యాభైదమ్మిడీలుగూడా లేవు.

అప్ప : ఎలాగైనా చూడాలి.

శంకర : సాధ్యంగాదు.

అప్ప : మీ రలా అనరాదు.

శంకర : ఏకాదశినాడు నే నబద్ధం చెప్తానా యేమిటి? పెట్టెలో ఐదో ఆరో రూపాయలున్నాయి. అంతే, పైగా దమ్మిడీ గూడా లేదు.

అప్ప : అబద్ధం చెప్పరాదు.

శంకర : గురువా యూరప్పసాక్షిగా... ఆ రూపాయలకుపైగా
దమ్మిడిగూడా నాదగ్గరలేదు.

అప్ప : చాత్రప్పయింతకుముందు మీకు డబ్బుతేచ్చియిచ్చి
పోలేదూ? నేను వాణ్ణి త్రోవలో చూచాను.

శంకర : (అదరివడి రొంటిలో చూచుకుంటాడు. ఆదుర్దాగా)
అప్పు! అప్పు!

అప్ప : ఏమిటి?

శంకర : పోయింది.

అప్ప : ఏమిటి?

శంకర : డబ్బు.

అప్ప : ఇంతకుముందడిగితే దమ్మిడిలేదన్నారా?

శంకర : ఉండింది.

అప్ప : ఈ పొద్దేకాదశిగదూ?

శంకర : అవునవును.

అప్ప : గురువా యూరప్పపై ఒట్టుపెట్టుకున్నావుగదూ?

శంకర : ఓ అదా విషయం. పెట్టెలోవుండే డబ్బునుగూర్చి
ఒట్టుపెట్టుకున్నాను. అంతే, రొంటిలోవున్న డబ్బునుగూర్చి
నేను ప్రస్తావించినానాయేమిటి? పోయింది. పోయింది.
అంతా నాశనమైపోయింది. ఆ వేధవాయిచేతిలోవడిం
దంటే దమ్మిడి మిగులదు. డబ్బు నీళ్ళలాగా పరుగెత్తుకొని

పోతుంది. (లేచి మేజాపైన నేలపైన బెంచీపైన వెళుకు
తాడు.)

[అప్పుమోనాన్ చిరునవ్వుతో అక్కడమిగిలినగెనుసుగడ్డలపలహారం
ముగించివేస్తాడు.]

శంకర : (వెతకడంముగించి యింకా ఆదుర్దాగా) మాధవీ...
మాధవీ! నాశనమైంది. (పిచ్చివానివలె లోనికి పరుగెత్తు
తాడు. వాకిలితగిలి పడబోతాడు. గట్టిగనపోసుకుంటూ
లేచి లోపలికి అరుస్తూపోతాడు) మాధవీ!—మాధవీ!

[తే ర ప డు తు ం ది]

బా క్తి

ర చ యిత :

“ చె రు కా డ్ ”

తేరళ దేశమునందలి అగ్రగణ్యులైన నాటకరచయితలలో “చెరుకాడ్” ఒకడు. ఇతడు మొదట కవిగా సాహిత్యరంగం లోకి ప్రవేశించాడు. ఇతని రచనలలో “తరవాడిత్తం” “న్నేహబంధంగళ్” అనే రెండు నాటకాలు చాల ప్రసిద్ధాలు. ఈ నాటకాలకుముందే అతడు ఒక నవల, రెండు కవితా సంకలనాలు, రెండు కథాసంకలనాలు సాహిత్యలోకానికి యిచ్చాడు. స్కూలునూష్టరుగా వున్నాడు. స్వస్థలం ‘వెల్లువనాడు.’

పాత్రలు:

- సుశీల : 12 సం॥ల వయస్సువున్న పడుచు. పావడా, జాకెట్టు, చేతికి రెండుగాజులు, చెదరిపోయిన తలముడి. కొంత కల్మషం-కొంత కోపం వున్న స్వభావం. ఇంట్లో పనిమనిషిలా వుంటుంది.
- బాలకృష్ణన్ నాయరు : 30-35 సం॥ల వయస్సు. ఉపాధ్యాయుడు. ఖద్దరు వంచె, జాబ్బా. సహజముగ శాశ్వతుడు. కాని, పరిస్థితులు ఆతనిని కోపగాడుగా తయారుచేశాయి.
- మోహన్ : 6-7 సం॥ల వయస్సు. చినిగిపోయిన ద్రాయరు, అంగీ. ఉత్సాహమున్న స్వభావం.
- జానకి : 25 సం॥ల వయస్సు. ఉపాధ్యాయిని. చీర, రవిక దుస్తులు. కొంత శీల. పరిస్థితులవత్తిడితో యెప్పుడూ ముఖంపైన దయనీయమైన భావం.
- శంకరన్నాయరు : 60 సం॥ల వయస్సు. తలపైన ముడివేయబడినజాట్టు. మెడలో రుద్రాక్షపూసలు. అక్కడక్కడ కొన్ని పండ్లూడి పోయిననోరు. కట్టుకోవడానికి సుమారు మూడుగజాలవంచలు. కాలరులేని అంగీ - గుండీలకుబడులు దారంకట్టుకున్నాడు. నడుముకుకట్టుకొన్నది చిన్న ప్లస్టివంచలాంటిది. ఓరట్టచెప్పలు. గొడుగు. డబ్బుపేరు తలుచుకుంటూనే కాంతిమంతమయ్యేకళ్లు. అసూయాభయాలు కూడుకొన్న ముఖం. జానకికండ్రి.
- ఇంకా లాలిలో పడుకొనబెట్టే కొన్ని నెలలప్రాయంగల ఆడపిల్ల. ఆవిడ జానకి రెండోసంతానం.

బా క్రి

[జానకి మిస్ట్రైస్ బాడుగకువుండే యింటివరండా. ఇంటిముందు గదిలో-దంతెలకులోనికిజొనిపి గుడ్డ వ్రేలాడగట్టి తయారుచేసిన ఒక గుడ్డ వుయ్యాల. అందులో శిశువునువడుకోబెట్టి సుశీల వుయ్యాలముందు నిలబడి వుండగా తెర లేస్తుంది. ఒకమూల ప్రాత యాజ్ఞీచైరు వుంటుంది. దానిగుడ్డ అక్కడక్కడ చినిగిపోయియున్నది. ఆ చినిగిపోయినచోట మరలా సూదితో కుట్టినగుర్తులుగూడా కనవడుతున్నాయి, గోడపైన మూడుచిత్రాలు వ్రేలాడు తున్నాయి. వానిలో ఒకటి శ్రీల చైరినింగుస్కూలులో తీసుకున్న గ్రూపు ఫొటో. దానికి మరియొకదిక్కున పురుషుల చైరినింగుస్కూలులో యెత్తు కున్న గ్రూపుఫొటో వున్నది. ఈరెంటికినడుమ గాంధీజీఫొటో వ్రేలాడు తుంది.]

సుశీల : (ఒక కాలు ముందుకూ - ఒకకాలు వెనక్కుపెట్టి - ఆవిడ లాలి వూస్తుంది) (ముందుకాలు భూమిపైన బాగా ఆనించి వున్నది. వెనకకాలిమడిమితో తాను పాడేపాటకి ఒకరీతిగా తాళాన్ని నడుపుకొంటూవున్నట్లు న్నది. తొట్టిలోవున్నబిడ్డ తిన్నగా కదుల్తూవున్నది.) ఇంతసేపైనా - జానకి అమ్మగారు . రానికారణమేమిటి? (తలవాకిలివైపు చూస్తూ) ప్రాతఃకాలము పదిగంటలకి వికసించే పూలుగూడా వికసించినాయి. (మళ్ళీ ఒకసారి తలవాకిలివైపు చూచి) బాబో...బాబో...బాబో...

[బాలకృష్ణనాయుడు ప్రవేశిస్తాడు. ఆయనచంకలో ఒకకట్ట కాంపొ జిషన్ పుస్తకాలున్నాయి. సుశీల ఆయనతోవకు కొండెం ఒదిగి - నిలిచి ఘరలా లాలివూస్తూ పాటపాడుతూవుంటుంది.]

బాల : జానకి రాలేదా?

సుశీల : (తల అడ్డంతివ్వతూ) లేదండీ.

బాల : ఇంతసేపైనా యెందుకురా లేదో?

సుశీల : ఏమిటో! దినమూ - పదిగంటలకు సరిగా వచ్చేది. ప్రాతఃకాలము పదిగంటలకు వికసించేపూలుకూడా - నేడు బాగా విరిసిపోయాయి. పిల్ల పాల కేడుస్తోంది. గ్లాసులో పోసి గాలుపోస్తామంటే యింట్లో లేవు.

బాల : మన్నా 'టీ' తయారుచేశావా?

సుశీల : (తల అడ్డంగా తిప్పి) లేదండీ! న న్నెలాచేయమంటారు? ఈ లాలి విడిచిపోతే పిల్ల ఏడ్వడానికారంభిస్తుంది. బాబో... బాబో... బా...బో!

[బాలక్రిష్ణన్ నాయరు ఈజీచేరుపైన దుమ్ముదులిపి దానిపై కూర్చుంటాడు. చంకలోని కాంపోజిషన్ పుస్తకాలు నేలపైన పెట్టాడు.]

బాల : సుశీలా! యిక్కడ వుండిన సిరాబుడ్డి - కలం కనపడటంలేదు. నీ వెక్కడైనా పెట్టావా?

సుశీల : లేదండీ! నేను దానిని చూడలేదు... బాబో... బాబో... ఇంతసేపైనా - జానకి అమ్మగారు రానిదెందులో? నేడు తెల్లవారి ఆవిడ యింతగంజికూడా తాగి పోలేదు.

బాల : మరెందుకు రాలేదు?

సుశీల : (బాలకృష్ణన్ నాయరువైపు చూస్తూ) ఈ ప్రొద్దు గంజికి కావలసినన్ని గింజలుకూడా లేవు.

బాల : ఏమి చేయాలి? ఈవిడ యిలాగే వుపవాసం వుండి - వుండి ఎన్నడో చచ్చిపోతుంది. (ఆలోచనలో కొంత సేపుగడపి) ఏదేలావున్నా న్నూలునించీ రావటానికింతసే

పెండుకు చెప్పా? మూడు-నాలుగు నెలలైనా దాటని శిశువును.... ఇంత కష్టపెడుతూ.....

సుశీల : పాలన్నావుంటే సరిపోయేది. అవి నాలుగుచుక్కలు నోట్లోపోస్తే-కొంచెంసేపు యీపిల్లయేడవకుండావుండేది.

బాల : సిరాబుడ్డి ఆ అరలో వుండేమో ఒక్కసారి పోయి చూచిరా.

సుశీల : నన్నెలా పొవ్వుంటారు? నేను లాలికిడిచి కదిలితే యీ బిడ్డ కండ్లు-ముక్కు-నులుముకుంటూ ఒకటే రాగంసాగిస్తుంది. ఇంత చిన్నదానికికూడా బ్రహ్మాండమైన కోపం.

బాల : ఆకలైతే అందరికీ కోపాలొస్తాయి. నీకుమాత్రం రాదూ?

సుశీల : (పాలిపోయిన ముఖంతో) బాగానేవుంది. నే నెవరిపైన కోపంచేసుకోను?

బాల : ఎవరిపైనేమిటి? మీమిస్ట్రీస్ పైనే కోపంచేసుకోవచ్చు.

సుశీల : నా గొంతుకోసినా - ఆవిడపైన కోపంచేసుకోను. అయితే సిరాబుడ్డి తేనా?

బాల : వద్దులే, జానకి రానీ. - అయితే మీరిద్దరూకూడా తెల్లారి గంజి తాగలేదన్నమాట?

సుశీల : గంజి చాలా కొంచెమే వుండింది. దాన్ని నన్ను తాగమని చెప్పి, ఆవిడ స్కూలుకెళ్ళిపోయింది. ఇంకా...
...నేచెప్తానుగదూ... ఇంటిస్వంతదారుడు వచ్చివెళ్లాడు. ఇంకా బాడుగ కావాలట. మిస్ట్రీస్ గాని-సారుగాని - యింట్లోవున్నారా? అని నన్నడిగాడు-మీరు రావటానికి

రెండునిమిషాలముందే. పోతూ పోతూ - మరలా రేపు

తెల్లవారి వస్తానని చెప్పి వెళ్ళాడు.

బాల : (నిట్టూర్చుస్తూ) ఆగష్టు - సెప్టెంబరు .. అక్టోబరు
నవంబరు.....ఈ నెలదిగూడా...

[తెరవెనుక యెవరో యేమిటో తోసినశబ్దం]

సుశీల అయ్యయ్యో... (లాలివిడిచి పరుగెత్తిపోతుంది.)

బాల : ఈనడుమనే యింట్లో ప్రసవం... పైగా రోగాలు...

దీనితో యింటిబాడుగ నాలుగు నెలలది బాకీపడిపోయింది.

సొంతదారుడు అడగడంలో తప్పేముందిగనుక?...

(తెరవెనుక) ఊ. అంతా ముగిసిపోయింది.

బాల ఏమిటి పిల్లి ప్లీ సింది ?

[కొట్టిలో పిల్లి యేడ్వడానికారంభిస్తుంది]

తెరవెనుక) : పాలు క్రిందపడిపోయాయి. గ్లాసుకూడా పగిలి
పోయింది.

బాల : మంచిపనే జరిగింది. ఆకలిగొని యేడుస్తున్న పిల్ల
క్కుడా పోయకుండా పాలు పిల్లి పాలుచేశారన్నమాట!
(నిట్టూర్చుకుంటూ) భార్యభర్తలిద్దరూ కలిసి పనిచేసినా,
నెలకు నూరురూపాయలుమాత్రమే సంపాదన. ఆ వుద్యోగంలోకూడా
నడుమనడుమ సిక్ లీపులు. ఇంటిబాడుగ
మాత్రమే యాభైరూపాయలయింది. అంగడిబాకీలు 200
పైగా వున్నాయ్. ఈకష్టాలతో బ్రతుకే చాలనిపిస్తూంది.

సుశీ : (ప్రవేశించి) ఇప్పుడేమిచేయడం? ఏడ్చేపిల్లకుకూడా
పోయ్యకుండా ఒక చటాకుపాలు మిగిలించాం. అవి పిల్లి
తనపొట్టలో పోసుకుంది. చాలనిదానికి గ్లాసుకూడా

వగులగొట్టింది. ఇంక ఈసారి యిక్కడ రానీ, కాళ్ళు-
విరగొట్టుతాను.

బాల : అయితే సుశీలకుకూడా కోపంవస్తుందన్నమాట!

[సుశీల నవ్వుకుంటూ లాలిపూచడాని కారంభిస్తుంది]

(తెరలో) : “మిస్ట్రీస్ వచ్చిందా?”

బాల : ఎవరది ?

[తెరలో] ఎవరున్నారు. నేనే భార్యవిని. ఆ పాలడబ్బు
యివ్వనే లేదు. రేపటికైనా యివ్వాలని చెప్పిపోవటానికి
వచ్చాను.

బాల : జీతంవస్తూనే పంపిస్తాను. బాకీవున్నడబ్బు యిచ్చే
వరకూ యిక పాలు వేయవద్దులే.

[తెరలో] డబ్బుడిగితే పాలువద్దంటారు. బాగానేవుంది.

బాల : సుశీలా! పాలబాకీ యెంతవుంది ?

సుశీల : ఇప్పటికి పదునైదు రూపాయలివ్వాలి. రేపటిపాల
లెఖికూడా చేరితే 16 రూ. అవుతుంది. ఆమాట భార్యవి
తెల్లవారి చెప్పింది.

బాల : (నిట్టూరుస్తూ) అందుకే చెప్పాను. పాతబాకీ యిచ్చే
వరకూ యిక పాలువద్దని.

సుశీల : అలా అయితే, పిల్లకి పాలు?

బాల : పిల్లకిమాత్రం తీసుకోండి. సాయంకాలానికి బియ్యం
వున్నాయా?

సుశీల : ఆ, వున్నాయి. నాలుగుపావులకు కొంచెం కొద్దిగా.

బాల : ఇంకా యేమైనా కొంచెం పదార్థాలు.....

సుశీల : ఇక నొక్కటి లేదు. కట్టెలు బొట్టిగా లేవు. ఈ ప్రొద్దు జీతంనస్తే అన్నీ తీసుకోవచ్చు. లేకుంటే, రేపటి నుండి అన్నీ అప్పుతీసుకోవాలి. ఆ గూటిగోవుండే బియ్యం వేసి, మీకూ-మోహనునికీ యింత గంజిచేసి యిస్తాను. నా కథ యెలాగైనా అవుతుందిలే! బియ్యం యెక్కడైనా అప్పుతీసుకోమని మిస్ట్రీస్ చెప్పిపోయింది.

బాల : ఈప్రొద్దు ఆ శంకరంనాయరు మీ అన్నుకు జీతం వస్తుందని తెలుసుకొనివుంటాడు. ఇక వచ్చి నెత్తిపైన వడుతాడు.

సుశీల : (చిరునవ్వుతో) నిజమే.....

బాల : (ముఖంపైన క్రమక్రమంగా కోపం యెక్కివస్తుంది)
మీ మిస్ట్రీసే వచ్చి అప్పుతెస్తుందిలే! (వళ్ళుకొరుకుతాడు)
[వీధిలోనుండి మోహను దింట్లోకి వస్తాడు. అక్కడక్కడ యేరి కొన్న కర్రెపుల్లలమోపు వానినెత్తిపైన వుంటుంది. వలకా పుస్తకాలనంచీ-
వాని యెడమభుజంపై వ్రేలాడుతూవుంటుంది.]

మోహన్ : కట్టెలు గావాలా! కట్టెలు. (గట్టిగా అరుస్తాడు)
కట్టెలండీ కట్టెలు. (సుశీల దగ్గరికి వచ్చి) కొంచెం టీ యేమన్నా యిస్తావా?

[సుశీల లేదని కల ఆడిస్తుంది]

మోహన్ : నా కాకలవుతూవుంది. (లాలిదగ్గరికి పోయి, అందులో తొంగిచూచి-) ఏమిటి పాపా! నీ అన్నను చూచావా? (తలపైనున్న కట్టెపుల్లలు నేలపైవేసి) ఇదిగో! సుశీలా! పాపను నా కాళ్ళపై వండపెడుదూ! నే నాడిచ్చు కుంటాను. (కాళ్ళుజూచి కూచుంటాడు)

సుశీల : ఇప్పుడు తాకితే అది యేడుస్తుంది.

మోహన్ : (లేచి నాయనదగ్గరికి పోయి కూచుంటాడు,) నాయనా! నాకు కొత్తఅంగీ కుట్టివూ! ఇదో చూడు. ఈ అంగీకి గండిపుంది. ఇందులో చేయిపెట్టి ప్రొద్దున స్కూల్లో ఒకడు నన్ను గిచ్చాడు. (అంగీకి వడిన రంధ్రం చూపుతాడు.)

బాల : అమ్మ తెస్తుందిలే!

మోహన్ : (లేచి పుస్తకాలసంచి మేజాపైని పెట్టును) అమ్మ... అమ్మ వస్తూంది. ఆ సార్వతీఅమ్మగారింట్లో ఒకశేరు బియ్యం అప్పు తేవడానికి పోయివుండింది. నేను వస్తాను. నీవు ముందుగా పొమ్మని నాకు చెప్పింది.

బాల : (నిట్టూర్చి) అయితే జీతం రాలేదన్నమాట.

మోహన్ : లేదు.

[జానకమ్మ ప్రవేశిస్తుంది. ఆమెచేతిలోగూడ నాణెగు కట్టెపుల్లలుంటాయి. వానిని ఒకమూలలో వేస్తుంది. లాలిదగ్గరికి పోతుంది.]

జానకి : బాబూ! ఇక నాచేతగాదు. ఈ పనితో చచ్చిపోతున్నాను. ఇలా యెంత కష్టపడినా బాకీలుమాత్రం తప్పడంలేదు. సమయానికి జీతాలు రావడంలేదు. (లాలిలోకి తొంగిచూస్తూ) ఏమిచేస్తూంది మా బంగారు. ఏడుస్తూవుందా? (మాతృప్రేమ పెల్లుబుకూతూండే వదనంతో) పాపం! పిల్లంతా వాడిపోయింది. ఏడ్చిందా సుశీలా?

సుశీల : ఏమీ ఏడ్వలేదు.

జానకి : మోహనుడు టీ తాగాడా?

[మోహనుడు లేదని తలవూపుతాడు]

సుశీల : (జంకుతూ) పాలు పిల్లి నూకేసింది.

జానకి : అయితే, మావ్వరుకూడా యేమీ తాగలేదన్నమాటే !

సుశీల : (తలబడిస్తుంది)

జానకి : ఇదో దబ్బున పోయి, ఆ జానకమ్మయింట్లో ఒక చటాకుపాలు తీసుకురా.

బాల : (కోపంగా చూస్తూ) ఏమీనద్దు!

జానకి : అదేమిటి! అలా అంటారు? సుశీలా! పోయి తీసుకరా!

[సుశీల లోపలికి వెళుతుంది. మోహనుడు తండ్రిమొగం చూస్తూ చూస్తూ భయంతో మెల్లిగా లోపలికి వెళ్ళిపోతాడు.]

జానకి : బాగానేవుంది. ఇంకా టీగూడా వద్దన్నమాట! ఇలాఅయితే నా చేతగాదు. (లాలివిడిచి భర్తను సమీపిస్తుంది.) ప్రతిమాటకు యిలా కోపంచేసుకుంటే ఎలా? నామనస్సుకు ఒక్క సుఖంగూడా లేదు. ఇల్లంతా నరకంగా వుంటుంది. బియ్యం లేవు. వుప్పులేదు. మిరపకాయలు లేవు. కట్టెలు లేవు... చేతిలో దమ్మిడిలేదు. అన్నికష్టాలూ మనయింటికే చుట్టుకున్నాయి. ఇదిచాలాకమీకు 24 గంటలూ కోపం (భర్తగడ్డం పట్టుకొని యెత్తడానికి ప్రయత్నిస్తుంది.)

బాల : (ఆమెచెయ్యి త్రోసి వేసి) వెళ్ళిపో, యిక్కడనుంచి.

అదే మంచిది. (కోపంతో చూస్తాడు.)

జానకి : (మరలా సమీపిస్తూ) ఆ చూపులుచూస్తే నన్ను మింగేసేలావుంది. కొట్టారా యేమిటి?

బాల : ఆపనే చేస్తాను.

జానకి : అయితే కానివ్వండి. ఒకసారి చస్తే ఫీడవుతుంది.

(దీనంగాచూస్తూ) యిరవైనాలుగుగంటలూ కోపమే అయితే యెలాగ? ఇప్పుడు మీకు కోపంరావడానికి యెవరేంచేశారు?

[లాలితో పిల్ల యేడ్వడానికారంభిస్తుంది.]

బాల : ఆ సిరాబుడ్డి - కలం యెవరు తీశారు?

జానకి : ఎవ్వరూ తియ్యలేదు, పున్న చోట్లోనే వుంది. అందులో యింకులేదు.

బాల : ఇంకేంచేయాలి? ఒక మోపెడు కాంపోజిషన్ పుస్తకాలున్నాయి, దిద్దడానికి. (నేలపైపున్న కాంపోజిషన్ పుస్తకాలు యెత్తి మేజాపైకి విసరివేస్తాడు. ఆ వేయడంలో కొన్ని నలిగిపోతాయి.

జానకి : నాపైన కోపంతో ఆ పిల్లలపుస్తకాలెందుకు చించి వేస్తారు పాపం! (లాలిదగ్గరకి పోతుంది.) మీరేంజేసినా సాగిపోతుందని అడుగుడుక్కు కోపంజేసుకుంటే-యెట్లా? ఇతరులకష్టాలుగూడా విచారించనద్దూ. ఇదో ఈ పిల్లకు కొంచెం పాలిచ్చివస్తాను. శాంతంగావుండండి. (లాలితో నించీ పిల్లను తీసికొని పాలుత్రాగించడానికి లోపలిగది లోనికి వెళుతుంది. సుశీల పాలగ్లాసు చేతిలోపట్టుకొని 'పా లెన్ని తెమ్మంటారు?' అంటే, లోపలనుండి జానకి యమ్మ ఒక చటాకెత్తుకురా! అంటుంది.)

[సుశీల పోబోతుంది]

బాల : ఆ గ్లాసు నక్కడ పెట్టు.

[సుశీల యేమీతోచక నిలబడుతుంది.]

బాల : ఏమిటలా నిలిచావ్. నేను చెప్పింది నీతోగాదూ.
ఇంక యీ యింట్లో టీ చేయడానికి వీల్లేదు.

(తెరలోనుండి) టీ ఒకరికి వద్దకుంటే వద్దులే, ఆ
మోహనునికి ఆకలియెత్తుకుంది. టీ అయినా యింత కాచి
పోయకపోతే యెలాగ? సుశీలా! పోయిరా!

బాల : ఏయ్! సుశీలా! నీకే చెప్పింది. గ్లాస్కొడపెట్టు.
[సుశీల యేమీతోచక ఆ గ్లాసుయొక్కొన పెదవులకానించికొని
నిలబడుతుంది.]

(తెరలో) : పోయిరా సుశీలా. పాలు తీసుకొనిరా.

బాల : (సుశీలపైనబడి, గ్లాసులాక్కొని మేజాపైన పెట్టాడు)
పో! లోనికి వెళ్ళు. (భయంతో సుశీల లోనికి వెళ్ళు
తుంది.)

బాల : ఈ అప్పులతో బజారులో తలయెత్తుకొని తిరగడమే
కష్టమైపోయింది. (గొణుక్కుంటూ యీజీఛేరులో పడు
కుంటాడు. ముఖంలో కోపం ప్రస్ఫుటంగా కనపడుతూ
వుంటుంది.) చేతిలో డబ్బులేకుంటే యే వస్తువూ కొననే
రాదు.

[మోహనుడు ప్రవేశించి జంకుతూ నిలుచుంటాడు.]

బాల : ఆ సిరాబుడ్డి తీసికొనిరా!

మోహన్ : అమ్మా! సిరాబుడ్డి యెక్కడుంది? (వరిగి తి
పోతాడు)

(తెరలో) : ఇదో ఇక్కడే వుంది. ఈ పిల్లను నిద్ర
పోగొట్టడానికే సాధ్యమవడంలేదు.

బాల : (మరలా) ఆ స్టీల్ పేనాగూడా తీసుకురా!

మోహన్ : (సిరాబుడ్డి, పేనా తీసుకొని ప్రవేశించి) ఇందులో
సిరాలేదు నాన్నా! ఇదో చూడండి (చూపిస్తాడు)

బాల : (చూచి) వంటింట్లోకిపోయి, కొంచెంనీళ్ళుతీసికొనిరా!
[మోహనుడు లోపలికి వెళ్ళతాడు. బాలకృష్ణన్ నాయకు లేచి
కాంపోజిషన్ పుస్తకాలు దగ్గరపెట్టుకుంటాడు.]

బాల : ఇంట్లో ఒక్కపెన్నలైనా వుందా ?

[ప్రత్యుత్తరం లేదు.]

బాల : (కొంచెంసేపూరకుండి) బదులివ్వడానిక్కూడా
సాధ్యంగాదాదేమి ? నిన్నే అడుగుతున్నాను. ఇంట్లో
ఒక పెన్నలైనా వుందా అని ?

(లోనుండి) : లేదు...

బాల : (వెక్కిరిస్తూ) లేదు ! కొంపలో ఒకపదార్థంగూడా
వుండదు. ఈ పని నూళ్ళలోనే ముగించివుంటే ఎంతో
బాగుండేది.

(మోహనుడు నీళ్ళతో ప్రవేశిస్తాడు.)

బాల : (సిరాబుడ్డిలో నీరు వేసి కదిలిస్తాడు.) ఇందులో ఒక్క
చుక్కగూడా సిరా లేదు. (జోబిలో వెతుక్కుంటూ)
నుశీలా !

[లోనుండి ప్రత్యుత్తరంలేదు.]

బాల : (ఒకబాట్టు జేబిలోనుండి చేతిలోపట్టుకొని) నుశీలా !
ఏయ్ మోహనా! నుశీ లెక్కడికి పోయింది ?

మోహన్ : నుశీలా! అది ఒక గ్లాసుతీసుకొని (జంకుతూ)
ఎక్కడికో వెళ్ళింది.

బాల : ఓహో! పాలుతేవడానికి వెళ్ళిందన్నమాట! ఇక యీ
యింటిలో టీ కాచడానికి వీలేదని చెప్పాను. నా మాట

వినకుండా వెళ్ళిందన్నమాట! రానీ! ఎట్లా తయారుచేస్తారో చూస్తాను. (సుశీల వస్తూవుండేమోనని తలవాకిలివైపు చూస్తాడు,) పాలకు డబ్బిచ్చి పంపావా?

[జవాబు లేదు.]

బాల : మాటాడకుంటే సరిపోతుందనుకున్నావు. అదెలా జరుగుతుందో నేను చూస్తాను.

[బాలకృష్ణవనాయకు లోపలికి వెళ్ళుతుంటాడు. జానకియమ్మ లేచి యెదురుపస్తుంది.]

బాల : పాలకు డబ్బిచ్చేపంపావా? అని అడుగుతున్నాను. పదునారురూపాయ లప్పుపెట్టుకొని మరలా పాలు తెచ్చుకోవడానికి సిగ్గులేదా?

జానకి : సిగ్గెందుకు? మనవంటి సంసారాలకు సిగ్గుకూడానా?

బాల : ఇప్పుడు గొంతులోనుంచీ పలుకు గడ్డకువచ్చిందన్నమాట! (వళ్ళుకొరుకుతాడు.)

జానకి : నాకేం మాట్లాడడాని కయిష్టంగాదు. ఆ పిల్లను నిద్రపోగొడుతూ నేనూ ఒక చిన్న కునుకుతీశాను. తమ రేమిటో పెద్దపెద్దగా అరుస్తూవుంటే, యిప్పుడు మెలకువ వచ్చింది.

బాల : పాలు తెప్పించడానికి వీల్లేదని నేను చెప్పలేదూ?

జానకి : మీమాట లేవీ నా కర్కంగావడంలేదు. మోహనుడు ఇంతవరకూ నూలుకుపోయివచ్చిన పిల్లవాడాయెను. వానికి తినడానికేమీ లేదు. సుశీలకు పాపం! తెల్లవారే గంజి చాలాకొద్దిగా వుండింది. దానికేమైనా యింత తినడాని కివ్వవద్దూ? నేను ప్రొద్దుటినుండి గొంతులో నీళ్ళు పోసుకోలేదు. తలచుట్టుకువస్తూంది. నిలవడానికికూడా

సాధ్యంగావడంలేదు. మీకువద్దనకపోయినంతమాత్రంతో-
యింటిల్లిపాదీ వుపవాసంకో చావాలనడం యేమీ
బాగాలేదు.

జాల : నీమాటలు చూస్తే, యీదినం నేను పంచభక్త్య
పరవాన్నాలూ - తినిపచ్చినట్లే నీవు భావించేటట్టుంది.
ఈదినం ప్రొద్దుట నేను టీత్రాగడానికి “అప్పఅయ్యర్”
హోటలుకు వెళ్ళాను. పాతబాకీలంతా యిప్పుడే, అప్పు
యివ్వటానికి వీల్లేదని వాడు అటకాయించాడు. నాకు
కోపంపచ్చింది. నా పౌంటెన్ పేనా కుదువ పట్టి, 5 గూ. లు
తీసుకున్నాను. నాలుగుగూపాయలు-పదునైదణాల ముక్తా
లణా- అప్పుచెల్లించాను. ఇకమీద ప్రాణంపోయినా
అప్పుచేయకూడదని నిర్ణయించుకొని తిరిగివచ్చాను.

[సుశీల ప్రవేశిస్తుంది]

జానకి : ఆ! నచ్చావా! ఆకలితో మాష్టరుగారు అరుస్తు
న్నారు.

[జానకి మూలనున్న నాలుగుచైపుల్లలు తీసుకొని లోనికివెడుతుంది]

జాల : ఇదో! గట్టిగా చెబుతున్నాను. ఈరోజు మనయింట్లో
టీచేయటానికి వీల్లేదు. సుశీలా! యిటురా! ఈ కాసీ
పట్టుకెళ్ళి బజారుకుపోయి యింత సిరా కొనుక్కొనిరా.

సుశీల : (జంకుతూ) యిప్పు డీపాటికి వెళ్ళానంటే తిరిగి
వచ్చేంతలోపల చీకటిపడుతుందన్నమాట!

(లోపలినుంచీ) పొయ్యిపైన నీళ్ళు కాగుతున్నాయ్.
కొంచెం యీ టీ త్రాగిపోతే సరిపోతుంది.

బాల : అది మీరే త్రాగండి. నా కొక్క చుక్కగూడా వద్దు.

మోహన్ : (తలనాకిలివైపు జూచి) అదో! తాత వస్తున్నాడు.

అమ్మా తాత వచ్చాడు. (ఎదురుగా వెడుతాడు.)

[శంకరన్నాయరు తిన్నగా ప్రవేశిస్తాడు. ఆయన్ను చురచురచూస్తూ బాలకృష్ణన్ నాయరు బయటికి వెళ్ళిపోతాడు.]

శంకర : (బాలకృష్ణన్ నాయరు పోయిన త్రోవవైపు చూస్తూ) ఆ చూపులు నన్ను చంపేసేలావున్నాయి. (కొంచెం సేపు నిదానించి) అమ్మాయీ! కొంచెం మంచినీళ్ళివ్వు. చాలా దాహం వేస్తూంది.

[బదులులేదు]

[మోహనుడు ప్రవేశించి తాతవైపు చూస్తూ నిలుచుంటాడు.]

శంకర : (మోహన్ వైపు చూస్తూ) ఓరే! అమ్మ లేదూ? తాతవచ్చాడని చెప్ప (నిట్టూరుస్తూ) సాయంకాలం కాక ముందే యిక్కడికి చేరుకుందామనుకున్నాను. కాని, ఆ గుట్ట యెక్కివచ్చేవరకే పొద్దు మాటు మణిగింది. ఏమి చేతును? (గొడుగు మేజాదగ్గర పెట్టి, కుర్చీపైన కూర్చుంటాడు. కాళ్ళకుతోడుక్కున్న-ఓరట్టచెప్పలత్రాళ్ళు తెగి పోయినై. విచారంతో వానివైపు చూస్తుంటాడు.)

(లోపలినుంచి) యిదో! వచ్చాను నాన్నా!

శంకర : అమ్మాయీ! కాఫీపొడి. వుంటే, యింత కాఫీ చేసిస్తావా?

[సుకీల ఒక బక్కెటు చేతితోపట్టుకొని ప్రవేశిస్తూ, శంకరన్నాయరును చూచి తలతిప్పుకొని బయటకు పోతుంది.]

శంకర : (నుశీలను చూస్తూ) అమ్మాయి ! పలక వేమిట ?
జానకీ ! ఈ మొద్దుకు జీతంయిచ్చి పనికుంచుకున్న
దిందుకేనా? ఒకపనికి యివిడ పలికేటట్టులేదే! దాహ
మాతోంది, మంచిసీళ్ళిమ్మన్నాను. ఆవిడ యేమీ బదు
లివ్వకుండా తనదారినతాను పోతూవుంది. (మట్టితో
నిండుకొన్న తనకాళ్ళను యాజీచేరుపై పెట్టుకుంటాడు)
యీ అమ్మాయి యేదో జంతువులా ప్రవర్తిస్తోంది.
యిలాంటివారికి యింట్లో జీతంయిచ్చి పనికుంచుకోవడ
మెందుకు?

(లోపలనుంచి) మోహనా !

[మోహనుడు లోపలికి వెళ్ళుతాడు.]

శంకర : ఒరే, అబ్బా యీ! ఒక చెంబులో నీళ్ళుతీసుకొనిరా!
కాళ్ళూ - చేతులూ కడుక్కుంటాను.

[చేతిలోవున్న చెప్పులు క్రిందపెట్టి, లేచి నిల్చుంటాడు. జానకి ఒక
చేతిలో టిగ్లసు - మరోచేతిలో నీళ్ళన్నచెంబూ వట్టుకొని. ప్రవేశిస్తుంది.]

జానకి : ఇదో! నీళ్ళుతెచ్చాను. (చెంబు క్రిందపెట్టుంది.)

శంకర : (నీటిచెంబు తీసుకుంటూ) కాఫీ లేదన్నమాట?

జానకి : లేదు. ఇది టీ.

శంకర : నాకు కాఫీకావాలని చెప్పినమాట నీ చెవిలో
పడలేదూ ?

జానకి : నే నేం చేసేది? యింట్లో కాఫీపొడి లేదు. ఎవరూ
తెచ్చేవాళ్ళు లేరు.

శంకర : నా కడుపులో యేదో నొప్పిగావుంది కాఫీత్రాగితే

సరిపోతుందనుకున్నాను. సరే! ఏనోఒకటి! కాళ్లు కడుగుకొని వస్తాను.

జానకి : (మెల్లగా) యిక్కడ కూటికి బియ్యంలేక మేము చస్తున్నాం! ఈయనకు కాఫీ గావాలట! (లోపలికి వెళ్ళుతుంది)

శంకర : (కాళ్లు - ముఖం కడుక్కొని నానం జపించు కుంటూ ప్రవేశిస్తాడు) నారాయణ! నారాయణ! ఓం (మేజాదగ్గర పెట్టిన టేబులు తీసుకొని, ఒక్క గుటక మ్రుంగుతాడు) చూచావా అమ్మాయి! (లోపలనుంచి) ఏమిటి?

శంకర : యిందులో చక్కెర వేయలేదూ?

జానకి : (బయటికి వచ్చి) కొంచెమే వేసిపట్టుంది.

శంకర : ఈ 'టీ' విషంలా వుంది. పాలులేవు, చక్కెర కూడా లేదు.

జానకి : చక్కెర యింట్లో ఐపోయింది.

శంకర : యిప్పుడు బాలకృష్ణన్ నాయరు వెళ్ళింది చక్కెర తేవడానికి కాదూ? నా కొక చిటికెడు చక్కెర వేయమ్మా. లేకపోతే దీన్ని త్రాగడం సాధ్యంగాదు.

జానకి : ఇంట్లో చక్కెర లేదు. కొని తెచ్చుకుందామంటే చేతిలో డబ్బుడీ లేదు. జీత మింకా రాలేదు.

శంకర : ఇంకా జీతం రాలేదూ! నుంచిననే అయిందిలే! ఈనాడు ఏడవతేదీ గదూ! బాకీలవాండ్లు సన్ను వీకి పెడున్నారు. అయితే జీత మెప్పు డొస్తుందని?

జానకి : నే నెలా చెప్పను ? సాధారణంగా అయిదవ తేదీ నాటికి వచ్చేది. ఈ నెల యిప్పటివరకూ రా లేదు.

శంకర : అయితే నేను రేపు వూరికి పోవడానికి వీలుపడదన్న మాట ! అయ్యో !

జానకి : మీరు జీతంకోసం కాచుకోవలసిన పనిలేదు. రేపు మీరు వెళ్ళిపోండి ! జీతంవస్తే వూరికి మనియార్డరు చేస్తాను.

శంకర : ఒద్దు ఒద్దు, మనియార్డరుకు వేరేడబ్బు ఖర్చుపెట్టడం దేనికి ? జీతం వచ్చేవరకూ నే నిక్కడే వుంటాలే ! డబ్బులేకుండా వూళ్ళో మొగంచూపించడానికి నాకు సాధ్యంగాను ఇంటిచుట్టూ కంచెచేయించేపని అలాగే నిల్చిపోయింది. త్రోవలోపాద్యో పశువులన్నీ దొడ్డిలోనికి వచ్చి, చెట్లు కొరికి వేసి పోతున్నాయి. తుమ్మకొమ్మలు ఒకమోపు ఒకరూపాయి - ఒకటిన్నరరూపాయి అంటున్నారు. పైగా రేపు చిట్ ఫండుకు చీటీయెత్తేరోజు. మరలా ఒకగుక్కెను టీ నోట్లోపోసుకుంటాడు.) అయితే, బాల కృష్ణననాయకు చక్కెర తీసుకొనిరాలేదన్నమాట !

జానకి : ఆ టీ చక్కెరకముందే త్రాగివేయండి. కొంచెం హాయిగావుంటుంది.

[సుకీం ప్రవేశిస్తుంది]

జానకి : దొరికిందా ?

సుకీం : (దొరికిందని తలబడిస్తుంది)

శంకర : ఏమిటది ?

జానకి : ఏమీలేదు,

మోహన్ : (ప్రవేశించి) తాతా! నీపేరేమిటి?

[జానకి, సుశీల లోపలికి వెళ్ళిపోతారు]

శంకర : ఒరేయ్! నీవు 'టీ' తాగావటా?

మోహన్ : తాగాను.

శంకర : (మెల్లిగా) నీ కందులో చక్కెరవేయలేదూ?

మోహన్ : (లేదని తల అడ్డంకివ్వతాడు)

శంకర : (టీ పూర్తిగా త్రాగి, గ్లాసు మేజాపైన పెట్టాడు.

అమ్మాయి! ఆ వక్కాకుపెట్టె యిటుతే! మరలా యీజీ
ఛేరులోనే కూర్చుంటాడు.) చలిపెడుతూంది, కప్పుకోవ
టాని కేమైనా లేదూ.

జానకి : (ప్రవేశించి) ఏమిటి పిలిచారు?

శంకర : వక్కాకుపెట్టి వుందా అన్నాను?

జానకి : ఇక్కడ వక్కాకుపెట్టెగూడా లేదు. సుశీలా!

శంకర : బాగానేవుంది. ఇది సరేగాని - ఈ నెలజీతం వస్తే-
గడచిన నెలబాకీ - ఈ నెలకు సంబంధించిన యిరవైరూపా
యలు - అన్నీ యిచ్చేస్తావన్నమాటేగదూ?

జానకి : జీతంవస్తే యేమిచేయాలో తోచడమేలేదు.

శంకర : బాగానే యిచ్చావు ఉత్తరము! అయితే, నాకు
చక్రంచుడతావన్నమాటేనా? ఎవరెవరు వాళ్ళవాళ్ళవని
చూసుకుంటారు. వాళ్ళకి తండ్రీలేదు, తల్లీలేదు. జానకీ!
ఎంత కష్టపడి చదివించాను నిన్ను! నానా యాతనలూ
పడ్డాను. ఇప్పుడు నాలుగు జీతపురాళ్ళు చేతికిదారి కేసరికే
నీకు నేను కనపడకుండాపోతున్నాను ఆ శంకరయ్యదగ్గర
పెట్టిన కుదువ విడిపించుకోనేలేదు. చక్కప్పనవద్ద తెచ్చిన

మున్నూరురూపాయలబాకీ అలానేవుంది. కుంజెన్ పిళ్ళై గారి ప్రోనోటుకు దమ్మిడి జమకట్టలేదు. ఇవన్నీ నీకోస రంచేసిన బాకీలేగదూ! నీ కథ చూస్తే యేరుదాటినపిదప తెప్పకాల్చేలా కనపడుతుంది.

జానకి : అంతేలే! ఇక్కడికష్టాలు నీ కేంతెలుస్తాయిగనుక. ఈ సంవత్సరం మూడుమాసాలు సెలవుపెట్టాను. రోగం నచ్చింది. దాని కెంత డబ్బు ఖర్చయిందనుకున్నావు? ఇంకెవరన్నా అయ్యుంటే పిచ్చిపట్టి దేశంవిడిచిపొయ్యేవారు, ఆ వచ్చినకష్టాలకి.

శంకర : ఓహో! అప్పుడే భార్యార్థ ర్త లేకమైపోయారన్న మాట! పెళ్ళయితే చాలు, యిద్దరూ ఒకటైపోతారు. ఇక వారికి తల్లి తగ్గడి యెవరూ కాబట్టరు. ఇతరులు యెంతచెప్పినా వాళ్ళపాటేపాట. యేమైనాకానీ-పోయిన మాగంలో 5 రూ॥లు బాకీపడ్డావు. ఈ నెలది ఇరవైరూపాయలు-అంతాచేరి 25 రూ॥లు చేతిలోవేసేవరకూ-యిల్లునిడిచి కదలను...అ-బ్బ-బ్బ బ్బ-బ్బ!

సుశీల : (ప్రవేశించి) అమ్మా, పిలిచారా?

జానకి : అదో, ఆ బియ్యం కడిగి పోయ్యిమీద పెట్టు.

సుశీల : సరే.

జానకి : ఇదో, ఆ పడకనీసుకొని అక్కడ పరుచు - నాన్న గారు దానిపైన పడుకుంటారు. ఆయన వస్తే ఆ ఈజీఫేరు పైన కూర్చుంటారు.

సుశీల : పరుపుపైన పరవటానికి గుడ్డయేదీ లేదమ్మా!

జానకి : మొదలు నీ వా పరువు అక్కడ పరుచు. దానిపైన
పరవటానికి యేదైనా నేను తీసుకొనివస్తాను.

శంకర : రాత్రికి యేమికూర వండావు ?

జానకి : ఇంకా యేమీ చేయలేదు.

శంకర : అయితే, యింకెప్పుడు చేస్తావు?

జానకి : ఈప్రాద్దు స్కూలునుంచి రావటానికి కొంచెం
ప్రాద్దుపోయింది. స్కూల్‌లోనినన్నెక్తురు వచ్చాడు.

శంకర : అయితే అమ్మాయీ! జీతం యెప్పుడు తెప్పిస్తారని
ఆయనను అడిగివుండకూడదూ ?

జానకి : ఆయనను అడిగి లాభంలేదు. జీతానికి ఆయన
నకూ యేమీ సంబంధంలేదు.

[సుశీల పరువుతీసుకొని పరుస్తుంది]

జానకి : అదో, ఆ దండెంపైన ఒక గుడ్డవుంది చూడు.
దానిని తీసుకొనిరా! (సుశీల పోతుంది)

శంకర : రాత్రికి యింకా యేమీ కూరవండకపోతే, నీకు
పుణ్యంవుంటుందిగానీ, ఆ పిల్లను పంపించి, ఒక అణా
చేపలు తెప్పిస్తూ. నాకు నోరంతా చెడిపోయింది.
(నవ్వుతూ బిడ్డముఖం చూస్తాడు)

జానకి : ఈదినం చాలా ప్రాద్దుపోయింది. రేపు తెప్పిస్తాను.

శంకర : అయితే రేపు సురచిపోవుగదూ! మంచి చేపలు
తెలిసిందా ?

జానకి : అదో, పరువుపరిచింది. పోయి దానిపైనకూర్చోండి.

శంకర : ఇప్పుడిదిగీ నిద్రపోయ్యంటావా? సాయంకాలం

పూట నిద్రపోరాదు, తెలిసిందా? కాళ్ళూ చేతులూ కడుక్కొని యింత భస్మం పూసుకుంటాను.

జానకి : (మెల్లగా) ఛీ ఛీ! ఏంతునువ్వులు! ఒక ఆడదాన్ని వట్టుకొని యింతగా వేధించుకొని తింటున్నారు. ఒకవైపు మొగుడు - మరోవైపు బంధువులు. వీరినడుమ నాజీవితం సదమదమై నలిగిపోతుంది. ఏమిచేయడం? ఎంత కోరుకున్నా చావు రావడంలేదు. మొన్న రోగంవచ్చినప్పుడైనా చచ్చివుంటే శాగుండేది. (నిట్టూర్చి) దినదినమూ యమయాతనగా జీవితం నడుస్తూవుంది. అందులోనూ యీది నమేమో నాకు శనిపట్టుకున్నట్టుంది.

సుశీల : ఈప్రపంచం అప్పుతెచ్చినబియ్యం రేపే వాపస్ చేయవలెనని ఆవిడ అన్నది.

జానకి : సంసారంకథ చూస్తే యిలావుంది. తినడానికి కూడు లేదు. కట్టడానికి బట్టలేదు. ఒకచీర గ్రీన్యలో తడిపితే ఒంటినిండా కట్టుకోవడానికి మరొక్క చీరెకు గతిలేదు. ఈ కష్టాలతో మేము సదమదమౌతుంటే? ఘనలాయన నాకు దుడ్డు, నాకు మడ్డని వేధించుక తింటున్నాడు.

శంకర : (భస్మం పూసుకొని ప్రవేశిస్తాడు) యింట్లో యింకా సంధ్యాదీపం పెట్టలేదా యేమిటి?

జానకి : సుశీల; ఆ గూట్లోవుండే బెడ్లైటు తీసుకొని అంటించిపెట్టు.

శంకర : సాయంకాలం కిరసనాయిలుదీపం యెవరన్నా పెట్టుకుంటారా? లక్షణంగా ఆముదందీపం పెట్టాలిగాని

ఇలా అవలక్షణపువనులుచేస్తే, యింటికి శనిమూనుకొని పాడైపోతుంది. (ఈజీప్తులో కూలబడుతాడు)

జానకి : (మెల్లిగా) యిప్పుడేమిటి ఎప్పుడో పాడైందీ యిల్లు. ఇదో! నాన్నా! నీ పీ పడకపైన కూర్చో! ఆయన ఈజీప్తులో కూర్చుంటారు. ఆయన కేమైనా వ్రాతవని వుంటుంది.

శంకర : నేనుకూర్చుంటే యేమి నష్టమొచ్చింది? బాలకృష్ణన్ నాయరు ఆ పడకపైన కూర్చుంటే ఆయన గౌరవ మేం తక్కువౌతుంది? ఇంతకూ ఆయన రానేలేదుగదా! ఆయన వచ్చేంతవరకూ నైనా. నే నీ కుర్చీలో యేలకూర్చోరాదు? (కొంచెం సేపూరకుండును) ఇదో! జానకి, రేపు జీతంవస్తే, నా డబ్బంతా యిచ్చేస్తావుగదూ?

జానకి : ఇక్కడికస్త్రాలేమీ విచారించకుండా మీ రిలా మాట్లాడితే నే నేం చేయడం? మొన్న చచ్చేటంతరోగంతో పడ్డాను. ఎవరన్నా వచ్చి విచారించారా? అన్నిటికీ మేము ఆయన ఒక్కణ్ణి పట్టుకొని యేడిపించాలి.

శంకర : అబ్బ! ఎంత బాగా మాట్లాడావు. కట్టుకొన్న పెళ్ళానికి మొగుడుగాక మరెవ్వరు చెయ్యాలి? మొన్న రోగం వచ్చినప్పుడు ఆయన చేసిన సేవను యేమో బ్రహ్మాండంగా ప్రశంసిస్తున్నావు. నీ వేమైనా చెప్పు, నా శాఖీ నిల్పటానికి వీలేదు-నా డబ్బులు నీదగ్గర పెట్టితే నా శేమన్నా వడ్డి గిట్టుతుందాయేమిటి? బాలకృష్ణన్ నాయరు రేపు యిచ్చివేయాలిందే.

జానకి : ఎవరు తీసుకొనిరావాలంటావు బాకీ ?

శంకర : ఎవరే? నీ మొగుడే. పెళ్ళాన్ని సాకలేనివాడు పెళ్ళెందుకుచేసుకున్నాడూ అంట !

జానకి : ఆవిషయం సరేలేండి. అది ముందే విచారించి వుండవలసినసంగతి. ఒకరిద్దరు పిల్లలుపుట్టినాక యిప్పుడు తేల్చువలసినవిషయంగాదు.

శంకర : ముందు నా కేమి తెలుస్తుంది గనుక? ఏదో పెళ్ళాన్ని పోషించుకుంటా డనుకున్నాను. ఖద్దరుజుబ్బా, మంచి తెల్లని పంచెలూ కట్టుకొని యింటికి నీటుగా వచ్చాడు. ఇచ్చి పెళ్ళిచేశాను.

జానకి : అవసరంగా - నీ విప్పు డెందుకు నోరుజేసుకోవడం ? ఆయన వచ్చేప్రొద్దయింది.

శంకర : వస్తే నా కేం భయమనుకున్నావా యేమిటి? పెళ్ళాలనిఅడుక్కునేసితిలోపెట్టేవాళ్ళు - సిగ్గులేదూ?

సుశీల : అమ్మా! ఈ బెడ్ లైటులో చమురులేదు.

శంకర : నారాయణ! నారాయణ !

జానకి : అదలావుంచు ఆ భాగ్యవీడేవియింటికిపోయి యింత నూనె అప్పుతీసుకొనిరా !

సుశీల : అన్నివదార్థాలూ ఒకరినే అప్పడిగితే యేం బాగుంటుందమ్మా?

జానకి : ఏంమునిగిపోయిందిలే. రేపో-మర్నాడో వెనక్కిచ్చేస్తాం. అంతేగా-(సుశీల కెల్లా బోయిన మొగంతో పోతుంది) ఘోహన్ : తాతా! నీ పుట్టినపండక్కి నేనూ-అయ్య వస్తాం.

శంకర : వద్దు వద్దు. ఏమీ రావద్దండి. నా పుట్టినవండక్కి
క్రొత్తగా యేవస్తువు కొన్నానుగనుక.

మోహన్ : ఈ తాత మేం ఎప్పుడు వస్తానున్నా రావద్దం
టాడు. (మోహనుడు విసుక్కుంటాడు)

శంకర : ఎన్నాళ్ళని నే నిక్కడుండటం?

జానకి : అంతుకే, 'రేపు వెళ్ళిపోండి' అని అన్నాను. జీతం
యీదినమే వస్తుందని నేను నిశ్చయించి యెలాచెప్పారు.

శంకర : అన్నయ్! నన్నిలా మోసంచేయడానికి ప్రయ
త్నించవద్దు జీతంవచ్చేసమయానికి నేనులేకుండబట్టే నాకు
గడచిన నెలలో 5 గూ||లు తగ్గించావు ఇకమీద అలా
జరగదు.

జానకి : ఎంతయిచ్చినా మీకు తృప్తిలేదు.
ప్రతినెలా మీకు డబ్బిచ్చాలంటే ఎక్కడ సాధ్యం? మే
మిక్కడ శాకీలతో చస్తున్నాం. చిన్నవ్వుడు నన్ను చది
వించటం - నా ప్రాణానికి పురిగా కూర్చుంది

శంకర : పెద్దా-చిన్నా శ్రమండా వాగకు. చిన్నవ్వుడు నిన్ను
నేను చదివించకుండావుంటే, యీ చీరా-యీ బ్లాజూ
ధరించేదానివేనా? ఉన్నడబ్బంతా నీచదువుకు ఖర్చు
పెట్టాను. జీతంవచ్చినప్పుడు నాలుగుకాను లిక్కుంటే,
దానికి కృతజ్ఞత నీరీతిగా ప్రకటిస్తున్నావు. (లేచి నాలు
గడుగులు వేసి, మరలా కుర్చీలో కూర్చుంటాడు) నిన్ను
చదివించడానికి నూర్లకొద్దీ రూపాయలు ఖర్చుపెట్టాను.
ఆ రూపాయలే వడ్డీకొచ్చుకొనివుంటే, నా కీనా డీ కష్టాలు
వచ్చేవిగావు. ఈ ముసలితనంలో కొండలు - గుట్టలూ

యొక్కవలసినపరిస్థితి వచ్చివుండదు. అ గుట్టదాటి వచ్చేటప్పుడు నా చెప్పలవారులు కాస్తా పోయాయి.

జానకి : నాకు యిద్దరు పిల్లలున్నారు.

శంకర : ఉంటే వాళ్ళకు తండ్రిగూడా వున్నాడు తెలిసిందా? నాకు చెప్పినమాటప్రకారం - నెల కిరువది యైదు రూపాయలు - తప్పక యివ్వవలసిందే!

[ఒక సుడిగాలివలె బాలకృష్ణనాయరు యింటిలో ప్రవేశిస్తాడు.

జానకి వులిక్కిపడి నిలుచుంటుంది]

బాల : ఈ చీకట్లో సుశీల నింటింటా అడుక్కోవడానికి పంపించావన్నమాట! లేదూ? నే నంటేమాత్రం నీ కోర్కెవం వస్తుంది.

[జానకి యేమీ పలకకుండా నిలుచుంటుంది]

శంకర : ఇంతసేపూ యొక్కడికి వెళ్ళావు? నేనువచ్చి సుమారు రెండుగంటలైనది. చేతిలో దమ్మిడిలేదు. అందుకే వచ్చాను.

బాల : ఊ

[మేజాపై వున్న సిరాబుడ్డి యెత్తుకొని లోపలికి వెళ్ళుతాడు]

జానకి : నాన్నా, ఆ కుర్చీమీదనుండి లే. అక్కడ ఆయన కూర్చుంటారు.

శంకర : ఇప్పుడు బాలకృష్ణనాయరు స్నానంచేయడూ? స్నానంచేసివచ్చేవరకూ యిక్కడే వుంటాలే (ఈజీఛేరు పైన బాగా కాళ్ళుజాచి పడుకుంటాడు.)

[బాలకృష్ణనాయరు సిరాబుడ్డిలో-సిరాపొడివేసి-నీళ్ళువేసి-ఆ బుడ్డిని ఆడించుకుంటూ వస్తాడు]

శంకర : జానకికి జీతం రేపు వస్తుందిగదా?

బాల : నాకు తెలీదు.

[జానకి లోపల ప్రవేశిస్తుంది. బాలకృష్ణన్ నాయరు కాంపోజిషన్ పుస్తకాలు చూస్తూవుంటాడు]

శంకర : ఇదో, ఈ కుర్చీపైన కూర్చుంటావా?

బాల : వద్దు. మీరే కూర్చోండి.

జానకి : (లోపలినుంచి టీ తెచ్చి) ఇదో, 'టీ'

బాల : నాకు వద్దు. మరెవ్వరికన్నా ఈయి.

జానకి : మేమందరం త్రాగాం. మీ కిష్టముంటే తాగండి లేకపోతేలేదు. (దగ్గర గ్లాసుపెట్టి వెళ్ళిపోతుంది.)

బాల : ఇదో! యీ గ్లాస్ సిక్కడినించీ తీసుకొనిపో! లేకుంటే దీనిని పగులగొడతాను.

జానకి : (లోపలినుంచి) మీ యిష్టంవచ్చినట్లు చేసుకోండి.

బాల : మోహనా! యీ గ్లాసు తీసుకొని లోపలపెట్టు.

జానకి : (లోపలనుంచి) ఒరేయ్! నీ వక్కాడుడవాకు, ఉంటే తన్నులు పడుతాయ్.

[మోహనుడు నాయనముఖంవైపు చూచి, భయపడినట్లు లోపలికి వెళ్ళిపోతాడు.]

బాల : ఈ మేజాపైన సామాన్లన్నిటికీ చోటు చాలటం లేదు.

శంకర : నీకు టీ యెందుకక్కరలేదు? బయటికి వెళ్ళినపుడు త్రాగివచ్చావనుకుంటా?

బాల : అవునవును. (రూతుంగా చూస్తాడు. ఆ చూపులతో జంకినట్లు శంకరన్నాయరు లేచి లోనికి వెడతాడు.)

శంకర : (పోతూ పోతూ) ఆయన కేమో పిచ్చిపట్టినట్లుంది.

బాల : (శంకరన్నాయరును చూస్తూ) నిజమే! పిచ్చేయై త్తింది.

ఇదో! ఇక్కడో దీపం గావాలి.

జానకి : (లోనుండి) తెస్తున్నాను.

(సుశీల గసపోసుకుంటూ వస్తుంది.)

బాల : సుశీలా! నీకు భయమైత్రుణ్ణిడానికి జానకి బాగా నేర్పించిందిగదూ!

సుశీల : (తిన్నగా) లాంపులో నూనె ఒక్కచుక్కగూడా లేదు. అందుకై బయటికి వెళ్ళాను.

జానకి : (లోనుండి) సుశీలా! ఆ దీపం వెలిగించుకొనిపోయి మేజాదగ్గర పెట్టు.

మోహన్ : (మెల్లగా ప్రవేశించి) లేదు. అమ్మా! నాన్న టీ తాగలేదు.

బాల : ఈ గ్లాసెత్తుకపో వెధవ!

[నామము జపించుకుంటూ శంకరన్నాయరు ప్రవేశిస్తాడు. ఈజీచేరు పైన కూర్చోని - మోకాళ్ల పిసుక్కుంటూ వుంటాడు.]

మోహన్ : నాన్న! స్నానంచేస్తారేమో అడిగిరమ్మందిఅమ్మ.

బాల : (బతులివ్వడు.)

మోహన్ : అన్ను అడిగిరమ్మంది.

బాల : నీవు ముం దిక్కడనుంచీ వెళ్ళిపో. (వాణ్ణిపట్టి నూకు తాడు. మోహనుడు నేలపైన పడుతాడు. వానివైపు చూడకుండానే బాలకృష్ణన్నాయరు పగుషస్వరంతో) దీప మెక్కడ?

[సుశీల దీపంతెచ్చి మేజాదగ్గర పెట్టి పోతుంది.]

శంకర : ఏమిటిదంతా?

బాల : ఏమో !

శంకర : నారాయణ ! నారాయణ... ! (లోపలికి వెళ్ళు
తాడు.) అమ్మాయ్, నాయగు ఆ పిల్లవాణ్ణి పడేశాడు.
(లోపలికి చూచి) - ఏమిటి! లోపల దీపమున్నట్లులేదే?
(లోనికి వెళ్ళుతాడు.)

జానకి : (బయటికివచ్చి గాలిపల్లెనోయరుతో) ఇదో, మీ
రిలా చేస్తే నాకు చాలా కష్టమౌతుంది.

[మోహనుడు నోరుమూసుకొని శబ్దం గద్దకురాకుండా యేడుస్తూ
వుంటాడు.]

జానకి : (మోహనుణ్ణి లేపి నీ విక్కడ నిలుచుకోవద్దని నేను
ముందే చెప్పలేదా ! నిలుచుకొన్నదానికి మంచి శాస్త్ర
అయిందిలే ! ఇక లోనికి వెళ్ళు. మీ నాన్నగారికోపం
నిన్ను యెప్పుడో ఒకనాడు చంపేస్తుందిలే ! (వానికళ్ళు
తుడుస్తుంది)

బాల : (క్రూరంగాచూస్తూ) బాకీవనూలుకు వచ్చాడు
చూచావా ? నీవుగూడా మీ నాన్నతో వెళ్ళిపో ! నీవు
వెళ్ళితే ఆయన మరలా విక్కడకు రాడు.

జానకి : మీ రిలా అంటారని నే నెప్పుడో వ్రాహ్మణులను
లెండి.

బాల : ఇక్కడ కూటికిలేక మనం చచ్చున్నాం. చేతికి దొరి
కినడబ్బంతా నీవు మీ అమ్మకూ - నాన్నకూ పంపి
వేస్తావ్. జీతంవస్తే చాలు, ఒకటే నీడ. ఈ కాంపోజిషన్
పుస్తకాలు ముగిస్తామనుకున్నాను. నే నేం చేయను ?
ఆ ఈజీ ఛేరుపైన గణపతిలా ఆయన అగ్నిప్రించాడు.

జానకి : (తలపైన చేతులు పెట్టుకొని) అలా గట్టిగా అరవ వద్దండి. ఆయనకు వినబడుతుంది. ఏమి పీడ ప్రాప్తించిందిరా దేవుడా !

బాల : అయితే న న్నేమిచేయమంటావ్ ? నిన్ను నాకిచ్చి పెళ్ళిచేసినందుకు - మీ నాన్నగారిని పూలుతెచ్చి పూజించమన్నావా ?

జానకి : నా తలవ్రాతకు మీ రేంచేస్తారు ? స్నానంచేస్తారా యేమిటి ? ఇదో స్నానంచేస్తే మీరు కట్టుకొన్నగుడ్డ తడువవద్దండి. మీ మారుపంచె ఆ పడకపైన పరచాను. మీ గుడ్డలు తడిపితే, మీకు వేరే కట్టుకోవడానికి పంచె లేదు.

బాల : ఇంత సోదచెప్పడానికంటే, మీరు స్నానంచేయ వద్దండి, అంటే బాగుంటుందిగదూ. ఈ ప్రొద్దు యీ అంగీ పంచె మారుద్దామనుకున్నాను.

జానకి : నేను తెల్లరిగట్ల ఈ రెండూ వుతికివేస్తానులండి. ఎండకూడా వుంటుంది.

బాల : ఇదో, ఈ టీ లోనికే తీసుకొనిపో. నేను ఆ కాల్వకు పోయి, స్నానంచేసి వస్తాను - అదే మంచిది.

మోహన్ : నాకు నిద్రవస్తోంది.

జానకి : చాప పరు స్తానుండు. ఇంత గంజివుంటే తాగుదువు గాని.

శంకర : (తలయెత్తి చూచి) యేమి. 'బాలకృష్ణన్'నాయ రప్పుడే లెగిశాడన్నమాట !

జానకి : స్నానంచేయడానికి వెళ్లారు.

శంకర : (ప్రవేశించి) లోపల దీపంకూడా లేదేమిటి జానకి ?
 జానకి : లాంపులో ఒక్కచుక్కకూడా నూనెలేదు. (కొంచెం
 నేపూరకుండి) సుశీలా ! నేను తరికిరాచుకోడానికి కాచి
 పెట్టిన నూనె కొంచెం - ఆ సెమ్మెలో వేసి - ఒత్తితడిపి
 దీపం వెలిగించు. ఆ చాప కొంచెం పరుచు, మోహను
 నికి నిద్రవస్తూన్నదట !

శంకర : రాత్రికి బియ్యం కొంచెమే వున్నాయేమిటి ?
 ప్రొద్దుట వండిన అన్నమేమైనా మిగిలివుందా ?

జానకి : ఈ చింతలన్నీ మీ కెందుకు చెప్పండి. మీరు కడుపు
 నిండా తింటే సరిగదా ! ఇక్కడికస్తాలు నూరుంటాయి.
 నన్ను చూడేనా మీరు వూరుకొనండి. (మోహనున్న
 చూచి) ఒరేయ్ ! పదరా చాప పరుస్తాను.

శంక : యేదో ! తెలుసుకుందామని అడిగాలే. (మరలా
 ఈజీచేరుపైనే కూర్చుంటాడు) యేదో నామంజపిస్తూ
 కళ్ళుమూసుకుంటే, నా కంటే చాలు.

(జానకి - మోహనుడు లోపలికి వెళ్ళుతారు.)

శంకర : శివరామ - గోవింద - నారాయణ !

మహాదేవ - కృష్ణ హరే

హరేకృష్ణ మహాదేవ నారాయణ !

గోవింద ! రామ ! శివ !

[ఈజీచేరుకు వేసినగుడ్డ చిగిగిన ధ్వని బాగుంది. కొందరగా లేచి
 పరీక్షిస్తాడు. ఇక దానిపైన కూర్చోవడానికి శాదని పోయి పడకపైన
 కూర్చోని భజన సాగిస్తాడు. బాలకృష్ణనాయకు ప్రవేశం.]

బాల : యీ భజన కొంచెం మెల్లిగా చేస్తే యితరులవనులు
 కూడా కొంత సాగుతాయి. నా తిక్కడ కొంతవనుంది.

శంకర : (మెల్లగా భజనచేసుకుంటాడు) జీవితంలో నా కంతా తీరిపోయె. ఇక నా కేముంది గనుక.

బాల : (ఏదో ఆలోచించినట్లు నటించి) మీ కిక్కడ పండు కుంటే చలిగావుంటుందినుకుంటాను. లోపల పడుకొంటే మంచిది. నే నీ పడక లోపల పరుస్తాను.

శంకర : అది మంచిపని. (తీచి) గురువాయూరు కృష్ణా! రక్షించు మాయప్పా! (కళ్ళుమూసికొని ప్రార్థిస్తాడు) వచ్చేరోగాలను రాకుండాచేయి. వరాభిషయ్యా గురువా యూరప్పా!

[కాళ్ళముడుచుకొని - పద్మాసనంవేసుకుంటాడు. వినయాన్నిప్రద ర్శిస్తూ గుంజిళ్ళపెట్టునట్లు చెవులుమూసికొని నేలపైన తలవంచి, మూడు సార్లు నమస్కారంచేస్తాడు]

శంకర : అయితే అలాగేకానీ.

[బాలకృష్ణనాయరు పరువుతీసుకొని లోపలికి వెడుతాడు]

జానకి : గంజిత్రాగడానికి ప్రార్థయింది. మీరు లోపలికి పోండి. సుశీల వడ్డిస్తుంది.

శంకర : బాలకృష్ణనాయరుకుమాత్రం ప్రార్థుపోలేదూ?

[బాలకృష్ణనాయరు ప్రవేశిస్తాడు]

జానకి : మీరు ముందుగా పోండి. సుశీలా! నాన్నగారికి వడ్డించు.

శంకర : నారాయణ! నారాయణ! (పోతాడు)

జానకి : మీ రెండుకు యీ పడక లోపల పరిచారు? ఇలా మీకు ప్రతిమూటకు కోపంవస్తే యెట్లా? ఇక తక్కిన వాళ్ళంతా యెక్కడ పండుకోవాలి?

బాల : నే నిక్కడే పడుకుంటాను.

జానకి : ఆ చిరిగినచాపపైన యీ చెన్నులో పిల్లలూ -
నేనూ యెలా పడుకుంటాము?

బాల : మీరుగూడా యిక్కడే పండుకోవాలని నేను
చెప్పానా?

జానకి : వద్దు. వద్దు. (తల ఆడిస్తుంది)

బాల : నే నిక్కడే తప్పక పండుకుంటాను. ఆయన ముఖంగా
లోపల పండుకోనీ.

జానకి : ఇదో! చూడండి. మీ రీ మాట న న్నేడిపించ
డాని కంటున్నారు. మీ రిలా అనకూడదు. మా వా
ళ్ళెవరు వచ్చినా మీ రిలా చేస్తుంటారు, వారు బొత్తిగా
రానేగూడదంటే సాధ్యమూతుందా?

బాల : ఎందుకు రాకూడదూ? వాళ్ళనిగూడా సిరంగా
యిక్కడే వుంచుకో సరిపోతుంది. నేను నా యిష్టమైన
చోటికి వెళ్ళిపోతాను. జీతంవచ్చేసరికల్లా ముసలివాడు
హాజరాతాడు. ఇలాఅయితే యీ యింట్లో వుండడం
నాచేతగాదు. రేపు తెల్లారి యీ యింట్లో నా ముఖం
నీకు కనపడదు.

[జానకి పెద్దగా నిట్టూరుస్తుంది]

బాల : లేకపోతే నీవుకూడా ఆయనతోపాటే వెళ్ళిపో.

జానకి : బాగానేవుంది, మీరు చెప్పేది. ఇన్ని సంవత్సరాలు
కాపురంచేసినాక యిప్పుడు వెళ్ళిపోమ్మంటారు? ఇప్పుడు
పోతే చాలా బాగుంటుంది!

బాల : ప్రతినెలా యిలాగ వచ్చినసంబళమంతా పుట్టినింటికి
చేరవేస్తే, యీ సంసారం భరించడానికి నాచేతగాదు.

జానకి : ప్రతినెలా యింతడబ్బు పంపిస్తానని నేనాచెప్పింది, మీరా? మీకైమీరే యీ బాధలన్నీ నెత్తికెత్తుకుంటారు. ఆ తప్పు నా తలపైవేసిరుద్దుతారు.

బాల : అబ్బబ్బ! బాకీతీర్చవలసిన జవాబుదారీవున్న ఒక సేవకురాలిని పెళ్ళాడుతున్నానని నాకు నిన్ను వివాహం చేసుకునేటప్పుడు తెలియనేలేదు. వాడు కష్టపడి సంపాదించినడబ్బుగూడా ఖర్చుపెట్టుకునే అధికారం వానికి లేకపోతే.....!

జానకి : ఇదో, రేపు జీతంవస్తే ఒక్కడమ్మిడిగూడా నేను తీసుకోను. అంతా మీచేతిలోవేసేస్తాను. మీరే ఆయనకు సమాధానంచెప్పకోండి. ఉన్న నాలుక్కాసులూ - ఆయనచేతిలో పెట్టి, మన మిక్కడ, బిచ్చమెత్తుకోవాలని నాకుమాత్రం యిష్టంవుంటుందాయేమిటి?

బాల : నాచేతగాదు. ఆయన నీ చదువుకి యెన్ని వేలు ఖర్చు పెట్టాడో యెవ్వరికీ తెలియదు. కానీ-బాకీమాత్రం యీ జన్మలో తీరేట్టు కనపడ్డంలేదు. నీవుగూడా ఆయనతోనే పో.

జానకి : డిస్ట్రిక్ట్ బోర్డులో 5 సంవత్సరాలున్న సర్వీసును వదులు కొనిపోవటానికి నాకు పిచ్చివట్టేందనుకొన్నారా యేమిటి?

బాల : అయితే నాకు పట్టేందంటావా? కాని - నెలనెలకూ ఆయన రావడమేమిటి-యోడ్పించడమేమిటి? నాచేతగాదు. నేను వెళ్ళిపోతాను.

జానకి : అందుకనుకూలంగా వుండాలనేనా? బయట పడు

కుంటున్నారు. (కళ్ళనిండా నీళ్ళుపెట్టి, జాలిగా అతనివైపు చూస్తూ) అయ్యో...!

బాల : రాత్రీ-పగలూ ఒకటేకష్టం. కాని-నునపాలిటికి కష్టం మాత్రమే మిగిలింది.

జానకి : ఆ 'టీ' తాగనేలేదు. ఆ గంజైనా కాస్త తాగండి.

[రోవల శంకరప్పిళ్ళైతేస్తుకుంటూ రామనామజపం ఆరంభిస్తాడు.]

జానకి : నే నా పడకతెచ్చి బయట వేస్తాను. లేకపోతే, ఆయన పోయి దానిపైన పడుకుంటాడు.

బాల : ఆయన స్నక్కుడే పడుకోసీలే.

జానకి : అది బాగలేదు.

బాల : యిప్పుడు నే నేమి హతంపట్టానని నీబాధ?

శంకర : (ప్రవేశించి) అయితే, బాలకృష్ణన్! నేను పడుకుంటాను. ఇదో, మీ కష్టాలు నాముందు యేకరువుపెట్టే లాభంలేదు. జీతంవస్తే నాకు తెలీకుండా యేమీ ఖర్చు పెట్టకండి.

బాల : మీరు చెప్పవలసిందంతా జానకితో చెబితే చాలు.

[జానకి పడకచుట్టుకొని బయటికి వస్తుంది]

శంకర : అయితే, పడక చుట్టుకొనివస్తున్నా వెండుకు?

జానకి : మీ రిక్కడే పడుకోండి.

శంకర : ఇక్కడ చల్లగావుంటుందని బాలకృష్ణన్ అన్నాడు.

జానకి : ఇక్కడగాదు, అక్కడే చల్లగావుంటుంది. అదో, పడుకోండి. నేను పిల్లవాడికి యింత గంజిపోస్తాను.

(జానకి పరువువరచి నిలుచుంటుంది)

బాల : ఆ పడకెత్తుకొనిపోయి లోఫలే ఫరుచ్చు.

జానకి : మీ రిలాచేస్తే మాటిమాటికి నాచేత గాదు.

(వెళ్ళిపోతుంది.)

[శంకరస్నాయకు యేమీశోచక చూస్తూ నిబడుంటాడు]

బాల : అయితే, నేనే చేస్తారే ఆ పని. (పడకచుట్టి యెత్తుకుంటాడు)

శంకర : జానకి! యీ నా చెప్పలు (వానినెత్తి చేతిలో పట్టుకొని) యివి బయటపెట్టితే కుక్కా-గిక్కా యెత్తుకొనిపోదూ? (కొంచెం ఆలోచించి, వానినిగూడా తీసుకొని లోపలికి పోతాడు)

బాల : (పడకవరచి) యిక్కడ సుఖంగా పండుకోండి.

[తిరిగివచ్చి కాంపోజిషన్ పుస్తకాలముందు కూచుంటాడు]

(లోనుండి) : అమ్మా! యిక్కడ తాత పడుకున్నాడు. ఇక నే నెక్కడ పడుకోనూ?

జానకి : సుశీలా ! వాణ్ణెక్కడో ఒకచోట పడుకోబెట్టు. నే నింతలో వస్తాను.

బాల : (మెల్లగా) రెండుమాడుమాసాలు జానకి జబ్బుతో పడింది. పుట్టేచోటంతా అప్పతీసుకొనివచ్చాను. అప్పుడు పీళ్ళెవరూ శొంగిచూచినవాళ్ళేకాదు. ఇప్పుడు జీతం వస్తుందని పరుగెత్తుకొనివచ్చాడు. బాగాశేవుంది.

జానకి : ఆ టీ తాగలేను. నేను గూడా తాగకుండా మీకు పంపించాను. (దగ్గరదగ్గరికి జరిగి) ఇదో, పోనాం రాండి. కొంచెం గంజైనా తాగుదురుగాని.

బాల : నాకు గంజివద్దని చెప్పలేదూ?

జానకి : మీ రిలా హాశంపట్టకూడదు. రాండి పోదాం.
 (ఆయనచేయి పట్టుకొనును.) పోదాం రాండి. ఆ దీపం
 నేను తలకురాచుకునే చమురుతో అంటించాను. లేవండి.
 (బదులులేదు) ఈ టీ అలాగేవుంది. అయ్యో! (ఆయన
 ముఖంవైపు చూస్తుంది)

బాల : టీ (గ్లాసు యెత్తుకొని ఆమెనెత్తిపై వేస్తాడు) బాకీ
 దాద్ల-యెక్కడవడితే అక్కడ డబ్బడుతుగున్నారు.

జానకి : నన్ను చంపండి. నేనుచేసిన తప్పేమిటో నాకు
 తెలీదు...నా తప్పంతా ఒకటే!...స్త్రీగాపుట్టడం.....

[నిట్టారుపులు, ఏడ్పులు, కన్నీళ్లు]

[తెరపడుతుంది]

విశంకట సంబంధాలు

ర చ య త :

ఇడశ్శేరి గోవిందన్నాయరు

ఇతడు కవి. నాటకకారుడు. స్వదేశాభి
మానం శరీరమెల్ల గలవాడు. పురోగ
మనసాహిత్యమును సృష్టించు నేటి
అగ్రగాములలో నితడుగూడ ఒకడు.
తొలినాళ్ళలో పురోగమనభావాలను వెల్ల
డించే కవిత్వాలను వ్రాస్తూండేవాడు.
రాగ రాగ నాటకకర్తగా పరిణతినిపొంది
నాడు. "కూట్ట కృషి" అనేది ఆయన
ప్రసిద్ధమైన నాటకం. దాన్ని ప్రదర్శించని
కళాశాలలు కేరళంలో లేవనియే చెప్ప
వచ్చు. ఆయన పర్యవేక్షణక్రింద అనేక
సాహిత్యసంఘాలు పొన్నాడులో పని
చేస్తున్నవి.

పాత్రలు :

కృష్ణమీనన్

సంబియూర్

శంకరప్పిళ్ళై

కృష్ణన్

అమ్మ

తల్లి

సుశీల

రామనాథం

మేజిస్ట్రేటు

డాక్టరు

ఇన్స్పెక్టర్

హెడ్ క్లర్కు

విశంకట సంబంధాలు

[ఒక పెద్ద బంగళాయొక్క ముందుభాగం. అందులో - పెద్ద పెద్ద అద్దాలు - వేలాడదీసిన చిత్రాలు - గోడలకు తగిలించబడిన దుప్పి కొమ్ములూ - మొదలైన ఆడంబరాలు. రకరకాల కుర్చీలూ - గుండ్రవి బల్లలు. సమయం - మధ్యాహ్నం మూడుగంటలు. యువకుడైన కృష్ణ మీసన్ ఆఫీసుకుపోయ్యేవేషంలో వున్నాడు. సిగరెట్లు వెలిగించి - ఏదో ఆలోచిస్తూ కుర్చీలో కూర్చున్నాడు.]

కృష్ణమీసన్ : సంబియారూ! ఓ సంబియారూ!

[సంబియారు ప్రవేశిస్తాడు. వయస్సు నలభైయేళ్లుండును]

సంబి : ఏమిటి?

కృష్ణ : (సంబియారుముఖం తడేకదృష్టిగా చూస్తూ) ఆ విషయం తెంచివేయాలి.

సంబి : ఎలా తెంచివేయడం?

కృష్ణ : ఏదో చెప్పి వారిని పంపించివేయాలి. వెళ్ళిపోనీ ఆ తల్లి పిల్లా.

సంబి : ఎక్కడికి?

కృష్ణ : ఎక్కడికంటే? ఎక్కడికన్నా పోనీ మనకేమి? ఇక్కడమాత్రం వుండరాదు.

సంబి : (ఏదో సందేహిస్తూ) కొంచెం డబ్బిచ్చి.....ఏదో మంచిమాటలాడి...ఏమిచేసినా వారు పోతారా అని.

కృష్ణ : ఏమిటి? డబ్బివ్వాలా! మంచిమాటలు చెప్పాలా! ఇలాచేస్తే ఏడిచినట్లేవుగది. వాళ్ళిదే ఆట కనుక్కుని

మాటిమాటికీ డబ్బడుగుతూవుంటారు. వరుగెత్తించాలి
.....వరుగెత్తించాలి.....శనిశీడ.

నంబి : పోరనుకుంటా. అందులో-కడుపువేసుకుని...

కృష్ణ : ఎందుకు పోయా? నా కష్టం నీ వాలోచించటంలేదు.
నా స్థితేమిటి?..ఆసంబంధమేమిటి?..వాళ్ళకేమి! ఇలాంటి
పెన్నెనా సరిపోతాయి. నేనుకూడా ఒక కూలీఅయి
వుంటే-యీసంబంధం నాకేమీ అవమానం తెచ్చేదికాదు
.....కాని-నా స్థితి!-నా అంతస్తా!...

నంబి : అదంతా నిజమే. కాని, వాళ్ళని పంపివేయడంలో-
కొంత కష్టంవుంది.

కృష్ణ : కొంచెమా!

నంబి : కాదు. పెద్దకష్టమే వుంది.

కృష్ణ : నాకు రాత్రంతా నిద్రరానేలేదు. ఆలోచించి-ఆలో
చించి యీ నిర్ణయంచేసివేశాను.

నంబి : ఈనాడు పనికి రావద్దనికూడా హెడ్ క్లార్కు చెప్పి
నట్లుంది.....

కృష్ణ : ఏమిటి!

నంబి : కాదు. చెప్పివుంటాడనుకుంటాను. పాపం.....

కృష్ణ : ఒకపాపమూ లేదు. ఇంతవరకూ మనం ఎంతో వ్రవ
కారంచేశాము. పని నేర్పించాము-కూలీయిచ్చాము...
ఇతరులైతే పనినేర్పించినదానికి కూలి తీసుకుంటారు.

నంబి : ఇప్పుడు-మనం పంపించివేస్తే జనులు నిందిస్తారు. అం
దరికీ యీ సంగతి తెలుసు.

కృష్ణ : ఏమిటి తెలుసు ?

నంబి : (నీళ్ళునములుతూ) ఆ గర్భానికి యజమాని ఇక్కడే ఉన్నాడనేవిషయం.

కృష్ణ : (నెత్తిగోకుంటూ) ఎవరన్నారు ?

నంబి : కొందరు పెద్దమనుష్యులుకూడా యీ విషయం వాడుకుంటున్నారు. ఆ మేజస్ట్రేటు - యీ రామనాథం కూడా.....కొద్దిరోజులక్రితం.....

కృష్ణ : బాగానేవుంది. ఇదా విషయం! ఆ మేజస్ట్రేటు నాకు విరుద్ధంగా యేమీచేయడు. ఇక-ఈ రామనాథంగాడా... వాడొకలెక్కా...వాడు...మొదలు తనగుణం సరిజేసుకుంటే చాలు.

నంబి : కాని - జనులు అప్పుడప్పుడూ యీవిషయం ప్రస్తావించుకుంటూవుంటారు.

కృష్ణ : అదే...ఆవిషయమే ఆలోచిస్తూవున్నాను. కాని...దానికూడా అంత భయపడవలసింది లేదనుకుంటాను. ఏదైనా ఒకవిశేషం జరిగితే, ప్రజ నాలుగురోజులు-దానిపైన బ్రహ్మాండంగా వ్యాఖ్యానిస్తూవుంటుంది. ఇంతలో మరొక కొత్తవిషయం జరిగితే వారిదృష్టి - పాతదాన్ని వదిలి - కొత్తదానిపైకి పోతుంది.

నంబి : నిజమేననుకోండి...

కృష్ణ : అదలావుంచు. వీళ్ళను ముందు తరిమేసేయ్యి. రెండు రోజులు ప్రజ లనుకుంటారు. తర్వాత రెండురోజులు గడిస్తే, మన మిల్లు జూబ్లీమహోత్సవంవస్తుంది. జనులు-ఆ గద్దలరిలోపడి-యీవిషయమే మరచిపోతారు.

నంబి : కాని-ఎలా వెళ్ళగొట్టడం! ఇంతకుముందుటిదినాల్లో
అయితే - ఇంట్లో దూరి - కుండబాచ్చెలు బైటపార వేస్తే
తీరిపోయేది. ఇప్పుడలా కుదరదు. కోర్టుకుపోయినా-
కేసు పరిష్కారం కావడానికి-సుమారు రెండు నెలలయినా
వడుతుంది.

కృష్ణ : అవునవును. రెండుసంవత్సరాలవుతుంది! మాట్లాడ
డం బాగా నేర్చుకున్నావయ్యా!

నంబి : అయితే, న న్నెలాచేయమంటారు ? వాళ్ళకు కొం
చెం డబ్బివ్వండి - అప్పుడప్పుడు కొంచెం డబ్బిస్తూ -
విషయం బైటికి పొక్కకుండా చూచుకొనండి. ఎలా
గయినా మీ సొత్తేగదా !

కృష్ణ : (ఉలిక్కిపడి) ఏమంటావు! ఈ సంబంధం నా
మెడక్కట్టుకోమంటావు? అలా ఎన్నిరోజు లిమ్మంటావు
డబ్బు? ఎంతిమ్మంటావు? ఏదో మాటలుచెప్పి - నాలుగు
కానులు నీవే చేతిలోపెట్టు - వాళ్ళగ్రామానికి నీ వే పంపి
వేయి. ఆ కానులు ఖర్చయ్యేలోగా - ఆవిడకు వేరే
వాడు తగులుకుంటాడు...సరిపోతుంది.

నంబి : అయినా.

కృష్ణ : అయినా లేదు-కయినా లేదు. వెంటనేపోయి పంపివేయి.

నంబి : వారు పోరు.

కృష్ణ : పంపించడంలోనే నీ సామర్థ్యమంతా వుంది మరి.
ఒకవని చేతాము. ఏదో మాటలుచెప్పి - నీవు వాళ్ళని
గుడిసెనుండి బయటికి పంపు. తరువాత ఒక్కగంటలో -
వాళ్ళ గుడిసె అక్కడలేకుండా చేస్తాము. ఈ పనికి మను

మృల్ని నియమిస్తాను. వాళ్ళు ఒకవేళ తిరిగివచ్చినా —
అక్కడ కొంప - గోరీ ఏదీవుండదు. అప్పుడు ఏంచేస్తారు?
తమ సొంతవూరికి పోతారు

నంబి : కాని-వాళ్ళను-ఆ యింట్లోనుంచీ గడ్డకువచ్చేటట్లు
చేయడమెలాగని ఆలోచిస్తున్నాను.

కృష్ణ : ఏదో ఒకసలహా చెప్పాలిమరి...తల్లీ బిడ్డా యిద్దరూ
పోయి - హెడ్ క్లార్కును చూస్తే పనిదొరుకుతుందనో...
...ఏదో ఒకసలహా. ఆ హెడ్ క్లార్కుకడు - మోసాల
పుట్ట.

నంబి : ఈవిషయం మన మెట్లా సవరించుకున్నా - ప్రజ
లున్నారగదా! వారినోళ్ళు మూయడమెలాగ ? నా కదే
ఎక్కువ భయంగావుంది.

కృష్ణ : నీవూ - నీ జనాలూ! ప్రజలేమిటి ... కుక్కలవంటి
వారు...వాళ్ళను వెళ్ళగొట్టు. ప్రజలను మోసగించే
విధానాలు నాకు బాగా తెలుసులే. ఈ పొద్దు సాయం
త్రం—ఐదుగంటలకి - ఒక టీపార్టీ ఏర్పాటుచేయి.
మేజిస్ట్రేటు—ఇన్స్పెక్టరు—డాక్టరు—మనవకీలూ
—రామనాథం—అందరినీ ఆహ్వానిస్తాము. మన మిల్లు
హెడ్ క్లార్కుగూడా అక్కడే వుండాలి. ఇంతమంది
చాలదూ?

నంబి : ఓ! భేషుగ్గావుంటుంది.

కృష్ణ : ఈనాడు టీపార్టీలో - మనతిండి తిని - రేపు ఏళ్ళు
మనల్ని ఎలా నిందిస్తారో నేను చూస్తాను. ఏళ్ళ నాహ్వా

నిస్తూ ఉత్తరాలు పంపవలసిందని హెడ్ క్లార్కుతో చెప్పాను.

నంబి : (ఏదో చెప్పబోయి నీళ్ళు నములుతాడు.)

కృష్ణ : చెప్పదలచుకున్న దేదో తొందరగా చెప్ప. నాకు ఆసీనుకుటైమైంది. ఈ పార్టీ అంతా నీవే నడపాలి.

నంబి : అదిగరే. వీళ్ళు వస్తే వూరి కేవుండరు. ఇంట్లో నాలుగు మూలలూ చూస్తారు. ఆ కుముదినికోసం మనం యీ నాడే తీసుకొన్న చీరా - బ్లాసు - మొదలైనవన్నీ అలానే ఉన్నాయి. ఈరోజు - ఆవిడకు పంపలేదు. వాటినన్నిటినీ ఎక్కడైనా దాచడం మంచిది.

కృష్ణ : నిజమే. ఆ దరిద్రులు..... ఇల్లునాలుగుమూలలూ వెతుకుతారు. ఆ సామానురూములలో చేర్చేటప్పడే రామనాథంకంటబడింది. వాడు చాలా మోసగాడు. ఆ బెడ్ రూమ్ లోవుండే సామానులు మార్చివేయాలి. (పోవడానికి సిద్ధమవుతాడు.)

నంబి : (తలగోక్కుంటూ) ఇంకా ఒకరెండుగంటలు టైముంది. ఈ రెండుగంటల్లో - వాళ్ళను వెళ్ళగొట్టాలి. పార్టీకి తయారుచెయ్యాలి.

కృష్ణ : అవును.

నంబి : కారుతీసుకొనిపోతే బాగుంటుందా అని అనుకుంటున్నాను.

కృష్ణ : తీసుకుపో, కాని, పనులు జాగ్రత్తగా నెరవేర్చాలి. ఏమీ అవకతవకలుండరాదు.

సంబి : అవన్నీ మనకు వదలండి. (కృష్ణమీనన్ వెళ్ళి పోతాడు.

సంబి : (కొంచెంసేపు ఆలోచించి) శంకరపిళ్లా !

శంకర : (శంకర పిళ్ళ ప్రవేశిస్తాడు.) ఏమిటోయ్ పిలిచావు?

సంబి : కారు తీసుకొనిరావోయ్! యజమాని చెప్పాడు.

శంకర : బలేచెప్పాడు! కారుకు బ్యాటరీ ఫీజయిపోయింది.

చస్తున్నాను. నీవూ - నీ యజమాని బాగానేవున్నారు.

వానిగతి ఏమాతందో చూడు, వుండుపుట్టి చస్తాడు.

సంబి : అంతేకాదోయ్. కుక్కమాదిరి. దిక్కులేనిచావు

చస్తాడు. వాడుచచ్చేది - సామాన్యమైనచావు గాదు.

శంకర : ఎన్నిసార్లో - నేనే ఆ పిల్లని ఈ కార్లోనే తీసుకుని

వచ్చి - ఈ మోసగాని కర్పించాను.

సంబి : త్రోవలో నీవేమీ చేయలేదన్నమాట.

శంకర : నోర్ముయ్! అనుభవించదలచుకుంటే - త్రోవలో

అనుభవించేంతఖర్చునాకేం పట్టిందీ!

సంబి : సరేలేవోయ్. ఇప్పటికథ చూడు.

శంకర : ఇప్పటివనేమిటి? వాళ్ళని యింట్లోనించీ వెళ్ళగొట్ట

డానికి ప్రయోగమవుతున్నా వన్నమాట. ఈ మహా

కార్యానికి - నేను కారు నడపాలా? నా కిష్టంలేదు.

కాపలసిఉంటే - పోయి చెప్పకో పో!

సంబి : శంకరపిళ్లా!

శంకర : నీదేమిటోయ్ నడుమ! వానికిష్టంలేదని పోయి చెప్పు.

ఈ నాకరీ పోతే, నే నేమీ బిచ్చమడుక్కోనులే. ఎలాగో

బతుకుతాను. (ఒక స్థూలుపైన కూర్చుంటాడు.)

నంబి : (శంకరప్పిళ్ళనుచూచి తలఱడిస్తూ) అలావుండాలి మగవాడంటే. అయితే-ఒకసంగతి చెబుతాను. మగవాని మాదిరే ప్రవర్తిస్తానన్నమాట.

శంకర : (నంబియార్నవైపు చూచి) అయితే చూచుకో! నీ వన్నమాట జ్ఞాపకముంచుకోవాలి. నా విషయం ఎలాంటిదో నీకే రుజువుచేస్తాను. చెప్ప! ఏంచేయమంటావు? ఇద్దరం నౌకరీపదలిపెట్టి పోదామంటావా?

నంబి : అలా ఎందుకంటాను! వీనిఅన్నమే మనం తినాలి. వీనినే చక్కబరచాలి. దానికి పూనుకుంటావా- అని.

శంకర : ఏమైనా మార్గంవుందా ఏమిటి?

నంబి : బుద్ధివుంటే మార్గం లేకుండాపోతుందా!

శంకర : బుద్ధికి-నాకూ - ఏమాత్రం సంబంధంలేదు. బుద్ధివుంటే నేనే యజమానినయేవాణ్నిగదూ! ఆ కుక్కే నా డ్రైవరయ్యేవాడు.

నంబి : అది సరే.

శంకర : అయితే-ఉపాయమేమిటో చెప్ప.

నంబి : నీ విప్పుడే కారుతీసుకురావాలి.

శంకర : కారు తెచ్చి?

నంబి : ఆవిడని-తల్లినిగాదు-బిడ్డని-చక్కగా అలంకరించాలి.

చీరా-బ్లాజూ ఇప్పుడే నేను తెస్తాను.

శంకర : సీయిల్లుకూలిపోనూ! చీరకట్టించడం నా కెల్లాగొస్తుందోయ్!

నంబి : ఛీ! గాడిదా! నిన్నేవరుకట్టించమన్నారూ? ఆవిడకి తెలుసులే-చీరకట్టుకోవడం. కట్టుకొమ్మని చెప్పాలి.

శంకర : చెప్పాను. తర్వాత...

నంబి : చూడడానికి మంచి సీతాకోకచిలుకలా వుండాలి.

శంకర : ఎవరు చూడడానికి? - నీవా!...

నంబి : నీకే... గాడిదా! నీకూ నాకూ కాదు, మూడోవానికి.

శంకర : యజమానికన్నమాట. ఛీ! చీ! ఏ ఆడకుక్కగూడా వానికంటేకి సీతాకోకచిలుకలా అగుపిస్తుంది.

నంబి : ఆ విషయ మలావుంచు.. ఆవిడ చూడడానికి - భేషుగ్గా వుండాలి. తెలిసిందా!...

శంకర : ఓహో, జోరుచేశావే సంభాషణ! తర్వాత?

నంబి : దానితల్లినిగూడా బాగా అలంకారంచేసుకోమని చెప్పి. ఆవిడనిచూస్తే యేదో ఒక పెద్దంటిఆవిడ పున్నట్లుగా వుండాలి.

శంకర : ఆ, శంకరప్పిళ్ళ అన్నీ చేశాడు,... తర్వాత?...

నంబి : ఆ యిద్దరికీ బాగా బోధించాలి.

శంకర : ఏమని?

నంబి : మాటల్లోగాని - వేషంలోగాని - కూలివాళ్ళవలె వుండటం గూడదు అని.

శంకర : ఇంకెలావుండమంటావ్?

నంబి : అదీ నేనే చెప్పాలా ఏమిటి? మంచి - భాగ్యవంతుల యింటి ఆడవాళ్ళు ప్రవర్తించినట్టు ప్రవర్తించాలి.

శంకర : సరే. అదీ చేశానయ్యా, తర్వాత?

నంబి : తరవాతేముంది తిరగవార! సాయంకాలం నాలుగు గంటలకి సరిగా - వాళ్ళను కారులో తీసుకునివచ్చి - యిక్కడ దింపెయ్యాలి.

శంకర : అపై నేమవుతుంది చెప్పు.

సంబి : అపైకథ అంతా నాకు విడిచిపెట్టవోయ్.

శంకర : వాళ్ళని మెడబట్టి బయటికి నెట్టేస్తారు. తిరిగిపొయ్యే వేళకు-వాళ్ళకి తిరిగి కొంపగూడా లేకుండాచేస్తారుగదూ!

సంబి : (శంకరప్పిళ్ళవీపుతట్టి) అపనిచెయ్యడానికి నే నెందు కిందులో ప్రవేశించాలి? కథంతా మూర్చేస్తాను. చూచుకో, నా తడాఖా!

శంకర : (నవ్వుతూ) బలేవాడివోయ్.

సంబి : నేను చెప్పినట్లుచేయి.

శంకర : నీవు చెప్పినంతవనీ అక్షరాలా చేస్తాను. నీవు - తీరా తార్యంసాధించక - వాళ్ళకేమైనా కష్టాలుతెచ్చావంటే - పీకనులిమేస్తాను జాగ్రత్త!

సంబి : నా కంతా తెలుసులే. నీవు ముందు నడు.

శంకర : ఇదో, పోతున్నాను. నా భాగం నేను నెరవేరుస్తాను. ఈ నౌకరీ పోతే-నా పీజేపోయింది.

సంబి : (నవ్వుతూ) నౌకరీ యెందుకుపోతుంది? భయపడకు; జీతంకూడా వస్తుంది. నీవు వాళ్ళను తీసుకుని - నాలుగున్నర కిక్కిడికి రావాలి. అంతే.

శంకర : ఇదిగో, పోతున్నాను.

సంబి : ధైర్యంగావుండవోయ్. (సంబియూ రింట్లోకి పోతాడు.)

శంకర : (తనలోతాను ఆలోచించుకుంటూ) అదలాఅయితే ఇదిలా అవుతుంది.

సంబి : (సంచితీసుకొని వస్తాడు) ఇదిగో, ఈ గంచి తీసుకొనిపో!

శంకర : అ! సరిసరి! ఇందుకేనోయ్ బుద్ధికావాలంటారు.

అదే మన కొంచెం తక్కువ. (సంచితసుకొని వెళ్ళి పోతాడు)

నంది : (ఒకకుర్చీలో కూర్చొని- కాగితంమీద ఏమో రాసి, దాన్నిమడిచి) కృష్ణా, కృష్ణా.

[కృష్ణన్ వదునై దేండ్ల వయసువాడు. ఆ యింటి సేవకుడు]

నంది : ఈజాబుతీసుకు వెళ్ళి- వెరికులయ్యర్ గెష్టారెంటులో యివ్వు. ఒకపార్టీకి కావలసిన సరంజామా తీసికొని రమ్మను.

కృష్ణ : టీపార్టీ కన్నమాట.

నంది : అదే.

కృష్ణ : టీ ఇంట్లో చేసుకోగూడదేమండీ, కావలసినన్ని పాలు స్నవి.

నంది : అవి రాత్రికి కావద్దేమిరా. మన యజమాని అమ్మ గారు వచ్చారుగదా.....భార్యగారుగూడా వస్తారేమో!

కృష్ణ : (ఆశ్చర్యంతో) భార్యగారేమిటి?

నంది : వెర్రిమొగమా, భార్యగారంటే భార్యగారే. యజమానిభార్యగారన్నమాట.

కృష్ణ : (ఉలికిపడి) అయితే, యజమానికి పెండ్లయిందన్నమాట?

నంది : ఆహా, ఎప్పుడో అయింది. నీతోనూ - నాతోనూ చెప్పి సంబంధాలు చేసుకుంటారాయేమిటి? పో, తొందరగా పో! అయిదుగంటలకు టీపార్టీ ప్రత్యేకంగా చెప్పి.

కృష్ణ : (ఉక్కిరి బిక్కిరవుతూ) నాకు తెలీని భార్యగారెవరిది? (స్వగతం: నిజమేనేమో, లేకుంటే ఈ ప్రొద్దుటి పార్టీ యెందుకు?) (వెళ్ళిపోయి, వెంటనే తిరిగివస్తాడు) యజమానిగారి అమ్మ వచ్చారు.

నంది : వస్తే నీకేమిటి? ఆమెవిషయం చూడడానికి నేను లేనూ? తొందరగా పో! (కృష్ణన్ పరిగెత్తుతాడు.)

[అమ్మ ప్రవేశిస్తుంది. నీసం॥లు వుంటాయి. గొప్ప ధనవంతురాలి కుండవలసిన లక్షణాలన్నీ వున్నాయి. నందియారు లేచి నిలుచుంటాడు.]

అమ్మ : సుఖంగా వున్నారా ఏమిటి?

[నందియారు కుర్చీ ముందుకు జరుపుతాడు. ఆమె అందులో కూర్చుంటుంది]

నంది : ఏదో యిలావున్నాము.

అమ్మ : పిల్లలు బాగున్నారా?

నంది : ఎలా బాగుంటారు! నడుమ నడుమ ఏనో రోగాలూ, అవీనూ.....వీనినడుమ ఏదో సుఖం.

అమ్మ : బిడ్డలువుడితే యింతే. వాళ్ళకి ఎప్పుడూ ఏదో ఒకటి వస్తూనే వుంటుంది. పిల్లలు కలిగారంటే-ఇక తల్లి దండ్రులకి సుఖపడేదినాలు గతించినట్టే. ఏడేడీ! ఆఫీసునుంచి రాలేదూ?

నంది : ఇంకా రాలేదు. ఆయన పోయి ఒక అర్థగంట మాత్రమే అయింది.

అమ్మ : అయితే, మరి నన్నెందుకు - చుక్కతెగిపడినట్లుగా రావాలని వర్తమానంపంపాడు. నే నా వార్త విని-వీని కీమైనా జబ్బుగిబ్బు చేసిందేమోననుకున్నాను.

నంబి : ఏజబ్బూలేదు.

అమ్మ : ఏమీలేకున్నా వా డంతే. ఎప్పుడూ “అమ్మ - అమ్మ” అంటూవుంటాడు.

నంబి : (మనస్సులో-సాకూతంగా) ఇంకేబందువులూ లేనివా శ్చకి ఎప్పుడూ అమ్మమీదిచింతేగదా!!

అమ్మ : ఇంక నాకేం కావాలి. వాడు సుఖంగావుంటే చాలు. ఏదోఒకస్థలంలో వివాహంచేసుకుంటే నా కళ్ళు చల్ల బడతాయి. నేను బ్రదికివుండగానే వా డొకయింటి వాడైతే ఎంతో సంతోషిస్తాను. బిడ్డయినా కొడుకైనా నాకు వాడే. నా కావలిసింది వానిసుఖమే. ఎన్నిసార్లొ చెప్పిచూచాను. ఎంతో నిర్బంధించాను.

నంబి : (తలగోక్కుంటూ) నిర్బంధిస్తేమాత్రమేమి? చిన్న వాశ్చకి యిష్టమున్నసంబంధం - పెద్దవాశ్చకిగూడా యిష్ట ముండాలిగా.

అమ్మ : నా కిష్టంలేదని ఎవరు చెప్పారు? పిల్ల ఎక్కడుంది? వా డీశోజు చేసుకుంటానన్నా నాకు సమ్మతమే. ఈవిషయంలో నాడంటూ యేఅభిప్రాయమూ లేదు.

నంబి : మీ రిలా అంటారు, కాని, ఆయనకు మీరు సమ్మతిస్తారో లేదో ననేదే భయం ఎప్పుడూ - ఆయనదగ్గరే ఉండేవానికి - నా కాయనఅభిప్రాయాలు తెలియకపోతాయా?

అమ్మ : నేనూ అలాగే అనుకుంటూవున్నాను. చిన్నప్పుడు కూడా వానికి నన్నుచూస్తే యెంతోభయం అలా అడు పాజ్జలలోపెట్టి పెంచాను, వానిమేనమామగాని - తండ్రి

గాని-పిల్లవాణ్ణి ఎక్కువ మురిపెంచేస్తే నేను సహించే దానినికాను. ఆ భయం వాని కింకా వదలేదు.

నంబి : అదే అదే. ఆ భయ మింకా ఉంది. అందువల్ల ఒక్కవిషయమూ బయటికి చెప్పడు. ఎప్పుడూ మనసులో వుంచుకొని, కుళ్ళుతూవుంటాడు. తిండిలేదు, నిద్రలేదు.

అమ్మ : అందుకే నా డీనడుమ చిక్కిపోయినాడు. మీరైనా ఒక్కసారి చెప్పలేదూ సరీగావుండమని.

నంబి : నే నేమో చెప్పాను. కాని - ఏవిషయమైనా నాతో చెబితేనా? నే నేమైనా చెప్పడానికో - చేయడానికో.

అమ్మ : అయితే-ఇప్పటికూడా మీ కేమీ తెలియదన్న మాట?

నంబి : ఇప్పుడే కొంచెం తెలిసింది. కాని -

అమ్మ : ఏమిటి? ఏమిటంటున్నారు?

నంబి : (అవశతనటించి) నేను నిజం చెప్పితే ఎవరు నమ్ముతారు? అది నా దౌర్భాగ్యం.

అమ్మ : (సోత్కంఠంగా) తెలిసినవిషయం నాతో చెప్పరాదూ, ఏ పిల్లయినా నా కేమీ పరవాలేదు. వాడు సుఖంగావుండాలి, నా అభిప్రాయం అంతే.

నంబి : తెలిసినవిషయం చెప్పితేకూడా తప్పుగా వుంటుందమ్మా! ఇంతకూ-చెప్పేవరిస్థితి చాటిపోయింది. (రెండు చేతులూ నెత్తిపైనపెట్టుకుని కూర్చుంటాడు) నా గ్రహచారం ఇలావుంది.

అమ్మ : (ఏదో సందేహిస్తూ) నంబియారూ! ఏదో ఆ విశేషం చెప్పడూ! ఎటువంటి విషయమైనా సరే చెప్పి

వేయి. నా హృదయం ఎలా దహించుకుపోతూవుందో చూడు.

నంబి : ఇంతకుముందే నాతో చెప్పిపోయాడు. మీతో చెప్పవలసిందని ఒక వెయ్యివిషయాలు చెప్పాడు. మీ యెదురుగా నిలిచి చెప్పేద్దేర్వం తనకు లేదు. పాపం! “నన్ను తిట్టవద్దని అమ్మతో చెప్ప” అని అన్నాడు. ఈమాట ఒక నూరు సార్లైనా అనివ్రుంటాడు.

అమ్మ : ఎవ రా అమ్మాయి? చెప్పండి. ఏమీ...

నంబి : అమ్మాయి చాలా అందకత్తై. బిరుసులాంటిది. ఏమి నడక, ఏమిగుణం! దానికి తగినట్లు వాళ్ళకు కొంత డబ్బు వుంటే యెంతో బాగుండేది. ఇప్పుడు నలుగురికీ తెలిసి పోయింది. ఈశ్వరా, ఆ సంబంధం ఎలా కలిగిపోయిందో నాతోనైనా ఒక్క అక్షరం చెప్పాడా? ఇప్పుడు- అంతా గడచిపోయినవెనుక-అమ్మతో చెప్పి ఒప్పించవలసిందని నాతో అంటాడు. ఈ దౌర్భాగ్యం నాకువట్టింది.

అమ్మ : (ముఖం నల్లగాచేసికొని) అయితే, మన చెయ్యి దాటి పోయిందన్నమాటే. ఎన్ని నెలలయింది ?

నంబి : (భయపడినట్లు దిగాలుగా) రెండు నెలలో మూడు నెలలో అయివుంటుందనుకుంటాను. పిల్ల చాలా అందంగావుందని యింతకుముందే చెప్పానుకదూ. అయినా వాళ్ళయింటిసంగతికూడా విచారించవద్దా?

అమ్మ : ఊ.....ఇంటిసంగతి ఒకటి! అదివుండేవాళ్ళిలా చేస్తారా !

సంబి : చూడడానికి మంచి యింటితనం కలవారివలెనే వున్నారు, కాని-యిలా ఎందుకుచేశారా అనిపిస్తోంది. అయినా-యిలాంటివిషయా లీకాలంలో ఎవరింట్లో జరగడంలేదు?

అమ్మ : సన్నోక్కటీ అడగవద్దండి. మీ యిష్టంవచ్చినట్లు చేసుకోండి.

సంబి : అయ్యో, అమ్మా! ఇలా కొడుకుపైన కోపంచేసుకుంటే ఎలాగు? అయితే-నేను చెప్పినదానికి ఫలమేమి కలిగినట్లు? నన్ను యజమాని-ప్రాధేయపడినదానికి ఫలమేమికలిగినట్లు? యజమానికి యెవరున్నారగునుక! అందరు బంధువులూ నీవే.

అమ్మ : వానివిషయంలో నా కేమిసంబంధమింది గనుక... ఓ...ఎంత కష్టపడి పీణ్ణి పెంచాను.

సంబి : రత్నంలాంటి పిల్లవాడు. వేరే మగవాడైతే - తాను చేసినవని గడ్డకు చెప్పతాడా? ఏదో కొంచెం పిరికి వాడైనా మీ కుమారుడు చాలా మంచివాడు. అక్షరాలా తండ్రిలాంటివాడు.

అమ్మ : (ముఖం అభిఞానంతో ప్రభువులనువుతుంది.) అవు నవును. నా జీవితంలో - మంచికొడుకును కన్నది అనే ఒక్కమాట మాత్రమే టుగిలింది. అక్షరాలా తండ్రిని పోలినాడు. చిన్నప్పుడు ఎంత మొండివాడనుకున్నావు!

సంబి : మీ రన్నమాట నిజం. ఇన్నిరోజులూ యీరహస్యం మనస్సులోపెట్టుకొని - అన్నమూ నిద్రా లేక ఒకటే బాధ పడుతూఉన్నాడు. "ఈవనిచేసింది నీనుకాదు" అని ఒక్క

సారి చెప్పనును. “అలా చెప్పితే ఏ కష్టం వుండదు”
అని ఎంతో చెప్పాను. అలా ఎన్నటికి కాదన్నాడు.

అమ్మ : ఛీ ఛీ! అదేంమాట. మనము అలాచేయరాదు.
వాడు అబద్ధాలుచెబితే-ఇక నా కడుపున వాడేమివుట్టి
నట్లు?

నంబి : అలా అనండి. నా యెనుట ఎలా వలంకరించాడను
కున్నాను! ఇదంతా వదలిపెట్టి-నేను-ఏఆశ్రమానికో వెళ్ళి
బ్రతుకుతానని - పులిలా గర్జించాడు.

అమ్మ : వానిపుణ్యాన ఆ పని చేయలేదు. మంచిదయింది.
(గడ్డంక్రింద చెయ్యిపెట్టుకొని దీనంగా) ఈ వర్తమానం
యీపాటి కందరికీ తెలిసివుంటుందిగదా?

నంబి : అయ్యయ్యా! నేను బతికివుండి-ఎవ్వరికన్నా తెలియ
నిస్తానా! ఇంతకుముం దీవిషయం తెలిసిందిద్దరికే.
ఇప్పుడు-మూడోది నువ్వు.

అమ్మ : జరిగిందేమో జరిగింది. ఇప్పు డేంచేయాలి?

నంబి : అమ్మాయిని యింటికి పిలిపించుకునేది - యజమాని
కావలసిన నలుగురున్నేహితుల్ని యింటి కావ్వనిచి-
ఒక టీపార్టీయిచ్చేస్తే కథ ముగిసిపోతుంది.

అమ్మ : వాళ్ళకి నే నేం చెప్పాలంటావు?

నంబి : చెప్పవలసిందేముంది?-అమ్మ - కోడలిని పిలుచుకొని
వచ్చింది అని మాత్రమే చెప్పవలసింది. యజమాని
కిప్పుడు-తల్లియైనా-తండ్రియైనా - మామఅయినా అమ్మ
ఒకతేగదా! వున యజమానియే వాళ్ళయింటికి పోయి -
నాలుగురోజులుండి - పిలుచుకునిరావాలి. అంటే - తీరిక

యొక్కడుందిగనుక! మిల్లులోనా - రాత్రీ వగలూ - పని.
 ఏపనిపెట్టుకున్నా అంతే మిరి. పోతే - ఇక యెప్పుడూ
 యింటికి వచ్చిపోయే పోలీసులూ - ఇన్నెక్స్టర్లు - మేజిస్ట్రే
 టులు-దేశనాయకులూ-వకీళ్ళూ మొదలైన స్నేహితులు.
 అన్నంతినడానికిగూడా తీరికవుండదు. నిద్రపోవడానికి
 సమయంవుండదు. పని యిలావుంటే-ఒక్కరోజు - ఆయ
 నకు బయటికివెళ్ళడానికి సాధ్యమవుతుందా! అందుకోసం-
 అమ్మయే పోయి పిలుచుకొనివచ్చింది.

అమ్మ : (ఆలోచిస్తూ) యీ మాటలు నన్ను చెప్పమం
 టావు. ఇంతకుముందు-ముక్కు-మొగం యెఱుగనిపిల్లను
 గురించి-నేనే పిలుచుకొనివచ్చానని ఎలా చెప్పేది! వాడే
 సంబంధంకుదుర్చుకున్నాడుగనక - వాడే యేమైనా చేసు
 కోసే.

నంబి : (స్వగభేదంతో) ఇలాంటి కొన్నిమాటలు చెప్పకపోతే
 యేవనీ సాగదు. ఈమాటలు మీరుగాక ఎవ్వరు చెప్పాలి?
 ఇంట్లోవుండే ఎవడో ఒక అనామధేయుడు చెబితే సరిపో
 తుందా! సమయంవచ్చినప్పుడు- మీవంటివారు కొంచెం
 ధైర్యంవహించాలి.

అమ్మ : (ఏదో ఆలోచిస్తూవుంటుంది.)

నంబి : మీ రలా ఏమీ సంబోధించేటట్టుకోవద్దండి. ఐదుగంట
 లకు అతిథులంతా వస్తారు - దాని కొంచెంముందుగానే
 అమ్మాయి వస్తుంది.

అమ్మ : ఇంతకూ - ఆవిడ పేరేమిటి?

నంబి : “సుశీల” అంటారు. గుణానికి తగినపేరు,

అమ్మ : ఒక సుశీలను - కోడలిని చేసుకుందామనుకున్నాను.
ఆవిడస్థానంలో - మరో సుశీల వచ్చింది. ఇంతకూ అంతా
ప్రాప్తానుసారం జరుగుతుంది.

[బయట హారన్ శబ్దం విసవడుతుంది.]

నంబి : (గడియారంలోకి చూచి) గంట - నాలుగూ నలభై
అయిదునిముషా లయ్యింది. ఇదిగో! అమ్మాయి వచ్చే
సింది. యజమాని కారుయిచ్చి పంపేటవ్వుడు - సర్వీగ్గా
నాలుగూనలభైయైదునిముషాల కిక్కుడుండాలని యజ
మాని చెప్పివుండినాడు. చూడండి! అమ్మాయి “నెమలి
లాగ” ఎలా బాగుందో!

అమ్మ : (ఇంటిముందుకు చూపులు సారిస్తూ) మీరు చెప్పా
రుగదా బాగుందని-ఇక ఆత్మేవణేముంది?

[కల్లీ బిడ్డా బాగా కృంగారించుకొన్నవేషాలతో ప్రవేశిస్తారు.]

నంబి : (అమ్మాయివైపు చూస్తూ) అదిగో! ఆమె మీ అత్త
గారు. నమస్కారం చెయ్యండి.

సుశీల : అత్తగారికి నమస్కారం.

నంబి : (సుశీలతల్లికి కూర్చుండడానికి కుర్చీచూపిస్తూ మృదు
వైనస్వరంతో) ఇలా కూర్చోండి.

తల్లి : (కూర్చుంటుంది)

నంబి : కృష్ణా! కృష్ణా! (కృష్ణన్ వస్తాడు.) ఒరే! అమ్మగారు
లేచి ఎంతసేపైందనుకున్నావు.

అమ్మ : (లేచి) మేము యింట్లోపలికి పోతాము. అమ్మాయి
కూడా అలసివుంటుంది. (అమ్మాయిచెయ్యి పట్టుకొని
ముందు నడుస్తుంది.)

నంబి : (నుశీలతల్లివైపు చూచి) వెంట నీవుకూడా పో! నోరు తెరచి-అబద్ధం ఒక్కటిగూడా చెప్పకు. ఇంక నుశీల నీ కూతురుగాదు. చాళ్ళయింటిబిడ్డ. తెలిసిందా!

తల్లి : తెలిసింది. మీ మంచితివంతో బతికాము. (తల్లికూడా లోపలికి పోతుంది)

[శంకరపిళ్ళె ప్రవేశిస్తాడు.]

నంబి : బాగా పాఠం చెప్పించావన్నమాట.

శంకర : ఓ! చిలుకలాగా మనం చెప్పినపాఠం నల్లిస్తుంది.

నంబి : అయితే, ఏం చెప్పించావు పాఠం?

శంకర : ఒక్కటే ఒక్కపాఠం చెప్పించాను. ఎవ్వరడిగినా- ఏముడిగినా - “అమాట నేను చెప్పలేదు” అనమని చెప్పించాను.

నంబి : భేష్! సరియైనట్లూషన్. (బయట హారన్ వినవడుతుంది.)

శంకర : ఎవరో వచ్చారు.

నంబి : (ఇంటిముందుకుచూచి) ఎవరున్నారు? ఆ రామనాథం గాడూ - మేజస్ట్రేటు. ఐదుగంటలకి రమ్మన్నాము. నాలుగూసలభైఅయిదుకే వచ్చారు పెద్దవలు. (బిగ్గరగా) రండి! రండి!

[రామనాథం. మేజస్ట్రేటు - ఉచితవేషాలతో ప్రవేశిస్తారు. శంకర పిళ్ళె వెళ్ళిపోతాడు.]

రామనాథం : ఓ, మిస్టర్ నంబియార్! యజమాని రాలేదూ!

[లోపలికి తొంగిచూస్తాడు.]

నంబి : ఓ లోప బెవ్వరూ లేరు.

రామ : (సోత్కంఠంగా) అయితే ఎవరో...

మేజ : ఎవరున్నారు లోపల?...

నంబి : యజమానిగారి అమ్మ వచ్చింది.

రామ : మరి నన్నెందుకు లోపలికి పోవద్దంటావు? అమ్మ నాకు కొత్తాయేమిటి?

మేజ : నాకు మాత్రం తెలియదా యేమిటి?

నంబి : అమ్మ ఒక్కతే కాదు. (శృంగారంగా చేతులు తిప్పతూ) ఇంకా కొందరు.

మేజ : ఎవరోయ్! నీ పండు కిలా ఆడవేమం అభినయిస్తున్నావు?

రామ : ఓ! అర్థమయ్యిందిలే! (మేజస్ట్రీటును చూస్తూ) నేను చెప్పలేదూ! ఆ చీరా - ఆ బ్లానూ - (నంబియారుతో) అమ్మకంటపడిందా-లేదోయ్! నేనే చెప్పుదానా!

నంబి : మీరేమీ చెప్పవలసినవనిలేదు. అమ్మగారే పిల్లను తీసుకునివచ్చారు.

మేజ : ఎందుకు?

నంబి : ఎందుకు? అందుకే.

[రామనాథమూ, మేజస్ట్రీటూ నవ్వుతారు.]

మేజ : అయితే-అమ్మ కుమారునికి సప్లయ్ చేయడానికి...

నంబి : అలా కాదు. ఇది శాశ్వతమైన సంబంధం.

రామ : శాశ్వతమా?

మేజ : శాశ్వతమా?

నంబి : అవునవును. అమ్మ-యజమానికి నాలుగైదుజాబులు

రాసింది వచ్చిపోమ్మని. తీరికలేదని రాశాడు కొడుకు.
కడకు-ఆమె కోడలిని పిలుచుకొనివచ్చింది.

మేజ : బాగానే జరిగింది.

రామ : ఆమెకు మనస్సువుంది.

మేజ : (నంబియారుతో) అయితే యిప్పుడు యజమాని కా
సంబంధం గిట్టకుంటేనో...

నంబి : అమ్మ కామాత్రం తెలియదా యేమి? గిట్టుతుందనే
ఆమె యీ పనిచేసింది.

రామ : ఓ మిష్టర్ మేజస్ట్రేట్! అదింకా ప్రారంభించలేదన్న
మాట?

మేజ : ఏది?

రామ : ఆ పిల్లపైన-యజమానికి అయిష్టం కలగలేదన్న
మాట?

మేజ : ఎందువల్ల కలగలేదు?

రామ : అదే నాకూ ఆశ్చర్యం. వాడు చేపట్టిన అమ్మాయి
లేదు. చేపట్టినదలని అమ్మాయికూడా లేదు.

నంబి : ఓహో! (రామనాథమును చూస్తూ) అయితే, మీరు
పట్టినదాన్ని వదలని ధర్మప్రభువులన్నమాట!

మేజ : బాగా అన్నావు. అందరి అభిరుచులూ నీకు తెలుసు.
అవునుగదూ?

రామ : ఆ వచ్చిన మోహినిని ఒకసారి నేను చూస్తే
బాగుండును.

[కృష్ణన్ ప్రవేశించి నంబియారుతో]

కృష్ణన్ : రెస్టారెంటునుండి అయ్యర్ వచ్చినాడు.

సంబి : ఇప్పుడే వస్తాను. (ఇద్దరూ పోతారు.)

మేజ : ఆ మోహిని ఎవరైయుండునో !

రామ : అదా ! నేను చెప్పతా విను. వట్టి దరిద్రురాలు.

చూడ్డానికి నల్లకాకిలా వుంటుంది. పేరుమాత్రం సుశీల

మేజ : అయితే నీవు చూచినావన్నమాటే.

రామ : నేను చూడనిదంటూ బాకీఒకటుందావమి ?

మేజ : అరె, ఉట్టి గప్పలుకొట్టవద్దు.

రామ : నా కంతా తెలుసునయ్యా! ఆ పిల్ల కృష్ణమీనన్ తండ్రికి మేనగోడలు. కావలిస్తే ఎవరినైనా అడిగి తెలుసుకో.

మేజ : ఎవరూ - ఆ నారాయణ మీననుకా!

రామ : ఆ, అదే. కొన్నాళ్ళ క్రితంనుండి ఆ తల్లి కొడుక్కి వలపేస్తూవుంది. ఈ కొడుకు ఇదంతా తెలిసీ తెలియ నట్టున్నాడు.

మేజ : ఓ, అలాగా!

రామ : అలాకాకపోతే, డబ్బులో వుండయ్యా అంతా, డబ్బులో !

మేజ : ఒకవేళ వాడు ఒప్పుకోకపోతేనో ?

రామ : నేను చెప్పలేదా. డబ్బుతో పని అని. మనస్సేహీ తునిగి యిప్పుడు పదహారువేల గూపాయలు కావాలి. 'జూబిలీ' రెండు రోజుల్లోనే వుంది. అందుకే అతగా డమ్మకు వ్రాశాడు "మిల్లువ్యవహారమంతా తలక్రిందైంది. కూలీలంతా స్ట్రైక్ చేస్తున్నారు. డబ్బుకావాలి" అని.

మేజ : ఆమెదగ్గర డబ్బుందా అని?

రామ : ఆహా, వుంది. జడ్జి నారాయణ మీసన్ దే ఆ డబ్బుంతా. కాపే రెండులక్షలుంది. ముక్కా లులక్షన్నా కోడలికిస్తుంది.

మేజ : ఓహో! అందుకే కొడుకీ కార్యాని కొప్పకున్నాడు.

రామ : ఇక్కడి వ్యవహారమంతా తల్లికి తెలిసింది. అతణ్ణి నుంచిమార్గంలోకి తీసుకురావాలనుకుంది.

మేజ : ఓహో! ఐసీ!!

రామ : అందువల్ల కొడుక్కు డబ్బుకావాలీ అంటే తల్లి తెచ్చిన పిల్లనే కొడుకు ఒప్పకోవాలి. కాబట్టి ఆమె ధైర్యంగా యీపిల్లను పిలుచుకొనివచ్చింది.

మేజ : ఓ! ఆ తల్లి ఎంతగడుసుదీ!

[కృష్ణమీసన్, డాక్టరు, ఇన్స్పెక్టర్ వస్తారు]

రామ : హలో మీస్టర్ మీసన్! స్వాగతం. డాక్టర్ గారూ, రండి, రండి. ఇన్స్పెక్టర్ రండి!

[అందరూ వచ్చి కూర్చుంటారు]

డాక్టరు : (రామనాథంలో) యజమానివి నీవేనా ఏమి?

ఇన్స్పెక్టర్ : ఎక్కడైనా విందుభోజనమూ అని చెవిలో పడితే చాలు. మనవాడు నిన్ననే అక్కడ హాజరై వుంటాడు.

రామ : భోజనమా? అల్పాహారమా? ఆ, ఏదో మంచివా సనవెయ్యటంలేదూ!

ఇన్ : అదేనా! మీసన్! గొప్ప విందుభోజనమేనా?

కృష్ణమీ : ఓ, చాలా గొప్పది.

మేజ : ఇప్పుడుగాకపోతే మరెప్పుడు?

డాక్టర్ : అదేమి! ఇప్పుడు విశేషమేమి?

మేజ : (రామనాథంను చూస్తూ) ఇప్పుడు మిష్టర్ మీసన్ వివాహం జరుగుతుంది.

కృష్ణమీ : వివాహమా!

రామ : అదేనయ్యా! నీ అదృష్టం. మీ అమ్మ వధువుతో సహా వచ్చింది.

ఇన్స్పెక్టర్ : అమ్మా! మీసన్ అమ్మ వచ్చిందా! ఆమెతో నా కఠతగా పరిచయంలేదు.

డాక్టర్ : నాకుగూడా లేదు.

మేజ : ఎట్టేనా-కృష్ణమీసన్ తనతల్లిని-భార్యనూ కూడా మన కందిరికీ ఇప్పుడు పరిచయంచేస్తాడు.

ఇన్ : అట్లయితే యీ వివాహాని కేదైనా ప్రజంటేషన్ తేవద్దా! మి...మీసన్! ఆహ్వానపత్రికలో యీవిషయం లేనేలేదే?

కృష్ణమీ : ఇన్స్పెక్టర్! (రామనాథాన్ని చురచురచూస్తూ) ఇదంతా ఇతనిఉపాయమే.

(అమ్మ ప్రవేశిస్తుంది. అందరూ లేచి గౌరవిస్తారు.)

రామ : విశేషమేమిటి?

అమ్మ : నేను నాలుగుజాబులు వ్రాస్తాను. తీరుబడిలేదు, తీరు బడిలేదు-అని జవాబు. కడకు నీవే ఒకసారి వచ్చిపొమ్మని వ్రాశాడు. వివాహంచేయవలెనని చాలాకాలంగా అనుకుంటున్నాను. కడకు నేనే ఆ పిల్లను పిలుచుకొనివచ్చినాను.

కృష్ణమీ : ఎవ రా పిల్ల?

అమ్మ : నీకు నచ్చినపిల్ల నే.

డాక్టర్ : భేష్! చాలా మంచిది.

ఇన్ : భేష్! చాలా మంచిది.

నంబి : (ప్రవేశించి) లోపల అంతా సిద్ధంగావుంది.

అమ్మ : అయితే రండి. అందరూ లోపలికి రండి.

[నంబియార్ తప్ప తక్కినవారంతా లోపలికి పోతారు. శంకరప్పిళ్ళ ప్రవేశిస్తాడు. చేతిలో ఒక పాకెట్టువుంది.]

నంబి : ఇదేనా పెండ్లిప్రజంటేషన్?

శంకర : మాల. ఈ శంకరప్పిళ్ళ తనజీవితంలో యిలాంటి నిర్బంధాన్ని ఎప్పుడూ అనుభవించలేదు. ఇలాంటి డ్రైవింగూ చెయ్యలేదంటే నమ్ము. ఇన్ స్పెక్టరంటాడే అదేదో 'రెక్ లెస్ డ్రైవింగ్' అని - అలాంటి దిది.

[కృష్ణమీసన్ ముందుకు వస్తాడు. శంకరప్పిళ్ళ లోపలికి పోతారు]

కృష్ణ : (కోపంగా) ఏమిరా నంబియార్! నీవేనా యిదంతా చేసింది? నీ అభిప్రాయమేమిటి?

నంబి : (తెలియనట్లుగా) అమ్మకు ఇక్కడికి రమ్మని నీవే మైనా వ్రాశావా? నాతో ఒక్కమాటైనా చెప్పినావా?

కృష్ణ : నీతో చెప్పియే అమ్మకు వ్రాయవలెనా ఏమి?

నంబి : నాతో యెందుకులే! ఆ క్షణంలోనే రెండూ తటస్థ పడవలెనా?

కృష్ణ : ఏ రెండూ? అంతా మోసం!

నంబి : అమ్మ యిటొస్తూవుండగనే - ఆ రెండూ శనులూ అటొచ్చినాయి.

కృష్ణ : వాళ్ళిద్దరినీ అప్పుడే తరిమెయ్యవలసింది?

నంబి హెడ్ క్లార్కును చూడమనిగదా!

కృష్ణ : నే నక్కడినించేగదా వస్తానీ?

నంబి : నేరుగా నిన్నే చూచి చెప్పకుండామని వచ్చిరిగా బోలు! ఒక వేళ సమక్షంలో-తమ దుఃఖం చెప్పకుంటే కార్యం చక్కబడుతుందని ఆ తల్లీ బిడ్డా తలచివుండ వచ్చు. అమ్మ ఎదురుపడింది. ఆమెతో తమ దుఃఖం వెళ్ల బోసుకున్నారు. విషయమంతా తెలుసుకుండామని అమ్మ లోపలికి తీసుకెళ్ళింది.

కృష్ణ : ఇప్పుడు నే నేం చేసేది? అయ్యో! అంతామోసం!

నంబి : అమ్మ ఎదురుగుండానే - వారి నీడ్స్ బయటికి గెంటి వేస్తేసరి.

కృష్ణ : అది వీలేదు. తానే పిలుచుకొనివచ్చినానని-అందరి ఎదుట అమ్మ చెప్పివేసింది. ఈ ముసలివాళ్ళ కుండే పెద్ద చాదస్తమే యిది.

నంబి : అయితే ఏం చేస్తాము?

కృష్ణ : నా కిప్పు డందరినీ మెడబట్టి బయటికి గెంటివేయా లనిపిస్తూవుంది. అయ్యో! శుద్ధ మోసం జరిగింది!

నంబి : జూబిలీ కిక్ రెండే రోజులున్నాయి. డబ్బు! అది అమ్మచేతిలో వుంది.

కృష్ణ : అదే, డబ్బు! పదహారువేలు. ఆ ముసలి దంతా ఒక్కసారే యిచ్చి చావరాదూ!

[తోపలిసుండి "మీనన్! మిష్టర్ మీనన్!" అని పిలుపు, శంకరపిళ్ళ ప్రవేశిస్తాడు]

శంకర : లోపల పిలుస్తున్నారు?

కృష్ణ : అంతా నాశనమైపోనీ! (లోపలికి వినుగ్గా పోతాడు)
 శంకర : పట్టుకొని గెంటుతాడు. ఊ, పట్టుకొని గెంటుతాడు!
 వీడు బయటికి గెంటివేయడం! ఆ యమ్మ బయటికి
 పోవడం!

నంబి : బయటికేమిటి! ఆమెను బయటికిగాని లోపలికిగాని-
 తీసుకువెళ్ళడాని కారని కథికారిముంది, నీక్కాదు.

శంకర : హుం! బాగాంది. ఈ శంకరప్పిళ్ళ బదికిప్రండంగానే
 వారిద్దరినీ కారులోవేసి-ఊరంతా తిప్పుతాడు.

నంబి : అదే కావలిసింది. నేను కోరేదీ అదే.

శంకర : అట్లే చెయ్యవలె

నంబి : ఆ కారులో దానితల్లినిగూడ కూర్చోనబెట్టవలె.

[లోపలినుండి కరతాశధ్వనులు వినపడుతవి.]

నంబి : (లోపలికిచూస్తూ) ఓ, అయిపోయింది.

శంకర : మగవాడు తాళిగట్టినఆడుదానిని ఏలుకోవలె. అది
 గాక - అమాయకులైన ఆడవారిపై గుజ్జపుస్వారిచేసేట్టు
 గాదు.

[డాక్టరు, ఇన్స్పెక్టరు, బయటికి వస్తారు. శంకరప్పిళ్ళ లోపలికి
 పోతాడు.]

డాక్టర్ : ఇన్స్పెక్టర్! ఆమె గర్భిణిగా కనపట్టలేదా?

ఇన్ : ఆ గర్భ మితనిదిగాగూడ అగుపించలేదు. ముఖంగా
 పాలిపోయి తెల్లబడినట్టుంది. (నంబియారునుచూచి) ఆ,
 నంబియారూ! చాలా పనితోందరలో వున్నట్టున్నావే!
 పోయివస్తాము చాల సంతోషమైంది.

నంబి : మాకూ సంతోషమయ్యింది.

[డాక్టరు, ఇన్ పెక్టరు వెళ్లిపోతారు. రామనాథం, మేజిస్ట్రేటు వస్తారు.]

మేజ : ఏమిరా! మోసంగాదూ? గొప్పమోసం. ఇది యింత తక్కువని అని ఇంతవరకూ నాకు తెలీదు. నీ సుశీల పరాధీనమైపోయింది.

రామ : (నవ్వుతూ) వా డదృష్టవంతుడు. పూలగుత్తివంటి పిల్ల. డబ్బూ దక్కింది. (నంబియారునుచూచి) దీనికి నూత్రధారివి నువ్వేనా?—వానితల్లివేసిన వలా?

నంబి : (ఏమీ ఎరుగనట్టుగా) నాకు బొత్తుగా తెలీదే!

రామ : నిజంగానా?

మేజ : నిజంగానా!...అయితే మేము పోయివస్తాము.

[ఇద్దరూ పోతారు. తరువాత ముందు కృష్ణమీనన్ - వెనుక సుశీల ప్రవేశిస్తారు. నంబియారు లోపలికి పోతాడు.]

సుశీల : (కృష్ణమీనన్ను చూస్తూ) అప్పు డొకటికూడా తినలేదే!

[కృష్ణమీనన్ గంభీరంగా వుంటాడు. సుశీల ఒకకుర్చీలో కూర్చుంటుంది.]

సుశీల : అప్పుడు—

కృష్ణమీ : నా చెప్పడం నీ కనవసరం.

[హెడ్ క్లర్కు ప్రవేశిస్తాడు.]

హెడ్ : అదంతా నెరవేర్చినాను. ఇంక వా రావైపు తిరిగి రారు.

కృష్ణ : కాదు, అటువైపు తిరిగిరారు.

హెడ్ : (వెనుక సుశీలనుచూచి అదరిపడి) ఇదేమి! ఇదేమి?

[సుశీల నగరవంగా హెడ్ క్లాక్కును చూస్తుంది.]

హెడ్ : (కృష్ణమీనన్ ను చూస్తూ) ఆ, అప్పు డట్లు చెప్పి...
ఇది యేమి విపరీతంగా వుండే!

కృష్ణ : (గంభీరంగా లేచి) హెడ్ క్లాక్! ఇకమీద నా
ఆంతరంగికవిషయాలలో జోక్యం కలిగించుకోవద్దు.
ని న్నెవరూ ఇక్కడికి రమ్మని పిలువలేదు. కొంత వాడే
ర్పరచుకొనడం మంచిది. పోవచ్చును. ఏమైనా ఆఫీసు
విషయాలుంటే నే నాఫీసుకువచ్చి చూచుకుంటాను.

[కృష్ణమీన్ లోపలికి పోతాడు]

సుశీల : యజమాని కిప్పుడు విశ్రాంతి అవసరంగదూ! అన్ని
టికీ ఒక హద్దుంది. (లోపలికి పోతుంది)

హెడ్ : (రంగస్థలమున కభిముఖుడై) అదా యిప్పుడు జరి
గింది! ఒకరి తప్పును వేరొకడు నెత్తిపైవేసికొనడం.

[శంకరప్పిళ్ళ, నంబియారూ ప్రవేశిస్తారు.]

నంబి : ముందుకుగాదు. తనముందుకు త్రోసికొంటాడు.

శంకర : సార్! కూలీల కీ రోజే బట్వాడా చెయ్యవలసిన
రోజు.

హెడ్ : నా బట్వాడా యింతకుముందే నాకు ముట్టినది.
(పోతాడు)

నంబి : (చూస్తూ) హా! హా! హా! శంకరప్పిళ్ళా! ఇది మన
యిద్దరిదీ!

శంకర : హా! హా! హా! (యిద్దరూ చప్పట్లు చదుస్తారు)

[తె ర]

స్వప్న మేఖల

రచయిత :

డి. యన్.

హాస్యరసప్రధానమైన నాటకాలు వ్రాయడంలో అగ్రగాములు కొందరున్నారు. డి. యన్. వారిలోకూడా ప్రసిద్ధుడు. కేరళదేశంలో ప్రతిహైస్కూలులో - కాలేజీలో ఆదరించుతుంటాయి. రేడియో నాటకాలు వ్రాయడంలోను ఆయన సిద్ధహాస్థుడు. ఇతనినాటకాలు సుమారు పండ్రెండుకు పైగా వున్నాయి. “సుధ” అనే ఒక నవలకూడా ప్రసిద్ధము. “కళింజ్ జోజీ” అనే ఒకకవితారచనకూడా ఆయనది ప్రసిద్ధంగావుంది. డి. యన్. సుప్రసిద్ధుడైన ఒకనటుడుకూడ. జననం 1920లో. సొంతపూరు తిరువనంతపురం.

పాత్రలు :

సుకుమారన్

రవి

వృద్ధుడు

సులేఖ

బాబు

రేణుక

స్వప్న మేఖల

[కళాదృష్టికి కావలసినట్లుగా అలంకరింపబడిన గది. మేజాకుముందు సుమా రైదడుగులు యెత్తుగావున్న ఒక మంటితో చేసిన ఒక శిల్పం. ఆ శిల్పం-ఒక స్త్రీ ఆకారాన్ని విర్మించాడు. గోడపైన వేలాడుతూన్న ఒక తరుణి చిత్రం. ప్లేటిలో చక్కని రైటింగుతోను, వెనుకవైపు చక్కని సంగీతంతోను-ఒక యసాదారణమైన సుందర ప్రపంచాన్ని సృష్టించాలి.]

సుకుమారన్ : నీవు ఎగ్జిబిషన్ కు వెళ్ళి - కొని తెచ్చుకొన్న శిల్పమూర్తి యిదేనన్నమాట!

రవి : అదే! నేటిఉదయం తెచ్చాను. శిల్పం ఎంత అందంగా వుందీ!

సుకు : (ప్రతిసుకు దగ్గరగా వెళ్ళి పరీక్షగాచూచి) ఓహో! అద్భుతంగా వుంది!

రవి : ఇలాంటి ఒక స్త్రీ ప్రపంచంలో బ్రతికి వుంటుందని ఊహించుకొని పీల్చేను. ఎంత సుందరంగావుంది !

సుకు : ఖరీ దెం తెచ్చావు?

రవి : ఏమి యివ్వవచ్చునో నీవే ఊహించు

సుకు : నూ.....రు.....

రవి : ఛీ...! ఛీ...!

సుకు : ఇన్నూరు.

రవి : సరిపోతుందంటావా?

సుకు : మున్నూరు.

రవి : మున్నూటా యాభై యిచ్చి తెచ్చాను.

సుకు : నీ కేమీ నష్టంలేదు. ప్రతిమ చాలా బాగుంది.

మున్నూటా యాభైరూపాయలు ఖర్చుపెట్టి- ఏనాడూ
యవ్వనం వాడని నిత్యనూతన సౌందర్యంవున్న ఒక స్త్రీని
నీ మేజాదగ్గర శాశ్వతంగా ప్రతిష్ఠించుకున్నావన్నమాట!

రవి : నీ వన్నది నిజమే. స్త్రీ యొక్క అధరాంచలముపై
ఏనాడూ మందహాసం మాయదు.

సుకు : కేశపాశములో ధరించిన ఆ పూవు లెవ్వడూ వాడవు.
గాలివీచినచో ఆ కొంగు తొలగదు.

రవి : ఆ చీర...ఆ రవిక...ఎవ్వడూ మాయవు. అంతే
గదూ?

సుకు : నిజం నిజం. నొసటిపై ధరించిన ఆ కుంకుమ గూడా
చెరిగిపోదు. దీన్ని చెక్కిన దెవరో?

రవి : ఒక ముసలాయన.

సుకు : (ఆశ్చర్యముతో) వృద్ధుడా?

రవి : అదే! జీవితం వాడి - పండ్లూడిపోయిన ఒకవృద్ధుడు.
ముఖమంతా ముడతలువడ్డ గతాయుష్కుడు. అదృశ్యంగా
చెక్కేడు. ఆ వృద్ధుడు యీ చిత్రాన్ని చెక్కడంలోనే
ఎంతో ఆశ్చర్యంవుంది. ఆ వృద్ధునిచెయ్యి వణుకుతుంది.
ప్రేళ్లుగూడా వణుకుతాయి.

సుకు : ఏమిటీ! వణుకుతూండేప్రేళ్లు సృష్టించాయన్నమాట
యీ యదృశ్యసౌందర్యాన్ని!

రవి : అంతేగాదు. అనేక సంవత్సరాలు-రాత్రీ-వగలూ నిద్ర
లేక శ్రమించి, తయారుచేసిన దీ సౌందర్యప్రపంచం.

సుకు : అయితే నీ వీ ప్రతిమకిచ్చినవెల ఏమాత్రమూ సరిపో
దంటాను. ఒక ఐదునూరై నా యిచ్చివుంటే సరిపోయేది.

రవి : నే నేమిచేసేది. నాచేతిలో అప్పు డంతమాత్రమే డబ్బు
వుండినది. ఉన్నదంతా యిచ్చివేశాను. ఆ ప్రతిమకన్నులు
చూడు. ఎంత అందంగా వున్నాయో! మాటిమాటికి
ఆమె మనవైపు చూచి, రెప్పలార్పుతూవుందా యనిపి
స్తుంది. మనవైపే తడేకదీక్షగా చూస్తూవుందావిడ.

సుకు : నీ వన్నమాట నిజమే! ఆ కన్నుల్లో జీవరేఖలు
అంతగా కనుపిస్తున్నాయి. నీవు కొంచెంమారంగా
నిలుచో. లేకపోతే ఆవిడ నిన్ను బాహుబంధాలలోనికి
లాగి కాగిలిండుకుంటుందేమో!

రవి : అదే నాకూ సందేహం. కాని నీవన్నమాట నిజంగా
జరిగితే ఎంత బాగుంటుంది!

సుకు : బాగానేవుంది. అయితే నీ ప్రేమ శిలాప్రతిమలను
ప్రేమించడాని కారంభించిందన్నమాట. ఇక నీవు తొంద
రలోనే శిలాప్రతిమలకు “తొలెటల్లు” రాయడానికారం
భిస్తావన్నమాట.

రవి : అబద్ధంకాదు. ఇంత సౌందర్యమున్న స్త్రీని నే నెక్కడా
ప్రపంచంలో చూడలేదు.

సుకు : నీ మత్తునుచూస్తే - యీ ప్రతిమ శిలామయమైన
దానివల్ల బ్రదికిపోయిందనుకున్నాను.

రవి : నేనూ అలాగే అనుకుంటాను. ఈ స్త్రీ శిల్పమూర్తి
కావడం నా దురదృష్టం.

సుకు : అదిగో! ఆ ప్రతిమయొక్క నాసిక యెంత చక్కగా

చెక్కబడిందో చూచావా? ఈ స్త్రీ తనదగ్గర వృద్ధుడు ఉండడానికంటే నీవంటి నవయువకుడు ఉండడమే అద్భుతంగా భావిస్తుందిగదూ!

రవి : నిజమే అయివుంటుంది. అదిగో! ఆ ముసలివాడు చూడు. వణుకుతూ మరలా వస్తున్నాడు.

సుకు : నీ విచ్చిన కొన్ని రూపాయినోట్లలో కొన్ని దొంగ నోట్లుగూడా ఉండివుంటాయి. అందుకే వెనక్కి వస్తున్నాడనుకుంటాను. ఏదీ ఎక్కువగా నేను పోతున్నాను. మీ రిద్దరూ ఆ ప్రతిమతో సరసాలాడండి.

[పిడిల్ మోగినశబ్దం]

[సుకు వెళ్ళిపోతాడు. ఒకవృద్ధుడు ప్రవేశిస్తాడు. ఆతని ముఖంలో కలతపడినరేకలు. గట్టిగా నిశ్వాసిస్తుంటాడు.]

వృద్ధుడు : ఎక్కడ?

రవి : మీ కేంగావాలి?

వృ : నా సులేఖ ఎక్కడవుంది?

రవి : సులేఖ! ఓ! ఆ ప్రతిమకు మీరు పెట్టుకొన్న పే రదన్న మాట.

వృ : అది ప్రతిమే నంటావా?

రవి : కాదంటారా?

వృ : నేను కనపడనిదాని కాబడ ఎలుగైతే నన్ను పిలువ లేదూ?

రవి : ఆ శిల్పం మాట్లాడుతుందన్నమాట.

వృ : “దుఃఖ కీ నదియా” అని పాటలు పాడలేదూ?

రవి : నీ మాటలు నా కర్ణం కావటంలేదు.

వృ : నే నావిడను తీసికొనిపోవడానికి వచ్చాను.

రవి : అయితే, నేను ఖరీదుపెట్టి కొన్నానన్న సంగతి మరచి పోయారన్నమాట.

వృ : మీరు నా కిచ్చిన డబ్బంతా డమ్మడిలతోనహా వెనక్కి ఇచ్చివేస్తాను. ఈమె లేనిది నేను బ్రదుకలేను. నన్ను దౌర్బల్యం ఆవేశించింది. ఒకానొక దౌర్భాగ్యక్షణంలో నీ కీ ప్రతిమను అమ్మివేశాను. (స్వరం మార్చి) సులేఖా! నాపై నీకు కోపంవచ్చిందా? అయ్యో! నీ ముఖమంతా వాడిపోయింది. అదేమిటి! అలా నా వైపు కోపంగా చూస్తున్నావు. వద్దు వద్దు. నా తై పలా చూడవద్దు. నిన్ను వెనక్కి తీసికొనిపోవడానికే నేను వచ్చాను. (రవినిచూస్తూ) ఇవిగో మీరిచ్చిన రూపాయలు. యిందులో ఒక్కరూపాయి మాత్రం ఖర్చయి పోయింది. రేపు ఎలాగైనా ఆ రూపాయి తమకు వాప సిస్తాను

రవి - ఓమించండి. నే నీప్రతిమను వాపసివ్వలేను. డబ్బును వెనక్కి తీసికోను. నా కీ ప్రతిమంటే ఎంతో యిష్టం.

వృ : మా సులేఖ అంటే యిష్టంలేనిదెవరికి? ఏమి సులేఖా మా మాటలన్నీ వింటున్నావా?

రవి : మీకు యింకా ఒక నూరు రూపాయలు పైనగూడా యిస్తాను. వానితో మీరు తృప్తిపడండి, నా కీ ప్రతిమ అవశ్యం వుండాలి.

వృ:(కొంచెంగా నవ్వుతూ) నూరేమిటి! వెయ్యి...లక్షరూపాయలిచ్చినా నేను నా సులేఖను అమ్మటంలేదు. నా బుద్ధిచెడి

పోయిన సమయంలో నే నీవిడను వెలకు తమ కిచ్చి పోయాను. ఇంటికి పోతూనే నా కేమీ తోచలేదు.

రవి : అయితే, యిప్పుడు న న్నీం చేయమంటారు?

వృద్ధ : మీరు చాలా నుంచివారు. నా ముద్దుల సులేఖను నేను వెనక్కితీసికొనిపోవడానికి సమ్మతించండి.

రవి : (చీకాకుగొన్నచూపుతో) ఇది మీ ప్రేమను దొంగి లించిన స్త్రీప్రతిమ యనుకొంటాను.

వృద్ధ : అంతేనా, ఈమె నా హృదయం, నా జీవితం, నా సర్వస్వం.

రవి : ఓహో! దేవతల్లాంటి సౌందర్యం.

వృద్ధ : కొంచెం మెల్లిగా మాట్లాడండి, ఆవిడ వింటుంది. (కంఠస్వరం తగ్గించికొని) దేవతాసౌందర్యమేమిటి? ఆమె దేవతయే.

రవి : సం దేహంలేదు. ఒక్కవిషయ మడుగుతాను. ఆ స్త్రీ యెప్పుడు మరణించింది?

వృద్ధ : (కొంచెం కోపంగా) ఏమన్నావు? ఆ స్త్రీ మరణించిందనా? నా సులేఖ మరణించిందా! అయితే యీ యెదుట నిలుచున్నది యెవరని నీ భావం?

రవి : ఓమించండి. నే నడిగినప్రశ్నతో తమకు వేదనకలిగి వుంటే నన్ను ఓమించాలి.

వృద్ధ : (నవ్వి) సులేఖా! నీవు మరణించావని యిత డంటు న్నాడు. నీవు వింటున్నావా? (మరల నవ్వి) కన్నుల ముందు నీవు నిలుచున్నావు. న న్నిత డడిగినప్రశ్న నీకు వివరపడలేదా? నీవు మరణించావంటున్నాడు. (రవితో)

తాకిచూడు. ఆ శరీరంలో మాంసం లేదూ! మెల్లగా తాకు నాయనా, ఆ శరీరం నొస్తుంది.

రవి : నొస్తుందన్నమాట!

వృద్ధ : ఎందుకు నొవ్వదు? మాంసమయమైన మృదుశరీరం గదా!

రవి : మీ మాట నిజమే.

వృద్ధ : ఆ నరములలో స్పందనమున్నది. ఒక చిన్న సూది తీసికొని గుచ్చితే ఆ శరీరంనుండి రక్తం బయటికివస్తుంది. (కొంచెం నవ్వుతూ) ఇట్లాంటి ఆవిడను మీరు మరణించిందంటున్నారు (ఏగో రహస్యం చెబుతున్నవానివలె) ఆవిడ మరణిస్తుంది - నీను మరణించిన అనంతరం.

రవి : నా కా విషయం తెలియదు.

వృద్ధ : అందుకే చెబుతున్నాను. ఆమె నా ప్రాణం. నేను జీవించినప్పుడు మలేఖకూడా జీవిస్తుంది. మా రెండుశరీరాలకూ ఒక్కటే ప్రాణం.

రవి : (కలగంటున్నవానివలె) బాగానేవుంది. అయితే యీవిడకి ప్రాణంవుందన్నమాట! (కంఠస్వరం మార్చి) ఓహో! ఏమి సౌందర్యం!

వృద్ధ : సులేఖా, ఇక పోదాము. నాపైన నీకు కోపం వచ్చిందా? నీ కోపాన్ని శుణంకో మారుస్తానులే.

రవి : నా దొక కోరికవుంది. ఈ వ్రతమును చూడాలనే ఆశ నా కింకా తగ్గలేదు. ఇంకా రవ్వంతసేపు - ఈవిడని నాదగ్గరనే వుంచుకునేందు కవకాశం కల్పించండి. దీనికి మీరు సమ్మతిస్తారనుకొంటాను. ఈ రాత్రి యిక్కడ

వుంచి, తెల్లవారి నపిడప మీ రావిడను తీసికొనిపోవ
చ్చును. నా డబ్బు మీరు వాపసుచేయనవసరంకూడా
లేదు. ఈ ప్రతిమపై నా కంత మమత ఏర్పడ్డది. ఈవిడతో
నా కేదో సంబంధమున్నదిలావుంది.

వృద్ధు : ఆమె నన్ను కలవరిస్తుంది.

రవి : లేదు, లేదు... నే నావిడను సమాధానపరుస్తునా?
ఆవిడకు సంతోషంగా వుండేట్లు పాటలుపాడతాను.

వృద్ధు : అయితే! సురొక అక్కలాగా ఆవిడకి శుశ్రూష చేస్తా
రన్నమాట!

రవి : తప్పక చేస్తాను. సందేహంలేదు.

వృద్ధు : అయితే నేను తెల్లవారి వస్తాను. మా సులేఖ సంత
పరకూ జాగ్రత్తగా కనిపెట్టుకోండి. అమ్మామీ! నేను
తెల్లవారి వస్తాను. నీ వేమీ భయపడవద్దు. నీవు మీ
అన్నతో వున్నావనేవిషయం జ్ఞాపకంవుంచుకో!
విన్నావా! ఇది నీకు సగ్గుతమనా? (రవితో రహస్యంగా)
ఆమె రాత్రి యేమైనా పోదుపెట్టితే ఆ విషయం నాకు
తెల్పాలి సుమా!

రవి : తప్పక అలాగేచేస్తాను.

[వృద్ధుడు తిరిగిచూచుకుంటూ పోతూపోతూ చిలునవ్వునవ్వి మరీ
పోతాడు. రాత్రి యొక్క ఎఫెక్ట్]

రవి : (ఈలపాట పాడుకుంటూ) సులేఖ! సులేఖ! ఎంత మంచి
పేరు. పేరుకంటే మధురమైంది నీ సౌందర్యం. నీవు
మాట్లాడుతావన్నమాట! అంతేగాదు, పాటపాడుతావు.
హానంపడుతావు. నీ ముఖం చూస్తూవున్నంతసేపూ ఎంత

ఆనందంగావుంటుంది. ఏదో ఒక శోకమూకమైన ప్రేమ కథలో-నీవు నాయకవై యుంటావు. నీకు నన్ను తెలుసునా? (తిన్నగా నవ్వుడానికారంభించి - నిలిపి నిలిపి - నవ్వుతూ ఉచ్చస్వరంలో నవ్వునావుతాడు.) ఒక మంటి బొమ్మతో ప్రేమబంధం నివేదించుకుంటున్నావన్నమాట! ఈరాత్రి-వెన్నెలతో ఎంత అందంగావుంది. ఈ ప్రతిమకు నిజంగా ప్రాణంవుంటే-నేను నా పీఠాను వాయిస్తూ అద్భుతంగా పాడివుందును. (ఒకపాటలో రెండుచరణాలు పాడతాడు.) నా ప్రేమ యిలావుండాలని ఆశిస్తాను. ఒకానొకసుందరి- ఆవిడకు నాపైననే గాఢమైనప్రేమ. కాదు కాదు. ఒకయువతి-నాకోయేమిటో-రహస్యం చెప్పాలనిఒక సంకేతస్థలంలో కాచికొనివుంది. జాగ్రత్తస్వప్నాలకు మధ్య తూగాడుతూ నే నక్కడికి వెడతానన్నమాట! శరీరం సిండా ఆవిడకి యవ్వనం జొణుకుతూవుంది. (సగం పాడి నిలిపినపాట నందుకొని పూర్తిగా పాడతాడు.) సులేఖా! పాట విన్నావుకదూ! ఇక నేను కాస్తేపు పడుకుంటాను. మారాముసేయవుకదూ! నాకు నీపైనా-నిన్నుస్మృతించిన కళాకారునిపైనా ఎంతో ఆదరం వుంది. గుడ్ నైట్! (రవి దీపంఆర్పి పడుకుంటాడు.)

[కొంచెంసేపు నిశ్శబ్దత. పిడిల్ వాయిచినశబ్దం. వేణువుధ్వని గూడా వినపడుతుంది.....మరలా నిశ్శబ్దత. ఒక ప్రీ ఏడుస్తూన్న ధ్వని.....ఆవిడ ఎవరినో పిలుస్తూన్నధ్వని.]

రవి : (తొందడగా లేచి) ఎవరది! (దీపంవెలిగిస్తాడు) ఎవరూ లేరు. మరి యింతకుముందు వినపడ్డశబ్దం ఏమిటి? నా

మతిభ్రమ అనుకుంటాను. కాకపోతే, గుూ అకాలంలో
ఎవరు పిలుస్తారు? మనోమోహినీ! సులేఖా! నీవే పిలి
చావా! (పరిహాసంగా) ఊ! పిలిచావు పాపం! నే నొక
మూర్ఖుణ్ణిపోయాను. ల ల్ల ల్ల ల ల్ల ల్ల ల్ల ల్ల ల్ల
ల ల్ల.....ఈ గదిలోకి ఎవరువచ్చి పిలుస్తారు? ఎవరూ
గూడా నా నిద్రాభంగంచేయరాదని యింట్లోవాళ్ళ
కింతకుముందే చెప్పివేశాను. గుడ్ నైట్ - (సురలా వడు
కుంటాడు.)

[నిశ్శబ్దత....మరలా ఎవరో వెక్కి-వెక్కి-ఏడుస్తూ పిలుస్తున్నశబ్దం]

స్త్రీ : కంతం : బాబూ.....

రవి : (అదరివడి లేచి) ఎవరది?

స్త్రీ : బాబూ!

రవి : (లైటు వెలిగించడానికి స్విచ్ వేస్తాడు. మెల్లగా) బాబు
గారా! ఎవరు పిలిచేది? (వడుకొనే) ఎవ రా మాట్లాడు
తున్నది?

స్త్రీ : మా బాబుగా రెక్కడ?

రవి : (ఆశ్చర్యము - సంగ్రహమహూ కూడుకొనేముఖంతో)
వేగంగా గాలిపీలుస్తూ) సులేఖా!

స్త్రీ : నేనే.

రవి : సులేఖా!

స్త్రీ : నేను ఏడ్చానని బాబుగారిలో చెప్పకండి. ఆయన
మనసుకు నొప్పికలుగుతుంది.

రవి : చెప్పనులే. నీవు మాట్లాడుతావన్నమాట!

స్త్రీ : నేను వడుకుంటాను.

రవి : వద్దు.

సులేఖ : మరి దేంచేయమంటారు?

రవి : కొంచెంసేపు మాటాడుకుందాం. ఈ ముఖమూ—యీ స్వరమూ—నా కెక్కడో పరిచయమైనవిలా ఉన్నాయి. కొంచెంసేపు సంభాషించుకుందాం.

సులేఖ : ఏవిషయంగురించి?

రవి : సులేఖనుగురించే.

సులేఖ : నన్నుగురించి అన్నమాట! నన్నుగురించి చెప్పడానికేముంది? నేను ఒక బొమ్మనొనరించి మాట్లాడుతున్నాను. బాబుగారిన్నే హబలంతో జ్వలిస్తూవుండే ఒక వత్తిని నేను.

రవి : నా కర్థమేంది. ఓహో! ఈ కంఠస్వరం మా అమ్మదిలా ఉంది. ఆమెకండ్లుగూడా యిలానే ఉండేవి. ఏమి అందం! ఇంతకుముందు నా కీ విషయం నోచనేలేదు.

సులేఖ : ఏమిటీ! మీ అమ్మా! నా జీవితంలో నేను ప్రసరించిందేలేదు.

రవి : నిజమే, నిజమే. నన్ను తుమించు. ఏదో స్వప్నంలో నాకు కనపడినవృత్తాంతానికీ నీకూ ముడిపెట్టివేశాను. కాని— నీవు చెప్పవలసింది చెప్పు.

సులేఖ : నేను బాబు నెప్పడూ చూస్తూవుండాలి. ఎడతెగకుండా సంభాషిస్తూండాలి. ఆయన వినేటట్లు రసవత్తరమైన పాటలు పాడుతూవుండాలి. అందుకోసమే నన్నాయన చితాభస్మంలోంచి— మరలా సృష్టించాడు.

రవి : ఓహో! అయితే సులేఖ—యవ్వనకాలంలోనే మరణించి

చిందన్నమాట! అయితే నా ఘాహ తప్పయినట్లే. మా అమ్మ-ఇక్కడే మరణించింది. నన్ను తీసుంచు. ఏదో మనసులో ఊహిస్తూ మాటలనివేశాను.

సులేఖ : మిమ్మల్ని చూస్తే, నా కూడా ఒక మమత యేర్పడిపోయింది. కాని-మీరు-తీరా దగ్గరికివచ్చి - అదీ యిదీ మాట్లాడడాని కారంభి స్తేమాత్రం-నే నేమీ సంభాషించదలచుకోలేదు.

రవి : లేదు లేదు. ఇకమీద నే నొక్కమాటగూడా మాట్లాడలేదు. నీ జీవితగాధే వింటాను. మొనట్నించీ కడవరకూ చెప్పు. నీ కథ ఒక్కరికైనా తెలియకపోతే యెల్లాగూ?

సులేఖ : నిజమే. ఒకరికైనా తెలియవలసిందే! నవ్వులూ - పాటలూ-కన్నీరూ-నిండుకొన్న నా జీవితగాధ కొంచెం పెద్దదే. దాన్ని సంతోషించి వినిపిస్తా వినండి.

రవి : అదే! ఆరంభించు.

సులేఖ : గాలి వానా పట్టుకొన్న ఒకరాత్రి (వెనుకభాగంలో గాలి-వానలను సూచించే సంగీతం వినపడాలి.) చాలా సంవత్సరాలక్రిందటిమాట! అప్పుడు నే నొక శిశువును. మా నాయనా-అమ్మా-ఎవరో నాకు జ్ఞాపకంలేదు. వారి ద్వారా-చిన్నపడవలో ప్రయాణంచేస్తున్నారు. హఠాత్తుగా గాలిరేగింది. పిడుగులు పడడాని కారంభించినాయి. మెఱుపులు మెఱసినాయి. పడవను తీరంచేర్చడానికై చేసిన ప్రయత్నంకూడా వ్యర్థమయ్యింది. ఆ పడవ మునిగింది. ప్రాణంపోక బ్రదికిన నేను- మా నాయనమృతదేహాన్ని

పట్టుకొనివున్నావట! ఆ సమయంలో ఎవరో నన్ను రక్షించారు. (వెనుకవైపున సంగీతం నిలిచిపోతుంది) ఏమిటాలోచిస్తున్నారు?

రవి : ఏమీలేదు. ఆ భయంకరరాత్రి నూహిస్తున్నాను. ఆ గాలి-ఆ ప్రయాణం-తీరంచేరడానికిచేసిన ఆ ప్రయత్నం-ఆ మేడ్పులూ, పూత దేహాలూ-తండ్రిశవాన్నిపట్టుకొని బ్రదికియున్న ఆ పసిపాప - ఇవన్నీ నాభావనలో-తిరిగిపోతున్నాయి. ఆ శిశువును రక్షించడానికి సాహసించి - యీదుకొనివచ్చినకర్షకసృష్టుడు కనపడుతున్నాడు. మా అమ్మగూడా యిలాంటికథనే చెప్పతూవుండేది. ఛీ ఛీ! ఆ కథ నమ్మరాదు. (స్వరంమార్చి) సులేఖా! తరువాత చెప్పు.

సులేఖ : ఇంకేమీ నాకు జ్ఞాపకంలేదు. ఇదికూడా ఎవరో చెబితే విన్నవృత్తాంతమే. నే నప్పు డంత చిన్నపిల్లనన్నమాట. నేను పెరిగింది-బాబుగారితోడలపైననే. నాకు యేడ్వడానికీ-నవ్వుడానికీ నేర్పించి దాయనే. బాబుగారి ప్రేమ పట్టుకొనే - తప్పటడుగులు వేయటం నేర్చుకున్నాను. ఆయనే నాకు నృత్యం నేర్పించాడు.

రవి : (మెల్లగా) ఆ కథ కానేకాదు. మా తల్లికథ కాదు. ఎంతబాగుంది నీ జీవితగాథ! ఒక్కొక్క ఘట్టాన్ని విస్తరించి చెప్పు. హాయిగా వింటారు.

సులేఖ : వెన్నెలలు ఆక్రమించిన ఒకరాత్రి. మా గ్రామంలో తోటదగ్గర-నేనూ బాబుగారు తీయని నారింజపళ్ళు తింటున్నాము. నడుమనడుమ మనోహరింగా పాడుతున్నాము.

ఆ నారింజతోటలో రెండు చిన్న మొలకలు పీకి-కయ్యోనో నుండి ప్రవాహంలోకి వదిలారు. మనమిద్దరూ దోనెలో ప్రయాణించేతామని నేను బాబుగారితో పలికాను.

[రంగం మారిపోయినశబ్దం. మైక్‌ద్వారా రంగం మారిపోయినట్లు మాటలతో సూచించాలి.]

బాబు : ఒక అలకొడితే - అది మునిగిపోతుంది.

సులేఖ : కాని-ఆ రెండు మొలకలూ ఏదో ఒకతీరానికి పోయి చేరుతాయి.

బాబు : చిన్నని ఆ మొక్కలు ఒకానొకనాడు - పెరిగి పెద్ద వౌతాయి.

సులేఖ : ఆ మొక్కలలో కాచే పండ్లు భక్షించేభాగ్యశాలికి హృదయంనిండా ప్రేమయే వుంటుందని నేను భావిస్తాను.

బాబు : ప్రేమ కడుపులో వుంటుందా? ఆ పళ్ళు తినేవానికే కడుపునొప్పిమాత్రం వస్తే రావచ్చు. పండబోయే పండ్లు తలచుకొని నా కిప్పుడే నీళ్ళూరుతున్నాయి.

సులేఖ : నారింజపండ్లకాలం గడిచింది. నే నిక పాడను.

బాబు : సరే! (ఒక పేపరు యిద్దరూ పాడతారు)

సులేఖ : (మైకులో శబ్దంనిలిపి) పొద్దు చాలా గడిచిపోయింది. నీలాకాశంగోవుడే నక్షత్రాలను చూసుకుంటూ వెన్నెట్లో పడుకుంటే ఎంత ఆనందంగావుంటుంది! తెల్ల వారింది. నీలాటిరేవులో తానమాడడానికి వచ్చిన రేణుక చిటునవ్వుతో - యిలా అన్నది:

రేణుక : సుశోభా! రాత్రి చక్కగా నిద్రవట్టిందన్నమాట.

సులేఖ : నేను పడుకునే వేళకే చాలా పొద్దుపోయింది.

రేణుక : ఆవిషయం నీ కళ్ళుచూస్తూనే తెలుస్తుంది.

సులేఖ : అదిగో! అప్పుడే ఆరంభించావు - నీ యేటుపోటు మాటలు.

రేణుక : నే నేనున్నానుగనుక? నిద్రరావడానికిముందు అనుభవించిన అనుభవమే ఆనందకరమైనది; అని చెప్పాను.

సులేఖ : నీవు స్నానంచేయడానికిగదా వచ్చావు? ఆ పని చేసికొనిపోతే బాగుంటుంది.

రేణుక : ఈ తోటనిండా నారింజలే కనపడుతున్నాయి.

సులేఖ : అవును. అందుకే రాత్రిపూట - జలదేవతలుకూడా వచ్చి ఆ పళ్ళు తింటారు.

రేణుక : నే ననేదీ అదే. రాత్రిపూట-ఈ స్థలములో - జలదేవతలు తిరుగుచూపుంటారా! అని.

సులేఖ : అందులో క్రొత్తేముంది?

రేణుక : ఆహారమూ - నిద్రా లేని జలదేవతలన్నమాట! అవునా కాదా? అదిగో, అటుచూడు. ఆ కాలర్లలో ఒక యిసుకతిన్నపై - నారింజమొక్కలు - ఎలా కలుసుకొన్నాయో - అందంగా -

సులేఖ : చాలా అందంగా - అందులో ఒక మొక్క నేను.

రేణుక : రెండవమొక్క?

సులేఖ : అది నీవే!

రేణుక : నే నెందుకాతాను? నన్ను సులేఖ యిలా కాగి లించుకుంటుందా? ఆ రెండోమొక్క ఎవరో నాకు తెలుసులే! నీవైయున్న ఆ మొక్కచూడు. మూటిమాటికి ఆ

రెండోయొక్క నెలా కొగిలించుకుంటున్నదో! వారు జల
దేవతలులే! వారికి సిగ్గుండనటగా!

సులేఖ : నీ పరాచికాలన్నీ యిప్పుడే నీరుస్తానుండు.

రేణుక : ఏమి? నన్ను ప్రవాహంలోకి పోసి నేస్తానా యేమి?
దిక్కులేక చచ్చిపోతాను.

సులేఖ : పరాచికం చచ్చినా వదలను.

రేణుక : నిజమే! నేను చచ్చినా నిన్ను పరిహాసమాడుతూనే
వుంటాను. ఇదిగో! (నీటిలో స్నానంచేస్తూన్న శబ్దం)

[మైక్లో శబ్దం వినిచిపొతుంది]

సులేఖ : ఇలాగా వినోదాల్లో-పరిహాసాలలో-కలహాలలో
మా ప్రేమ-అభివృద్ధి చెందింది. ఆ ప్రదేశంలో-మా గాన
ములు-తేనెత్రావి మదిలించిన తుమ్మెదలగా నా లోలో పాటు
చెలరేగేవి. నేడే గానాలు మాసిపోయినవి. వానితో
పాటు మా సర్వస్వమూ మాసిపోయింది.

రవి : ఆ మధుర ఝంకారగానాలు - వాయువులో లీనమై
పోయినాయిగాని, హృదయాలలో మాత్రం మాయలేదన్న
మాట! స్మరణలో మాయలేదు.

సులేఖ : నిజమే! ప్రేమలు మరణాన్ని గూడా జయిస్తాయి.
మరణానంతరంగూడా అవి నిలుస్తాయి.

రవి : నా కన్నులయెదుట నిలుచుకొన్న సులేఖ - ఆ ప్రేమ
యొక్క రూపుకట్టిన మూర్తియేకదా! కథను పూర్తిగా
చెప్పలేదు.

సులేఖ : ఇక చెప్పడానికేముంది? ఒకనాడు నేను - నాతోడి

చెలికత్తెలూ చేరి వసంతకాలంలోని వెన్నెలను ఆహ్వానిస్తూ పాటలుపాడుతూవున్నాము.

[మైక్ లో గానం, సంభాషణ వివరాలు]

రేణుక : సులేఖా! మీ బాబుగారు నారింజతోటలో నీలాటి

రేవువద్ద ఏడుస్తూ కూర్చున్నారు. ఏమి జరిగింది?

సులేఖ : ఏడుస్తున్నారా?

రేణుక : అవును. ఏదో తలచుకొని వేదనపడుతున్నారు.

నీవు వెళ్ళు. కొంచెం ఓదార్పు - పాపం!

[మైక్ లో సంభాషణ నిలిచింది.]

సులేఖ : నేను వెంటనే పరుగెత్తాను. ఏదో ఆపద సంభవిం

చిందని భయపడ్డాను. నాహృదయంలో సుడిగాలిరేగింది.

ఆ తోటయొక్క ఒక చిన్నచరియలో మా బాబుగారి

జేహం - అలసంగా - నేలపై పడివున్న పూమాలవలె

పడివుంది. (Pause) నా కా విచారధారను అడ్డగించడం

యిష్టంలేదు. కాని, ఆయన చెక్కిళ్ళవెంట ప్రవహిస్తుండే

కన్నీటిని తుడవాలనిమాత్రం అనిపించింది.

(Flash-back)

సులేఖ : ఏమిటిది ? దేనినిగురించి ఆ వేదన ?

[మైక్ లో పాట]

బాబు : సులేఖా! వచ్చావా ?

సులేఖ : రేణుక చెప్పింది. ఇక ఏడుపు నిలవాడి. ఆ కన్నీరు

నా చీరచెంగుతో తుడుస్తాను... ఇంకా ఏడుస్తున్నారు.

బాబు : సులేఖా! ఆ కన్నీరు పూర్తిగా తుడవడాని కెవరి

చేతగాదు.

సులేఖ : ఇప్పుడేం జరిగింది? నాకు చెప్పరాదూ!

బాబు : ఈ నల్లని రాళ్ళకట్టడం - నా జీవితంలో ఒక భాగమయిపోయింది.

సులేఖ : ఈ రాళ్ళకట్టడం చూచిన - ప్రేమలీలలకు మిత్రుడేలేను. దానిచుట్టూ .. కిలకిలనవ్వులు చుట్టుకున్నాయి.

బాబు : ఒక కాలంలో - యిప్పుడు నా జీవితం యీ నల్లరాతిని ఆశ్రయించింది. నా కన్నీగు దీనిచుట్టూ చిన్న చిన్న కాల్యాలను సృష్టిస్తుంది. సులేఖా! నా కండ్లలోకి చూడు! నీ బాబును నీవు ముసుస్తావా!

సులేఖ : అది కల్ల, ఎప్పుడూ మరువను.

బాబు : పాపం! నీకు తెలియదు. నీకు తెలియకుండానే నీవు నన్ను మరచిపోతావు. దానికేంచేతాము!

సులేఖ : (సగౌరవంగా) తను రలా అనరాదు.

బాబు : నీవు-వేరే ఒక భవనంలోకి వెళ్ళిపోతావు.

సులేఖ : దయచేసి తను రలా అనకండి.

బాబు : సులేఖా! మన మా పరిస్థితిని మాన్యులేము జరిగి తీరుతుంది.

సులేఖ : అలాగైతే, యిదుగో, చూడండి! నా తల్లి నీ తండ్రినీ ముంగివేసిన ప్రవాహం ముందే పారుతూవుంది.

బాబు : అది నిజమే. ప్రవాహం మెప్పుడూ పారుతుంది. కాని- నీవుమాత్రం మొకానొక ధనికుని భవనంలోనికి పోయి తీరుతావు.

సులేఖ : నేనా! అయితే నా బాబు నన్ను నమ్మడంలేదన్న మాట.

బాబు : లేకేమి! కానలసినంత విశ్వాసంవుంది. కాని, నిర్జీవ మైనమంటిని పిసికి బొమ్మలుచేసే దౌర్భాగ్యం అంటు కొన్న నా చేతిలోనికి - పరమేశ్వరుడు అర్పిస్తాడని నాకు నమ్మకంలేదు.

సులేఖ : అయ్యో! మీ రిలా నిరాశపడరాదు. మీ రీ చింతనువిడిచి ఒక్కచిరునవ్వు నవ్వేవరకూ నే నిక్కడి నించీ కదలను.

బాబు : సులేఖా! నీ వొక స్వర్గఖండంగా నాకు ప్రాప్తిం చావు. ఇంకెవరో సందేహంలేదు. వర్తమానానికి సంబం ధించినంతవరకూ నీవు నా పదార్థానివి. కాని, భావికాలం ఒకటి వున్నది. (Flash Back సలిచింది)

సులేఖ : అవును. నూ బాబు నిజమే చెప్పాడు.

రవి : ఏమిటీ! అయితే, నీకు వివాహంజరిగిందనా-లేదనా?

సులేఖ : జరిగింది. నా తల్లి తండ్రులను మింగినప్రవాహం అలానే ప్రవహిస్తూంది. కాని-నేనుమాత్రం-ఒక ధనికుని గృహంలోనికి ప్రవేశించాను.

రవి : ఏమిటీ!

సులేఖ : అవును. అందమయిన నా శరీరం ఒక ధనికునిపదా ర్థమయిపోయింది. నా వివాహమంటవం నిర్మింపబడిన సంగతిని మొట్టమొదట కనుక్కున్నది రేణుక. ఆవిడ - కన్నీటితో నా కా వర్తమానం తెలిపింది. నన్నిలా ఆశ్వాసించింది.

(ఫ్లాష్ బాక్)

రేణుక : సులేఖా! లాభంలేదు. జీవితమంటే యిలాంటిదే.

ఏది సంభవించినా - ఓర్పుకోవడానికే స్త్రీజీవితం ప్రపంచంలో కలిగింది. ఏడ్వవద్దు. ఏడ్చి లాభమేముంది గనుక. బాబుగా రెంత ధైర్యంగావున్నారో చూడు. ఇంకా ఆయన తనకార్యాలయంలో - ప్రతిమను తీర్చేపనిలోనే వున్నారు. ఇప్పుడే చూచివచ్చినాను. నీ జీవితంలో ఒక అధ్యాయం ముగిసింది. కన్నీరు తుడుచుకో!

సులేఖ : రేణుకా! నీవుకూడా యీమాట అంటున్నావే (గట్టిగా యేడుస్తుంది.)

[Flash Back ends]

రవి : తరువాత!

సులేఖ : తరువాత!

రవి : తరువా తేమి జరిగింది? క్షమించు. సులేఖ ఎప్పుడు మరణించింది?

సులేఖ : బాబుగారికి ప్రాణవదమైన సులేఖ ఆనాడే మరణించింది. హృదయంకాని-ఆత్మకాని' లేని ఒక శరీరం వివాహమండపంలోనికి ప్రవేశించింది. ఒక ధనికునియింటిలో కాలుపెట్టింది. ఏదో ఒక పెద్దమేడలో ఆ శరీరం నలిగి నలిగి ఐవ్వవ్వడూ జీవిస్తూవుండవచ్చు. ఆతరువాతకథ నాకు తెలియదు.

రవి : (ఆశ్చర్యంతో) ఏమీ, అలాఅయితే నా వూహ తప్పుగాదన్నమాట. నిర్భాగ్యురాలైన ఆ స్త్రీయొక్క దురదృష్టవంతుణ్ణయిన కుమారుణ్ణి నేనే!

సులేఖ ! అలాగా.....

రవి ! అయ్యో...అమ్మా...!

సులేఖ : (అసహ్యభావంతో) కాదు కాదు. నేను నీకు అమ్మనుకాదు. నా కెవ్వరూ లేరు. నాకున్న దొక్క బాబు గారుమాత్రమే.

రవి : ఇదిగో! ఆ గోడపై ప్రేలాడుతూన్న నా తల్లి యొక్క చిత్రం చూచావు గదా! ఇప్పుడు చెప్పు. నీవు నా తల్లిని గాదా?

సులేఖ కాదు కాదు. నేను తర్వాత బ్రదుకనేలేదు. యవ్వనంలోనే మరణించాను. అబ్బ! ఇక్కడ నాకు సరకంలో వుండినట్లుంది. బాబూ!...బాబూ...రండి...రండి నే నిక్కడ నివ్వలపైనున్నట్లుంది...బాబూ... (వెనుకవైపు సంగీతం తారశృతిలో మ్రోగుతుంది...మైకులో)

వృద్ధు : సులేఖా! సులేఖా! ఇదిగో వచ్చాను. అబ్బ! రాత్రంతా నా కేమి మైకంకమ్మింది! ఆ చీకటిలో-నా కండ్లకుకూడా చీకటికమ్మింది. ఏం, భయపడ్డావా యేమిటి? ద్రోహి...వాడెంచేశాడు...నే నెలా లోపలికి పోవడం...(Pause)

[నాకిలి కడుతూన్నశబ్దం. పిచ్చివానివలె నవ్వుకుంటాడు] తెరు, నాకిలితెరు, (తలుపుతెరచినశబ్దం)

రవి : ఏమండీ! ఏమి టీ సాహసం!...ఒళ్ళంతా చెమటలు పోస్తూవుంది. పడ్డారా యేమిటి?

వృద్ధు : నా సులేఖ యెక్కడ? సులేఖా! సులేఖా!

సులేఖ : బాబూ.....(Pause)

[ప్రేజిలో లైట్లు వెలిగడం, మలగడం- ఇలా కొన్నిసార్లు వుతుంది. వృద్ధుడు ఆవేశంతో ప్రతిమను కొగలించుకుంటాడు.]

వృద్ధు : సులేఖా! ఇక నిన్నొక్కక్షణంకూడా వదలివుండను.

సులేఖ : బాబూ! అదే నేనూ అనేని. ఒక్కసిమిమంకూడా వదలకండి. ఇంకా గట్టిగా కొగలించుకోండి... ఈ చోటు నాకు సరకంగావుంది.

రవి : ఎక్కడ దాపురించావు పిశాచీ! అంతగట్టిగా కరచు కొంటావేమిటి... శరీరం నలిగిపోదూ! అమ్మా!

వృద్ధు : అమ్మ... (నవ్వుతూ) అమ్మా... దోహీ నీవు నా సులేఖను భయపెట్టావు.

రవి : ఆ బొమ్మ పగిలిపోతుంది. విడిచిపెట్టు.

వృద్ధు : పగిలిపోతుంది. పగిలిపోతుంది. పోనీ.....

[బొమ్మ పగిలిపోయినశబ్దం. వృద్ధునినవ్వు విలిచిపోతుంది. వాడు భూమిపై పడిపోతాడు]

రవి : అయ్యో! అమ్మా! యిప్పుడు నే సడ్డినా నీకు విని పించేటట్టులేదు.....

[తే ర వ డు తు ం ది]

బంధాలు

రచయిత :

యన్. కృష్ణప్రసాద్, యమ్. ఏ.

కేరళ నాటకకారులలో ప్రథమం డా. ఈతనిపై “ఇబ్ సెన్” నాటకాలప్రభావం పెచ్చు. ఈతని రచనలతో ఆ గాథలు కేరళంలో పీచమొదలు పెట్టాయి. సామూహికాలు- వైయక్తికాలు అయిన జీవితసమస్యలను ప్రధానంగా తీసికొని- వాటికి పరిష్కారం చెప్పవలెననే దృష్టి యీతని నాటకాలలో ప్రధానంగా కనపడుతుంది. జననం 1917. స్వస్థలం : వర్కాల. ఇప్పుడు తిరువనంతపురం యూనివర్సిటీ కాలేజీలో లెక్చరరుగా వుంటున్నాడు. “భగ్నభవనం” “కన్యక” “అనురంజనం” మొదలైనవి ప్రసిద్ధములైన కొన్ని నాటకాలు.

పాత్రలు:

గోవిందప్పయ్య

భవాని

వేణు

రాము

రమణి

బంధాలు

[గోవిందప్పిళ్ళ మధ్యతరగతిఉద్యోగస్తుడు. కాని-ఇంటిలోని బాధ్యతలతో ఆయనపరిస్థితి చాలాకష్టంగావుంది. ఆయన నివసిస్తుండేది బాడుగయిల్లు. దానికిముందు వరండా. ఆ వరండాలోవున్న ఒకస్తంభానికి ఒరిగి నిలుచున్నాడు గోవిందప్పిళ్ళ. చాలారోజులు జీవితక్షేణాలతో పోరాడడంతో - అన్నపానీయానసంపాదనకు నిర్విరామంగా ప్రాకులాడడంతో-గోవిందప్పిళ్ళ శరీరం అలసిపోయింది. ముఖంవిండా ముడుతలు. కన్నులలో నల్లనిదేకలు పుంజుకొనివున్నాయి. దగ్గరే భార్య భవాని నిలబడివుంది. ఆమెవంట్లోగూడా యెముకలు వెళ్ళబడ్డాయి. ఆమె యేదో మాట్లాడుతూవుంది. గోవిందప్పిళ్ళ మౌనంగా వింటున్నాడు. నడుపునడుమ వేదనాధిక్యంతో ఒక్కసారి మూల్గడంతప్ప అత డేమాటా అనడంలేదు. కాని, భవాని ఆయన్ను మౌనంగా వుండవివ్వటంలేదు.

గోవిందప్పిళ్ళ : చెప్పేదంతా చెప్పివేశావుగదూ! ఇక నీ సంభాషణ చాలిస్తే బాగుంటుంది.

భవాని : సరే! ఎందుకు నా సంభాషణ నాపాలి? నేను మాట్లాడినా మాట్లాడకపోయినా కలిగే ప్రయోజన మేముందిగనుక? నా మాటల్తో మీ కేమి నష్టంవచ్చింది గనుక?

గోవింద : చెప్పితే ప్రయోజనంలేనివిషయాలు చెప్పకుండ డమే మంచిదని నీకు తెలీదూ?

భవాని : అదే నేనూ అనేది? కాని-అట్లాఅని చెప్పకపోతే

ఎట్లా? కాని-నేను చెప్పేదానివల్ల ప్రయోజన మెందుకు లేదో తెలుసుకుందామని!

గోవింద : అయితే, నీకు సమాధానం చెప్పేవరకూ - నన్ను వదలవన్నమాట! ఇదిగో! చెబుతున్నా విను! నీవు చెప్పిన ప్రకారం చేయటానికి సాధ్యంకాదు. ఈ పుత్రంతో నీ కేం ఒరిగింది?

భవాని : పోనీలండి. 'మీ బంగారుమూతివిప్పి యీమామైనా చెప్పరుగదా! చాలా సంతోషం.

గోవింద : నీ మాట బాత్తిగా తోసెయ్యాలనికాదు. అయితే యీవిషయంలో నన్నేం చెయ్యనుంటావు? ఏం చెయ్యడానికి సాధ్యమవుతుందిగనుక?

భవాని : ఏమీ చేయకండి. నన్ను నా పిల్లల్ని నడిపిధిలోకి తోసెయ్యండి, సరిపోతుంది.

గోవింద : పిధిలోపడేటట్లయితే-అందరూ ఒకేసారి పడదామనుకో!.....చిన్నప్పటినుంచీ నే నెంతో ప్రేమతో ఆదరంతో లాలిస్తూవచ్చినవాణ్ణి... (గొంతారిపోతుంది) భవానీ! యీమాటలనడానికి నీ కెలా బుద్ధిపుట్టింది? నీవు వాని కొక తల్లివంటిదానివికదా!

భవాని : (ముఖంపై కనపడుతూన్న వేదనతో) ఆ భావం నాకు లేకుంటే-వాణ్ణి నా బిడ్డవలె యెలాచూస్తాను? నా బిడ్డలకూడా లేకుండా వాడికి ముప్పుటా తిండిపెట్టాను. పోషించాను. నాతో మీ రిలా మాట్లాడడం నాకిష్టంలేదు.

గోవింద : నా కీ విషయం తెలికకాదు భవానీ! ఇంకొక రైతే-నీవలె వాణ్ణి పోషించివుండరని నాకు తెలుసు.

భవాని : ఆ సర్పికిట్టు నా కక్కరలేదు. ఇన్నాళ్ళు మంచి తనంతో నా కేం ఒరిగింది. గనుక? నాకుగూడా-కడుపున బుట్టిన బిడ్డ లిద్దరు ముగ్గురున్నారు!

గోవింద : ఇన్నాళ్ళు ఓర్చుకున్నావు! ఇంతలో ఎందుకు తొందరపడతావు? వాని కిక్కడైనా ఉద్యోగందొరకనీ.

భవాని : ఎంతకాలనుని ఓర్చుకొమ్మంటారు? ఇంతవరకూ ఒక్కసారైనా మీతో యిలా మాట్లాడానా? ఎన్నిరోజు లీ దారిద్ర్యబాధ నిలమననులో అణచుకోమంటారు? వానిచదువు ముగిసి రెండేండ్లు గావచ్చిందా? ఇప్పటికి దొరకనిఉద్యోగం మరెప్పటికి దొరుకుతుందని? ఇంకా ముందటివలెనే సంసారాన్ని గుల్లచేసికొంటే-ఇకమీద నా పిల్లల్ని ఎవరు చూస్తారు?

గోవింద : ఎంతప్రయత్నించినా ఉద్యోగం దొరకటంలేదు. వాడు మాత్ర మేంచేస్తాడు!

భవాని : మనంమాత్ర మేంచేయాలి? చేయగలిగిందంతా చేశాము. వానిచదువుకోసం- నా సొమ్ములుగూడా అమ్మినసంగతి మీకు తెలిసిందే. అన్నానికి గింజలులేక- ఇంట్లో పోయ్యిలోనిపిల్లిలేవనినాడుగూడా నేను వాని కడుపుచూచాను. ఇంత కష్టపడి యేంలాభం? ఏదైనా నాలుగుకాసులు సంపాదించి, మన ల్నాడుకుంటాడా అంటే ఆ కాలం వచ్చేటట్టు కనపడదు,

గోవింద : మనక ర్తవ్యం మనం చేశాము. అదిబక్కటే మనం చూడవలసింది భవానీ!

భవానీ : ఆ కర్తవ్యం యంకా తీరిందా లేదా అని నాప్రశ్న? మీ కర్తవ్యనిర్వహణలో మీబిడ్డల్ని మీరు మరచిపోతున్నారు. కాని- నేనలా మరువలేను. నేను వాళ్ళని కన్నాను.

గోవింద : అయితే! వారి కివ్వ డేంచేయాలని నీ భావం! వారికొరకు నిర్వహించవలసినకర్తవ్య మింకా ముందుంది. నేను తలచేది.....!

భవానీ : బాగుందిలెండి! మీ తమ్ముడు తలచకపోయినా- మీరుమాత్రం తలచండి.

గోవింద : అయితే- వాణ్ణి యింట్లోనుంచీ వెళ్ళిపొమ్మని చెప్పాలి. అంతేకదా-నీవుద్దేశం! అయితే.....

భవానీ : అయితేలేదు, గియితేలేదు. అలాకాకుంటే-ముందే చెప్పనుగదా-మమ్మల్నైనా తరిమెయ్యండి.

గోవింద : నీమాటలేమీ బాగలేవు. వానికి అన్ననూ నేను- తల్లి-తండ్రికూడా నేనే. ఇదేదీ కాదనుకో. నేనొక మనుష్యుణ్ణి నా అవునంటావా! ఆ మనుష్యుని ధర్మాన్నా నా నెరవేర్చా! ఇంతకాలం పోషించి-చివరికి తొండిరపడమంటావు. అయ్యో.....ఆ పని.....

భవానీ : ఇంత దయాదాక్షిణ్యాలండే మీకు యీ సంతాన మెందుకుకలిగిందా అని నా దుఃఖం!

గోవింద : మరలా అదేకథ ఎత్తుతావు. నేనా తమ్ముని ముఖంచూసి యీ విషయ మెలాచెప్పను?

భవాని : ఎలా చెప్పను' తక్కినవిషయాల్లో చెప్పడంలేదూ !
ఇంటికి పెద్దవారైన మీరు చెప్పకపోతే - ఎవరు చెప్ప
తారు? తమ్ముణ్ణి గురించి-ఇంత బాధపడే మీకు- మీరు
కన్నుమూస్తే మీ బిడ్డలగతేమవుతుందీ అని తట్ట
డమేలేదు-ఎందుచేతనో! మన మీలా యిల్లుగుల్ల చేసుకుంటే
వాళ్ళు వీధిలో బిచ్చమెత్తవలసిందేగదూ!

గోవింద : నేను లేకపోతే వాళ్ళపాలిట దైవమున్నాడు.
అయినా-వారికోసం యిప్పుడే యింత బాధపడటం దేనికి?
అది రేపటివని.

భవాని : మీతో ఎవరు మాట్లాడుతారు? కడుపంతా కోసి
చూపినా గారడివిద్యలెమ్మంటారు.

గోవింద : నీవు చెప్పినట్టుచేయడం యీవిషయంలో నాకు
సాధ్యంకాదు. చిన్నప్పటినుంచీ నీరుపోసి పెంచినతీగను
త్రిప్పివేసి- యెక్కడికో మళ్ళించమంటావు!

భవాని : నిజమే. తీగ పెద్దదైనతర్వాత - త్రిప్పి మళ్ళించక
పోతే-అసలు తీగే పాడయిపోతుంది.

గోవింద : నీ వింత కఠినంగా మాట్లాడుతావనుకోలేదు.
ఏదైనా మాట చెబితే వివేకముండాలి.

భవాని : నా జ్ఞానం కట్టుకొని యేంచేస్తారులండి! ఇప్పుడు
చేయవలసినపనేదో చూడండి.

గోవింద : జ్ఞానంకథ వదలుదాములే. వాణ్ణి సుమా రిరవై
యేండ్లు నీవు కన్నకుమారునినలే పోషించావు. అలాంటి

వాణ్ని-నేడు వెళ్ళిపోమృనడం అకార్యంగా తోచడం లేదూ నీకు? ఆమాత్రం హృదయంలేదూ!

భవాని : (కండ్లనిండా నీరుతెచ్చుకుంటుంది) నిజమే. హృదయంలేకనే యిన్ని బాధలూ వడుతున్నాను. ఇంట్లోని సరకయీతన మీ కేం తెలుస్తుంది? హృదయంలేకనే మీ అందరికీ-అన్నం-నీళ్లూ విచారిస్తున్నాను కాబోలు! ఎవరికోసం మిదంతా చేయడం? నా మరది యిల్లువిడిచిపోతే-నే ననుభవించే బాధ మీ కేం తెలుస్తుంది? పెంచిన ప్రేమ పెంచినవారికే తెలుస్తుంది. ఏమీ దయాదాక్షిణ్యమున్నట్లు మాట్లాడుతారు.

గోవింద : (రెప్పవేయకుండా చూస్తూ) మరి యింతకష్టపడి-వానికోసం యింత బాధపడుతున్న నీ పీనాడు వాణ్ణెలా యిల్లువదలిపోమృనడానికి సాహసిస్తున్నావు?

భవాని : మీరూ ఒక ఆడపుట్టువుపుట్టి-నలుగురుపిల్లల్ని కని 'అమ్మ' అనిపించుకుంటే తెలిసివుండేది. ఇప్పుడెలా తెలుస్తుంది. చిన్నప్పటినుంచీ నేను పెంచిన మరది-ఇల్లు విడిస్తే-భగవంతా.....! ఆ బాధ.....నేను పడే బాధ మీ కేం తెలుస్తుంది?

గోవింద : నీ పిచ్చి నా కర్థంకావడంలేదు. ఒకదానితో ఒకటి సంబంధంలేకుండా మాట్లాడుతున్నావు. అన్నీ సరిపోతాయిలే! కొంతకాల మోపికపట్టు!

భవాని : ఏమీ సరిపోవు. అతనితో మీరే చెప్పండి. ఆపని

కూడా నేనే చెయ్యాలని మీ అభిప్రాయం గాబోలు!
ఆ పాపంకూడా నానెత్తినే పడెయ్యాలని మీ కోరిక.

గోవింద : నేనీ జన్మలో చెప్పను. నీవూ చెప్పరాదని నా
కోరిక. దైవాన్ని మనసులో పెట్టుకొని-నీ వీ విషయం
చెప్పరాదు.

భవాని : నేను చెప్పితీరతాను. నే నొక తల్లిసనేవిషయం
మీకు తెలిసినవిషయమే. తండ్రిఅనేబాధ్యతను గమనిం
చని మీవంటి తండ్రిగలబిడ్డలకు నేను తల్లిని. నాకు నా
మరదిపై - ఎంతో ప్రేమవుంది. మీకున్నదానికంటే
యెక్కువే ఉంది. కాని- నేను చెప్పితీరవలసియేవచ్చింది.

[కన్నీరు తుడుచుకుంటుంది. ఇంతలో వేణు ప్రవేశిస్తాడు. శరీరం
అలసిపోయింది. ముఖంపై కవిసికొన్న విషాదరేఖలు. గాని-ఆ యువకుని
వాలకం యేదో ఒక స్థిరనిశ్చయానికి వచ్చినట్టు కనబడుతుంది.]

వేణు. (భవానివైపు చూస్తూ) వదినా! నన్ను నీవు పిలిచావా?
ఏమిటి? ఏంజరిగింది?

భవాని : నిజమే, పిలిచాను, కాని-ఆ పని అయిపోయిందిలే!
నీవు పోయిన కార్యం?

గోవింద : ఆపని యేమయ్యిందేమిటి? కాయా-పండా?

వేణు : ఏముంది! దినమూ అయినట్టే నేనూ అయ్యింది.

గోవింద : కమీషనరేమన్నాడు? స్పష్టంగా చెప్పు.

వేణు : అనడానికేముంది? ఉద్యోగమివ్వటానికి వీల్లేదన్నాడు.

గోవింద : బాగానేవుంది. ఇదీ యిలా తెల్లవారిందన్నమాట,
ఆ కమిషనరు ఎన్ని ఆశలు చెప్పాడు. ఇతరులదుఃఖం
యీ ఉద్యోగస్తుల కేమాత్రం తెలియదు.

భవాని : సరి. నడచివచ్చావు పాపం! ఇంట్లోకి వెళ్ళి-కావలి
సిందేమైనా తిను.

వేణు : నా కేమీ వద్దు వదినా! ఆకలిలేదు. రమణి-రాముడు
ఎక్కడికెళ్ళారు?

గోవింద : ఎక్కడో ఆడుకోవడానికి వెళ్ళిఉంటారు. (కొంచెం
నిదానించి) ఊ! ఇంకా చూద్దాంలే. నీవుమాత్రం నిరాశ
పడవద్దు.

వేణు : అన్నా! నీ వింక యొక్కడికీ తిరుగవద్దు. నే నింక
యీయింట్లో ఉండదలచలేదు

గోవింద : అయితే.....

వేణు : నే నిక్కడినుంచి ఎక్కడికైనా వెళ్ళిపోతాను.

గోవింద : (తా నేది వింటాననుకున్నాడో-అదే విన్నట్టు
వేదననటిస్తూ) ఏమిటి! ఎక్కడికెళ్ళావూ-యీచోటు
వదలితే మరి ఆశ్రయం?

వేణు : ఎక్కడికో వెళ్ళిపోతాను. అంతేగాని, యిక్కడ
వుండను.

భవాని : (ఇంతవరకూ వింటూన్న భవాని చకితురాలై
తుంది.) వేణూ! యీమాటలు ఆలోచించి అంటున్నావా-
లేక ఆలోచించక అంటున్నావా?

వేణు : బాగా ఆలోచించే అంటున్నాను వదినా! ఈవిషయాన్ని గురించి నేను చాలారోజు లాలోచించాను. యీ నాటికి తీర్మానానికి వచ్చాను.

భవాని : తీర్మానానికి కారణం?

వేణు : నేను ప్రేమించేవాండ్లకు - నే నిక భారంగావుండదలచలేదు. పెద్దలు గమనించకపోతే పిల్లలైనా జాగ్రత్త పడాలిగాదా!

గోవింద : మాకు నీవు భారమైనావని యెవరన్నారు?

వేణు : అన్నా! నాశైలీ కెక్కువ ప్రేమ. అందువల్ల - అలా నీ వనవు. కాని, నాకు తెలీదా యేమిటి? నే నీ కుటుంబానికి భారంకాదూ? ఈ భారంతో - యీయిల్లు క్రుంగిపోతూన్నట్లు నాకు తోస్తుంది. నీసంతానంయొక్క ఊమానికి - ఖచ్చితమైన భాగాన్ని - నే నిన్నాళ్ళూ బలవంతంగా లాగికొని అనుభవించాను. ఇంకైనా నేను గమనించకపోతే ఎట్లా? నా జవాబుదారీతో మీరు మీసంతానంవిషయంలో - తల్లిదండ్రుల బాధ్యతలను నెరవేర్చడంలేదు.

భవాని : ఓహో! వేణూ! (కన్నీటితో) నిన్ను నేను చిన్నప్పటినుంచీ పెంచాను. దా న్నెలా మరచిపోతాను?

వేణు : వదినా! నే నిన్నిరోజులూ - అన్యాయంచేస్తూన్నాను. రాముడు - రమణి - తంగప్ప - గోపీ, వీళ్ళ ఊమం నేను గమనించవలసివుంది. కాని - యిన్నిరోజులు - నే నా కసిగండులకు ద్రోహంచేస్తూ బ్రదికాను. ఇక - అలావుండను. నే నక్కడికైనా పోయి - ఎలానో జీవిస్తాను.

గోవింద : భవానీ!... వేణు...

వేణు : అన్నా! నీవేమీ మనస్సులో వేదనపెట్టుకోవద్దు. ప్రపంచమే వేదనామయం. అనుక్షణం యేడ్వవలసిన దృశ్యాలెన్నైనా యీ ప్రపంచంలో వున్నాయి. ఆ దుఃఖంతో ఎందరో నశిస్తారు. వారు నశించవలసిందే. ఆ నశించడం- వేరొకరు సుఖంగా బ్రతకడానికే. అనేకులు నశించకుండా ఉండటానికి- ఒకడు నశించడం మేలు.

భవానీ : వేణు! నా కొక్కడే ఒక్కకొడుగున్నాడు. 'అమ్మా' అని పిలిచే ఒక్కగానొక్కకొడుగు.

వేణు : కన్నతల్లికి తనకొడుకుదుఃఖమే తెలుస్తుంది నదినా! ఇతరదుఃఖాలన్నీ తెలిసినపాడు ఒక్కడే ఒకడు. కాని- అతడుగూడా చూస్తే-ఒకరీతిగా అమృతంబివాడే. నీ విక దుఃఖించకు.

భవానీ : వేణు! నేను దుఃఖించకుండావుండాలంటే - నీ విల్లువిడిచి పోరాదు.

గోవింద : ఎక్కడికి పోవడం-ఏమిటి చెయ్యడం, అనే ఆలోచన యేమీలేకుండా-నీ విల్లువదలడం యేమీ బాగాలేదు వేణు! వృధాగా కష్టపడతావు. నీ కెవరూ ఆశ్రయమివ్వకపోతే?

వేణు : ఇవ్వకపోతే నశిస్తాను. నశింపవలె. నేనునశిస్తే- యితరులను నశింపజేసే కారణంమూత్రం నశించినట్లు అంటే గదూ!

గోవింద : తమ్ముడూ! నీపై యెన్నో ఆశలుపెట్టుకొని-యిన్ని రోజులు గడిపాను. నీవు వెళ్ళిపోతే.....

వేణు : ఏమీ నవ్వంలేదు. నీ ఆశలకు పాదులుగా నీ సంతానం వుంది.

భవాని : అయితే ఎప్పుడు వెళతావు?

వేణు : ఇప్పుడే. పిల్లలను ఒక్కసారి చూచిపోతాను.

[దూరాన శబ్దం. రాముడు-రమణి మాట్లాడుకుంటూ యింటికి వస్తూ వుంటారు.]

రాముడు : అయితే యింత ఆలస్యమెందుకుచేశావు?

రమణి : నేనొక తెనేనాయేమిటి? నీవుకూడా ఆలస్యంచేశావు.

మరి వన్నెందుకు దండించటం?

[వేణు యిద్దరినీ కౌగిలిండుకుంటాడు,]

వేణు : తొందరగావచ్చింది చిన్నాయన. మీ రాలస్యంగా వచ్చారు. అంతేకదూ. నా మాట నిజంకాకపోతే అమ్మ నడగండి.

పిల్లలు : నిజమేనా అమ్మా?

భవాని : నిజమే.

వేణు : తొందరగా వచ్చినవారు తొందరగా వెళ్ళిపోవాలి. ఆలస్యంగావచ్చినవారు ఆలస్యంచేయవచ్చు.

రాముడు : (వేణుమెడకు తన రెండుచేతులనుచుట్టి వ్రేలాడుతూ) చిన్నాయన యెక్కడికో వెళ్ళిపోవడానికి పాకు పెడకనట్టుంది.

రమణి : నూరు బింగిళ్ళుతియ్యడానికి.

వేణు : బింగిళ్ళుతీసినతర్వాత పోవచ్చునన్నమాట.

గోవింద : (కన్నీరు తుడుచుకుంటాడు.)

భవాని : (కలిగినవేదనను అణచికొని, గంభీరంగా నిలబడుతుంది.)

[వేణు బింగిళ్ళుతియ్యడానికి మొదలుపెట్టుతాడు. భవానికండ్లలోనీరు మెదులుతుంది. బింగిళ్ళపెట్టి వేణు ప్రయాణమవుతాడు. పిల్లలు గట్టిగా యేడుస్తారు]

[తెరపడుతుంది.]

తాజ్ మహలు

ర చ య త :

“మలయాట్టూర్ రామకృష్ణన్”

కథాకారుడుగా ఇతడు ప్రసిద్ధుడు. కొన్ని
యేకాంకికలు - రేడియోనాటకాలుగూడా
వ్రాసినాడు. గవర్నమెంటునర్వీసులో
మేజిస్ట్రేటుగా పున్నాడు. ఇప్పుడు
కొచ్చిన్ లో వుద్యోగము.

పాత్రలు :

మాజహాన్

రహమాన్

హలీమా

అమ్మ

పృథ్వీ

సహారావాడు

తాజ్ మహల్

[శోకవ్యాయతోకూడిన ఒకరాగం-ఫిడీల్ లో మ్రోగుతుంది.]

అనాస్సరు : తాజమహల్ రూపెత్తింది. పాటలూలు క
బోస్తూండే యమునాతీరంలో-కవులహృదయం స్పందింప
జేసే ఆ ప్రణయచిహ్నం నిర్మింపబడి, ఆకాశంలోకి
తొంగిచూస్తూంది. మంటిపాలైన మనోహరి ముంతాజ్
కోసం మాజహాను నిర్మించిన ఆ చిహ్నం-చూచరాళ్ళతో
చెక్కబడ్డ ఒక మహాకావ్యం.

[రోజూ సాయంత్రం చక్రవర్తి అక్కడికి వస్తాడు - మంతాజ్
కాంతికోసం ప్రార్థించేందుకు]

[ఎఫెక్టు—మాట్లాడుతున్నకల్పం]

[చలువరాళ్ళపై సాపాసులు వదిలుతున్నధ్వని. ఆ ధ్వని హఠాత్తుగా
నిలిచిపోతుంది.]

[మంద్రంగా- ఆవేశభరితంగా వినపడుతున్నధ్వని.]

“హలీమా! అనాడు నే నన్నమాట యీనాటికి నెర
వేర్చుకున్నాను. నీ మృదుదేహాన్ని కొగిలించి, కన్నీటిధార
లతో తడిసి-నేను చేసినవాగ్దానం ఈనాటికి రూపంధరించింది.
ఇదిగో! నీకోసం నేను నిర్మించిన ప్రణయోపహారం-ప్రపంచం
కనివినియెఱుగని అద్భుతమైన నిర్మాణం; అతిసుందరమైన నీ
శరీరానికి యీనాడు-శయ్యగా వుంది.”

[ఎఫెక్టు, హఠాత్తుగా ఒరలోనుండి కత్తిరిసినకల్పం. శౌందర్య
నడుస్తూన్నధ్వని.]

పాజహాన్ : (ఉన్నట్లుండి) రహమాన్!

[ఎఫెట్టు—ఒకానొకడు రోపించి నడుస్తూన్నదృశి]
రహమాన్! నీ వన్నదంతా నేను విన్నాను. ఇందులో ఏదో కుతంత్రముంది. నిన్ను నే నెంతో దయతో చూచాను. చాలవరాళ్ళతో యీ సుందరస్వప్నాన్ని-నిర్మించిన నిన్ను నేను గౌరవించాను. నీవుకోరినట్టే ఈ మహలుకు నిన్ను కావలివానిగా రేఖేర్పాటుచేశాను. ఇంత చేసినా—కడకు-నీవు నన్ను పొసంగలేకావు. ఊ... చెప్ప... ఎవ రా హాలీమా...

రహ : హనుమా! ఆమె నా హృదయం స్వాధీనంచేసుకున్న ఒక దేవత. అవిడ ఇక్కడ విశ్రమిస్తుంది.

పాజ : అయితే. నిన్ను నేను ప్రేమించినందుకు నాకుగలిగిన ఫలమేమిటి? నన్ను మోసగించావన్నమాట. నా ముంతాజస్థానంలో - నీ హాలీమాను ప్రతిష్ఠించావు. ఇంతే కదూ!. ఈ అపరాధం ఓర్వడానికి వీల్లేదు. నిన్ను చంపి వేస్తాను.

రహ : ప్రభూ! చావుకు నేను భయపడడంలేదు. హాలీమాకు ఒక మనోహర ప్రణయచిహ్నం నిర్మించడానికి నే నన్ని రోజులు జీవించాను. ఆ పని నెరవేరింది.

పాజ : ఏమీ!

[ఎఫెట్టు—కత్తిపిదం]

రహ : ఖుర్రం! నే నెవ్వరినో గుర్తుపట్టేవా? నేను నీకు అన్నను.....ఖున్నూ.....

[ఎఫెట్టు. కత్తి క్రింద జారిపోయినదృశి]

మాజ : ఏమీ! నా అన్నవా! ఖునూవా! అప్పుడు.....
అప్పుడు...తమరు మరణించలేదన్నమాట!...

రహా : లేదు. అదొక పెద్ద గాధ ఖుర్రగ! ఈ తాజ్ మహల్ లులో విశ్రమిస్తుండే హలీమా-నీవు ప్రేమించిన ముంతాజుకంటే ఎంతో గొప్పది. ఆమె స్నేహము...నీ నామె కథ వినాలి. ఏంటే-ఆ డహ్ నిచ్చట ప్రతిష్ఠించడంలో నేను నీకు ద్రోహం చెయ్యలేదని నీకే తెలుస్తుంది... నా యవ్వన కాలంలో-నే నెంత గంపన్నుడినో నీకు తెలిసిన విషయమే. అవునా, కాదా! సింహాసనానికి వారసుణ్ణి యిన నాచుట్టూ, అమూల్యములైన సుందరులు - సేవలు చేయడానికి కాచుకొనివుండేవి. నానోటినుండి యే ఆజ్ఞ వెలువడుతుందో!-అని- సైన్యాలు కాచుకునివుండేవి. నా ఆజ్ఞ వచ్చిందా-ఎంత కష్టమైనప్పడైనా సాధించితిరాలి సిందే. నా దర్శనానికి ఢిల్లీ ప్రజలు తమ దోహతం ద్వారాగ వీధికిరువైపులా కాచి నిలబడేవారు. నాచుట్టూ సర్తనం చేస్తూండే వేలాది వేలసుందరులు- హా రెవ్వరనుకున్నావు? కాబూలునుండి తెచ్చిన సుందరాంగులు, కాశ్మీర దేశ స్త్రీలు, పర్ష్యా, ఆఫ్ఘనిస్తానములనుండి దోరిదోరి తెచ్చిన మంజులదేహాలు. వారు - అన్ని రీతులా నాకు సేవలన్న మాట. నే నేమీ ప్రయత్నించకుండానే - యువకుడనైన నా అనుగ్రహానికి-వారు కాచుకొనివుండేవారు. కాని-నే నా పని చేయలేదు. ఇంద్రియాలపై నాకుండే అధికారం జహంగీరుచక్రవర్తి నన్నోసార్లు ఆశ్చర్యచకితుణ్ణిచేసింది

ఒక సాయంకాలం - నేను - నా మాతృదేవిని దర్శించడానికి అంతఃపురంలోకి వెళ్ళాను. అంతఃపురంలో ఎవరో పాడుతున్నారు. ఆ సుందరగానం నన్ను అద్భుతపరచుకుట్టి చేసింది.

[ఎఫెక్ట్ - గానం]

హలీమా - నా తల్లికి పాటపాడి వినిపిస్తుంది. ఆమె సంగీతం ఎంత మనోరంజకమో - ఆమె సౌందర్యం కూడా అంత మనోహరంగావుంది. నన్ను చూస్తూనే ఆవిడ పాట ఆపి లేచింది. వెంటనే అప్పు ఆవిడతో

[ఫ్లాష్ బాక్]

అమ్మ : హలీమా! ఇక పోయిరా!

రహ : ఎవరమ్మా ఆమె?

అమ్మ : ఎవరైతే ఏమి?

రహ : నేను తెలుసుకోవాలి. చెబుదూ!

అమ్మ : ఊ!... అది ఒకదాసి. దాన్ని గురించి ఇంత అడుగు తున్నా వేమిటి?

..... ఆమెను గురించి - నా హృదయంలో కలిగిన కాతుకం క్రమంగా - ప్రేమగా మారింది. నేను హలీమాను కలుసుకున్నాను. మరల ఎన్నో సార్లు కలుసుకున్నాను. ఆ కాల మెంతో మధురంగా సాగిపోయింది. హృదయాన్ని తాకే మా ప్రణయరంగాలెన్నిటికో - అంతఃపురోద్యానం సాక్షి అయ్యింది. అది ఒక పున్నమ. అంతఃపురోద్యానంలో - ఆమెతోడపైన తలపెట్టుకొని - అలా ఒరిగాను.

[ఫ్లాష్ బాక్]

రహ : హలీమా!

హలీమా : ఊ...

రహ : మనజీవితం లెప్పడూ యిలాగే గడిచిపోతే?

హలీమా : అది సాధ్యమా-అని ?

రహ : సాధ్యమైతే!

హలీమా : అయితే?

రహ : నేను నీతోకూడా ఒక సామాన్యమైన జీవితం గడుపుతాను.

హలీమా : బాగానేవుంది. ఢిల్లీ చక్రవర్తి కావలసిన తరుణం..

రహ : ఏమి? నడుమనే నిలిపేవు వాక్యం పూర్తిచేయి.

హలీమా : ఏదో ఆలోచనపట్టింది. నడుమ.....

రహ : ఏమిటా ఆలోచన?

హలీమా : మన యీ మధురస్వప్నం ఎలా ముగియబోతుందోనని ఆలోచిస్తున్నాను. ఈ సంగతం నిలిచిపోతుంది. నాకు బాగా తెలుసు. నే నొక పిచ్చిదాన్నిగా వ్యవహరిస్తున్నాను. కేపు-యీ అఖండసామ్రాజ్యానికి చక్రవర్తి కాబోయ్యే మీ ప్రణయభిక్ష కోరడానికి—ఒక సామాన్య దాసివైన నాకు ఏమి అర్హతవుంది?

రహ : అయితే నీ సందేహమేమిటని?

హలీమా : ఏమీలేదు గాని...కాని...మీరు రాజకుమారులు. ఏవిషయంకూడా మీకు సొంతంగా నిర్ణయించుకునే అధికారం లేదు.

రహ : హలీమా! నీ వింకా నన్ను పూర్తిగా అర్థంచేసుకున్నట్టులేదు. ఈ కాన్నంతా సరితో వసముద్రంలో మునిగిపోతుంది.

చెత్తుతూండే యీ వెన్నెలతోడు. ఒకమాట చెబుతున్నాను విను. శాంతిపుంజమైన కోహనూరురత్నము-మయూరసింహాసనము నీ ప్రణయానికిముంగు-గడ్డిపోచకు సమానాలు. నేను నీకుకట్టిన వెల నీకు తెలియదు. ఈ అనర్థ గాజభోగలకంటే అనంగమైన వెలను నేను నా మనస్సులో నీకిచ్చుకున్నాను. హలీమా! యీ గానం నిలువడు. ఈ స్వప్నం ముగియదు.

.....

యీ ప్రణయనాటకం చాలారోజులు రహస్యంగానే వుండడం నా కిష్టంలేకపోయింది. ఆ స్నేహమూర్తి హలీమా-ప్రత్యక్షంగా నావస్తువైపోవాలని తీర్మానించుకున్నాను. ఒకనాడు మా అమ్మతో అన్నాను.

[ప్లాష్ బాక్]

రహ : అమ్మా! నే నొకవిషయం నీతో చెబుదామని వచ్చాను. దాన్ని విని- నీ వేమీ బాధపడకుండావుంటే- తొందరగా- నిశ్చయానికివచ్చేస్తా నానుకున్నాను.

అమ్మ : ఏమిటది? నా మనస్సును తోటింపజేసేవార్త!

రహ : నేను...హలీమాను...పేమిస్తున్నాను.

అమ్మ : ఏమీ!

రహ : అవునమ్మా! ఆవిడ నా జీవితాని కధీశ్వరి. ఖండితంగా చెబుతున్నాను. నా కామితో నివాహించేయాలి.

అమ్మ : నీకు పిచ్చిపట్టింది!

రహ : లేదు. బాగా ఆలోచించే యీ తీర్మానానికివచ్చాను.

అమ్మ : నీకు సిగ్గులేదా! నాకడుపున పుట్టి యీ పాశు-

నాపై ఎన్నో తర్జనభర్జనలుచేశాడు. కాని-అవేవీ నా నిశ్చయాన్ని మార్చలేదు. కాలం గడిచింది. నా తల్లి మరణించింది. నాకు చెడ్డరోజు లారంభమయ్యాయి. సూర్యహస్తయొక్క యింద్రజాలం మధ్యాహ్నం నూర్వనివలె వెలుగుతూన్న రోజులవి. జహంగీరుచక్రవర్తి ఆమెచేతిలో కీలుబొమ్మ. ఎలాచెబితే అలా చేస్తాడు. ఆమెకంటికి నేనొక కంటకంగా కనబడ్డాను. ఆమెసంతానానికి రాజ్యాధికారం రావాలంటే, నన్ను లొలగించుకోవాలి. నాపైన ఒక అవరాధం మోపబడ్డది, ఒకానొకరోజున దర్బారులో.

[ప్లాష్ బాక్]

[ఎఫెక్ట్, కాహళధ్వని, 'జహంగీరుబాదుషా జిందాబాద్' అనే ధ్వనులు.]

జహం : ఈ ఖుస్రూ ద్రోహి. నా అధికారాన్ని హస్తగతం చేసుకోవడానికి ప్రయత్నించాడు. సైన్యాలు తయారుచేసి కొని- విప్లవంలేవదీయడానికి యత్నించాడు. ఈ వార్తలన్నీ నిజమేనని నమ్మడానికి కావలసిన బలవత్తరమైన సాక్ష్యాలు మాకు లభించాయి.

[ఎఫెక్ట్-నదస్యంతో గుసగుసధ్వనులు]

రాజదండమను ధరించిన మేము-ఖుస్రూ రాజద్రోహియని తీర్మానిస్తూన్నాము. వాని స్థానమానములన్నీ యీనాటితో తీసివేయబడ్డవి. ఈనాటినుండి ఖుస్రూకు కారాగారశిక్ష విధింపబడ్డది.

...

...

...

—నేను నిర్దోషినని స్థాపించుకోవడానికి చేసే యే

వాదననుగాని వినడానికి జహంగీరు తయారుగాలేడు. నవ రత్నసింహాసనము నధివసించి, రాజ్యం పరిపాలింపవలసిన నేను కారాగారంలో త్రోయబడ్డాను.

నా జీవితనూర్యుడు అస్తమించేకాలం ఆసన్నమైనట్లుగా తోచింది. ఆ కారాగారవాసానికంటే మరణం చడమేమేలనుకున్నాను. కాని-దైవం నా మరణానికి సమ్మతించలేదు. హలీమారూపం నా కన్నులయెదుట ఒక దివ్యనక్షత్రంలాగా ప్రకాశిస్తూవుంది. ఒక ప్రభాతంలో...

[ప్రావీణిక]

[ఎపెక్టు- కోడికూస్తుంది. హలీమా కారాగారపు మెట్లెక్కుతున్న

శబ్దం]

హలీమా : నాథా!

రహా : హలీమా! నా హలీమా! ఎలా వచ్చా విక్కడికి?

ఇది ఆగ్రాజైలు-తెలిసిందా! ఇక్కడికి రావడానికి నీ కెలా సాధ్యమయ్యింది?

హలీమా : అద్భుతవంచితమైన నా స్వామీ! చెబుతా విను.

ఈ జైలు అధికారియింటిలో నేను పనిచేస్తున్నాను. అతడు నాపై కరుణించాడు.

రహా : నీవు నాదగ్గరుంటే-యీ కటికరాళ్ళల్లోగూడా నేను స్వర్గం నిర్మించుకుంటాను. ఇక నీవు నన్ను వదిలిపోవు కదూ?

హలీమా : స్వామీ! ఎవరపకారంచేసినా - దైవమాత్రం మనల్ని మరచిపోలేదు. వానిదయ మనపైన వుంది. ఇక ప్రతిరోజూ-నేను తమవద్దకు వస్తూ-పోతూవుండవచ్చు.

రహా : అదెలా సాధ్యమవుతుంది?

హలీమా : తమకు దినమూ ఆహారం తెచ్చిపెట్టేవని - యీ అధికారి నా కప్పగించాడు.

[ఎఫెట్టు - పజిలకబ్బం]

మనమూ పక్షులమైతే యెంత బాగుండేది! స్వేచ్ఛగా పాడుకుంటూ-ఆకాశంలో సంచరించేవాళ్ళు.

హలీమా : ఇదంతా మనదుర్విధి. నానోసమై తమరు- యీ హిందూస్థానానానికి భావిచక్రవర్తిగావుండవలసిన తమరు యీ మహాసంకట మనుభవిస్తున్నారు.

రహ : పిచ్చిదానిని హలీమా! నీవులేని మయూరసింహాసనం కంటే-నీవు దగ్గరగావున్న యీ కారాగార జీవితమే హాయిగావుంది. నే నొక బిచ్చగాడనై పుట్టివుంటే యీ బాధలు లేకుండావుండేవి.

హలీమా : తమ రలా అనరాదు.

రహ : నే నొక రాజకుమారుడను గాబట్టేగదా-నిన్ను స్వేచ్ఛగా ఆలింగనంచేసుకోవడాని కిన్ని నిర్బంధాలూ నిషేధాలూ.....

హలీమా : స్వామీ! త్వరలో మంచికాలం రాబోతున్నది. మీకు రాజ్యంపైన అభిలాషలేదని తెలిస్తే ఆమె మిమ్మల్ని త్వరలో కారాగారవిముక్తుణ్ణి చేస్తుంది.

.....

అలా కొన్నిదినాలు గడిచాయి. హలీమా రోజూ వస్తుంది. నేను ఆవిడవచ్చేవేళకు -కారాగృహంలోవున్న యినుపకటకటాలకు వెనుక నిలబడతాను. ఆవిడ - నా ముందు కటకటాలకావల నిలుస్తుంది. మేమిద్దరమూ -

గతించిపోయిన రమ్యానుభవాలను గూర్చి తలపోసుకుంటాము, ... ఒకానొక మనోహర సుప్రభాతాని కెదురు చూస్తూండే మమ్మల్ని విభి కలనరవరచింది. ఒక సుప్రభాతానికి బదులు భయంకరమైన సుడిగాలి వీచింది. ఒక నాడు చెరసాల వాకిండ్లు తెరువబడ్డాయి. హలీమా ముఖంపైన యేవో దుఃఖరేఖ లలముకున్నాయి. ఆనా డామెతో పాటు చెరసాల అరకారి గూడా వున్నాడు.

[ఎఫెక్ట్ - చెరసాల వాకిండ్లు తెరువబడ్డవి.]

నేను ఆశ్చర్యపడ్డాను. ఈసా డీ వాకిండ్లు తెరువబడడానికి కారణం? ఎదురు చూస్తూ వున్న అద్భుత దివసం వచ్చిందా ఏమి? నేను హలీమా ముఖంపైపు చూచాను. ఆ ముఖం మూసమైవుంది. ఆ కన్నులలో బాష్పాలు...

రహా : హలీమా! ఎందు కలా దుఃఖం వున్నావు? నీ ఆలోచన నేమిటి?

హలీమా : ఏమీలేదు... ఏమీలేదు.

రహా : నాతో చెప్పవన్నమాట.

హలీమా : (బలవంతంగా నవ్వుతెచ్చుకొని నవ్వుతుంది. నే నేడ్వటంలేదు ప్రభూ! నాకన్నుల్లో నిలిచినవి దుఃఖబాష్పాలు గావు, ఆనందబాష్పాలు.

రహా : హలీమా! న నీ నాడు చెరసాలనుండి విడిపిస్తారన్నమాట?

హలీమా : ఖండితంగా... ఇదిగో, నేను తమకు కొన్ని ఫలహారాలు తెచ్చాను అమ్మకమైన ఫలహారాలు.

సంతోషంగా నే నవి తిన్నాను. నా శరీరం నాకు స్వాధీనం అయింది. నాకన్నుల్లో ఏనో తిన్నవి ముచ్చటలు మూసుకొనివస్తూన్నట్లు భావించాను. . నా యెరుటనేవున్న హలీమారూపం నాకు స్పష్టంగా కనపడటంలేదు. నేనామెను పిలవాలనుకున్నాను. కాని - అప్పటికే నాకు స్పృహతప్పిపోయింది.

నేను కళ్ళు తెరిచేవేళకు సాయంకాలమయ్యింది. ఒకానొక చిన్న యింటిలో మంచంపైని పడుకొనివున్నాను. ఎదుట ఒక ముసలావిడ నిలబడివుంది.

[ప్లాష్ బాక్]

— నే నెక్కడున్నాను? మీ రెవ్వరు?

వృద్ధ : అలా కల్లోలపడకండి. తమకివ్వవలసిన ఒక జాబు నావద్ద వుంది.

రహ : ఆ జాబు రెవ్వరు వ్రాశారు? నా హలీమా యేదీ?

వృద్ధ : ఆవిడ వ్రాసిందే యీ జాబు.

[ఎఫెక్ట్ - జాబు తెరచినకద్దం. ఆ జాబు ప్రీకంఠంతో చదవాలి.]

“స్వామీ!

తమకు కళ్ళు తెరిచేవేళకు నేనీ లోకంవదలి వెళ్ళిపోయి వుంటాను. ఈ అభాగ్యురాలిని ప్రేమించినందుకు ప్రతిఫలంగా తమకు సింహాసనం తప్పిపోయింది. ఎన్నడూ దుఃఖమనుభవించియెరుగని తమకు కారాగృహవాసం సిద్ధించింది. ఈ అభాగ్యురాలైన హలీమా - తమజీవితమంతా కన్నీళ్ళ ఫాలుచేసింది. దుఃఖభూయిష్టమైన యీ ప్రపంచాన్ని వదలి

వెళ్ళిపోతున్నాను. ఒకముసలావిడ తమదగ్గరికి వస్తుంది. తమరు తప్పించుకొనిపోవడానికి కావలసిన యేర్పాట్లన్నీ ఆమె చేసింది. తమ రొక్కనిమిషంకూడా జాగుచేయరాదు. వెంటనే వెళ్ళిపోవాలి. మన ప్రణయనాటకములోని కడవటి రంగ మింతటితో ముగిసిందన్నమాట.”

రహ : హలీమా! హలీమా!

వృద్ధ : రాజకుమారా ! గుఱ్ఱాలు తయారుగావున్నాయి, తమరు వెంటనే తయారుగావలె.

రహ : నా హలీమానువిడిచి వెళ్ళడమా ! ఏమిజరిగిందో దయచేసి చెప్పండి. న న్నిక్కడి కెవరు తెచ్చారు ?

వృద్ధ : కొందరుమిత్రులు తమరిని విడిపించడానికి ప్రయత్నించి యీ కార్యం చేశారు. నూర్జహాను కిదంతా తెలిసింది. తమరు జీవించడం ఆవిడ కిష్టంలేదు. ఈనాడు - యీ తెల్లవారి-ఆగ్రాకోటలో తమ్ము వధించడానికి కావలసిన యేర్పాట్లు నూర్జహాను చేసింది. హలీమా యీ విషయమెల్లాగో వసిగట్టింది. ఆవిడ-ఫలహారాలలో మత్తుమందు చల్లుకొనితెచ్చింది. తమరు స్మృతితప్పిపోయినప్పుడు మీ వస్త్రము లామెధరించి-మీకుబదులుగా చెరసాలలోవుందిపాపం! ఇప్పటి కామెను వారు వధించివుంటారు. తమరు తొందరగా బయలుదేరాలి. ఆకాశంలో మేఘాలు ముంచుకువస్తున్నాయి. వానరావటానికిముందే బయలుదేరాలి.

గుఱ్ఱంపైన కూర్చొని - నే నొక పిచ్చివానివలె - దానిని తరిమాను. వాన జోరుగా కురుస్తోంది. ఝంఝావా

కం వీస్తుంది. నా ప్రణయిని ప్రాణం కాపాడాలి. నేను చెరసాలలోని కురికాను. నాజీవితంలో ఎంతో మర్మ భేదకాలైన ఆ నిమిషాలను నేను మరువలేను. దూరంలో - అస్పష్టంగా - అంజిపుకోట్వాసం కనపడుతూవుంది. ఆ పుద్యానవనంలోనే - హలీమా అనేక స్వర్గఖండాలను నాకొకటే స్పష్టించిస్తున్నది. నేడందులోనే మృత్యుముఖాన్ని చూడబోతూవుంది. ఆమెను రక్షించాలి. అది సాధ్యంకాకుంటే, హలీమాతోనే మరణించాలి. నేనక్కడికి చేరే వేళకే.

[ఎఫెక్ట్ - ఫిరంగిశబ్దం]

అగ్రాకోటలోనుండి ఫిరంగిశబ్దం వినిపిస్తుంది. నేను - వెక్కిరించి యేడ్చాను. ఆ దుర్మార్గు లామెను చంపి వేశారు. దుఃఖంతో నా హృదయం క్రుంగిపోయింది. ఆత్మహత్యచేసుకుందామనుకున్నాను, కాని - అందుకు ప్రయత్నించడానికిముందే నాకు స్పృహతప్పింది. మరలా నాకు స్పృహవచ్చింది. ఒకదినమంతా మూర్ఛలోనే వున్నాను. నాకు తెలివినప్పుడప్పుడు మరొక్కరిలో చనినా తలలో మెదిలింది. నా ప్రేమతోనూ త్యాగంచేసిన ఆ హలీమాకు మనోహరమైన స్మారకచిహ్నం నిర్మించాలనుకున్నాను. అందుకోరికై జీవించాలనుకున్నాను. మారువేషంతో నేను కోటలో ప్రవేశించాను. రహస్యంగా - నేను - చెరసాల అధికారిని కలుసుకున్నాను. అతడు దుఃఖంతో కన్నీరుపెట్టాడు.

[ప్రావేశం]

రహ : నా హలీమాశరీర మెక్కడుంది? నేను దానిని చూడాలి.

అధికారి : సరే.

రహ : నా కొక ఉపకారంచేస్తావా?

అధి : ఏమది?

రహ : ఈ శరీరాన్ని యిక్కడే ఒకచోట భద్రంగాపెట్టి పోతాను. ఈ ప్రేమమూర్తికి- ఒకానొక జ్ఞాపకచిహ్నం నిర్మిస్తాను. అది పూర్తిఅయ్యేవరకూ - దయతో - యీ దేహాన్ని నీవు రక్షించవలసివుంటుంది.

అధి : తమరు ఉన్నాడు అయినట్లున్నాడు.

రహ : కాదు కాదు. నా జీవితము-తీరనికోరికల ఒకపట్టికలా అయిపోయింది. అయినా ఒకవిషయం మాత్రం చెబుతాను మా ప్రణయం చాలా పవిత్రమయినది. ఈ నాడు నే నొక ఆశ్రయంలేని బిచ్చగాడనే, కాని- నా జీవితంలో యీమే కొక మహత్తరప్రణయచిహ్నం నిర్మించి తీరుతాను.

* * * *

— ఖుర్రం! ప్రతిజ్ఞ నేటికి నెరవేర్చాను. నా ప్రణయ మూర్తియైన హలీమా నిద్రించడానికి ఒక సుందరమైన కట్టడం కట్టాను. ఇప్పుడు నేను నీకుచేసిన ద్రోహ మేమిటో చెప్పు...

జ : రహమాన్! నిజము. నీవు నా కేమీ ద్రోహం చేయలేదు. నా ముంతాజ్ మహాలుకంటె యెన్నోరెట్లు హలీమా గొప్పది. సుఖాలలో-దివ్యస్వప్నాలలో మునిగి

పున్న సన్న ముంతాజ్ ప్రేమించింది. హలీమా దుఃఖములనువలచి నిన్ను ప్రేమించింది. ఆవిడకు స్మారకచిహ్నం నెలకొల్పడంలో ఎంజో న్యాయంవుంది. కాని.. రహమాన్! లోకంలోమాత్రం-ఇది ముంతాజ్ స్మారకచిహ్నంగానే నిలబడిపోవాలి. ఇందుకు నీపునస్కృతించాలి.

రహ : నీ కా భయం అక్కరలేదు. ఈ రహస్యం నా హృదయంలోనే యిమిడిపోతుంది. చరిత్రలో స్త్రీ పేరు శాశ్వతంగా నిలిచిపోతుంది. నే నా బహుమతి కోరడంలేదు.

[తెరవడుతుంది]

